



PARTIT NAZZJONALISTA

MIEGHEK.
Għal Malta 

Vizjoni Għal Malta 2030

Għad-dinjità

Għall-progress.

Għax-xogħol.

Għal Malta.



Għad-drittijiet.

Għal saħħtek.

Għall-ġid

Messaġġ tal-Kap

**Għeżiež,
dan hu l-mument.**

Dan huwa l-mument tagħna li nagħtu lil Malta paġna ġdida biex timxi 'l quddiem fil-paċi u l-prosperita'. Jien hawn, għas-servizz tiegħek. Mhux għax irrid il-poter, imma għax irrid inservi lill-poplu ta' dan il-pajjiż uniku. Il-holma tiegħi hija sempliċi. Irrid pajjiż li jkun kburi u li jemmen f'niesu. Irridu ntejbu r-reputazzjoni għaliex pajjiż stmat biss jista' jattira l-aqwa impjegji u jagħti l-aqwa futur lil uliedna. Irrid pajjiż li jinkoraġġixxi lill-poplu tagħna li jsiru l-aqwa li jistghu jkunu.. fejn kemm l-iktar ambizzjużi u anke l-iktar vulnerabbli jkunu mghejjuna jilhq u l-miri tagħhom. Irrid pajjiż li jkun magħruf bhala post fejn kulhadd jiehu gost jgħix fih – fejn tabilhaqq nifhmu xi tisser kwalita' tal-ħajja, dik li nsibu bilanċ xieraq mal-ambjent.

Thallu lil hadd jgħidilkom li dan hu impossibbli. Kull kisba tidher impossibbli sakemm tintlaħaq. Temmnuhomx meta jgħidulkom li l-politiċi huma kollha l-istess. Jien minix perfett. U lanqas mhu perfett il-Partit Nazzjonalista. Imma filwaqt li ħaddieħor abbuża mill-fiduċja, seraqlek flusek u kisser isem malta, aħna qattajna l-aħħar għaxar xnin nisimgħuk u nibnu l-viżjoni li jmiss għal dan il-pajjiż. Aħna dejjem konna preżenti kull meta pajjiżna sejhilna – biex nibnu prosperita' fit-tul u nassiguraw li hadd ma jibqa' lura. Għal darb'ohra, aħna lesti li nagħtukom l-aqwa verżjoni tagħna nfusna. Għandna pjan mill-aqwa bbażat fuq il-bżonnijiet ta' Malta u Ghawdex. Għandna tim ta' nies enerġetiċi u kompetenti li lkoll qeghdin fil-politika għar-raġunijiet it-tajbin. Aħna magħqudin għal Malta. Aħna hawn għalik.

**Din hija l-kampanja tiegħek.
Aħna miegħek.
Aħna miegħek għal Malta.
Kun magħna.**

Bernard



Il-Viżjoni

tagħna.

1. Indaħhlu mekkaniżmu ġdid ta' kif jittkejjel il-ġid f'pajjiżna li ma' jkunx biss iddeterminat mill-indikaturi ekonomiċi bħal Prodott Gross Domestiku (GDP) iżda jkun kompost minn firxa ta' indikaturi li jkejju l-benesseri tas-soċjeta u tal-komunitajiet tagħna.
2. Inbiddu l-enfasi tat-tfassil tal-politika dwar ix-xogħol minn fuq il-paga minima għal fuq il-living income, bħala d-dhul nett li familja għandha bżonn biex tgħix haġja diċenti, fejn din tkun maħduma fuq bażi u mekkaniżmi li jkunu maqbula bejn l-imsieħba soċjali kollha.
3. Insaħhu l-benefiċċji tas-sigurtà soċjali u nsawwruhom f'pakkett ta' benessere soċjali personalizzat fejn kull persuna li tiġi bżonn il-benefiċċji jkollha pjan ta' kif l-Istat ser jappoġġja fil-mobbilta soċjali tagħha.
4. Biex ngħinu lil min jispicċa bla xogħol, l-ewwel tnax-il xahar ta' wara li l-persuna tiġi qiegħda ser tirċievi benefiċċju ekwivalenti għall-paga minima biex ngħinuhom jitharrġu u jsibu impjeg li jrendi. Hekk nerġġhu nagħtu lura d-dinjità, ma' nħallux kultura ta' qagħad tiżviluppa, filwaqt li ninċentivaw aktar taħriġ u speċjalizzazzjoni.
5. Inniedu skema ta' appoġġ għall-haddiema u s-self-employed li jkollhom jieqfu mix-xogħol għal perjodu relattivament twil minħabba mard serju. Dan il-programm ikun jinkludi benefiċċju finanzjarju, kreditu tal-kontribuzzjonijiet tas-sigurtà soċjali lill-haddiema u lil min iħaddem, u appoġġ personalizzat ta' terapija.
6. Il-pensjonanti huma għajn ta' valur għas-soċjeta u l-ekonomija tagħna u għalhekk beħsiebna ninċentivaw lil dawk li jixtiequ jibqgħu jaħdmu billi:
 - Nagħtu l-opportunità lill-pensjonanti kollha li għaqqdu biżżejjed kontribuzzjonijiet, biex jibqgħu jaħdmu sakemm jilhq u l-età tal-irtirar u jiehdu pensjoni bbażata fuq kemm il-sena qabel jirtiraw.
 - Nagħtu l-bonus statutorju sħiħ lill-pensjonanti kollha li jaħdmu full-time.
7. Nimplimentaw Pakkett għall-Pensjonijiet biex nindirizzaw diversi inġustizzji li għadhom ma ssovwewx sal-lum u li saħansitra qed jixhtu lill-pensjonanti fir-riskju tal-faqar jew saħansitra jgħixu fil-faqar. Dan billi:
 - Naraw li l-mekkanizmu ta' 70/30, li qed jintuza bħalissa għaž-żieda lill-pensjonanti mwielda wara l-31

- ta' Diċembru 1961, ikun jithaddem għall-pensjonanti kollha.
- Nibdedw inħaddmu mekkaniżmu biex gradwalment nghollu l-pensjoni minima nazzjonali f'livell adegwat mad-dhul neċessarju għall-pensjonanti skond il-politika tal-living income, hekk kif maqbula mal-imsieħba soċjali.
 - Nindirizzaw aktar malajr l-inġustizzji b'rabta mal-Pensjoni tas-Servizz.
 - Niżguraw li r-romol jibqgħu jkunu intitolati għal pensjoni shiha.
 - Inwieżnu bil-qawwa lill-pensjonanti vulnerabbli u lil dawk bl-inqas dhul.
- 8.** Naraw li fil-Kunsill Malti għall-Iżvilupp Soċjali u Ekonomiku jkun hemm rappreżentanza permanenti mill-organizzazzjonijiet li jirrapreżentaw lill-anzjani biex il-vuċi tal-anzjani tinstema' f'dan il-forum b'mod dirett.
- 9.** Nagħtu appoġġ qawwi lill-pensjonanti li għandhom xi tfaddil jew investimenti, billi l-ewwel €20,000 tad-dhul minn kera, imghax jew dividendi li jircievu l-pensjonanti jiġi ntaxxati bi 5%, u l-€20,000 li jmiss jiġu ntaxxati bi 7.5%.
- 10.** Inwettqu minnufih il-pakkett ta' miżuri dwar il-leave tal-ġenituri u l-bilanċ bejn il-ħajja privata u x-xogħol u nimplimentaw miżura ġdida li tagħti għotja addizzjonali ta' darba ta' €1,000 lill-ġenituri għal kull twelid. Dan se japplika wkoll b'lura għal dawk il-ġenituri li twelldulhom it-tfal mill-1 ta' Jannar 2017 'il hawn.
- 11.** Nirrikonoxxu dejjem aktar l-appoġġ li għandhom b'żonn il-familji biex irabbu lill-uliedhom billi nżidu ċ-Children's Allowance b'mod sostanzjali kif ġej:
- Żieda ta' €150 fiċ-Children's Allowance.
 - Żieda ta' €250 fiċ-Children's allowance ta' familji bi dhul taht it-€12,000.
 - Żieda ta' €1,000 fid-Disability Children's Allowance.
 - Żieda ta' €1,500 fil-Foster Carer Allowance.
- 12.** Indaħhlu qafas ta' appoġġ finanzjarju u terapewtiku, għal dawk il-familji li għandhom tfal b'diżabbilita jew b'xi forma ta' kundizzjoni u li jkollhom jiffaċċjaw spejjeż ta' mediċini, apparat jew affarijiet speċjalizzati oħra.

13. Il-miżuri addottati favur l-integrazzjoni u l-aċċessibilità' għall-persuni b'diżabilità' ser ikunu kriterju ewlieni u obbligatorju fit-thaddim tal-qafas tal-ESG għall-intrapriži.
14. Flimkien mal-Kummissjoni għad-Drittijiet ta' Persuni b'Diżabilità' nibnu qafas legiżlattiv u amministrattiv li permezz tiegħu ġenituri jkunu jistgħu jifformulaw pjan ta' kif uliedhom ikunu ser jibqgħu għixu meta huma ma' jkunux f'sitwazzjoni li jibqgħu jiehdu hsiebhom jew jiġu neqsin. Dan il-qafas jintrabat mal-hidma biex isir investment f'aktar residenzi fil-komunitajiet, possibbilment permezz ta' intrapriži soċjali li jitwaqqfu bejn il-ġenituri infushom.
15. Insaħħu l-politika dwar akkomodazzjoni affordabbli billi nħaddmu sistema ġdida tat-taxxa fuq il-qliġh kapitali, li tvarja skont il-prezzijiet tad-djar. Niżguraw li fejn jidhru l-proprietajiet residenzjali lesti, li jilhqgħu għadd ta' standards bażiċi u bi prezz sa €120,000, il-bejjieġha ma jhallsux taxxa fuq il-qliġh kapitali, u x-xerrejja ma jhallsux taxxa tal-boll, filwaqt li nipprovdut sussidju għall-imghax fuq is-self.
16. Dawk il-familji żgħażaġh li ma jkunux jistgħu jhallsu d-depożitu ta' l-10%, ser jingħataw għajnuna ta' self mill-Gvern biex dan jagħmluh sa massimu ta' €20,000, li jithallas lura fuq perjodu massimu ta' 30 sena.
17. L-inċentivi preżenti tal-first-time buyers isiru permanenti bl-ammont li fuqu ma' tithallasx bolla jkun ta' €400,000.
18. Dawk l-anzjani li jbiegħu l-propjeta' tagħhom biex immorru għixu f'residenza iżgħar, ma' jhallsux bolla fuq l-ewwel €300,000 tal-valur tal-propjeta, bil-kundizzjoni li jidhru fil-propjeta' l-ġdida fi żmien sitt xhur mid-data tal-kuntratt finali.
19. Liż-żgħażaġh, taht l-eta' ta' 35 sena, li jkunu qed jixtru għall-ewwel darba, nagħtuhom sussidju li jkopri sa 50% tal-imghax fuq is-self sa €250,000, għall-ewwel hames snin tas-self.
20. Ix-xerrejja l-oħra kollha li jiehdu self personali għal xiri ta' propjeta' residenzjali jikkwalifikaw għal tnaqqis tal-imghax fuq is-self mid-dhul taxxabli tagħhom, sa valur massimu tal-propjeta ta' €350,000, għall-ewwel hames snin tas-self.
21. Nagħtu rifużjoni tal-VAT sa €3,000 fis-sena lis-sidien tad-djar, għal kull post, fuq ix-xogħlijiet kollha li jindirizzaw materjalment in-newtralità klimatika u jnaqqsu l-konsum tal-enerġija b'mod ippruvat. Il-massimu tar-rifużjoni tiżdied għal €6,000 fil-każ tal-familji li jinkludu pensjonant(a) jew persuna b'diżabbiltà.
22. Fil-każ ta' persuni li jikkwalifikaw għas-sussidju tal-kera ta' qabel l-1 ta' Gunju 1995, sakemm l-applikanti ma' jaqilgħux aktar minn €40,000, tingħata l-ghajnuna stabbilita fil-liġi b'mod temporanju, tapered fuq medda ta' tlett snin, biex l-inkwilini jaġġustaw għall-kera l-ġdida.
23. Fil-qasam tal-kirjiet residenzjali ser nagħtu inċentivi fiskali lis-sidien aktar b'saħħithom biex ninkoraġġixxu kirjiet b'rati raġjonevoli u iktar fit-tul (minimu hames snin) kif ġej:
- Dhul minn kirjiet ta' anqas minn €300 fix-xahar ikunu eżenti mit-taxxa fuq il-kera.
 - Dhul minn kirjiet ta' bejn €301 u €600 fix-xahar jiġu intaxxati 7.5% fuq il-kera.

- Dhul minn kirjiet ta' aktar minn €600 fix-xahar jiġu intaxxati 15% fuq il-kera.
 - Il-kirjiet kollha li jsiru għal skopijiet ta' akkomodazzjoni soċjali taht xi skema tal-Awtorita', jkunu eżenti mit-taxxa fuq il-kera.
24. Titnehha t-taxxa fuq it-trasferiment mal-wirt tal-propjeta' mill-ġenituri għat-tfal, f'każ illi l-propjeta' tibqa' għand l-ulied. Fil-każ li l-werrieta jbiegħu l-propjeta' tagħhom lil terzi fi żmien sentejn ma' jehlux taxxa fuq il-bejgħ.
 25. Intemmu l-ftehim ta' privatizzazzjoni ma' Steward Healthcare (u qabilhom lil VGH) u l-flus li nifrankaw ninvestuhom, permezz tal-Malita plc, f'sensiela ta' proġetti fit-tul li jtejbu l-faċilitajiet tas-saħħa dedikati għall-isptarjiet f'Malta u f'Għawdex.
 26. Tiddaħħal skema ta' tax rebates ta' 100% tal-ispiza li l-professionisti kollha fil-qasam tas-saħħa jidhru għaliha biex ikomplu jitharrġu u jispeċjalizzaw fl-oqsma rispettivi tagħhom.
 27. Biex inhajru aktar intrapriži u persuni biex ikollhom assigurazzjoni tas-saħħa, ser indaħħlu programm biex il-hlasijiet marbutin ma' din it-tip ta' assigurazzjoni, jkunu jistgħu jitnaqqsu mid-dhul taxxabli.
 28. Inniedu trasformazzjoni maġġuri fil-mod ta' kif jingħata s-servizz tas-saħħa permezz ta' Programmi Personali għall-Kura tas-Saħħa diġitali biex nagħtu servizz personalizzat tal-kura tas-saħħa lil kull resident li jikkwalifika għas-servizz tas-saħħa f'Malta, b'enfasi qawwija fuq il-prevenzjoni u t-titjib fl-effiċjenza fis-servizz. Dan is-servizz ikun mibni u integrat fuq sistemi diġitali u l-użu tad-
- data tas-saħħa tal-pazjenti li jkollhom aċċess għall-informazzjoni tagħhom permezz ta' app diġitali.
29. Indaħħlu charter tal-pazjenti li jistipula ż-żmien massimu ta' stennija li pazjent għandu jstenna għat-trattament indikat bid-dritt li jiehdu minn post jew pajjiż ieħor fil-każ li l-servizz tas-saħħa tal-gvern ma' jipprovdi it-trattament fil-perjodu stabbilit.
 30. Nintroduċu aktar mediċini neċessarji b'xejn fil-formularju, filwaqt li niżguraw li l-pensjonanti jkollhom il-mediċini kollha b'xejn.
 31. Nagħtu appoġġ usa' lill-anzjani fejn tidhol l-ispiza tal-mediċini li m'humiex fil-formularju tal-gvern.
 32. Nipprovdu t-tabib tal-familja b'xejn lill-pensjonanti kollha kif ukoll pakkett ta' sighet ta' kura fix-xahar f'darhom, skond il-htigijiet tal-pazjent. Il-hlas lit-tabib tal-familja (skont tariffi maqbulin u permezz ta' sistema diġitali) isir bi kreditu tat-taxxa lit-tabib li jipprovdi s-servizz.
 33. Insaħħu l-qafas tal-prevenzjoni u l-kura għad-dijabete taht il-kappa ta' strateġija nazzjonali kontra l-kundizzjoni, b'enfasi fuq li jkomplu jingħataw il-Continuous Glucose Monitors lill-pazjenti dijabetiċi tat-tip 1 kollha, jingħataw l-istrippi tal-monitoraġġ b'xejn, tingħata assistenza jiddaħħlu aktar mediċini innovattivi u effettivi fil-formularju tal-Gvern li jkunu jistgħu jingħataw b'xejn lil pazjenti kif ukoll li jżiedu aktar Diabetic Nurses fl-isptarijiet u l-komunita'.
 34. Biex intaffu l-ispiza li jiffaċċjaw pazjenti celiac ser inżidu l-assistenza għal €180 fix-xahar li jintużaw fi prodotti speċjali li jkunu kostretti jixtru minhabba l-kundizzjoni tagħhom.

35. Infasslu pjan ta' azzjoni nazzjonali ta' kura speċjalizzata u nifthu ċentri tas-saħħa speċjalizzati għall-kundizzjonijiet li huma l-kawża ta' tnaqqir tal-kwalita' tal-ħajja, mard u mwiet f'pajjiżna: għad-dijabete, għall-mard kardjovaskulari, għall-mard respiratorju u għad-dimensja.
36. Insahħu u nwessghu l-firxa tas-servizzi u t-trattamenti marbutin mal-onkoloġija fejn hadd ma' jkollu għalfejn jittlob il-karita' biex jinghata l-aqwa kura possibbli.
37. Ninvestu fit-tiŝih tar-riżorsi, l-apparat, it-trattament u l-mediċini neċessarji biex jinghata servizz aktar komprensiv u personalizzat lil pazjenti li jsufu b'kundizzjonijiet, li ser jibdwet jiqjesu bħala kroniċi, jimpattaw serjament il-ħajja tal-pazjenti bħal multiple sclerosis, l-ME/CFS u l-fibromyalgia kif ukoll dawk li jkollhom bżonn l-aċċess għas-servizzi tal-*Pain Clinic*.
38. Nagħlqu l-Isptar Mount Carmel u nibnu sptar ġdid għal-kura tas-saħħa mentali, fil-viċinanzi ta' l-Isptar Mater Dei, iffukat biex jittratta pazjenti b'kundizzjonijiet akuti.
39. Niżviluppaw numru ta' ċentri u faċilitajiet dedikati għat-tfal u żgħażaġh ta' etajiet differenti li jkollhom bżonn kura tas-saħħa mentali f'xi żmien jew iehor ta' ħajjithom.
40. Dawk kollha eliġibbli għas-servizz tal-IVF ser ikollhom il-proċess kollhu kopert bla ħlas, inkluż it-trattament, il-faċilitajiet, il-konsultazzjonijiet u l-mediċini kollha neċessarji. Fil-każ li jkun hemm bżonn kliniku li t-trattament isir barra minn Malta, dan jiġi kopert taht il-mekkaniżmi viġġenti tat-trattament barra minn pajjiżna.
41. Biex nappoġġaw stil ta' ħajja dejjem aktar sana, ser nagħtu krediti tat-taxxa lil min iħaddem biex jalloka sa sagħtejn fil-ġimgha lil kull impjegat għal tahrig fiżiku strutturat jew għal programmi ta' fitness lill-haddiema tiegħu.
42. Inqisu l-isport bħala settur ta' prijorità nazzjonali b'impenn biex nappoġġawh b'investment qawwi f'faċilitajiet nazzjonali ta' livell għoli:
- *Il-Kampus Malti għall-Innovazzjoni Sportiva*: faċilità ta' livell internazzjonali ddedikat għax-xjenzi fl-isport u tahrig speċjalizzat.
 - *Ċentru Reġjonali għall-Indoor Sports*: faċilità sportiva moderna li tospita avvenimenti nazzjonali u internazzjonali tal-isport fuq ġewwa.
 - *Arena tal-Futsal*: biex dan il-kampjonat mill-aktar popolari jibqa' juri l-potenzjal tal-klabbs, tal-players u tal-coaches aspiranti lokali biex jirnexxilu jilhaq livelli oghla.
 - *It-Trakka ta' Hal Far*: inwettqu minnufih il-proġett tat-trakka tat-tlielaq proposta f'Hal Far billi nipprovdur appoġġ shih tul il-proċess tal-ippjanar u l-iżvilupp.
43. Filwaqt li l-isport huwa pilastru importanti tal-viżjoni tagħna, in-nurseries huma l-mixtliet tas-suċċess sportiv f'kull dixxiplina. Għaldaqstant nagħtuhom għotja ta' €500 għal kull tifel jew tifla, żaġhżuġh jew żaġhżuġha sa 18-il sena li jiehdu sehem fi programmi strutturati tan-nurseries, akkademji u skejjel sportivi konformi mal-ESG biex dawn iwettqu investment kapitali u jqabbdu persunal tekniku kwalifikat.

44. Naghtu appoġġ lill-klubbs u l-organizzazzjonijiet volontarji kollha konformi mal-ESG, biex:
- Isiru sidien tal-proprjetà tagħhom bi trasferiment ta' art/proprjetà tal-gvern jew b'apoġġ finanzjarju għax-xiri ta' xi post eżistenti.
 - Jagħmlu titjib strutturali fil-proprjetajiet tagħhom b'termini ta' finanzjament favorevoli.
45. Intejjbu b'mod sostanzjali l-inċentivi għal dawk kollha li jagħzlu l-isports bhala karriera tagħhom kemm jekk huma atleti jew kowċes, inkluż li nipprovdru rata tat-taxxa ta' 5% fuq l-ewwel €80,000 tad-dhul lill-persuni kollha rreġistrati bhala players, atleti jew coaches jew instructors fl-istess dixxiplini.
46. Nirrikonoxxu l-e-sports bhala dixxiplina speċjalizzata fejn ser naghtu appoġġ qawwi permezz ta' għotjiet, tagħmir u taħriġ lill kull min jiehu sehem f'dan it-tip ta' sport b'mod strutturat.
47. Noholqu Fond Nazzjonali b'baġit annwali inizjali ta' €40 miljun biex nappoġġaw lill-industrija li timporta u/jew tesporta biex nagħmlu tajjeb għall-impatt tal-izvantaġġi strutturali tal-logistika u d-defiċit kompetittiv li din qed iġġarrab minhabba l-insularità ta' pajjiżna bhala gżira.
48. Inwettqu bidla mill-qjegħ tal-programmi ta' inċentivar fiskali permezz ta' kunċett ġdid ta' politika intiża biex in-negozji jiġu rikonoxxuti u inċentivati biex jikkonformaw mal-għanijiet soċjali, ambjentali u ta' governanza (ESG) ta' pajjiżna. Il-qafas ta' l-ESG ser jinbena fuq għadd ta' kriterji li se jtfasslu flimkien mal-korpi kostitwiti u l-imsieħba soċjali (permezz ta' Kunsill Konsultattiv taht il-kappa tal-MCESD) u jiġu aġġornati b'eżerċizzju regolari ta' kull sena. In-negozji konformi mal-kriterji ta' l-ESG ser ikunu eliġibbli għal benefiċċji u inċentivi b'saħħithom kif ukoll għal appoġġ iffukat biex isiru u jibqgħu konformi.
- *Kriterji Ambjentali:* impenn għal mizuri tan-newtralità klimatika; użu responsabbli ta' l-art; immaniġġjar ta' l-iskart; konsum ta' l-elettriku.
 - *Kriterji ta' Responsabbiltà Soċjali:* l-ebda Prattiki ta' xogħol illegali jew prekarji; impenn shiħ għal mizuri ta' bilanċ bejn il-hajja privata u x-xogħol; partecippazzjoni attiva fil-komunità, u.
 - *Kriterji ta' Governanza:* konformita shiħa mal-obbligji fiskali u regolatorji.
49. L-element ewlieni li ser jiġġenera l-ġid u d-dhul necessarju biex titwettaq il-viżjoni tagħna ser ikun it-trasformazzjoni ekonomika msejjsa fuq żewġ programmi ta' hidma. L-ewwel li nsahhu l-industriji eżistenti li qed jiġġeneraw attivita' ekonomiku ta' valur għoli u t-tieni li noholqu numru ta' setturi u industriji ġodda li għandhom valur miżjud għoli, jipprovdru ammont sostenibbli ta' impjiegi ġodda b'pajjiżna, li għandhom komponent qawwi ta' innovazzjoni filwaqt li huma konformi mal-qafas tal-kriterji soċjali, ambjentali u ta' governanza (ESG) imfassla għal pajjiżna.
50. Għal kull wieħed minn dawn is-setturi ta' valur miżjud għoli li holoq Gvern Nazzjonalista u li llum huma pilastru ekonomiku, ser noholqu Task Force bil-għan ewlieni li titfassal il-ġenerazzjoni li jmiss tas-setturi rispettivi. Kull Task Force ser tkun immexxija minn fixxa wiesgħa ta' business leaders mis-settur privat li ser isawwru programmi ta' hidma u mizuri intiż biexi jiffaċilita

I-investiment f'dawn is-setturi kif ukoll billi nsahhu l-kompetittività' tas-settur u l-haddiema li jghdmu fihom:

- Indurtrija marittima.
- Indurtrija ta' l-avjazzjoni.
- Is-settur tas-servizzi finanzjarji.
- Il-qasam tal-manifattura avvanzata.
- Il-gaming.
- L-indurtrija tal-life sciences u l-farmaċewtika.

51. Ser noholqu programm ta' xprunar ta' investiment bil-fohqien ta' għaxar setturi innovattivi f'pajjiżna:

- Investimenti xprunati mill-indurtrija tal-metaverse u d-dinja virtwali.
- Is-servizzi ta' konformità u d-due diligence.
- Manifattura speċjalizzata bl-użu intensiv tar-robotika.
- L-applikazzjoni avvanzata ta' l-istampar 3D.
- L-applikazzjoni tal-intelliġenza artifiċjali (AI).
- L-e-Sports.
- Il-konverġenza tas-setturi tal-films u tal-kreattività f'indurtrija tal-logħob diġitali.
- L-indurtrija tal-isports.
- L-ottimizzazzjoni tal-enerġija.
- Intrapriži soċjali internazzjonali u operaturi globali fil-qasam tal-*profit with purpose*.
- F'kull wiehed minn dawn l-oqsma se nrawmu u niriflettu rwol importanti tas-setturi tal-ospitalità, l-edukazzjoni, is-saħħa u d-divertiment biex noholqu ekosistemi saħħ li jkabbru hafna aktar il-valur miżjud tas-setturi.

52. Noholqu Fond ta' *Trasformazzjoni Ekonomika* (FTE) ta' €1B (biljun Ewro) biex nixprunaw u nkatru s-setturi ġodda u nevolvu l-ġenerazzjoni li jmiss tas-setturi eżistenti, permezz ta' programm li jiffinanzja nofs l-investiment kapitali ta' intrapriži ellġibbli u konformi mal-kriterji ESG. 70% tal-Fond, li jkun garantit mill-Istat, jingabar pubblikament, billi tingħata opportunita' lil daw k li għandhom depożiti lokali fit-tul miżmuma fl-istituzzjonijiet finanzjarji, bi prioritá għal persuni anzjani biex jiġi ġġenerat id-dhul lilhom. It-30% l-oħra jinkisbu minn istituzzjonijiet lokali u Ewropej tas-self li għandhom l-għan li jappoġġaw l-iżvilupp ekonomiku. Il-qligh kapitali mill-investimenti bhala ishma (equity) f'dan il-Fond ser ikun eżenti mit-taxxa, filwaqt li l-gvern ser jincentiva lill-investituri jiffinanzja 70% tal-interessi dovuti lill-min jinvesti fil-Fond fuq bażi ta' self.

53. Niżguraw li kull investitur mhux residenti Malta li jagħzel li jistabbilixxi b'sustanza, f'Malta jew Għawdex, intrapriża f'wiehed mis-setturi l-godda u li jkun konformi mal-kriterji ta' l-ESG, b'investiment minimu ta' €500,000, jingħata pakkett ta' rilokazzjoni kompetittiv hafna biex niffaċilitaw it-tranzizzjoni u l-adattament tal-investitur u tat-tim tiegħu għax-xenarju lokali. Fil-każ t'Għawdex il-limitu tal-pakkett mogħti jkun ta' 50% akbar minn dak stabbilit għal Malta.

54. L-istabbilementi ta' l-ikel u x-xorb jingħataw spinta kbira permezz ta' tnaqqis fir-rata tal-VAT għal 7%.

55. Lis-*self-employed* inqisuhom f'kategorija ta' ħaddiema li jibbenefikaw mis-servizzi kollha li jibbenefika kull haddiem f'oqsma oħra biex inħajru dejjem aktar nies jinvestu fl-intrapriża tagħhom.

56. Nappoġġaw lin-negozji żgħar (dawk b'10 impjegati jew inqas) li huma konformi mal-kriterji ta' l-ESG biex iżidu l-impjiegi billi nipprovdw għotja ta' flus bil-quddiem ta' darba lil min iħaddem, li tkun daqs 50% tas-salarju annwali tal-ħaddiem meta jiġi impjegat, diment li jiġi impjegat għal perjodu minimu ta' 3 snin.
57. Nistabbilixxu mira nazzjonali li nsiru pajjiż newtrali għall-klima fl-iqsar żmien possibbli, li nilhqu minimu ta' 80% tal-mira tagħna sal-2030.
58. Permezz tal-kriterji ambjentali fil-qafas tal-ESG ser indaħhlu aktar miżuri li jinċentivaw biss attivitajiet ekonomiċi li ma' jniġġżux billi nittrasformaw il-qafas tat-tassazzjoni tagħna f'wiehed li jippremjha lil min hu sostennibbli.
59. Lill-NGOs ambjentali nagħtuhom rwol aktar attiv u parteċipattiv fid-deċiżjonijiet li jittiehdu billi jiżdidilhom in-numru ta' voti fuq il-bordijiet li jiehdu deċiżjonijiet materjali relatati mal-ambjent, mat-trasport, mal-infrastruttura u mal-ippjanar. Indaħhlu wkoll l-obbligu ta' konsultazzjoni f'kull livell fejn jidhlu dawn id-deċiżjonijiet.
60. Sabiex art li hija barra miż-żona ta' żvilupp tiddaħhal fiż-żoni tal-iżvilupp ikun jinhtieg il-vot ta' żewġ terzi tal-Parlament.
61. Ser nagħmlu eżerċizzju li kull sena l-gvern iżid 50,000 metru kwardu ta' art pubblika maż-żoni meqjusin barra miż-żona ta' żvilupp.
62. Noholqu mill-ġdid għadd ta' spazji miftuħa: pulmuni fil-bliet, strateġija għal żoni ħodor maħsuba għall-familji, aġenda għat-ktabbir ta' imsagħar, funtani u l-iżvilupp ta' ekoparks.
63. Inwettqu l-akbar programm ta' afforestazzjoni li qatt twestaq f'pajjiżna bil-għan li kull komunità f'kull belt u raħal ikollha l-ispazju miftuħ hadrani tagħha u biex il-familji, l-anzjani, it-tfal u kull min iżurna jkunu jistgħu jgawdu s-sbuħija naturali ta' pajjiżna.
64. Inwettqu ġustizzja mal-konsumaturi kollha li nsterqu bil-kontijiet tad-dawl u l-ilma mill-2013 'l hawn billi nagħtuhom rifużjoni fuq l-ammont kollu misruq.
65. Infasslu politika għall-enerġija biex il-pajjiż jikseb l-enerġija tiegħu mill-orħos sorsi bl-anqas emmissjonijiet possibbli, filwaqt li nżommu kontroll u diskrezzjoni sħiħa fuq minn fejn jinxtara l-elktriku kif ukoll fuq id-drittijiet tad-distribuzzjoni.
66. Filwaqt li naħdmu biex intemmu l-kuntratti attwali u żvantaġġju mal-Electrogas, l-iffrankar miksub b'dan il-waġfien inqassmuh lill-familji Maltin u Għawdxin b'roħs fil-kontijiet tad-dawl u l-ilma u bi naqqis ta' 50% fl-ispiza tal-arloġġi tal-elettriku u tal-ilma lill-pensjonanti. L-ebda impjegat ma' jilted xogħolu bħala parti minn dan il-proċess.
67. Nibdwew nindirizzaw il-kongestjoni u nnaqqsu l-vetturi li jaħdmu bil-fjuwil mit-toroq u nappoġġaw il-mobbiltà moderna u nadifa billi:
- Nagħtu għotja ta' €10,000 mifruxa fuq 5 snin biex iħajru aktar familji jehilsu mill-vettura qadima tagħhom, bil-kundizzjoni li ma jerġgħux jiksbu vettura oħra tul il-perjodu.
 - Nimplimentaw programm estensiv ma' Malta u Għawdex kollha biex naraw li l-vetturi elettrici jkollhom stazzjonijiet tal-iċċarġjar rapidu f'kull distanza massima ta' 2km sewqan.
 - Inraħhsu b'20% ir-rata tal-elettriku għall-iċċarġjar tal-vetturi elettrici minn 13ċ għal 10ċ5 f'kull hin tal-ġurnata.

68. Biex ikollna sistema aktar ġusta u li taqbel mal-ghanijiet tan-newtralità klimatika ta' pajjiżna, naraw li l-liċenzja tat-triq għall-vetturi personali ma tibqax skont it-tip ta' vettura iżda ssir skont kemm tintuża l-vettura kif ukoll l-emissjonijiet tagħha. Filwaqt li nistabbilixxu massimu għall-ħlas annwali dovut, niżguraw li l-vetturi elettrici ma jhallsu l-ebda liċenzja jew taxxa.
69. Nimplimentaw sistema ta' transport tal-massa mingħajr binarji tal-aħħar teknoloġija, magħruf bħala 'Trackless Tram'. Din tgħaddi minn toroq arterjali u distributorji permezz ta' korsiji reservati. Permezz ta' użu aħjar u aktar għaqli tal-ispazju tat-toroq, se jiġi żgurat li din is-sistema tkun veloċi u effiċjenti.
70. B'mod parallel se tkun implementata sistema ta' transport pubbliku li tuża karozzi tal-linja jew tipi oħra ta' vetturi biex tiżgura konnessjonijiet akbar bejn żoni residenzjali, ċentri tal-impjiegi, portijiet u ċentri importanti oħra għal ma' din is-sistema ta' transitu tal-massa li ssemmiet aktar 'il fuq. Id-daqs u t-tip ta' vettura użata għal dawn is-servizzi se jiġu ddeterminati mill-kuntest u l-użu u billi jiffoka fuq il-htiġijiet tal-passiġġieri.
71. Is-sistema ta' transport tal-massa ser tipprovdi alternattiva raġonevoli, tanġibbli u effettiva għall-vettura privata u fl-istess hin tiżgura li l-implimentazzjoni ta' din il-proposta ssir fi żmien ftit xhur billi inizzjalment jiġu indirizzati l-prijoritajiet tar-rotot kollha u s-sinjali neċessarji biex progressivament tiġi ntrodotta is-sistema li qed tiġi proposta. Din is-sistema se żżid il-kapaċità tat-toroq billi aktar nies u servizzi se jkunu jistgħu jivvaġġaw b'inqas vetturi, u b'hekk ittejjeb il-kwalità tal-arja, il-mobilità u l-kwalità tal-hajja ġewwa l-lokalitajiet tagħna.
72. Il-futur ta' Malta bħala pajjiż modern li tista' tafda tiddependi wkoll mill-forzi dixxiplinati (il-Korp tal-Pulizija, il-Forzi Armati ta' Malta, l-Uffiċjali tal-Protezzjoni Ċivili u l-Uffiċjali tas-Servizzi Korrettivi). Irridu niżguraw forzi ta' stoffa u motivati, u li nattiraw u nżommu l-aqwa talent billi:
- Niżguraw li l-membri tal-forzi dixxiplinati jkunu jistgħu jagħżlu li jieħdu l-pensjoni wara 25 sena servizz u xorta jibqgħu jservu fil-forzi dixxiplinati.
 - Nagħmlu tajjeb għal kull spiża inkriminali mgarrba minhabba primjums tal-assigurazzjoni b'rabta ma' xogħol riskjuż.
 - Inwettqu l-wegħda li d-disturbance allowance u l-ħlasijiet għall-Ħdud u l-Off-duty jiġu normalizzati fil-grad kollha tal-forzi, u b'hekk inneħhu s-sistema tat-time-off in lieu li tikkumpensa s-sigħat żejda b'jiem tal-leave.
73. Jinbada proġett pilota ta' Open Prison bil-ghan li jipprovdi ambjent aktar riabilitattiv għal persuni li l-ġudikanti jidhrilom li l-Facilita Korrettiva ta' Kordin m'hijex l-aħjar post għalihom partikolarment fil-każ ta' prigionieri żgħażaġh.
74. B'tim ta' ambaxxaturi u miqgħuta speċjali ta' rispettn internazzjonali u integrità assoluta, nerġġhu nirbhu r-rispettn tal-komunità internazzjonali għax nuru bil-fatti li Malta biddlet ir-rotta u reġġhet lura fit-triq tal-harsien tas-saltna tad-dritt u tal-governanza tajba.
75. Bl-ewwel liġi ta' Gvern ġdid Nazzjonalista nimplimentaw ir-rakkomandazzjonijiet tal-inkjesta pubblika dwar il-qtil tal-ġurnalista Daphne Caruana Galizia, fosthom

I-Unexplained Wealth Orders fil-konfront ta' politiċi, ir-reat ġdid għal min jabbuża mill-awtorità tal-uffiċċju tiegħu u d-delitt ta' intraċċ għall-gustizzja.

76. Indaħhlu fis-seħh sistema komprensiva ta' diġitalizzazzjoni tas-servizz tal-Qrati kemm f'kawżi ċivili kif ukoll f'dawk kriminali biex naqtgħu d-dewmien żejjed u nżidu l-effiċjenza u l-aċċessibilità tal-pubbliku.

77. B'maturità politika, indaħhlu liġijiet, mekkaniżmi u stil ta' tmexxija li tinvolvi lill-Oppożizzjoni Parlamentari tal-ġurnata b'mod attiv halli r-rappreżentanza demokratika tkun riflessa wkoll f'oqsma oħra apparti dawk Parlamentari.

78. Id-deċiżjoni finali dwar il-proġett tal-mina tittiehed mill-komunita' Għawdxija wara li jkunu tlestew u ġew ippubblikati l-istudji kollha bi trasparenza sħiħa.

79. Sakemm ikun hemm deċiżjoni finali dwar il-mina, insaħħu bil-kbir l-aċċessibilità għall-Għawdxin b'estensjoni tal-infrastruttura tal-port tal-Imġarr u b'investiment fit-tul f'żewġ vapuri ġodda: wiehed għall-passiġġieri u iehor għall-merkanzija.

80. Wara terminazzjoni tal-ftehim tal-privatizzazzjoni ma' Steward Healthcare, inwettqu programm kapitali massiv għall-iżvilupp, permezz tal-Malita plc, ta' Sptar Ġenerali ġdid ta' 400 sodda f'Għawdex.

81. Ninvestu bil-kbir u niffinanzjaw l-estenzjoni ta' firxa ta' trattamenti għall-kanċer mogħtija f'Għawdex stess.

82. Nifitħu servizz ġdid tal-MRI f'Għawdex u nallokaw riżorsi speċjalizzati biżżejjed għall-kliniċi tal-outpatients

halli nnaqqsu l-iskariġġ tal-pazjenti Għawdxin lejn Malta.

83. Ser nibnu campus tal-MCAST ġdid ġewwa Għawdex fejn apparti li jżiedu il-korsijiet offruti jġu introdotti korsijiet ġodda f'diversi oqsma marbutin mal-ghaxar setturi ġodda li ser ninvestu fihom f'pajjiżna.

84. Nestendu l-preżenza ineffettiva tal-Malta Enterprise f'Għawdex billi nibnu branka dedikata sħiħa, b'tim, riżorsi, allokazżjoni u finanzjament separat, li tkun unita ta' appoġġ għall-promozżjoni tal-investment dirett lokali u barrani f'Għawdex.

85. Biex insaħħu r-rwol tal-intrapriżi ż-żgħar u medji nistabilixxu mira li 25% tax-xiri tal-Gvern isir minn fost dawn l-intrapriżi li jkunu aderenti mal-kriterji tal-ESG.

86. Inkomplu ninċentivaw lil min jahdem, iħallas it-taxxa u jikkontribwixxi fl-ekonomija billi:

- Min jaqla anqas minn €20,000 ser jingħata kreditu ta' taxxa ta' 10% fuq l-ammont ta' taxxa mħallas fis-sena ta' qabel.
- Min jaqla bejn €20,000 u €40,000 ser jingħata kreditu ta' taxxa ta' 5% fuq l-ammont ta' taxxa mħallas fis-sena ta' qabel.
- Min jaqla anqas bejn €40,001 u €60,000 ser jingħata kreditu ta' taxxa ta' 3% fuq l-ammont ta' taxxa mħallas fis-sena ta' qabel.
- Ir-rata tat-taxxa għal min jaqla bejn €60,001 u €80,000 ser tkun dik ta' 25%.

87. Neżentaw lill-istudenti jew lill-impjegati sa 21 sena li jaqlgħu inqas minn 60% tal-introjtu medjan nazzjonali

(National Median Income), milli jhallsu l-kontribuzzjonijiet tas-sigurtà soċjali, bhala miżura ta' appoġġ fil-bidu tal-hajja tax-xoghol taghhom.

88. Naraw li l-arretrati kollha tal-VAT, hlas tat-taxxa u kontribuzzjonijiet tas-sigurtà soċjali li akkumulaw tul il-pandemija tal-COVID19 jithallsu lura fuq perjodu ta' 8 snin biex inwieżnu lin-negozji, konformi mal-kriterji ESG, bi sfidi ta' *cash flow*.
89. Biex ninċentivaw aktar investiment fl-intrapriżi taghna, ser innaqqsu r-rata tat-taxxa fuq il-qliġh tan-negozji, konformi mal-ESG, għal 15% fuq l-ewwel €500,000 profitt li jinżammu fin-negozju.
90. Fuq medda ta' hames snin, hekk kif il-qafas tal-ESG ikun sar parti integrali mill-politika fiskali taghna, iinżżlu l-ogħla rata ta' taxxa għal 25%, kemm għal kumpaniji kif ukoll għall-persuni.
91. Nintrabtu li r-rati tal-kontribuzzjonijiet tas-sigurtà soċjali, tal-VAT jew tat-taxxa fuq id-dhul ma jiżdidux tul il-leġiżlatura, filwaqt li ninċentivaw iżjed attività kummerċjali billi:
 - Niżguraw li n-negozji u s-self-employed b'fatturat sa €60,000 ma jkunux mehtieġa jitolbu l-VAT jew jitolbu rifużjoni tal-VAT, filwaqt li nqassru ż-żmien li taxpayer irid idum biex jibdel bejn reġim u iehor tal-fatturat.
 - Innaqqsu l-VAT tar-ristoranti u l-barrijiet għal 7%.
92. Kumpaniji, partnerships jew self-employed li huma konformi mal-kriterji ESG u li:
 - F'sena finanzjarja ma' jkollhomx dhul ta' aktar minn €5 miljun; u
 - Li ma' jimpjegawx aktar minn 250 persuna full-time jew ekwivalenti; u
 - Li m'għandhomx balance sheet ta' valur aktar minn €10 miljuni, mhux ser ikollhom għalfejn jaghmlu audited financial statements ta' kull sena u minflok ikunu jistgħu jissottomettu accounts preparati mill-kumpanija flimkien ma' ċertifikat ta' konformita mal-kriterji ESG.
93. Inneħhu kull forma ta' taxxa fuq it-trasferimenti ta' negozji, fużjonijiet (mergers) jew akkwist ta' intrapriżi li huma konformi mal-kriterji ESG, inkluz fuq it-trasferimenti tal-ishma f'kumpaniji.
94. Inneħhu t-taxxa fuq it-trasferiment mal-wirt ta' ishma f'kumpaniji mill-ġenituri għat-tfal, suġġett li l-kumpaniji jkunu konformi mal-kriterji ESG.
95. It-tfaddil ser jinghata hafna aktar importanza billi jissahhu l-iskemi ta' krediti fiskali għal min jinvesti f'pensionijiet privati jew investimenti simili, kif ukoll strutturat għal skemi volontarji tal-pensionijiet.
96. Nirrikonoxxu s-sens ta' impenn tas-servizz pubbliku b'pagi kompetittivi halli nattiraw l-aqwa mhuh u l-aqwa hiliet biex imexxu u jhaddmu l-amministrazzjoni pubblika f'kull livell.
97. Minflok il-miljuni li qed jitberbqu bhalissa għas-salarji eżaġerati tal-pożizzjonijiet inutli ta' fiduċja, għan-nefqa diskrezzjonali u għad-direct orders ta' inkarigi esterni żejda, ser nagħtu allowance lill-frontliners kollha, fosthom lill-haddiema tal-kura tas-saħħa, dawk fl-oqsma soċjali, lill-edukaturi, u lill-haddiema fil-korpi dixxiplinati bhala bonus annwali ekwivalenti għas-salarju bażiku ta' erba' ġimgħat tal-impjegat rispettiv.

98. Il-politika tal-*outsourcing* imfaddma mill-gvern ser tinbidel biex attivitajiet li huma fiċ-ċentru tal-operat tal-gvern ma' jibqgħux ikunu sors ta' diskriminazzjoni sponsorjata mill-gvern. Taht l-ebda ċirkostanza m'hu ser jibqa' jiġi aċċettat li haddiema jagħmlu l-istess xogħol u ma' jithallsux fuq bażi simili. Il-kunċett ta' *equal pay for equal work* ser jithaddem l-ewwel fl-entitajiet tal-gvern biex iservi ta' mudell.
99. Indaħhlu leġiżlazzjoni li tagħti d-dritt lil kull utent tas-servizz governattiv biex jinqed b'mod diġitali minn kwalunkwe servizz li jista' jiġi pprovdut b'mod diġitali.
100. Naraw li kwalunkwe servizz, talba, applikazzjoni jew sottomissjoni ta' dokumentazzjoni tkun tista' ssir minn punt elettroniku wiehed li jilqa' dak kollu mehtieg mingħajr mal-utent ikollu għalfejn iżur siti differenti biex jinqed għal materja partikolari li tkun tinvolvi bosta dipartimenti jew entitajiet.
101. Insaħhu l-awtorità tal-Kunsilli Lokali billi dawn ma jibqgħux biss spettaturi fid-deċiżjonijiet li jolqtu lil-lokalità u lir-residenti tagħhom iżda jkollhom rwol determinanti, b'mod partikolari fejn jidhlu l-materji ambjentali u l-iżvilupp ta' infrastruttura u proġetti ta' ċertu daqs.
102. Nagħtu funzjoni aktar soda, bi programm intensiv ta' devoluzzjoni tal-poter, lill-gvernijiet lokali u reġjonali biex nevolvu sens aktar b'saħħtu ta' komunità u nerġghu nagħtu hajja lill-prinċipju tas-sussidjarjeta'.
103. Niżguraw li sal-2027, l-investment fir-riċerka u l-innovazzjoni jilhaq it-3% tal-GDP, u li sal-2030 dan jitla' għal 3.5%.
104. Nimplimentaw qafas mifrux ta' appoġġ u inċentivar fiskali lill-istartups f' pajjiżna biex ninċentivaw lill-azzjonisti jibqgħu jinvestu l-qliegh tagħhom fl-intrapriża.
105. Negozji ġodda kollha li jkollhom komponent qawwi ta' RTDI ma jhallsux taxxi qabel jagħmlu l-ewwel €500,000 qliegh suġġett li ma' jagħmlux ħlas ta' dividendi lill-investituri u li jkunu konformi mal-kriterji ESG.
106. Inwettqu impenn bla preċedent biex nappoġġaw u nixprunaw investimenti fir-riċerka u l-innovazzjoni billi:
- Niprovdu krediti fiskjali lil intrapriži u istituzzjonijiet privati tal-edukazzjoni oghla u tar-riċerka ekwivalenti għal 100% tal-ammont investit minnhom fir-riċerka.
 - Nappoġġaw bis-shiħ l-investment dirett billi nagħtu rebate fuq il-VAT imħallsa minn istituzzjonijiet privati tal-edukazzjoni oghla għat-tagħmir u l-faċilitajiet mahsuba għall-proġetti tar-riċerka u l-iżvilupp.
107. Nittrasformaw lil pajjiżna f'guriisdizzjoni ewlenija li thaddan it-teknoloġija avvanzata u tapplika s-servizzi diġitali f'kull qasam tas-soċjetà u tal-ekonomija.
108. Nibnu alleanza mat-tliet fornituri ewlenin tat-telekomunikazzjoni f' pajjiżna biex permezz ta' inċentivi u ftehim għall-aċċess reċiproku ta' l-infrastrutturi niżguraw li sal-2025, il-familji u n-negozji Maltin u Ghawdxin kollha jkollhom aċċess għal internet b'veloċità tal-Gigabit li jaffordjaw.

- 109.** Ser naghmlu bidla radikali fil-finanzjament tal-edukazzjoni fejn l-allokkazzjoni għall-ispiza f'dan il-qasam ser tibqa' tiżdied sena fuq ohra, ibbażata fuq formula li tkun marbuta mat-tkabbir fil-GDP tal-pajjiż.
- 110.** Jitjiebu b'mod sostanzjali l-kundizzjonijiet tax-xogħol tal-edukaturi fuq il-livelli kollha bil-għan li jiġu iċċentivati aktar professjonisti biex jidhlu għal dan l-impenn kruċjali għall-futur tat-tfal tagħna. Dan ser isir permezz ta' titjib sostanzjali fis-salarji, miżuri li jtejjbu l-bilanċ bejn il-familja u l-professjoni kif ukoll iċċentivi li jappoġġjaw it-taħriġ professjonali kontinwu.
- 111.** Biex nappoġġjaw lill-familji fil-formazzjoni tat-tfal, ser indaħhlu skemi biex ġenituri jkunu jistgħu jnaqqsu mid-dhul taxxabbli, kull miżata tal-edukazzjoni, hlasijiet għall-attivitajiet extrakurrikulari kif ukoll dawk marbutin mal-isport.
- 112.** Nipprovdu għotja annwali ta' €300 lill-ġenituri tal-istudenti iżgħar minn 18-il sena li jiehdu sehem f'xi programm estrakurrikulari strutturat u rreġistrat ma' assoċjazzjoni konformi mal-ESG tal-għażla tagħhom:
- Fl-isport.
 - Fil-*performing arts*.
 - Fil-kultura u l-arti.
- 113.** Inwessgħu t-tqassim tal-ikel frisk u bnin fl-iskejjel u nipprovdu nutrizzjoni aktar sana u strutturata fl-iskejjel primarji u sekondarji kollha, bil-għan ewlieni li nhegġu u nħajru stili ta' ħajja tajbin għas-saħħa u niġġieldu l-obeżità minn etajiet żgħar.
- 114.** Nintroduċu inizzjattiva nazzjonali li tappoġġa lil kull persuna li tgħix f'Malta jfassal il-programm ta' żvilupp tat-talenti tagħha fuq bażi personalizzata.
- 115.** Nifih skola sekondarja speċjalizzata ġdida kull sena biex inhajru u nixprunaw iżjed tfal u żgħażaġh jilghu l-potenzjal sħiħ tagħhom fl-oqsma li jaspiraw li jirnexxu. Niżguraw li l-ewwel speċjalizzazzjonijiet ikunu:
- Fit-teknoloġija diġitali, il-*metaverse* u d-dinja virtwali.
 - Fit-teknoloġija tal-manifattura u r-robotika.
 - Fl-arti u l-kultura.
- 116.** Ser infasslu u nnettqu Programm ta' Eċċellenza fl-Apprendistat li permezz tiegħu nissieħbu ma' operaturi ewlenin li għandhom kapaċitajiet tekniċi ppruvati u rikonoxxuti. Dan il-Programm jiffoka biex johloq opportunitajiet ta' żvilupp, speċjalizzazzjoni u impjeg lill-persuni li jkollhom inklinazzjoni aktar vokazzjonali milli akkademika. Minbarra li nipprovdu l-qafas ta' dan il-programm fil-qafas operazzjonali tal-MCAST sejn ukoll:
- Niprovdu krediti fiskali ta' 200% għall-investimenti li jagħmlu l-operaturi industrijali fil-programm, li jkunu konformi mal-kriterji ta' l-ESG.
 - Inkopru 35% tas-salarju tal-apprendisti ingaġġati, suġġett li jintlahqu l-kriterji ta' suċċess.
- 117.** Jiddaħħal dritt ta' study leave għal żmien l-eżamijiet għal dawk il-persuni li jkunu jaħdmu full-time filwaqt li jkunu qiegħdin jistudjaw għal kiswa ta' kwalifika minn MQF Level 5 'il fuq.
- 118.** Bil-għan li nħajru dejjem aktar studenti li jibqgħu jitharrġu f'livelli oġhla, matul din il-leġislatura ser inżidu l-iStudents' Maintenance Grants b'25%.
- 119.** Inżidu b'25% addizzjonali l-istipendju tal-istudenti li jwettqu volontarjat ma' xi organizzazzjoni volontarja rreġistrata, bħala rikonoxximent għall-kontribut tagħhom lis-socjeta'.

120. Naghtu vawċer ta' €500 liż-żgħażaġh ta' bejn is-16 u l-21 sena għal ivvjaġġar sportiv jew kulturali, thalli jwessgħu il-perspettiva sportiva u kulturali tagħhom.
121. Ser insaħħu s-settur tal-Edukazzjoni Avanzata u Oġhla (Further and Higher Education) f'qafas strateġiku biex ikun il-mutur ewlieni tal-attrazzjoni u l-ħolqien tat-talent lokali u internazzjonali li fuqu ser inkabbru s-setturi ekonomiċi ġodda.
122. Nifthu numru ta' ċentri edukattivi ta' eċċellenza fis-setturi kollha, mhux biss akkademiċi iżda wkoll sportivi, kulturali u mużikali biex b'hekk nibnu ekosistema wiesgħa ta' istituzzjonijiet edukattivi ffukati biex isawwru t-talenti fit-tfal tagħna kollha.
123. Nahtru Kummissarju fl-Uffiċċju tal-Ombudsman responsabbli milli jara li l-prinċipju ta' 'Equal Pay for Equal Work' jithaddem fil-prattika u ma' jibqgħux jiġu permessi prattiċi li jkunu meqjusa bħala prekarji.
124. Immexxu t-tfassil ta' Patt Soċjali ġdid bejn il-partijiet ikkonċernati rilevanti, il-korpi kostitwiti u ċ-ċittadini, bil-għan li jiffoka fuq l-aspetti tal-living income, il-living wage, it-tishih tad-dinjita' tal-haddiem, it-titjib fid-dhul u t-kabbir tal-produttivita'.
125. Indaħħlu skemi ta' incentivi għal dawk l-intrapriżi u li jagħzlu li jipparteċipaw fi proġett nazzjonali dwar ġimgħa xogħol mifruxa fuq erba' ti jiem (four-day week).
126. Biex kull mara tgawdi mill-incentiv li terġa tidhol fis-suq tax-xogħol, ser nagħtu għotja ta' €1,000 lin-nisa li jkollhom tfal li jerġgħu lura f'impjeg u li ma jhallsux taxxa fuq id-dhul tagħhom jew ihallsu ammont żgħir ta' taxxa. B'hekk dawk in-nisa li m'għandhomx paga għolja jkunu wkoll jistgħu jibbenefikaw minn dan l-incentiv.
127. Inniedu skemi li jipromwovu l-pjanijiet tal-akkwist ta' ishma għall-impjegati jew mekkanizmi simili fejn dawn ikunu eżentati mit-taxxa tal-boll fuq it-trasferiment tal-ishma u mit-taxxa fuq il-qligħ kapitali jekk l-ishma jinżammu għal iżjed minn 5 snin.
128. Min ihaddem fornituri ta' servizz fuq pjattaforma diġitali ser ikun legalment obbligat li josserva parametri rigorużi (parti mill-qafas ta' l-ESG) li jassigura li l-ebda haddiem (impjegat u/jew self-employed) ma' jkun soġġett għal prattiċi ta' xogħol prekarju.
129. Inbiddu l-programm tal-bejgħ taċ-ċittadinanza (l-IIP) billi l-baži ewlenija tiegħu jkun investment attiv u fit-tul fl-ekonomija ta' pajjiżna permezz ta' investment maġġuri f'wiehed mis-settur ekonomiċi ta' priorita' għall-pajjiżna jew fl-oqsma tar-riċerka u l-iżvilupp.
130. Fid-dawl tal-bidliet riżultat tal-Brexit fuq il-kamp edukattiv, nimplimentaw programm li permezz tiegħu nistgħu nattivaw studenti li jridu jitharrġu f'korsijiet fuq livelli li jikkwalifikaw taħt il-kappa tal-Edukazzjoni Avanzata u Oġhla (Further and Higher Education) fil-lingwa ingliża.
131. Nappoġġjaw lil dawk li jaspiraw lejn karriera fl-arti billi nincentivawhom fiskalment kif ukoll bi skemi biex ikunu jistgħu jtejjbu t-talent tagħhom u jesebixxuh lokalment u barra minn xtutna. Għal dan il-għan ser niżguraw rata tat-taxxa ta' 5% fuq l-ewwel €80,000 tad-dhul lill-persuni kollha rreġistrati bħala artisti professjonali fid-diversi oqsma.

132. Bil-ghan li nħaddnu l-valur tal-ilsien Malti, miktub u mitkellem, inwaqqfu 'Dar tal-Malti' li fiha tiġbor lil kittieba, awturi, entitajiet rappreżentattivi u s-settur privat biex isservi ta' xprun ewlieni li tippromwovi u tincentiva l-użu tal-lingwa Maltija fl-oqsma kollha.
133. Flimkien mal-komunitajiet barranin li jgħixu f'pajjiżna naħtru ambaxxaturi lokali biex iservu ta' punti ta' referenza u mexxejja fil-komunitajiet (community leaders) tagħhom bil-ghan li jiġi stabbilit u msahħah id-djalogu u r-rispett reċiproku bejn il-komunitajiet f'pajjiżna.
134. Inħaddmu politika ġusta dwar il-migrazzjoni li tkun tikkontribwixxi għal komunitajiet li jgħixu f'armonija b'sens qawwi ta' toleranza u rispett lejn id-diversita'.
135. Naraw li d-dikjarazzjonijiet tal-assi u tad-dhul ma jibqgħux taħżiża fuq karta iżda jsiru ferm aktar estensivi u dettaljati biex ikunu jistgħu jiġu awditjati mill-uffiċċju tal-Kabinett stess u tkun żgurata l-integrità ta' kulma jiġi ddikjarat.
136. Naraw li l-Membri Parlamentari jkollhom l-għażla li jieqfu mill-professjoni ewlenija jew mill-prattika privata tagħhom biex jicdedikaw hinhom kollu għad-doveri parlamentari.
137. Infasslu regjistru biex kull Ministru u Segretarju Parlamentari jagħti rendikont tal-laqgħat li jkollu ma' persuni li għandhom interess li jiksbu benefiċċji mill-Istat.
138. Nappuntaw Kummissarju għall-Governanza Tajba fl-Uffiċċju tal-Ombudsman sabiex ikun il-punt ta' riferiment ewlieni għal kull ċittadin li jkun irid iressaq ilmenti fuq materji relatati.
139. Inwaqqfu l-Uffiċċju ta' Maġistrat Inkwirenti Speċjali kontra l-Korruzzjoni, li jkollu setgħat kbar fil-ġlieda kontra l-korruzzjoni, anke li jibda investigazzjoni minn jeddu.
140. Ninvolvu firxa ferm usa' ta' persuni fil-proċess tal-igġvernar eżekuttiv u mhux biss għal finijiet ta' konsultazzjoni jew konsulenza, ħalli aktar esperti u tekniċi jiġu involuti f'ħidmet il-gvern.
141. Naraw li kull awtorità tippubblika rapport annwali dwar it-trasparenza fit-tehd tad-deċiżjonijiet, li fost l-oħrajn ikun jindika b'mod ċar id-data li skontha ttehd d-deċiżjonijiet ta' politika u li jidentifika l-parteeċipanti u l-konsulenti kollha li kienu involuti fil-proċess tal-konsultazzjoni.



Għoxrin sena ta' żvilupp u *taqlib*

Fl-aħħar għoxrin sena, id-dinja nbidlet b'pass mgħaġġel hafna u għaddiet minn esperjenzi minghajn precedent fl-istorja tal-umanità.

Saru avvanzi kbar f'bosta oqsma u fl-istess hin kibr u l-isfidi. Inbidlu l-prijoritajiet dinjin, reġjonali u individwali. Il-mewġa lejn il-globalizzazzjoni li garrabna fl-aħħar għoxrin sena holqot għadd ta' sfidi godda li kkawżaw hafna diżappunti u diżillużjoni fost iċ-ċittadini tagħna. L-iżviluppi teknoloġiċi u l-mezzijiet diġitali tal-komunikazzjoni qalbu ekonomiji shah ta' taht fuq u holqu soċjetà diġitali għda, konnessa l-hin kollu u dipendenti għalkollox fuq l-aċċess għall-informazzjoni bħal qatt qabel. Iżda dan il-kuntest holoq bosta perikli soċjali u ekonomiċi godda.

Filwaqt li qed ingarrbu wkoll it-tibdil fil-klima u l-konsegwenzi tiegħu, tul l-aħħar deċennju għaddejna minn żminijiet ibsin ta' kriżi, attakki terroristiċi u kunflitti f'pajjiżi ġirien u f'pajjiżi mbiegħda li giegħlu lil miljuni ta' persuni jfittxu kenn f'pajjiżi oħrajn. Dawn il-fenomeni wasslu biex l-ispettru tal-popoliżmu jerfa' rasu, jiehu l-hajja u jservi ta' art fertili għal min ried jirbah l-appoġġ u jappella għal miljuni kbar ta' votanti mxebbgħin bis-sistema u li raw fih refuġju għall-problemi personali u soċjali li kienu qed jiffaċċjaw.

Rajna lill-Unjoni Ewropea tikber u ssir forza ekonomika dinjija ewlenija, imsejsa fuq il-paċi, l-istabbiltà, it-tkattir tal-gid komuni u s-solidarjetà bejn l-Istati Membri. Madankollu tliġna wkoll wiehed mill-pajjiżi ewlenin tal-blokk Ewropew, l-ir-Renju Unit, wara għażla demokratika tal-poplu Inġliż li l-implikazzjonijiet u l-konsegwenzi tagħha għadhom mhumiex maghrufa.

Rajna d-dinja titbiegħed minn kull forma ta' ideoloġija politika, u r-relattivizmu jimla l-vojt li dan beda jhalli warajh. Saru żviluppi li holqu soċjetà dejjem aktar imbiegħda mill-gid komuni għax dan kollu ma kienx imżewweġ ma' sens usa' ta' għarfien tal-prinċipji mmexxija mill-gid komuni u l-etika fil-hajja. L-individwalizmu, il-vojt morali u l-indifferenza komplew inaqrru s-sens tas-solidarjetà u minhabba f'hekk – minkejja l-avvanzi kollha – aktar nies bdew jispiċċaw fil-periferja tas-soċjetà.

Imbagħad fl-aħħar sentejn għarfna aktar minn qatt qabel li saħħitna hija kollox. Il-pandemija li ġiet fuqna għal għarrieda u li dahhlet lid-dinja kollha fi kriżi enormi tas-saħha pubblika, harġet fid-dieher id-dghufijiet ta' bosta mudelli ekonomiċi mhaddma qabel il-pandemija, u wrietna l-importanza li ninvestu bil-qawwa fis-saħha u fil-kura tan-nies bħala sies importanti għat-tkabbir li naspiraw għalih.

Dawn l-iżviluppi madwar id-dinja, pajjiżna ghexhom bhala protagonista bis-sahha tal-viżjoni fit-tul li fassal il-Partit Nazzjonalista matul l-aħħar diċennji. Is-shubija ta' Malta fl-Unjoni Ewropea kienet u tibqa' l-punt tat-tluq li sawwar ġejjieni ġdid – rebbiegħa ġdida – għall-generazzjonijiet tagħna u futuri.

Bid-dhul ta' Malta fiż-żona Schengen u aktar tard fiż-żona tal-ewro xhitna lil Malta fuq il-mappa ekonomika internazzjonali u ftaħna l-bibien berah għall-iżvilupp soċjo-ekonomiku li jixraq lil pajjiżna.

Barra minn hekk, l-għexieren ta' setturi ġodda li nedew il-Gvernijiet Nazzjonalisti jikkonfermaw il-viżjoni tagħna li noholqu impjegji ta' kwalità għal uliedna. Ilkoll huma setturi li jirkbu fuq it-teknoloġija u jahtfu l-potenzjal qawwi u t-talent tal-poplu Malti, filwaqt li jagħtu l-ġenb liċ-cheap labour u lill-pagi miżeri. Floqna industrij ġodda bbażati fuq l-għerf u l-għarfien, li holqu eluf ta' impjegji ġodda ta' liveli għoli b'valur ekonomiku miżjud li beda jinfirx fis-setturi l-oħra.

Fuq kollox konna ksibna r-rispett u l-fiduċja internazzjonali: pajjiżna kien meqjus bhala sieheb sħiħ, b'postu madwar il-mejda tad-deċizjonijiet; pajjiż li tista' tafdah u li l-mexxejja tiegħu ma kinux se jilagħbuk. Mill-kriżijiet ekonomiċi tal-2009 u mill-kunflitt fil-Libja, pajjiżna hareġ bl-unuri fost il-komunità internazzjonali, u tista' tgħid li kull pajjiż u kull mexxej internazzjonali kien jirrikonoxxi lill-Gvernijiet Nazzjonalisti bhala serji, li tista' torbot fuqhom u li jhaddnu l-prinċipji tas-saltna tad-dritt.

Madankollu, fl-aħħar tmien snin rajna dak kollu li konna ksibna b'tant hidma u saġrificji jżżarma biċċa biċċa u jisfaxxa. Deċiżjoni wara l-oħra tal-Gvern Laburista bdiet tnaawir ir-reputazzjoni tagħna, u pajjiżna beda jitlef ruħu, jinża' l-identità tiegħu u jarmi l-boxxla morali li kienet mexxietna lejn il-kisbiet li konna ghamilna tul is-snin. L-ekonomija kibret mingħajr pjan u ta' dan qed inħallsu prezz għali, u qares ukoll.

Fl-2013, il-Gvern Laburista beda jrewwaħ u jrawwem kultura li tagħti prezz lil kollox, iżda li xejn ma jibqagħlu valur. Taħt it-tlellix u x-xenxilli tal-hekk imsejha "roadmap" tal-Gvern Laburista skoprejna li kien hemm pjan maħdum bizzilla ta' tixhim, korruzzjoni u kljenteliżmu sfrenat li biddel lil dan il-pajjiż f'wiehed li jpoġġi l-flus u l-gwadann personali fil-bidu u fit-tmien ta' kollox.

Ix-xogħol prekarju mhux biss żdied iżda issa sar industrija li thaddem l-eluf ta' haddiema barranin b'mod abbużiv biex il-pagi jibqgħu staġnati. Il-middle class kompliet tingħasar minn kull naha u issa qed tispicċa fix-xejn. Il-faqar komplia jinfirx u l-hajja kompliet toghla tant li l-familji tagħna m'għandhomx triq oħra għajr li jaħdmu żewġ jobs. L-anzjani tagħna, aktar ma jixjiehu aktar qed jiftaqr, filwaqt li l-valur tal-familja, il-hin lberu u s-sens ta' komunità tteiklu mill-kilba.

“ Taħt il-Partit Nazzjonalista konna magħrufin bhala pajjiż li tista' tafda.”

Il-qofol ta' dan il-kapitlu ikrah għal pajjiżna kien bla dubju l-assassinju tal-ġurnalista Daphne Caruana Galizia li tiegħu l-Gvern Laburista nstab responsabbli minhabba l-kultura tal-impunità li holqu u l-art fertili li firex għall-għeruq tal-kriminalità organizzata. Bil-qtil makabru ta' Daphne missejna l-qiegh, bl-aħħar kliem tagħha jiddefinixxu eżattament l-istat li wasalna fih: “there are crooks everywhere you look now. The situation is desperate.”

Il-viżjoni ta' Gvernijiet Nazzjonalisti li jibnu l-industrija ta' pajjiżna fuq ir-rispett globali u r-reputazzjoni permezz tal-mezzi diġitali, f'daqqa wahda nbidlet f'wahda ddominata mill-

izvilupp bla rażan; il-konkos sar l-aqwa simbolu li jirraprezentana, filwaqt li l-ambjent sar il-vittma odjerna tar-rghiba. Apparti li fi tmien snin ma n'holoq l-ebda settur ekonomiku ġdid, biex jgħaxxaqha, l-aġir tal-Gvern Laburista beda jipperikola serjament lil dawk is-setturi li bnew Gvernijiet Nazzjonalisti. Il-qofol tal-aġir irresponsabbli tal-Labour deher riċentement bil-greylisting ta' Malta mill-FATF.

Din hija r-realtà li ninsabu fiha llum.

Pajjiżna m'għandux viżjoni, la għall-immedjat u lanqas għal aktar fit-tul.

Huwa ċar li min holoq il-problema ma jistax ikun is-soluzzjoni.

Ahna nemmnu fil-potenzjal ta' pajjiżna għax il-poplu Malti hu qalbieni, habrieki u hawtiel.

“ Il-viżjoni tagħna hija aspirazzjoni li tista' tintlaħaq u tissarraf f'ġid u suċċess.”

Fuq kollox, ahna nemmnu fil-poplu Malti u Għawdx. Nemmu fil-ġudizzju tal-poplu tagħna: poplu li kull meta kien f'salib it-toroq dejjem għaraf li l-politika tal-Partit Nazzjonalista hija l-aħjar għażla għal pajjiżna: fl-1964 bil-kisba tal-Indipendenza, fl-1987 fil-ġlieda ta' pajjiżna għax-xogħol, il-ġustizzja u l-libertà, fl-2003 bid-dhul ta' pajjiżna fl-Unjoni Ewropea u fl-2008 lejliet il-kriżi finanzjarja. Pajjiżna reġa' qed jiffaċċja sfida kbira; din id-darba sfida li tista' tiddetermina l-futur ekonomiku tagħna u dak li se nhallu lill-ġenerazzjonijiet ta' warajna.

Għalhekk nemmu li l-poplu Malti u Għawdx jixraqlu Gvern ġdid Nazzjonalista. Gvern kompetenti u onest li kapaċi jerga' jikseb ir-rispett internazzjonali. Gvern immexxi minn partit b'viżjoni għal pajjiżna, viżjoni li se trodd lura d-dinjità li jixriqilna bħala pajjiż u poplu tant kburi bl-identità tagħna.

Il-politika mhi xejn minghajr viżjoni li kapaċi toħroġ l-aqwa talenti ta' kull wieħed u waħda minna biex tagħmilna poplu aħjar, aktar b'saħtu u kuntent b'haġtu. Il-viżjoni tagħna mhijiex ħolma fiergħa iżda aspirazzjoni li tista' tintlaħaq u tissarraf f'ġid u suċċess għall-Maltin u l-Għawdxin kollha. Irridu nġixxi f'pajjiż li jirrispetta l-ambjent naturali ta' madwarna, soċjetà li tagħder u tgħin lil min ikun fil-bżonn, u ekonomija li tiftaħ bibien ta' opportunitajiet lil kull min irid itejjeb il-kwalità tal-hajja tiegħu, minghajr ma jitnaqqru d-drittijiet ta' xulxin.

Il-viżjoni tagħna hija msejsa fuq it-tishih ta' patt soċjali ġdid li jerga' jiddefinixxi r-responsabilitajiet ta' kull persuna daqskemm tas-soċjetà Maltija kollha kemm hi. Patt li jagħti l-opportunità lil kull persuna f'Malta li tgħix bid-dinjità u li ttejjeb il-pożizzjoni tagħha. Patt li jsib bilanċ ġust bejn dak li għandu jitwettaq mill-Istat mit-taxxi miġbura u dak li għandu jitwettaq mis-settur privat biex ikompli joktor il-ġid b'mod responsabbli lejn xulxin.

Ahna determinati u impenjati bis-sħiħ li sal-2030 naghmlu trasformazzjoni mill-qiegħ fl-oqsma ewlenin biex inwettqu din il-viżjoni fil-prattika u biex pajjiżna jerga' jibda jibni dak li jagħmilna tassew Maltin u dak li jiddistingwina minn popli oħra.



01.

Inħarsu *l-ambjent*: prijorità ewlenija

Il-viżjoni taghna ghandha l-gheruq taghha f'dak li jikkarakterizza l-ghajxien taghna – l-ambjent naturali ta' pajjizna: l-arja li taghtina n-nifs, il-baħar ta' madwarna, l-ilma bhala riżorsa mill-aktar prezzjuża, l-uċuħ tar-raba' li jindokraw u jkabbbru l-bdiewa taghna, ir-raba' mhux maħdum, l-ispazji miftuħa, l-imsaġar u l-ġonna fil-qalba tal-irhula taghna.

F'dan il-kuntest, hu importanti li l-Partit Nazzjonalista jkun katalista, pijunier fil-qasam ambjentali u jerfa' r-responsabbiltà billi jippreżenta u jixpruna politika effettiva li thares b'kull mod lill-ambjent naturali taghna, anke jekk dan ikun ifisser li ma jinżilx tajjeb ma' kulhadd. F'pajjiz żgħir bħal Malta, kull deċiżjoni relatata mal-użu tal-art jew tar-riżorsi ghandha implikazzjonijiet ambjentali, ekonomiċi, kummerċjali u hafna drabi politiċi.

Nemmu li matul is-snin saru wisq kompromessi bejn dawn l-elementi kollha li ssarrfu f'ġid materjali għal xi individwi għad-detriment tal-ġid ambjentali komuni. Għaldaqstant, Gvern ġdid Nazzjonalista jiżgura

li din il-prattika titwaqqaf, u li l-protezzjoni tal-ambjent titqiegħed fuq nett fl-aġenda tal-pajjiz u li tinghata importanza partikolari f'kull deċiżjoni li tkun qed tittiehed u li tista' tippregudika lill-ambjent. Fuq kollox, se niżguraw li l-ispazji li jinsabu barra miż-żoni tal-iżvilupp jibqgħu hekk għal dejjem għax se nagħtuhom protezzjoni legiżlattiva li biex tinbidel ikollha bżonn iż-żewġ terzi tal-Parlament.

L-igggvernar tal-politika ambjentali mhux xi dominju esklussiv tal-partit fil-gvern iżda hu qasam li jrid ilaqqqa' lil kull min għandu l-interess ġewwin tal-ġid komuni.

**“ Vizjoni bl-għeruq
fl-ambjent
naturali ta'
pajjizna ”**

“ Il-biedja u s-sajd ikunu l-ambaxxaturi ambjentali ta’ pajjiżna”

Biex dan kollu jsahhaħ il-viżjoni tagħna se nkunu qed indaħhlu l-prinċipji tal-governanza tajba anke f’dan is-settur billi l-NGOs ambjentali (l-eNGOs) ma jibqgħux vuċi fid-deżert iżda jkxsbu rwol attiv u parteċipattiv hafna aktar fid-deċiżjonijiet li jittiehdu billi jiżdidilhom in-numru ta’ voti fuq il-bordijiet li jieħdu deċiżjonijiet materjali relatati mal-ambjent, mat-trasport, mal-infrastruttura u mal-ippjanar. Barra minn hekk, jiddaħħal l-obbligu ta’ konsultazzjoni f’kull livell fejn jidhlu dawn id-deċiżjonijiet.

F’din il-viżjoni, il-biedja u s-sajd se jaqdu rwol ċentrali f’dak li rridu niksbu fil-politika ambjentali għal pajjiżna. Il-bdiewa, ir-raħħala u s-sajjiċċa se jkunu l-ambaxxaturi ambjentali ta’ pajjiżna u mhux ċittadini jew intrapriżi tat-tieni klassi. Se jkunu intrapriżi li se nwiżnuhom biex iwettqu t-trasformazzjoni meħtieġa halli jadottaw mezzi diġitali u innovattivi u jsiru aktar effiċjenti u produttivi.



Għall-klima



02.

Pajjiż bi tkabbir mingħajr impatt fuq *il-klima*

It-tibdil fil-klima huwa l-akbar sfida li għandna quddiemna u li se jiffaċċjaw il-generazzjonijiet ta' warajna. Din l-isfida m'għandhiex fruntieri nazzjonali iżda kull pajjiż għandu d-dmir li jagħmel il-parti tiegħu biex nirrispondu b'urġenza għall-emerġenza dinjija li għandna quddiemna. L-implikazzjonijiet ta' Code Red, kif ġie definit mill-IPPC tan-Nazzjonijiet Uniti, jitolb azzjoni effettiva mifruxa fuq hidma li tmis kull rokna, kull qasam u kull settur f'pajjiżna. Għaldaqstant, il-viżjoni tagħna ma tippruvax tindirizza din il-problema b'miżuri iżolati nominali biex taparsi qed tittiehed azzjoni, iżda hija viżjoni olistika li behsiebna ninkorporaw f'kull aspekk tal-politika u tal-igvernar ta' dan il-pajjiż. Imbagħad dan jirrifletti pereżempju fuq it-tip ta' industriji li rridu nattiraw lejn Malta, fuq l-importanza li se jagħtu lill-ambjent u l-ispazji miftuha, fuq il-prijorità tal-kwalità tal-arja, fuq it-trasport, l-iżvilupp, l-edukazzjoni u l-infrastruttura.

Għalhekk dan kollu se jkun rifless f'mira nazzjonali li nsiru pajjiż newtrali għall-klima fl-iqsar żmien possibbli, li nilhqu minimu ta' 80% tal-mira tagħna sal-2030. F'dan il-qasam irridu naghmlu passi ta' ġgant, irridu naghmlu minn pajjiżna mudell ta' pajjiż responsabbli,

b'poplu li lest jagħmel hiltu kollha f'din l-isfida globali. Din il-mira rridu nappoġġjawha b'miżuri legiżlattivi iżda anke b'qafas ta' inċentivi għal kull min lest jagħmel il-biċċa tiegħu biex dan l-għan jintlaħaq.

Fil-viżjoni tagħna, is-soluzzjoni għall-iskart ma tibdiex u tispicċa bl-impjanti iżda fil-qalba tagħha hemm il-prijorità li se nagħtu lill-ekonomija ċirkolari, immexxija minn Segretarju Parlamentari dedikat għaliha biss. Din il-bidla fil-kultura se nibbażawha fuq tnaqqis fil-generazzjoni tal-iskart, fuq l-użu mill-ġdid, fuq l-iżvilupp ta' prodotti u materjali li ma jhallux impatt fuq il-klima, u b'mod partikolari fuq inċentivi għal użu tal-materjal riċiklat b'mod speċjali fejn jidhlu l-proġetti tal-gvern stess.

“ Pajjiżna jrid jkun mudell fil-ġlieda kontra t-tibdil tal-klima”



Chall-arja



03.

Il-kwalità *tal-arja* hija prijorità ewlenija

Fil-viżjoni taghna qed naghtu l-prijorità li tixraq lill-kwalità tal-arja, bl-aktar mod b'saħħtu possibbli. Dan bi sforz biex innaqqsu l-emissjonijiet li qed inigħsu l-arja u jikkawżaw bosta mard serju fil-familji taghna.

Il-pass il-kbir f'dan is-sens sar bis-saħħa tal-proġett immexxi minn Gvern Nazzjonalista li bena interconnector bejn Malta u Sqallija u li naqqas b'aktar minn nofs l-emissjonijiet li ġejjin mill-produzzjoni tal-enerġija. Gvern ġdid Nazzjonalista jiżgura li dan l-investment iservi ta' mudell biex jinbena t-tieni interconnector u b'hekk inkunu qed inħaddnu politika ta' generazzjoni tal-enerġija bl-inqas emissjonijiet possibbli, u naċċertaw li nixtru l-enerġija minghand l-orhos sors.

Il-viżjoni taghna tixhet enfasi wkoll fuq it-tniġġis iġġenerat mit-trasport li illum huma l-akbar kontributor għal din il-problema. Nemmu li pajjiżna huwa ġurisdizzjoni ideali biex ikun mudell għal mobbiltà multimodali bl-inqas tniġġis u għat-trasport bil-vetturi elettrici msahħah b'infrastruttura pubblika ta' charging stations biex tiffaċilita din il-viżjoni.

Il-kisbiet f'dan is-settur ma jistgħux jibqgħu jkunu kożmetiċi. L-użu tas-servizzi diġitali se jibqa' jwassal biex anqas nies jirrikorru fizikament fl-uffiċċji centrali ta' entitajiet. L-aċċess għas-servizzi tal-gvern se jiġu estiżi b'mod aktar estensiv u mifrux fil-Kunsilli Lokali biex in-nies tal-lokalità jkunu jistgħu jinqdew minn post centrali fil-komunità tagħhom u

b'hekk jiġu ffrankati eluf ta' traġitti kuljum. Aktar minn hekk se naraw kif proċessi li jitolbu l-preżenza fizika tal-persuni (bħal pereżempju ċertu kawzi u proċeduri fil-Qrati) isiru f'mudell hafna aktar deċentralizzat (e.g. it-Tribunali Lokali) biex jitnaqqas it-traffiku f'ċertu hinijiet tal-ġurnata.

Din il-hidma strateġika biex jitnaqqas il-volum tat-traġitti bil-vetturi privati, se nżewġuha ma' qafas ta' inċentivi għall-impjegati u għal min ihaddem biex filwaqt li nkattru l-prattika tar-remote working, f'każ li dan ma jkunx possibbli, inħajru aktar persuni jmorru lejn il-post tax-xogħol tagħhom bit-trasport pubbliku jew b'vetturi elettrici. Se ninvestu biex inbiddu l-kultura u nindirizzaw il-kongestjoni fl-eqel hinijiet tal-ġurnata, meta n-nies ikunu qed jivvjaġġaw mid-dar sax-xogħol u lura. Niżguraw li dan l-investment ikun kosteffettiv u ma jsirx fuq miżuri li m'għandhomx effett fit-tul, bħalma qed jiġri bit-twessigh tat-toroq li ma jipprovdi l-ebda soluzzjoni sostenibbli.

“ Prijorità lill-kwalità tal-arja ”

04.

Infrastruttura taht l-art biex nilliberaw l-ispazji *miftuha*

Mhuwiex aċċettabbli li l-infrastruttura tibqa' tintuża bħala skuża għall-isfreġju ambjentali kif qed jiġri bħalissa. Għalhekk il-viżjoni tagħna għall-infrastruttura pubblika hija li ninvestu biex nibdew infassluha taht wiċċ it-toroq eżistenti. Filwaqt li rridu nkomplu ntejbu l-konnettività u s-servizzi, irridu wkoll nilliberaw l-ispazji tal-wiċċ biex dawn jergġghu jithaddru u jitgawdew mill-poplu. Se ninċentivaw lill-industrija biex anke hi tinvesti f'din id-direzzjoni u jieqaf il-htif tal-ispazji miftuħin fl-ambjenti urbani u rurali tagħna. L-enfasi fil-viżjoni tagħna għall-politika industrijali hija li nwieżnu bis-shiħ l-investimenti li jnaqqsu l-impatt ambjentali, kemm fejn jidhlu l-emissjonijiet iżda anke fl-użu tal-art.

F'kull deċiżjoni infrastrutturali se ndaħhlu l-obbligu li jitqies b'mod integrali t-titjib fil-kwalità tal-ħajja billi noholqu spazji sikuri u aċċessibbli li jistgħu jintużaw għal skopijiet pedonali u tar-roti. L-aspirazzjoni tagħna hija li bejn raħal u ieħor noholqu rotot ta' dan it-tip biex nagħtu dejjem aktar spazji lura lin-nies u mhux lill-vetturi u lill-kongestjoni. Nemmu li pajjiż modern fl-2030 irid ikollu

politika rivoluzzjonarja għall-infrastruttura tal-pajjiż. Id-daqs ta' pajjiżna u l-ispiza għall-bini u l-manteniment tal-infrastrutturi ewlenin li nehtiegu (l-enerġija, l-ilma, id-drenaġġ, it-toroq, it-trasport, il-konnettività u t-telekommunikazzjoni) ipoġġu responsabbiltà kbira fuq il-mexxejja tal-pajjiż biex jiżguraw li kull deċiżjoni li tittiehed tkun l-aħjar waħda li ttiprovdi valur miżjud lill-pajjiż. Għalhekk se ndaħhlu leġiżlazzjoni biex pajjiżna jkollu Master Plan tal-Infrastruttura definit li jkun ikopri medda ta' għaxar snin. B'hekk, minflok ikun pjan ta' leġiżlatura, ikun pjan għall-pajjiż.

“ Noħolqu rotot pedonali u għal roti bejn raħal u ieħor ”



Chall-ispazji miftuħa



05.

Trasport pubbliku effiċjenti u *aċċessibbli*

Lil hinn mill-holm, it-tnaqqis fit-tniġġis mit-trasport pubbliku u privat ma jistax jinkiseb malajr biżżejjed jekk ma jkunx ikkumplementat b'sistema tat-trasport pubbliku veloċi, effettiva, aċċessibbli u moderna. Ilna snin nisimgħu bi pjanijiet, kuncetti, studji u riċerki, iżda fit li xejn kien hemm progress materjali f'xi direzzjoni jew oħra. Il-viżjoni tagħna kienet u għadha ċara f'dan is-sens: il-pajjiż modern li qed naspiraw għalih jixraqlu sistema ta' trasport pubbliku veloċi bbażata fuq 'trackless tram' li tgħaqqad ir-reġjuni kollha tal-pajjiż. It-traġitt bejn l-istazzjonijiet reġjonali jkun wiehed pubbliku u elettriku, u mbagħad jiġi kkumplementat bi trasport pubbliku ta' vetturi elettriċi, servizzi ta' taxis, ride-sharing u micro-mobility fi hdan ir-reġjuni.

**“ Sistema ta’
trasport pubbliku
veloċi li tgħaqqad
ir-reġjuni kollha
tal-pajjiż ”**



Chat-transport publiku 

06.

Appoġġ għal **żvilupp** ta' art diġà *mibnija*

Pajjiż modern ma jistax jieqaf jiżviluppa għax inkella jsir mużew tal-antikità u mhux ekonomija vibranti. Għaldaqstant, wasal iż-żmien li pajjiżna jagħmel il-pass kuraġġuż u ma jibqax iqis l-iżvilupp bhala attività li trid issir akkost ta' kull hsara li kapaċi tagħmel. Irridu żvilupp li huwa verament sostenibbli u li jikkomplimenta l-viżjoni tagħna tal-protezzjoni tal-ambjent, il-miri tal-klima li qed infasslu u l-holqien tal-ispazji pubbliċi miftuħa fiċ-ċentri urbani. L-iżvilupp sostenibbli jehtieg bidla fil-kultura biex b'hekk kulhadd jiġbed habel wiehed fl-istess direzzjoni.

Minbarra li se niproteġu ż-żoni ODZ biż-żewġ terzi fil-Parlament, se ndaħhlu parametru ġdid fil-mod kif jiġi kklassifikat l-iżvilupp biex b'hekk l-awtoritajiet kompetenti jkollhom klassifikazzjoni aktar ċara tal-iżvilupp. Se nkunu qed naghmlu diskriminazzjoni pożittiva mal-iżvilupp li jkun qed jiġi propost fuq art diġà mibnija, billi dan jitqies bhala proġett ta' konservazzjoni, riġenerazzjoni jew retro-fitting jew bini mill-ġdid li jtejjeb l-estetika tal-lokalità. Kull żvilupp li jsir irid ikollu scorecard, li telenka kif qed jithaddnu l-prinċipji tal-ekonomija ċirkolari u l-effiċjenza fl-enerġija biex jitnaqqas l-impatt fuq il-klima.

Biex inheggu dan it-tip ta' żvilupp, infasslu procedura biex niżguraw li dawn it-tip ta' proġetti jitqiesu bi proċess aktar mgħagġel u li l-ispejjeż tal-ippjanar jitnaqqsu bi 80%. Din il-politika tkompli tissahhah b'inċentivi fiskali fuq ir-rati tat-taxxi fuq il-qliġh kapitali u fuq it-taxxa tal-boll, b'kundizzjoni li l-proġett jitlesti u l-obbligi kollha imposti jiġu osservati sad-data ddeterminata mill-Awtorità tal-Ippjanar għat-tlestija tal-proġett. B'hekk inkunu qed nikkontribwixxu wkoll biex is-siti tal-iżvilupp ma jibqgħux żona tal-kostruzzjoni għal perjodu itwal minn kemm mehtieg raġonevolment.

“ Kull żvilupp ikollu scorecard ta' kif qed jithaddnu l-prinċipji tal-ekonomija ċirkolari”

Kull żvilupp fuq art li sal-lum ghadha mhix mittiefa jghaddi minn skrutinju u gharbiel hafna aktar intensiv u rigoruż, anke jekk ikun fiż-żona tal-iżvilupp. Ghall-iżvilupp ta' proprjetà f'żona tal-konservazzjoni urbana (UCA) se jiddaħhlu parametri aktar rigorużi biex kull żvilupp isir skont qafas hafna aktar dettaljat, b'mod partikolari fejn jidhlu ċerti aspetti bhall-materjal użat u l-kompatibbiltà mal-kuntest tal-lokalità: mhux kulma hu permissibbli huwa aċċettabbli f'soċjetà li trid tibqa' tghożż il-wirt storiku u kulturali tagħha.

Minbarra li se tinghata hafna aktar importanza lill-estetika tal-iżvilupp b'mod aktar rigoruż u regolatorju, biex dan l-iżvilupp jiġi approvat, se jiddaħhlu miżuri li jiżguraw li l-bini l-ġdid ma jkunx se jhalli impatt fuq il-klima. B'hekk inkunu qed nibnu bini li jaqbel mal-isforzi kbar tagħna u li dan ma jiżżarmax għal finijiet ta' spekulazzjoni tal-proprjetà. Fl-istess waqt irridu naraw li kull żvilupp (żgħir jew kbir) ikun ifisser progress u mhux rigress. Għaldaqstant kull żvilupp irid iġib miegħu obbligu ċar li

l-impatti kollha fuq l-infrastruttura komuni (l-elettriku, l-ilma, id-drenaġġ, il-konnettività, it-telekommunikazzjoni, it-toroq, il-bankini, l-iskart u l-parkeġġ) jiġu indirizzati b'mod integrali fil-proċess tal-iżvilupp u b'hekk niżguraw li l-ebda żvilupp ma jnaqqar l-infrastruttura li tista' titgawda minn kulhadd.

“ Żvilupp f'żoni mhux mittiefa jghaddu minn skrutinju aktar intensiv u rigoruż, anke jekk f'żona ta' żvilupp ”



Chall-kwalità tal-ħajja 

07.

Kwalità tal-ħajja li *tixraq* lill-poplu Malti u Għawdxi

Il-protezzjoni tal-ambjent hija prijorità fil-viżjoni tagħna għal pajjiżna mhux biss għax għandna d-dmir li naghmlu dan, iżda anke għax fuq dan qed insejsu dak kollu li rridu nagħtu lill-poplu tagħna: kwalità tal-ħajja li tixraq lill-poplu li jgħożż l-ambjent naturali ta' madwaru. Fl-aħħar snin, il-kejl tal-ħajja sar wiehed iddettat minn kemm taqla' flus. Kulhadd sar skjav ta' sistema li baqgħet tifga l-hin liberu li nqattgħu mal-familja u mal-hbieb. Spiččajna ngħixu biex naħdmu f'illużjoni li se ngħixu aħjar, iżda fil-verità kulma għamilna kien li tliġna kull sens ta' xi tiffisser ħajja kuntenta, serena u li tista' titgawda ma' dawk ta' madwarna. Għaldaqstant irridu npoġġu l-kwalità tal-ħajja fuq nett tal-aġenda politika tagħna billi fost l-aktar miżuri ambizzjużi naraw li jinkiseb bilanċ san u ġust bejn il-ħajja, it-tgawdija tal-familja u x-xogħol.

Minbarra dan se ntejbu l-kwalità tal-ħajja tal-poplu b'inizjattivi konkreti, fosthom billi noħolqu aktar spazji fejn persuna tkun tista' tgawdi l-ġmiel u l-klima ta' dan il-pajjiż. Se nwettqu l-akbar programm ta' afforestazzjoni li

qatt twettaq f'pajjiżna bil-ghan li kull komunità f'kull belt u raħal ikollha l-ispazju miftuh hadrani tagħha; spazji biex il-familji, l-anzjani, it-tfal u kull min iżurna jkunu jistgħu jgawdu s-sbuhija naturali ta' pajjiżna fil-klima Mediterranja li aħna mberkin biha. Se nadottaw programm ta' 60-30-10, jiġifieri li 60% tal-ispazji miftuha mahluqa jridu jkunu spazju aħdar/gonna/afforrestazzjoni, 30% jkunu faċilitajiet sportivi jew rikreattivi għat-tfal u 10% biss ikunu jistgħu jintużaw għal servizzi żgħar kummerċjali.

“ Naraw li jinkiseb bilanċ san u ġust bejn il-ħajja u x-xogħol”

08.

L-isport bħala *pilastru* tal-vizjoni

Irridu naraw bidla rivoluzzjonarja fil-politika tal-isport f'pajjiżna billi dan isir prijorità ewlenija għall-investment mill-gvern u mill-privat permezz ta' mekkaniżmi ta' incenċivi li jhajru l-investment lokali u barrani. L-isport se jsir il-bandiera tal-identità tas-soċjetà taghna u mhux sempliċement qasam bħall-oħrajn. Se nidhlu f'koalizzjoni mal-ghaqdiet u mal-klabbs sportivi biex kull min ghandu talent, sa mill-iċċen etajiet, ngħinuh jasal u jilhaq l-aspirazzjonijiet professjonali tiegħu f'pajjiżna u barra. Niżguraw li kull min irid jipprattika dixxiplina sportiva bis-serjetà, nipprovdulu l-facilitajiet, ir-riżorsi u l-ghajnuna teknika meħtieġa biex ikun jista' jilhaq dan il-ghan. Il-proġett ta' Skola Sport hu riflessjoni ċara tal-valur u l-potenzjal li din il-politika tista' trendi lill-pajjiż.

Għalkemm il-futbol se jingħata importanza kbira u strateġika, partikolarment minhabba x-xogħol li diġà qed isir f'dan il-qasam mill-Malta Football Association u mill-klabbs f'kull livell, il-vizjoni taghna hija mifruxa fuq id-dixxiplini kollha li jġu pprattikati f'pajjiżna biex kull persuna jkollha l-opportunità tiżviluppa t-talenti tagħha. Mira ċentrali fil-vizjoni taghna hija li kull organizzazzjoni jew klabb li juru impenn f'xi dixxiplina jew oħra jkollhom is-sede tagħhom, b'titlu li l-gvern jgħaddilhom u dan biex ikunu jistgħu jsaħħu hidmiethom u s-sitwazzjoni finanzjarja tagħhom.

Fl-2023 pajjiżna se jospita l-20 edizzjoni tal-Logħob tal-Pajjiżi ż-Żgħar u għaldaqstant determinati li din tkun suċċess kemm għall-atleti u anke għall-qasam sportiv ta' pajjiżna. Se nagħtu prijorità lill-investment fil-facilitajiet sportivi u se nagħtu appoġġ qawwi finanzjarju, logistiku u professjonali lill-atleti kollha li se jiehdu sehem biex ikunu jistgħu jsarrfu l-potenzjal u t-talent tagħhom f'suċċess għalihom u għal pajjiżna.

Fuq medda ta' għaxar snin irridu nagħmlu mill-isport karatteristika li tiddistingwina u għalhekk se nikkommettu investimenti u riżorsi bla preċedent biex inwettqu din il-bidla radikali fil-mod u fil-kultura ta' kif inharsu lejn l-isport, kemm bħala żvog kif ukoll bħala professjoni. Se nibnu fuq il-politika tal-Health Enhancing Physical Activity (HEPA) imhaddma fil-livell Ewropew biex l-isport u t-taħriġ fiżiku jkunu għodda ewlenija li tindirizza l-isfida tal-obezià, saħħa mentali u tad-dipendenzi bħat-tipjip, l-alkohol u d-droga.

**“ Vizjoni mifruxa
fuq id-dixxiplini
sportivi kollha”**

Chall-isport 



09.

Setturi ekonomiċi *għodda* b'valur miżjud għoli

Biex inwettqu din il-viżjoni rridu ekonomija verament b'saħħitha li tohloq il-ġid u li tkun kompatibbli mal-għanijiet usa' li fassalna għal pajjiżna. L-ekonomija se titkabbar bil-holqien ta' aktar setturi ekonomiċi li jiġġeneraw valur miżjud għoli u li johlqu impjiegi b'pagi tajbin, kemm għall-haddiema fl-oqsma speċjalizzati u għal dawk aktar manwali. Fuq dawn is-setturi se nsejso t-tweġġiq tal-viżjoni tagħna għax dawn johlqu l-ġid minghajr ma jnaqqu l-kwalità tal-hajja u minghajr ma jhallu impatt negattiv fuq l-ambjent naturali tagħna.

Il-Partit Nazzjonalista dejjem wettaq politika li qabel tqassam il-ġid, trid tara li dan jinholq. Dan il-prinċipju politiku se nehduh għal-livell li jmiss fis-snin li ġejjin. Fl-aħħar snin, l-ekonomija, l-ambjent naturali u l-kwalità tal-hajja rajniehom jiġbdu f'direzzjonijiet differenti. Il-ġid materjali wassal għal tnaqqir fil-mod ta' kif ngħixu u hafna drabi dan sar għad-detriment tal-ambjent. Għalhekk il-viżjoni tagħna hija mibnija fuq bidla radikali fil-hsieb u fit-tweġġiq tal-politika tat-tkabbir ekonomiku ta' pajjiżna.

Gvernijiet Nazzjonalisti dejjem kellhom il-viżjoni u l-hila li jitrasmaw l-ekonomija ta' pajjiżna billi nipparteċipaw u mhux nibzgu mid-dinja globalizzata. Il-bidliet kbar li għamlet l-industrija fil-bidu tal-elfejnijiet wasslu biex

inholqu setturi għodda li fi ftit snin saru pilastru ekonomiċi ewlenin u holqu eluf kbar ta' impjiegi b'pagi li jrendu. Il-farmaċewtika, it-teknoloġija, is-servizzi finanzjarji, l-igaming, l-avjazzjoni u s-settur marittimu ikoll huma setturi ta' suċċess li welled Gvern Nazzjonalista u li llum qed isostnu l-ekonomija tagħna.

**“ Malta sabiħa,
nadifa, imħaddra
u bi spazji miftuħa”**

Il-viżjoni tagħna tibni fuq dawn is-suċċessi u issa qed twitti t-triq biex dawn ikomplu jespandu filwaqt li jinbtu u jirrankaw setturi għodda oħrajn. Is-setturi li se johlqu l-ekonomija l-ġdida ta' pajjiżna se jkunu mifruxa kemm fl-oqsma tas-servizzi u anki fil-manifattura avvanzata, f'kull każ bl-użu u bl-applikazzjoni tat-teknoloġija, il-makkinarju avvanzat u r-robotika biex insaħhu l-produttività tal-haddiema li hija l-mezz ewleni kif jistgħu jibqgħu jissaħhu l-pagi f'pajjiżna. Dan kollu jista' jsir għax se niżguraw li dan il-pajjiż jibda jiehu l-innovazzjoni bis-serjetà. Mhux se nkunu gvern kompjaċenti li jibqa'

jaċċetta li jkun fil-qiegħ tal-Ewropa fejn jidhlu r-riċerka u l-iżvilupp iżda se nspiraw li sal-2027, l-investiment fir-riċerka u l-innovazzjoni jlahhaq it-3% tal-GDP, u dan jitle' għal 3.5% sal-2030. U huwa għalhekk li s-setturi li qed nipproponu se jhaddnu l-iżviluppi teknoloġiċi u s-sostenibbiltà, filwaqt li jkunu f'oqsma li jiehdu hsieb l-ambjent u ma jippreġudikawx ir-reputazzjoni internazzjonali ta' pajjiżna kif qed jiġri bil-bejgħ tal-passaporti u bil-cryptocurrency. Din hija l-viżjoni ekonomika tagħna: ekonomija sostenibbli, risponsabbli u b'identità ċara.

Fl-isfond ta' dawn l-isforzi, se ninkludu wkoll aġġornament tas-settur tat-turiżmu, mibni fuq it-tishih tal-kwalità tal-prodott turistiku u tal-operat b'mod meqjus biex ma jxekklix il-protezzjoni tal-ambjent. Se naghmlu dan skont qafas komprensiv, maqbul mal-imsieħba prinċipali f'dan is-settur, u li permezz tiegħu jiġi ddeterminata l-iskala tas-settur turistiku li jiflah pajjiżna (il-carrying capacity) u kif nistghu niżguraw li pajjiżna, l-industrija u l-haddiema jiehdu l-aqwa valur minn din l-attività filwaqt

li nkomplu ntejbu l-esperjenza tal-viżitaturi b'mod olistiku. Malta sabiha, nadifa, imhaddra u bi spazji miftuha huma l-aqwa riklam li nistghu naghmlu għat-tishih ta' dan is-settur tant kruċjali għal pajjiżna.

“ Viżjoni mibnija fuq bidla radikali fil-hsieb u fit-twettiq tal-politika tat-tkabbir ekonomiku ta' pajjiżna”



10.

L-imprendituri u l-professjonisti Maltin jixirqilhom *rispett*

Bi tmexxija ta' Gvern Nazzjonalista, l-imprendituri se jiġu ttrattati bir-rispett li jixirqilhom: individwi li jiehdu r-riskju bi flushom u bi hwejjigħom biex johlqu l-impjiegi, jagħtu servizz u jiġġeneraw il-ġid. Is-sitwazzjoni li ġab b'idejha il-Gvern Laburista wasslet biex il-hajja ta' hafna imprendituri ssir dejjem aktar diffiċli speċjalment fejn tidhol ir-relazzjoni mal-banek kummerċjali. L-imprendituri spiċċaw iħallsu l-prezz tal-impunità li holoq il-gvern stess. Se naraw li l-fornituri tas-servizzi li jiġu rifjutati xi servizz, ikollhom l-opportunità li jingħataw spjegazzjoni għad-deċiżjoni u mezz ta' appell. Barra minn hekk, dawk il-persuni li jkunu għaddew minn proċeduri li holquhom problemi sostanzjali u jirriżultaw li dan sar minħabba xi nuqqas ta' fornitur ta' servizz, il-persuna milquta jkollha d-dritt li titlob għall-kumpens.

Fil-istess waqt firxa wiesgħa ta' professjonisti spiċċaw fil-mira ta' mizuri drakonjani li qed isallbuhom b'multi enormi għal nuqqasijiet relattivament żgħira meta mqabbla mal-eċċessi skandalużi ta' esponenti fil-Gvern.

Malta ma spiċċatx fuq il-Lista l-Griza tal-FATF minħabba l-awdituri, l-accountants, il-bankiera jew in-nutara. Filwaqt li dawn il-professjonisti kollha għandhom jirrispettaw l-obbligi tad-due diligence tal-klijenti tagħhom, nemmu li dan il-piż m'għandux jintrefa' minnhom wahedhom. Għalhekk se naraw li, bħala prijorità, Gvern Nazzjonalista jidhol f'diskussjonijiet mal-entitajiet li jirrappreżentaw lil dawn il-professjonijiet biex titwaqqaf aġenzija ċentrali li tkun tista' sservi ta' clearing house għal-livelli varji tad-due diligence li jkun hemm bżonn minn żmien għall-iehor.

**“Is-saħħa
nużawha ma'
min irid jabbuża
mis-sistema
finanzjarja
ta' pajjiżna”**

Filwaqt li ghandna fiducja fl-etika u l-integrità ta' dawn il-professionisti, din il-hidma se tiġi kkumplementata b'qafas ferm aktar awtonomu iżda rigoruż ta' awtoregolamentazzjoni għal dawn il-professionijiet biex l-etos tal-professjoni tkun indukrata, protetta u msahha mill-professjoni stess.

Gvern Nazzjonalista jiffoka r-riżorsi tal-entitajiet li jiġġieldu l-hasil tal-flus (bħall-FIAU u l-ARB) fuq min hu ferm oghla fil-katina tal-kriminalità u l-korruzzjoni f'pajjiżna. Huwa għalhekk li se naghmlu pass b'sahħtu f'din id-direzzjoni billi nsahhu idejn dawn l-entitajiet bl-introduzzjoni ta' leġiżlazzjoni li tippermetti l-hruġ ta' Unexplained Wealth Orders, limitament għall-persuni li jaqghu fil-kategorija ta' Politically

Exposed Persons (PEPs) Maltin u barranin, u persuni li jkunu suspettati b'reati serji bħat-traffikar tad-droga, tal-armi, tal-bnedmin, terroriżmu u kriminalità finanzjarja. Is-sahha nużawha ma' min irid jabbuza mis-sistema finanzjarja ta' pajjiżna biex jillegittima l-flus li jkun iġġenera mill-kriminalità jew mill-korruzzjoni.

**“Aġenzija Ċentrali
għal-livelli varji
tad-due
dilligence”**



11.

L-intrapriži żgħar u medji u *s-self-employed*

Il-viżjoni tagħna trid terġa' tagħti stimolu qawwi lis-self-employed, kemm jekk dan qed jopera hanut żgħir f'rahal ckejkien kif ukoll jekk qed ibigh prodott jew servizz fuq l-internet madwar id-dinja.

Dan is-settur illum huwa f'għat bil-burokrazija, bil-multi, bit-taxxi, bil-kumplikazzjonijiet biex jinfetħ kont bankarju, u bil-hela tal-hin fl-amministrazzjoni. Il-ġenerazzjoni l-ġdida tas-self-employed trid tinbena fuq tnehhija tal-burokrazija, tnaqqis fl-ispejjeż tal-amministrazzjoni u fil-piż tat-taxxa, incentivi biex tikber l-attività tas-self-employed u b'hekk jinholqu aktar impjegji u jikber l-operat.

Karatteristika li tiddistingwi lill-Gvernijiet Nazzjonalisti hija l-importanza li dejjem jagħtu lill-intrapriži żgħar u medji, b'mod partikolari l-imbuttatura lis-self-employed. Se nibnu fuq dan il-legat biex nagħtu nifs ġdid lil dan is-settur, li hu mimli aspirazzjonijiet ta' imprendituri b'hafna talent u potenzjal li rridu nwassluhom għas-suċċess fl-attività tagħhom. Gvern Nazzjonalista se jerġa' jagħti l-pjattaforma biex fuqha jinfetħu intrapriži ġodda, biex jikbru u jimirħu, biex joħolqu l-ġid għalihom u għal pajjiżna. Din il-viżjoni

nistghu nwettquha għax, mill-bidu nett, il-Partit Nazzjonalista dejjem emmen fil-potenzjal ta' dawn l-imprendituri, li għalkemm żgħar fid-daqs tal-intrapriża huma enormi fil-valur soċjo-ekonomiku tagħhom.

Behsiebna naghmlu qabża oħra fil-mod kif nittrattaw lis-self-employed għax nafu li hafna drabi jispicċaw jinqabdu f'morsa amministrattiva li ma twiżinhomx biżżejjed għall-kontribut li jagħtu. Għaldaqstant fil-viżjoni tagħna, is-self-employed se nqisuhom f'kategorija ta' haddiema li jibbenefikaw mis-servizzi kollha li jibbenefika kull haddiem f'oqsma oħra biex inhajru dejjem aktar nies jinvestu fl-intrapriża tagħhom.

“ Qabża fil-mod kif inhuma trattati s-self-employed”



Çhall-intraprizi zgjar





Çhall-pagi ahjar

+1 

12.

Impjiegi b'pagi ħafna aħjar

Fil-viżjoni tagħna m'hemmx lok għall-prekarjat, għaċ-cheap labour jew għall-isfruttament tal-ħaddiema, irrispettivament jekk il-ħaddiem ikunx Malti jew barrani. Dawn huma tliet karatteristiċi ħżiena tal-politika ekonomika u tax-xogħol tal-gvern Laburista li wasslet għal stagħnar fil-pagi għal numru ta' snin, filwaqt li l-ħajja u l-proprietà baqgħu joghlew bla rażan. Is-setturi ekonomiċi li ħolqu gvernijiet Nazzjonalisti preċedenti u s-setturi l-godda li se noħolqu, se jkunu mutur ta' impjiegi b'pagi diċenti għax l-intrapriżi se jiġġeneraw valur għoli mill-operat tagħhom f'Malta. Din hija ċ-ċavetta tas-suċċess ekonomiku tagħna: setturi b'valur miżjud għoli, li jħallsu pagi tajbin u li ma jippreġudikawx l-ambjent u l-kwalità tal-ħajja tagħna. Fl-istess waqt, se ndaħħlu legiżlazzjoni u mekkaniżmi ta' infurzar rigorużi biex naqtgħu darba għal dejjem il-pjaga inġusta ta' ħaddiema li jaħdmu l-istess xogħol fl-istess post ma' oħrajn iżda li jithallsu inqas għax impjegati ma' kuntrattur. Dan se niżgurawh aktar u aktar meta l-klijent aħhari jkun il-gvern stess. B'dan il-mod, is-servizz pubbliku jerġa' jibda jingħata d-dinjità li jixraqqu bil-ħaddiema tiegħu jithallsu pagi li jitqabblu tajjeb ma' dawk fil-privat.

Irridu naraw aktar ħaddiema Maltin u Għawdxin igawdu mill-kwalità tal-impjiegi fis-setturi li se noħolqu filwaqt li l-barranin li jiġu jaħdmu f'pajjiżna naraw li jipprovdu ċertu valur miżjud lill-forza tax-xogħol f'Malta u mhux theddida għall-pagi. L-aspirazzjoni tagħna mhix li ż-żgħażaġh li jtemmu l-istudji tagħhom ikunu jiddependu fuq xi Ministru għal post tax-xogħol f'xi entità pubblika, iżda naspiraw li ż-żgħażaġh ikollhom mijiet ta' opportunitajiet ta' negozju bħala investituri godda fi stadju ta' startup jew b'impjiegi ta' livell għoli biex ma jkollhomx għalfejn jagħmlu xogħolijiet addizzjonali.

**“ Naqtgħu
l-ingustizzja
ta' ħaddiema
li jaħdmu
fl-istess post
b'paga inqas”**



13.

Kulhadd għandu **valur:** kulhadd jehtieg jilhaq il- milja tiegħu

Il-pedament strateġiku tat-tweġiq tal-viżjoni tagħna se jkun fil-hila tagħna li naħtfu l-potenzjal u t-talent ta' kull wiehed u waħda minna.

Fil-qasam tal-edukazzjoni formali se nerġghu nagħmlu qabza kbira f'kull livell edukattiv biex niżguraw li uliedna u ż-żgħażaġ tagħna jkollhom l-aqwa opportunitajiet tat-tagħlim u tal-għarfien ta' żmienna. Nissoktaw bid-digitalizzazzjoni fl-iskejjel b'pass mgħaġġel, inwessghu l-għażliet tal-ispeċjalizzazzjoni u nżidu r-rotot u l-alternattivi tal-istudju fl-MCAST, fl-ITS u fl-Università biex inheggu aktar persuni jibqgħu fit-tagħlim u fit-tahriġ wara s-16-il sena.

Fil-viżjoni tagħna, iżda, it-talent mhux biss dak akkademiku u għalhekk l-akbar programm innovattiv fil-qasam edukattiv se jkun fil-qasam vokazzjonali. Se nwettqu investment massiv fi programm ta' apprentistat iffukat fuq il-haddiema tas-snaġġa' u fuq ix-xogħol tal-id biex din il-forza tax-xogħol ġdida tikseb aktar hiliet u għarfien fl-ghodda digitali. Dan għandu jkun l-ixprun ewlieni biex pajjiżna jevolvi l-manifattura f'settur ta' valur miżjud għoli, li joħloq eluf ta' impjegji ġodda għall-haddiema li jagħzlu speċjalizzazzjoni fil-qasam vokazzjonali.

“ Qabza fil-ħsieb u l-mentalita dwar kif inħarsu lejn persuni b'dizabilita”

Għall-Partit Nazzjonalista, it-talent ifisser il-firxa wiesgħa tal-abbiltajiet u tal-hiliet fl-oqsma kollha, inkluż dawk tal-id, l-arti, l-isport, il-kultura u l-arti performattiva. Il-viżjoni tagħna hi li kull persuna għandu jkollhi pjan personalizzat ta' kif jista' jiżviluppa t-talenti tiegħu tul il-hajja u b'hekk iżid il-valur tiegħu għalih innifsu, għall-oħrajn u għal pajjiżna. Ir-rieda tal-individwu li jilhaq l-aspirazzjonijiet tiegħu f'dan il-pjan personalizzat se jkollha l-appoġġ, il-finanzjament u l-għajjnuna tal-gvern biex kull persuna tkun tista' tilhaq il-milja tagħha.

F'dan il-kuntest, qasam ieħor li se jikseb appoġġ aktar mifrux u sod minn gvern Nazzjonalista se tkun l-arti viżiva u performattiva fl-aktar definizzjoni wiesgħa

tiegħu biex inħajru dejjem aktar zġhażagħ jagħżlu li jiżviluppaw dejjem aktar it-talenti tagħhom f'dawn l-oqsma. Irridu nagħtu dan l-appoġġ ukoll biex nibqgħu nincentivaw lill-investituri attwali u potenzjali jibqgħu jinvestu f'dan is-settur f'faċilitajiet eżistenti u ġodda, inkluż bl-użu ta' teknoloġiji avvanzati bhala parti integrali tagħhom.

Irridu wkoll soċjetà li tagħmel qabża fil-ħsieb u fil-mentalità dwar kif inħarsu lejn il-persuni b'diżabbiltà f'dan is-sens ukoll. Bhal kull persuna oħra, dawn il-persuni għandhom it-talenti u l-potenzjal tagħhom li jaspiraw li jużawh biex ikunu jistgħu jipparteċipaw b'mod aktar sħiħ u attiv fis-soċjetà u fl-ekonomija tagħna. L-isforz kollettiv tagħna jrid iwassal biex anke l-persuni b'diżabbiltà jingħataw l-appoġġ meħtieġ halli jkunu jistgħu jaħtfu l-opportunitajiet u jilhqqu l-aspirazzjonijiet tagħhom.

Il-viżjoni tagħna taspira li l-għarfien u t-talent ikomplu jgħaqqduna bhala poplu u jsaħħu r-rispett reċiproku li tant hemm bżonn li nerġgħu ndaħħlu fil-fibra soċjali tagħna.

“ Pjan personalizzat għal kull persuna, kif tiżviluppa t-talenti tagħha tul ħajjitha ”

L-edukazzjoni m'għandiex tibqa' kaxxa formali u riġida iżda jeħtieġ tevolvi biex tkun għodda li tindika, ittejjeb u ssaħħaħ it-talenti ta' kull persuna halli tkun tista' tgħix aħjar u tikkontribwixxi dejjem aktar lis-soċjetà. Din hija r-riċetta li tista' tagħti spinta qawwija lil pajjiżna 'l quddiem u miegħu jimxi l-poplu Malti u Għawdx i kollu.

C'hal kulhadd 



14.

Żvilupp soċjoekonomiku li jħares *l-identità* ta' Għawdex

Il-viżjoni tagħna għal Għawdex hija mibnija fuq il-preżervazzjoni tal-identità Għawdxija u fuq investiment qawwi u sostenibbli biex inwasslu l-innovazzjoni soċjoekonomika f'kull rokna tal-gżira.

“ Deciżjoni dwar il-mina tithalla f'idejn l-Għawdxin”

Il-ħsieb tal-Partit Nazzjonalista hu li t-tkabbir ekonomiku f'Għawdex jissejjes fuq il-holqien ta' opportunitajiet f'oqsma li huma kompattibbli mal-viżjoni tiegħu. Id-deciżjoni finali dwar il-mina tithalla f'idejn l-Għawdxin, iżda tkun xi tkun id-deciżjoni, gvern Nazzjonalista jkun kommess li jtejjeb u jżid il-konnettività bejn iż-żewġ gzejjer skont l-eżiġenzi taż-żminijiet tal-lum. Iridu wkoll nibnu infrastruttura b'saħħitha li kapaci taqdi lis-setturi li joperaw f'Għawdex, u nkompnu ninvestu u ntejjbu l-prodott turistiku biex Għawdex isir dejjem aktar destinazzjoni distinta

minn Malta. Il-governanza f'Għawdex se tkompli tevolvi b'aktar awtonomija reġjonali u din se twassal għal harsien u aktar tħaddim tal-prinċipju tas-sussidjarjetà fid-deciżjonijiet li jittiehdu b'mod partikolari fl-aktar oqsma kruċjali bħas-saħħa, l-edukazzjoni, l-infrastruttura, l-investiment u l-oqsma ekonomiċi. Din l-awtonomija ma tistax tibqa' fuq il-karta iżda trid tissaħħaħ b'miżuri legiżlattivi li jagħtu l-awtorità u l-mezzi finanzjarji biex tkun tista' tithaddem b'mod effettiv, f'qafas ta' strateġija soċjoekonomika maħsuba apposta għall-gżira Għawdxija.

Għawdex se jingħata l-ghodod meħtieġa biex jibqa' jevolvi l-ġmiel naturali tiegħu, jigbed aktar talent u aktar investiment f'industriji sostenibbli li ma jniġġsux. Il-politika tagħna tal-protezzjoni tal-ambjent se tkun riflessa b'enfasi kbira fuq il-gżira Għawdxija għax lil din il-gżira mridu niproteġuha mill-iżvilupp bla rażan li f'it f'it qed jeqred il-karattru uniku tagħha. Fil-viżjoni tagħna, fl-2030 Għawdex se jkun gżira ferm isbah milli hi illum; gżira li tilqa' mijiet ta' haddiema fl-oqsma turistiċi, agrikoli, diġitali u dawk bbażati fuq l-għerf li jagħżlu lil Għawdex bħala darhom eżattament minhabba l-ġmiel naturali tiegħu u l-kwalità tal-hajja li toffri.



Ciħal Ciħawdex



15.

Taxxi ġusti u kompetittivi li jinċetivaw *l*-investment u x-xogħol

Nemmnju li l-piż tat-taxxi għandu jitnaqqas drastikament b'politika ferm aktar ġusta ta' dixxiplina fiskali li tattakka l-evażjoni u l-abbużi fiskali u b'hekk kulhadd iħallas dak li hu dovut mingħajr ma jixhet piż żejjed fuq min dejjem iħallas.

Dan il-kunċett japplika wkoll għat-taxxi tal-haddiema. Irridu ninċetivaw ix-xogħol u l-qliġh, u mhux nikkastigawh, biex l-ebda haddiem ma jkollu għalfejn jerfa' piż li ma jiflaħx.

Il-viżjoni tagħna hija waħda realistika, jiġifieri li dan l-investment kollu jiswa ħafna flus li jridu jiġu mit-taxxi li jħallas il-poplu. Għalhekk nemmnju li l-gvern m'għandux ikun ħali fuqu nnifsu iżda għandu d-dmir li jkun dejjem aktar effiċjenti bl-anqas spiża rikorrenti possibbli biex it-taxxi jintefqu bil-għaqal u fl-interess tal-ġid komuni, u mhux biex jinxtraw il-voti.

Nemmnju li s-settur privat huwa l-magna tal-ekonomija, u għalhekk is-sistema tat-taxxi trid tinċentiva u thegġeġ lill-intrapriżi jaħdmu aktar, u mhux sistema taqtgħalhom qalbhom minħabba l-piż li jridu jerfgħu biex jagħmlu tajjeb għat-tberbiq tal-gvern. Min hu biežel ikollu kull appoġġ u opportunità minn

gvern Nazzjonalista biex jaħdem b'impenn, jiġġenera l-qliġh u jerġa' jinvestih fl-intrapriża. Hekk tikber u tissahħah l-ekonomija.

**“Jitnaqqas
il-piż tat-taxxi,
b'politika ġusta ta'
dixxiplina fiskali”**

Għaldaqstant qed nippjanaw li nipprovdu benefiċċji fiskali kbar lill-investimenti fi startups innovattivi u teknoloġiċi li jibqgħu jinvestu fl-intrapriża tagħhom, biex b'hekk tkun tista' tikber l-attività tagħhom qabel ma jibdeu jerfgħu il-piż fiskali.

Minbarra dan se nirvedu l-qafas fiskali ta' pajjiżna biex filwaqt li nibqgħu kompetittivi internazzjonalment, naraw li l-ebda intrapriża lokali ma tkun żvantaġġata sempliċiment għax is-sidien tagħha huma Maltin.



16.

Il-familja u *t-tfal* lura fiċ-ċentru tal-politika nazzjonali

Aħna nħaddnu kull forma ta' familja għax nemmnu li l-familja hija n-nukleu li madwaru ssawret is-soċjetà tagħna u li tatha ruh u identità.

Il-vizjoni tagħna tistinka biex aħna u l-familji tagħna niksbu suċċess u ngħixu dejjem aħjar. Dan hu mod ieħor kif nerġġu npoġġu lill-ġid komuni f'bilanċ ġust u lil kull individwu fiċ-ċentru tal-politika tagħna. Fi ftit kliem, element ewlieni ieħor tal-vizjoni tagħna għal pajjiżna hu li nreġġu lura lill-familja fiċ-ċentru tal-politika.

Filwaqt li jagħraf li tul is-snin, il-familja tradizzjonali evolviet f'waħda b'diversi forum, gvern ġdid Nazzjonalista se jiżgura inċentivar lil kull min irid irabbi familja għax b'hekk niksbu soċjetà b'valuri aktar sodi, aktar umani u aktar solidali.

Fiċ-ċentru tal-politika tagħna għall-familja se npoġġu lit-tfal billi niżguraw b'kull mezz possibbli li kull tifel u tifla jkollhom l-opportunità li jgawdu t-tfulija tagħhom irrispettivament mill-ġid materjali tal-familji li jrabbuhom. Għalhekk għandna l-vizjoni li nkomplu nsaħħu d-drittijiet tat-tfal minn kull lat biex pajjiżna tassew jipprovdni tfulija sana u kuntenta lil kull tifel u tifla.

“Nintroduċu miżuri biex jappoġġjaw familji jsiru ġenituri”

Il-politika tat-tfal tkun waħda holistika, u mfaßla apposta biex tilqa' għall-isfidi kbar li t-tfal jiffaċċjaw fid-dinja tal-lum. Se nwettqu programmi u miżuri mifruxa li jindirizzaw il-gerħa tal-bullying fiżiku u online, id-diffikultajiet, ir-riskji u l-abbużi li huma esposti għalihom uliedna fid-dinja diġitali, u l-faqar materjali u emozzjonali li hafna tfal qed ibatu fis-skiet.

Irridu wkoll nindirizzaw waħda mill-akbar sfidi soċjoekonomiċi tal-ġejjieni qrib: it-tnaqqis qawwi fit-twelid tat-trabi fil-familji Maltin u Għawdxin. Se nintroduċu miżuri maħsuba apposta biex jappoġġaw lill-familji jsiru ġenituri, billi nipprovdni skemi, bidliet legiżlattivi u inċentivi ġodda mibnija fuq mudelli adottati f'pajjiżi li għandhom rati ogħla ta' twelid fl-Unjoni Ewropea.

Čhall-familja



17.

Socjetà li tagħder u *tgħin* lill-vulnerabbli

Fil-qalba nett tal-viżjoni tagħna hemm il-prinċipju tas-solidarjetà bejn min hu f'saħħtu u min hu marid, bejn min għandu l-ġid u min jinsab fix-xifer tal-faqar, bejn l-ixxurtjat u l-izvantaġġat.

Il-viżjoni tagħna hija stqarrija ta' impenn li l-ġid li jinholoq, jinfirex qabel xejn fost dawk li jinsabu f'riskju, fost il-vulnerabbli jew il-persuni b'xi żvantaġġ fiżiku, ħalli anke huma jagħmlu qabża ta' kwalità f'ħajjithom b'ħall-bqija tal-pajjiż. Irridu nwettqu politika ffukata fuq dawn il-persuni biex niżguraw li ma jaqgħux lura f'din il-mixja lejn l-aspirazzjonijiet ta' kull wiehed u wahda minna.

F'pajjiżna rridu li kull persuna li hija żvantaġġata minħabba xi raġuni jew oħra, issib soċjetà li jimpurtaha, li tagħder u li tweežen. Il-viżjoni tagħna tiżgura li dan l-appoġġ ma jkunx jiddependi fuq il-karità lill-izvantaġġat jew lill-vulnerabbli, iżda hija bbażata fuq politika li tiftaħ il-bibien tal-opportunitajiet, li tipprovdi l-mezzi, id-drittijiet u fuq kollox id-dinjità biex anke huma jkunu jistgħu jiżviluppaw it-talenti tagħhom. Filwaqt li l-karità hija gest nobbli, Gvern Nazzjonalista jemmen li hadd m'għandu jkun dipendenti fuqha biex ikun jista' jgħix ħajja diċenti.

Dan ma jseħx waħdu jew meta l-gvern jiddeċiedi li jagħti xi żidiet marginali fil-pagi jew fil-pensjonijiet minn żmien għal żmien. Dan irridu naħdmu għalih biex niżguraw li kulhadd jgħix bid-dinjità.

**“ Nagħtu
l-opportunità ta'
mobbiltà soċjali lil
kull persuna”**

Irridu nagħtu l-opportunità ta' mobbiltà soċjali lil kull persuna għax nemmnu li kulhadd għandu potenzjal qawwi li jirnexxi. Din hija evoluzzjoni kbira fil-qasam tas-sigurtà soċjali: qed inġeddu l-prinċipju tas-sussidjarjetà f'pajjiżna. Se nutilqu mill-mekkanizmi antiki u antikwati biex nersqu lejn il-kunċett li kull persuna jkollha pjan personalizzat ta' kif tista' tiżviluppa t-talenti tagħha biex ittejjeb dejjem aktar il-kwalità ta' ħajjitha u tal-familja tagħha.

C'ħall-vulnerabbli



18.

Anzjanità *attiva* u parteċipattiva

Huwa pożittiv ferm li l-ġenerazzjonijiet attwali u futuri qed jgħixu aktar. Madankollu, Gvern Nazzjonalista jeħtieġ jiżgura li għomor itwal ikun ifisser għomor ta' saħħa u ta' kwalità. Jeħtieġ jiżgura wkoll li kull anzjan igawdi kwalità tal-ħajja aħjar u li l-età ma tnaqqarlux mill-kwalità bażika. Il-pensjonant illum qed jiffaċċja sfida kull xahar bl-ġholi tal-ħajja u bil-kirjiet, u allura kwalunkwe forma ta' zieda minima fil-pensjoni mhix qed tkun biżżejjed. Fil-viżjoni tagħna, il-pensjoni adegwata tkun dritt u mhux pjaċir u dan għandu jiġi rifless b'qafas ta' miżuri li jibdedw minn pensjoni minima realistika għal kemm tiswa l-ħajja llum, u tissokta biex issir ġustizzja fost dawk li għalkemm ikkontribwew sostanzjalment, xorta m'għandhomx pensjoni li tixirqilhom. Dawn huma l-prinċipji ewlenin li se nħaddmu f'dan il-qasam, biex b'hekk naraw li kulhadd ikun jista' jgħix bid-dinjità u niżguraw li l-anzjani li kkontribwew tul ħajjithom ikollhom pensjoni tassew ekwa u ġusta.

Fis-saħħa tal-anzjani se nkunu qed nirrorflettu wkoll il-politika ta' programm personalizzat għas-saħħa biex anke huma jkollhom l-aqwa servizz, bl-inqas skariġġ u b'enfasi fuq id-dijanjożi u l-prevenzjoni. L-anzjani tagħna se jkunu l-benefiċċjarji ewlenin tal-qalba diġitali li rridu nwettqu billi jkunu l-ewwel kategorija ta' persuni li jgawdu minn programm

faċli daqskemm estensiv tas-saħħa diġitali (e-health). B'hekk ikunu jistgħu jwettqu monitoraġġ aktar regolari u interventi fil-hin jekk ikun hemm indikaturi ta' thassib.

“ L-irwol parteċipattiv jeħtieġ jiġi rifless f'kull livell ta' governanza”

Dan se jissahħah b'miżuri ta' importanza partikolari għall-anzjani fosthom billi jkollhom aċċess għat-tabib tal-familja tal-għażla tagħhom, u appoġġ usa' fejn tidhol l-ispiza tal-mediċini li mhumiex fil-formularju tal-gvern. L-għan tagħna hu li l-anzjani mhux biss jgħixu ħafna aktar iżda li jgħixu bl-aqwa kwalità tal-ħajja possibbli meta jitqiesu d-diffikultajiet u l-mard li jista' jkollhom. Dan hu mod effikaċi kif l-anzjani jkunu jistgħu jibqgħu jipparteċipaw b'mod attiv u kontributtiv fil-ħajja fil-komunità tagħhom.

Din hija l-viżjoni li aħna naspiraw għaliha: soċjetà li ma tqisx lill-anzjani bħala piż iżda preġju imprezzabbli bi rwol importanti fl-iżvilupp soċjoekonomiku ta' pajjiżna; preġju li hu rifless ukoll fl-għożża u fl-impenn li n-nanniet jagħtu fit-trobbija tan-neputijiet. Gvern Nazzjonalista, infatti, hu kommess li dan l-impenn jiġi rikonoxxut għall-ewwel darba mill-Istat, mhux biex jingħata prezz lil dan l-impenn iżda biex ikun jirrifletti dak li verament jagħmilna Maltin.

Ekonomikament, fil-viżjoni tagħna l-anzjani se jkollhom kull inċentiv possibbli biex jibqgħu jipparteċipaw u jikkontribwixxu direttament fis-suq tax-xogħol. Għalkemm kull persuna li tilhaq l-età tal-pensjoni għandu jkollha d-dritt li tirtira u li tkun tista' tgawdi frott hidmietha b'pensjoni adegwata, il-viżjoni tagħna tistinka biex it-talent u l-esperjenza li akkumulaw l-anzjani jkunu tassew riżorsa unika li pajjiżna għandu jirrikonoxxi u jhegġeg b'kull mod biex titthaddem fl-ekonomija tagħna. Fil-biċċa l-kbira tal-oqsma, l-esperjenza għandha valur kbir: persuna ta' esperjenza jkollha l-għaqal, il-maturità, l-etika u l-għarfien tax-xogħol li diffiċli ssib bħalu. Dan hu aktar il-każ fejn jidhlu s-snajja', il-hillet speċjalizzati, il-funzjonijiet amministrattivi jew oqsma li huma bbażati fuq l-għerf u li jistgħu

jithaddmu f'qafas diġitali. Għalhekk se nkunu qed innneħhu kull forma ta' xkiel biex persuni bl-età tal-pensjoni jgawdu l-frott tal-pensjoni u fl-istess hin jibqgħu jaħdmu u jikkontribwixxu bi qligħ biex anke huma jkunu jistgħu jibqgħu jużaw it-talenti tagħhom.

“ Kull inċentiv possibbli biex l-anzjani jibqgħu jipparteċipaw u jikkontribwixxu fis-suq tax-xogħol”

Din l-importanza ma tistax tkun waħda retorika. Anzi, ir-rwol parteċipattiv jehtieg jiġi rifless ukoll fl-involvement rappreżentattiv tal-anzjani f'kull livell ta' governanza. Għaldaqstant Gvern Nazzjonalista jiżgura li fil-Kunsill Malti għall-Iżvilupp Soċjali u Ekonomiku jkun hemm rappreżentanza permanenti mill-organizzazzjonijiet li jirrapreżentaw lill-anzjani biex il-vuċi tal-anzjani tinstema' f'dan il-forum b'mod dirett.

C'hal djar affordabbli +1 ❤️



19.

Residenza għall-but ta' kulhadd

Il-qasam tal-akkomodazzjoni soċjali se jesperjenza l-akbar bidla fl-istorja ta' pajjiżna għax b'ruħ u qalb soċjali, Gvern Nazzjonalista jara li l-aktar persuni batuti u vulnerabbli jkollhom kull opportunità li jghixu bid-dinjità f'darhom, f'residenza li tixraq fid-dinja tal-lum.

“ Nindirizzaw l-isfida tad-djar u l-akkomodazzjoni”

Il-viżjoni għal soċjetà ekwa u ġusta li qed naspiraw għaliha ma tkunx tista' titwettaq u tirnexxi jekk ma tiġix indirizzata wahda mill-isfidi soċjali ewlenin ta' żmienna: id-djar u l-akkomodazzjoni. Il-politika li mexxa l-Gvern Laburista wasslet biex tgħakkset il-ħajja ta' hafna familji li ma jifilhux iħallsu l-ispejjeż ta' residenza bażika mingħajr hafna kumditajiet. Il-ftit ewro li nġhataw il-familji ttiekleu f'tebqa t'ghajn bl-gholi astronomiku tal-kirjiet residenzjali u tal-prezzijiet tal-proprjetà, anke fl-aktar livelli bażiċi tas-suq. Gvern Nazzjonalista jemmen li kulhadd jixraq u jkollu saqaf fuq rasu u għalhekk qed infasslu viżjoni innovattiva ta' kif kull persuna li jixirqilha għajna f'termini ta' akkomodazzjoni soċjali, ikollha l-opportunità li mhux biss ikollha

residenza diċenti u dinjiżu fejn toqgħod iżda anke li ssir sid ta' din ir-residenza bi prezz affordabbli.

Fi żmienna, l-ispiza tal-proprjetà saret piz li jibqa' jingarr tul il-ħajja kollha. Għalhekk nemmu li anke min jiflaħ iħallas għal proprjetajiet aktar estensivi għandu jingħata l-ghajnuna meħtieġa biex ikun jiflaħ jinvesti f'residenza effiċjenti u li ma jniġġsux. Dan jista' jitwettaq idealment billi jsiru xoghlijiet fuq art diġà żviluppata jew fuq proprjetà diġà mibnija, u b'hekk jonqos bil-kbir il-bżonn li tittiehed aktar art li sal-lum għadha mhux żviluppata.



20.

Programm *personalizzat* għas-saħħa

L-ambizzjoni tagħna hija li pajjiżna jkollu fost l-aktar servizzi tas-saħħa estensivi, moderni, effettivi u fuq kollox personalizzati fl-Unjoni Ewropea. Fost l-oħrajn, dan jista' jsir billi pajjiżna johlq generazzjoni ġdida ta' servizzi tas-saħħa pubblika.

Fil-qalba ta' din il-politika hemm ir-rispett u l-apprezzament lejn il-professjonisti tal-kura tas-saħħa. Għaldaqstant, Gvern Nazzjonalista se jrodd lura dan ir-rispett u l-apprezzament b'qafas kuntrattwali ġdid li jirrikonoxxi l-hidma u d-dedikazzjoni ta' dawn il-haddiema u li jipprovdni kumpens xieraq għal hidmithom.

L-aħħar snin ħarġu fid-dieher b' mod mill-aktar ċar li s-saħħa hija kollox. Hargu fid-dieher ukoll is-siwi tal-viżjoni tal-Partit Nazzjonalista meta investa fi sptar ġdid state-of-the-art. Għad li fadal triq twila biex pajjiżna jkollna sistema tas-saħħa pubblika eċċellenti, bħalma jixraq lill-poplu tagħna, Gvern Nazzjonalista jiżgura li jwettaq trasformazzjoni fuq medda ta' bosta snin u msejsa fuq l-għarfien espert u l-hiliet tal-professjonisti Maltin, biex il-qasam tas-saħħa f'Malta jagħmel qabziet ta' ġgant 'il quddiem fil-kwalità u fis-servizz.

“ Kumpens xieraq għall-professjonisti tas-saħħa ”

Għandna viżjoni ambizzjuża u innovattiva li tuża l-avvanzi l-kbar li qed isiru fit-teknoloġija biex kull pazjent f'pajjiżna (Malti jew barrani) ikollu programm personalizzat għal saħħtu. Irrispettivament mid-dhul tiegħu jew tagħha, kull pazjent se jinghata servizz personalizzat fejn jidhlu s-servizz tat-tabib tal-familja, il-prevenzjoni, u oqsma varji oħra tal-kura primarja, tal-kura akuta u tal-kura speċjalizzata (inkluż id-dentistrija u l-fiżjoterapija).

L-aċċess għas-servizzi fil-komunità se jibqa' jissahħaħ biex jitqarreb dejjem aktar lejn il-pazjent, isir dejjem aktar effiċjenti u jwassal biex ikollna poplu aktar f'saħħtu, li jgħix fit-tul u li jgħix aħjar. Dan l-aċċess se jissahħaħ b'qafas nazzjonali tas-saħħa diġitali biex il-professjonisti mediċi jkunu jistgħu jagħtu l-pariri lill-pazjenti tagħhom b'mezzi diġitali u b'riċetti elettronici.

Se nallokaw il-finanzjament meħtieġ biex inwessgħu l-aċċess għal aktar mediċini moderni, b'mod partikolari fost dawk il-pazjenti f'pajjiżna li qed iġarrbu tbatijiet kbar.

Madankollu, il-viżjoni tagħna tmur lil hinn minn dan, għax permezz ta' public private partnerships u modi oħrajn, beħsiebna ninċentivaw ukoll lis-settur privat biex jinvesti f'aktar faċilitajiet speċjalizzati li jkunu parti mill-qafas nazzjonali tas-saħħa. Hekk niżguraw li nużaw bl-aqwa mod kull riżorsa li għandna fil-pajjiż.

F'dan il-kuntest fassalna wkoll viżjoni għall-Isptar San Luqa, għall-Isptar Karin Grech u għall-Isptar Ġenerali t'Għawdex. Illum ma fadal l-ebda dubju fost il-poplu Malti u Għawdx li l-proġett ta' Vitals u Steward Health Care kien falliment totali u li l-uniku triq serja 'l quddiem hija li dawn jergħu jigu lura fis-servizz tas-saħħa nazzjonali. Għaldaqstant, qabelxejn, intennu l-wegħda li Gvern ġdid Nazzjonalista jiehu lura f'idejha dawn it-tliet spartarjiet biex jergħu jigu integrati mal-bqija tal-isptarjiet li jmexxi l-Istat. Barra minn hekk, bi programm ta' investment qawwi nsarrfu dawn l-isptarjiet f'xempju tas-servizzi tas-saħħa moderni, bħall-viżjoni eċċellenti li wettaqna għall-Isptar Mater Dei u għall-Isptar tal-Onkoloġija Sir Anthony Mamo. Indikatur ewlieni ta' kemm jirnexxilna nwettku l-viżjoni tagħna għal pajjiżna hu kemm se nkunu kapaċi nindirizzaw id-defiċit

li għandna llum fil-kura tas-saħħa mentali. Fost l-elementi ewlenin tal-kura li Gvern ġdid Nazzjonalista se jkun qed iwettaq f'dan is-settur hemm l-għeluq tal-Isptar Monte Carmeli, investment qawwi f'għadd ta' faċilitajiet godda u bosta servizzi speċjalizzati fil-komunità. Barra minn hekk, se nixprunaw ukoll il-mentalità u l-kultura tal-prevenzjoni minn dawn il-kundizzjonijiet. Gvern ġdid Nazzjonalista se jaħdem bla waqfien biex il-poplu tagħna jgħix hajja f'saħħitha fiżikament daqskemm mentalment u din il-mira tinkwadra fil-prijorità tal-politika tagħna dwar il-kwalità tal-hajja.

“ Naraw li jkollna fost l-aktar servizzi tas-saħħa estensivi, moderni u personalizzati fl-Unjoni Ewropea ”



Cihas-saħħa



21.

Volontarjat bi rwol *partecipattiv* fis-socjetà

Il-qasam tal-volontarjat se jinghata r-rispett, l-appoġġ u d-dinjità li jixraqlu fil-qafas tal-gvern immexxi mill-Partit Nazzjonalista. Il-politika tas-sussidjarjetà trid tithaddem ukoll f'dan il-qasam biex jinħataf il-potenzjal tal-organizzazzjonijiet li jistgħu jaqdu rwol ċentrali fil-komunitajiet tagħna u f'diversi oqsma tas-servizzi pubbliċi. Il-punt tat-tluq tal-politika tagħna fil-qasam tal-volontarjat hu t-tneħħija tal-piżijiet sproporzjonati li tefa' fuqhom il-Gvern Laburista: għax ma kienu biżżejjed li l-gvern stess holoq problemi kbar ta' reputazzjoni għal pajjiżna, issa dawn l-organizzazzjonijiet spiċċaw iridu jhallsu l-prezz qares ta' din il-ħsara bil-burokrazzija u bi prattiki li joħonqu kull sens ta' inizzjattiva ta' volontarjat f'pajjiżna. Mhux se nistahbew wara l-paraventi u l-iskużi ta' xi leġiżlazzjoni imposta, għax nemmu li mal-ħażin m'għandu qatt jeħel it-tajieb.

Mudell ewlieni tal-viżjoni tagħna għal Malta fil-qasam tal-volontarjat hu dak li jagħti rwol aktar partecipattiv lill-organizzazzjonijiet volontarji fl-oqsma soċjali u tas-servizzi tas-saħħa. Mhuwiex sempliċiment rwol ta' karità.

F'pajjiżna għandna għadd ġmielu ta' organizzazzjonijiet volontarji li jwettqu xogħol imprezzabbli fil-komunità f'dawn l-oqsma. Irridu nibnu fuq dawn l-istejjer ta' suċċess u noħolqu qafas permanenti ta' public social partnerships li permezz tagħhom, l-impenn u l-hiliet li għandhom dawn l-organizzazzjonijiet ikunu jistgħu jservu ta' servizz kumplimentari għall-hidma tal-Istat. Naspiraw għal pajjiż li jipprovdni aktar servizzi lill-anzjani fil-komunità, kura lill-pazjenti tal-onkoloġija f'darhom, u l-ewwel għajna lill-persuni b'diffikultajiet tas-saħħa mentali, fost l-oħrajn, u dawn is-servizzi jistgħu jkunu qed jinghataw ukoll minn organizzazzjonijiet volontarji li għandhom l-għarfien, l-esperjenza u l-kompetenzi meħtieġa għal dan il-għan.

**“Jinghata rrispett
lill-qasam
tal-volontarjat”**



C'hall-volontarjat



22.

Servizz pubbliku modern, digitali u *Efficjenti*

Se nerġgħu nelevaw l-istatus tas-servizz pubbliku ta' pajjiżna fl-ogħla livelli billi ninvestu fl-infrastruttura, fin-nies u fil-governanza tiegħu halli jkun servizz effiċjenti, aċċessibbli u ħieles minn kull forma ta' indhil politiku.

Għaldaqstant, se nestendu l-pjattaforma tal-gvern elettroniku (e-government) biex tkun tkopri kull rokna amministrattiva li għandu l-gvern. Biex naghmlu l-qabża meħtieġa f'din id-direzzjoni se ndaħħlu legiżlazzjoni li tagħti d-dritt lil kull utent tas-servizz governattiv biex jinqed b'mod diġitali minn kwalunkwe servizz li jista' jiġi pprovdut b'mod diġitali. Barra minn hekk, kwalunkwe servizz, talba, applikazzjoni jew sottomissjoni ta' dokumentazzjoni tkun tista' ssir minn punt elettroniku wiehed li jilqa' dak kollu meħtieġ mingħajr mal-utent ikollu għalfejn iżur siti differenti biex jinqed għal materja partikolari li tkun tinvolvi bosta dipartimenti jew entitajiet.

Din it-trasformazzjoni diġitali se tkun imżewġa ma' riforma pożittiva fil-kapital uman tas-Servizz Pubbliku biex jerġa' jiddaħħal is-sens ta' servizz lejn in-nazzjon u

mħux mentalità servili partigġjana xprunata mill-positions of trust. Fil-viżjoni li qed infasslu, l-uffiċjali pubbliċi jkunu jhossuhom tassew privileġġjati li qed iservu lil pajjiżna, u l-pożizzjoni tagħhom tixraq lil persuni li verament jimpenjaw ruħhom lejn il-poplu Malti u Għawdxì. Dan is-sens ta' impenn se jiġi rikonoxxut b'pagi kompetittivi fis-servizz halli jiġu attirati l-aqwa mħuħ u l-aqwa ħiliet biex imexxu u jhaddmu l-amministrazzjoni pubblika f'kull livell.

**“ L-uffiċjali pubbliċi
jhossuhom
privileġġjati li qed
iservu lil pajjiżna ”**

Il-viżjoni tagħna hi li sal-2030, is-Servizz Pubbliku Malti jkun fost l-aktar servizzi moderni, diġitalment avvanzati u effiċjenti fl-Unjoni Ewropea, f'termini ta' firxa tas-servizzi mogħtija b'mod shiħ permezz

tal-mezzi diġitali, ta' effiċjenza, ta' integrità, u ta' kwalità tas-servizz liċ-ċittadini u lin-negozji, b'enfasi fuq it-tnaqqis fil-burokrazija għall-intrapriżi żgħar u medji.

Se naraw ukoll li l-benefiċċji tal-użu tat-teknoloġija fl-amministrazzjoni pubblika ma jkunux biss limitati għal dawk li midhla tat-teknoloġija iżda anke għall-persuni li mhumiex intiżi. Għalhekk, se nwessgħu l-aċċess għas-servizzi pubbliċi fil-Kunsilli Lokali kollha biex dawn ikunu jistgħu jipprovdu firxa wiesgħa ta' servizzi lir-residenti fil-komunità tagħhom. Dan ikun qed jikkontribwixxi b'mod b'saħħtu wkoll biex jonqos l-iskariġġ b'mod partikolari

fost l-anzjani, u jiġu ffrankati t-traġitti lejn iċ-ċentri amministrattivi ewlenin fl-agħar hinijiet tal-kongestjoni fit-toroq.

“ Legislazzjoni li tagħti dritt lil kull utent li jinqeda b'mod diġitali”



Cĥall-komunità



23.

Gvernijiet lokali fdati bi rwol *centrali* fid-deċiżjonijiet tal-komunità

Hu f'dan l-isfond li rridu nqarrbu dejjem aktar is-servizzi pubbliċi lejn il-komunitajiet tagħna biex dawn nerġgħu nagħtuhom l-identità lokali tagħhom. Gvernijiet Nazzjonalisti dejjem emmnu fis-sussidjarjetà u dan it-twemmin hu rifless fil-viżjoni tagħna għall-iggvernar lokali. Gvern Laburista rrenda lill-Kunsilli Lokali f'uffiċċji amministrattivi b'poteri dejjem inqas, sena wara oħra.

Gvern ġdid Nazzjonalista jerga' jagħti l-awtonomija, ir-rispett u d-dinjità lill-gvernijiet lokali filwaqt li jerga' jiddelegalhom aktar poteri u fondi biex verament inqarrbu aktar is-servizzi pubbliċi lejn ir-residenti. Fil-viżjoni tagħna, għandna l-kuraġġ li nsahħu l-awtorità tal-Kunsilli Lokali billi dawn ma jibqgħux biss spettaturi fid-deċiżjonijiet li jolqtu lil-lokal u lir-residenti tagħhom iżda

“ Inkunu vuċi tar-residenti u mhux l-id li toħnoqhom ”

jkollhom rwol determinanti, b'mod partikolari fejn jidhlu l-materji ambjentali u l-iżvilupp ta' infrastruttura u proġetti ta' ċertu daqs. Bħala gvern se nkunu l-vuċi tar-residenti u mhux l-id li toħnoqhom bħalma ġara f'ghadd ta' proġetti fl-aħħar snin.



24.

Sigurtà adegwata għal pajjiż *modern*

Irridu nerġgħu niksbu l-paċi u s-serenità fil-lokalitajiet tagħna u nreġġgħu lura s-serħan il-moħħ u s-sens ta' komunità sikura. Il-pajjiż li naspiraw għalih hu wieħed sikur biex l-anzjani tagħna jkunu jistgħu joħorġu minn darhom mingħajr biża' f'kull hin, biex il-ġenituri jkunu jistgħu jafdaw lil uliedhom fil-ġnien tal-lokalità b'moħħhom mistrieħ, u biex l-ebda żona f'Malta ma tkun mistkerrha minħabba d-diżordni u l-kriminalità.

Se ndaħħlu qafas legiżlattiv li jggarantixxi Korp tal-Pulizija indipendenti għalkollox mill-gvern tal-ġurnata u b'hekk niżguraw li qatt ma nerġgħu ngħaddu mill-kriżijiet li għexna fl-aħħar snin. Ir-rwol tal-pulizija se jkompli jevolvi u jimmodernizza ruħu b'pass mgħaġġel. Naraw li b'aktar mezzi teknoloġiċi nkomplu nsahhu s-sigurtà fil-lokalitajiet tagħna bil-għan li nersqu lejn lokalitajiet kompletament sikuri u napplikaw tolleranza żero għar-reati ż-żgħar bħall-pick-pocketing, il-vandalizmu, il-ġlied, is-sokor u l-bqija, u anke għar-reati l-kbar li lkoll inisslu ċerta biża' fil-komunità. Biex dan isir, pajjiżna mhux ser jixxaħħaħ mal-membri tal-Forzi tal-Ordni kemm mil-lat ta' investment kapitali kif ukoll f'dak li għandu x'jaqsam mal-kundizzjonijiet tax-xogħol.

Dan apparti li kull min jgħix jew jaħdem f'dan il-pajjiż ikollu moħħu mistrieħ li hemm

forzi tal-ordni li mhumiex se jhallu l-kriminalità organizzata tuża lil pajjiżna għall-attività tagħha jew li mhumiex saħansitra involuti fiha. Ikollu ċ-ċertezza li l-forzi tal-ordni huma verament indipendenti mill-politiċi u li l-unika interess tagħhom hu li jipproteġu lil kull min jgħix fuq dawn il-gzejjer. Min jittraffika d-droga, l-armi u l-persuni se jsib gvern bla biża li jjaqflu b'ponn tal-hadid u jaqtagħlu l-ossigħnu tal-flus bl-aktar mezzi moderni u effettivi li jindirizzaw il-hasil tal-flus mill-kriminalità.

**“ Nreġġgħu lura
s-serħan il-moħħ
u s-sens ta'
komunità sikura”**

Is-sistema korrettiva se tinqaleb ta' taħt fuq biex issir verament korrettiva u mhux istituzzjoni kattiva ffukata biss fuq il-kastig. Irridu nħaddmu l-prinċipju li bhala soċjetà jeħtieġ nagħtu opportunità lil kull min ikun żbalja biex ikun jista' jsewwi l-hsara li għamel u jirrijabilita ruħu b'mod sħiħ fis-soċjetà. Barra minn hekk, biex issir hidma aktar iffukata, se niżviluppaw faċilità oħra minbarra

dik ta' Kordin biex tkun tista' ssir distinzjoni bejn in-natura tal-pieni u l-kazijiet misjuba hatja fuqhom il-prigunieri.

Fl-istess waqt irridu nhaddmu sistema li ma tibqax tinjora lill-vittmi tal-kriminalità f'pajjiżna. L-Istat għandu d-dmir li jipprevjeni iżda meta jsehħ xi reat, dan għandu dmir akbar li jipprotegi lill-vittmi tar-reat. Dan id-dmir se nwettquh b'hafna aktar impenn billi nwaqqfu strutturi li jkollhom ir-riżorsi xierqa u obbligi ċari lejn il-vittmi biex ma jibqgħux jiġu ripetuti żbalji li jagħmlu hsara aktarx irreparabbli.

Naspiraw ukoll li, fid-dawl tal-importanza tat-teknoloġija f'pajjiżna, ikollna forzi tal-ordni li kapaċi jipprevnu attakki ċibernetiċi u jkollhom l-aqwa hiliet li jindirizzaw it-theddida dejjem akbar tas-cybercrime, fid-diversi forum tagħha inkluż il-fenomenu tal-ispoofing

u d-diskors ta' mibeghda fuq l-internet. Dan se nagħmluh billi nattiraw l-aqwa mħuħ f'dan il-qasam biex jinvestu, jahdmu u jgħixu f'pajjiżna halli nsahhu l-fruntieri diġitali tagħna u nagħtu s-serħan tal-moħħ lil min irid jopera fis-setturi ekonomiċi l-godda f'Malta u Għawdex.

“ Sistema li tkun korrettiva u mhux kattiva ibbażata fuq il-kastig ”

C'has-sigurtà 



25.

Pajjiż mudell tat-trasformazzjoni digitali

Bil-viżjoni tal-gvernijiet Nazzjonalisti tal-elfejnijiet, pajjiżna qabad triqtu biex isir fost l-aktar pajjiżi diġitali fl-Unjoni Ewropea. L-aspirazzjoni taghna mhix biss li nkomplu nibnu fuq dan kollu u nipprovd u s-servizzi pubbliċi kollha b'mod elettroniku iżda li t-teknoloġija ssir parti integrali mill-identità globali ta' pajjiżna.

“ It-teknoloġija issir parti integrali mill-identità globali ta' pajjiżna ”

L-importanza tal-applikazzjonijiet diġitali f'kull qasam ta' pajjiżna u l-hiliet ta' infurzar kontra s-cybercrime tkompli tikber fl-isfond ta' aspirazzjoni nazzjonali ferm usa' bhala komponent ewlieni tal-viżjoni taghna: it-trasformazzjoni ta' pajjiżna f'ġurisidizzjoni

ewlenija li thaddan it-teknoloġija avvanzata u tapplika s-servizzi diġitali f'kull qasam tas-socjetà u tal-ekonomija.

B'politika u programmi ta' investiment, u b'incéntivar lis-settur privat nistgħu nsiru pajjiż xempju ta' adozzjoni teknoloġika li ttiproteġi l-ambjent, ittejjeb is-servizzi tas-saħħa, toffri aktar opportunitajiet fil-qasam edukattiv, tindirizza l-problemi tat-trasport, taqta' l-burokraziji żejda tal-amministrazzjoni pubblika u ssaħħa is-sigurtà fil-pajjiż. Gvern ġdid Nazzjonalista jiżgura li l-kumpaniji tat-telekommunikazzjoni jkunu shab strateġiċi ewlenin f'dan l-isforz b'qafas ta' hidma ffukat fuq l-applikazzjoni ferm aktar mifruxa tal-Gigabit Internet, tal-5G u tal-Internet of Things. Fi ftit kliem, għandna l-viżjoni li pajjiżna jsir is-simbolu tat-teknoloġija fl-Unjoni Ewropea u fir-regjun u dan biex nerġġhu nibdew nibnu mill-qiegħ ir-reputazzjoni ta' pajjiżna fix-xenarju dinji.



26.

Stat rispettata b'identità *dinjija*

Se nerġgħu niksbu r-reputazzjoni u r-rispett dinji li jixraq lil Malta, u noħorġu lil pajjiżna mill-isqaq mudlam tal-greylisting li daħhlu fih il-Gvern Laburista. B'tim ta' ambaxxaturi u mibgħuta speċjali ta' rispett internazzjonali u integrità assoluta, pajjiżna jerġa' jirbah ir-rispett tal-komunità internazzjonali għax ikun kapaċi juri li Malta biddlet ir-rota u reġgħet lura fit-triq tal-harsien tas-saltna tad-dritt u tal-governanza tajba.

Fil-viżjoni tagħna, l-identità nazzjonali hija wkoll dik li tagħmilna kburin li aħna Maltin. Fost l-elementi ewlenin tagħha hemm il-lingwa, il-wirt storiku tagħna, it-tradizzjonijiet, l-arti, il-kultura, il-festi, il-baned, l-ghana, il-karnival, il-kmamar tan-nar u l-korijiet. Dawn il-koll jgħaqqdu lil bosta Maltin u Ghawdxin li għandhom passjoni kbira lejn l-identità Maltija u jużaw it-talenti tagħhom – ħafna drabi b'mod volontarju – biex dawn l-oqsma jiġu

indukrati, jibqgħu sostnuti u jingħaddu minn generazzjoni għall-oħra. Dawn l-oqsma jaqdu rwol iehor fil-viżjoni tagħna għax naspiraw li jkunu parti integrali mill-identità Maltija fid-dinja. Għandna talenti u kapaċitajiet li bi kburija nistgħu nwassluhom f'kull rokna tad-dinja għax dawn – u mhux il-korruzzjoni – huma dak li jirrifletti tassew il-karattru tal-Malti u tal-Ghawdxin.

**“ Nerġgħu niksbu
r-reputazzjoni u
r-rispett dinji li
jixraq lil Malta”**





27.

Governanza moderna u innovattiva

Governanza tajba ma tinkisibx biss bil-ligijiet fuq il-karta iżda bl-aġir ta' gvern li jdaħħal standards ċari ta' trasparenza, kontabbiltà u skrutinju li qatt ma kellna bħalu f'pajjiżna. Mill-ewwel ġurnata ta' Gvern ġdid Nazzjonalista se niżguraw li jżied, jissahħah u jinfirx l-iskrutinju fuq il-membri tal-eżekuttiv u fuq l-uffiċjali bi rwol fl-eżekuttiv. Fost miżuri oħra, id-dikjarazzjonijiet tal-assi u tad-dhul ma jibqgħux taħżiża fuq karta iżda jsiru ferm aktar estensivi u dettaljati biex ikunu jistgħu jiġu awditjati mill-uffiċju tal-Kabinet stess u tkun żgurata l-integrità ta' kulma jiġi ddikjarat. L-ebda haġi jew soffiżmi legali mhuma se jkunu aċċettabbli biex jostru xi aġir dubjuż jew kontra dan l-ispiritu.

“ Involvement aktar estensiv ta' nies fil-proċess tal-iggvernar”

Madankollu, l-viżjoni taġhna għall-governanza tmur lil hinn mill-iskrutinju, u fil-fatt il-Partit Nazzjonalista qed iqis il-governanza moderna, innovattiva, partecipattiva u nadifa bħala wiehed mill-pilastru tal-politika tiegħu, flimkien

ma' din il-viżjoni għal pajjiżna u l-valuri li se nħaddnu f'hidmietna.

Għaldaqstant, gvern immexxi mill-Partit Nazzjonalista se jagħmel passi kbar ta' fiduċja fil-hiliet tal-poplu u mhux biss dawk tal-politiċi fil-qalba tas-sistema. Dan se jsir b'involvement aktar estensiv ta' firxa ferm usa' ta' persuni fil-proċess tal-iggvernar eżekuttiv u mhux biss għal finijiet ta' konsultazzjoni jew konsulenza, halli aktar esperti u tekniki jiġu involuti f'hidmet il-gvern. Dan se jbidel il-mod kif inħarsu lejn l-amministrazzjoni pubblika u jdaħħal ġenerazzjoni ġdida ta' governanza moderna f'pajjiżna.

Biex ikun jista' jsir l-iskrutinju, qabelxejn hemm bżonn aċċess għall-informazzjoni. Gvern ġdid Nazzjonalista se jeqred il-kultura tal-habi li rrenjat fl-aħħar tmien snin, biex l-aċċess għal kull forma ta' informazzjoni pubblika tkun in-norma u mhux l-eċċezzjoni. L-informazzjoni tkun pubblika mingħajr il-bżonn li ssir xi talba għaliha u kull entità li trid tostor informazzjoni għal xi raġunijiet validi legalment, tkun trid taġhmel talba ġustifikata għal dan u l-pubbliku xorta waħda jibqagħlu d-dritt għal appell minn din id-deċizzjoni.

Gvern ġdid Nazzjonalista se jeleva l-aċċess għall-informazzjoni dwar l-amministrazzjoni pubblika fuq livell ieħor. Minbarra li se jwettaq il-politika ta' open data bl-aktar mod mifrux u aċċessibbli, se jimponi l-obbligu lil kull entità pubblika li tippubblika kull informazzjoni marbuta mad-diretturi u l-immaniġġjar tagħha, fuq l-istess linja tal-obbligi li għandhom l-entitajiet ikkwotati fuq il-Borża ta' Malta.

“ Neqirdu l-kultura tal-ħabi li rrenjat fl-aħħar snin”

Għall-innovazzjoni



28.

Pajjiż li *jattira* t-talent

Filwaqt li naħdmu bla waqfien biex nerġgħu nibnu mill-qiegh ir-reputazzjoni ta' pajjiżna, il-viżjoni tagħna se twassal lil pajjiżna biex isir post ewlieni għal min irid jinvesti jew jaħdem f'setturi ekonomiċi innovattivi ta' valur miżjud għoli f'għurisidizzjoni meqjusa avvanzata teknoloġikament u b'applikazzjoni diġitali mifruxa. Dan hu t-tip ta' investment li rridu nattiraw lejn pajjiżna filwaqt li nagħlqu l-bibien għal min irid juża lil Malta għall-kummerċ dubjuż.

Madankollu, din il-viżjoni trid twassal ukoll biex pajjiżna jkun lest jilqa' fil-prattika lil persuni ta' talent u għarfien espert minn kull rokna tad-dinja, mingħajr distinzjoni, permezz ta' qafas studjat, regolat u strutturat li jippromwovi lil Malta bħala centru kosmopolitan li jilqa' u jrawwem it-talent b'kull mod. It-tkabbir ekonomiku f'dawn l-oqsma jista' jinkiseb biss jekk ninfetħu

għal kulturi oħra u nqisu lil kull min jagħžel li jkun parti mill-ekosistema Maltija bħala wiehed minna. Biex dan inwettquh irridu nipromwovu d-diversità u mhux nibzġu minnha, u rridu ntejbu u nħarsu l-kwalità tal-hajja wkoll ta' dawk li jagħzlu lil Malta biex jghixu u jaħdmu, billi niżguraw kirjiet raġonevoli u kundizzjonijiet tax-xoghol xierqa u mhux abbużivi.

“ Pajjiżna jsir post ewlieni għall-investment”



Chat-talent



29.

Politika ta' imigrazzjoni umana u **gusta**

Kull min jgħix f'pajjiżna huwa parti mis-soċjetà tagħna. Għalhekk jehtieg nevitaw li naqgħu fin-nasba tal-popoliżmu fil-konfront tal-persuni barranin. Dan japplika għal kwalunkwe tip ta' imigrazzjoni. Il-Partit Nazzjonalista mhu se jippermetti qatt li jsir partit populist u juża l-ħajja tan-nies f'għawġ u riskju biex jidher b'saħħtu mad-dgħajfef. Gvern ġdid Nazzjonalista juża s-saħħa kontra l-kriminalità organizzata li tinqeda bin-nies vulnerabbli biex tistagħna u mhux kontra l-persuni vulnerabbli li, fl-aħħar mill-aħħar, huma vittmi ta' ċirkostanzi diffiċli fil-pajjiż tal-orìġini. Il-viżjoni tagħna hija li kull forma ta' imigrazzjoni tiġi regolata f'qafas li jrid jiġi osservat minn kulhadd: qafas uaman li jirrispetta d-dinjità tal-persuna u li jfittex soluzzjonijiet effikaċi li ma jkissrux lin-nies.

Filwaqt li pajjiżna jrid josserva l-limiti tal-ispazju li għandna bħala territorju, naspiraw li kull persuna li jkollha d-dritt li tgħix u taħdem f'pajjiżna, tiġi integrata biex din issir parti mill-komunità tagħna u mhux titthalla fil-periferija tas-soċjetà iżolata mill-bqija.

Għalhekk il-viżjoni tagħna se tagħmel pass iehor 'il quddiem fejn tidhol l-integrazzjoni tal-barranin li jgħixu u jaħdmu fostna ħalli dawn verament jitqiesu parti minna. Dawn il-familji, li wħud minnhom ilhom snin twal jgħixu Malta, jixirqilhom ir-rikonoxximent li qed jikkontribwixxu lejn pajjiżna. La għażlu lil Malta bħala darhom se naraw li l-integrazzjoni ma tkunx biss nominali fuq il-karta iżda tkun bil-fatti, mibnija fuq ir-rispett reciproku u fl-ispirtu ta' pajjiż li jrid jibni l-futur soċjo-ekonomiku tiegħu fuq it-talenti u fuq il-ħiliet u mhux fuq il-kulur tal-ġilda.

“ Nirrispettaw id-dinjità tal-persuna u nfittxu s-soluzzjonijiet effikaċi”



30.

Il-ħolqa kruċjali: inxejnu *t-tribalizmu*

L-aktar holqa kruċjali f'din il-viżjoni hija t-tama u d-determinazzjoni taghna li bi stil modern ta' politika li se nadottaw, mibni fuq valuri sodi, jirnexxilna neliminaw it-tribalizmu f'pajjiżna li hu bastun fir-roti tal-iżvilupp soċjo-ekonomiku ta' pajjiżna. Dan il-poplu għandu bosta griehi miftuħa li mhux se jfiq jekk il-mexxejja tal-pajjiż jibqgħu jkebbu l-politika partigjana biex iżommu l-bażi elettorali tagħhom. Għaldaqstant, b'maturità politika, se ndaħhlu liġijiet, mekkaniżmi u stil ta' tmexxija li tinvolvi lill-Oppożizzjoni Parlamentari tal-ġurnata b'mod attiv halli r-rappreżentanza demokratika tkun riflessa wkoll f'oqsma oħra apparti dawk Parlamentari. B'hekk inkunu qed nużaw it-talenti kollha tal-persuni li huma impenjati ġenwinament li jagħtu sehemhom fil-hajja pubblika.

“ L-elezzjoni ssir f'data skedata fil-liġi elettorali tagħna”

Se naħdmu biex is-sistema politika taghna tkun waħda xprunata ferm aktar mill-maturità milli mill-pika. Biex nevitaw l-ispekulazzjoni li pajjiżna jinhakem minnha kull erba' snin, waħda mill-ewwel deċiżjonijiet ta' Gvern ġdid Nazzjonalista tkun li, għajr meta gvern jiġi sfiduċjat fil-Parlament, id-data tal-elezzjoni ma tibqax prerogattiva tal-Prim Ministru iżda ssir data skedata fil-liġi elettorali taghna biex tispiċċa l-possibbiltà li d-data tal-elezzjoni tkun ibbażata fuq kunsiderazzjonijiet partigjanii minflok fuq l-interess tal-pajjiż. Se naghmlu l-pass kuraġġuż li nkomplu nsaħhu d-demokrazija f'pajjiżna billi noholqu l-isparju meħtieġ biex is-sistema elettorali taghna tagħti spazju biex jevolvu l-partiti żgħar. Se nergħu nimbottaw il-proposta li kwalunkwe partit politiku li jgħib 5% tal-voti mitfugha fl-elezzjoni ġenerali jkollu d-dritt ta' rappreżentanza fil-Parlament.

Mezz ewlieni biex nilhqu dan il-għan bħala poplu wiehed hu li niżguraw li x-xandir tal-istat jitmexxa verament indipendenti minn persuni rispettati mill-ispettru politiku kollu u jithaddem b'qafas permanenti li ma jhalli lil hadd jerga' jaħtaf din l-ghodda tant siewja f'soċjetà demokratika.



Viżjoni li **tixraq** lil pajjiżna u lill-Maltin u l-Għawdxin *kollha*

Din hija l-Malta li qed naspiraw għaliha: Malta matura, moderna, innovattiva, teknoloġika, rispettata u umana. Malta li se terġa' tpoġġi l-ġid komuni fiċ-ċentru tat-tfassil tal-politika tagħha biex nerġġhu nagħtu r-ruħ lil din l-art helwa. Huwa għalhekk li l-viżjoni tagħna għal pajjiżna hija minsuġa b'varjetà sfiha ta' hjut li flimkien isawru triq 'il quddiem lejn id-destinazzjoni li qed infasslu għal pajjiżna, għall-poplu tagħna u għal uliedna.

Ma' Gvern Nazzjonalista, mhux biss taf fejn qiegħed iżda taf ukoll fejn irridu naslu flimkien jekk niġbdu habel wiehed. Sforz imsejjes u ffokat fuq it-twertiq ta' din il- viżjoni u mhux fuq il-pika partiġġjana.

Bhala Partit Nazzjonalista fiduċjużi li f'dan il-mument kruċjali għal pajjiżna, il-poplu Malti u Għawdxi se jieqaf u jaħseb fuq fejn irid jara lil dan il-pajjiż jasal fis-snin li ġejjin, kif nistgħu nsewwu l-ħsarat li saru mingħajr dewmien u kif flimkien nerġġhu nibnu r-reputazzjoni li tixirqilna, ekonomija li tkompli toħloq aktar ġid mingħajr impatt ambjentali u soċjetà li tassew ma thalli lil hadd jinqata' lura.

Din hija l-viżjoni tal-Partit Nazzjonalista għal Malta.

Viżjoni li tagħti importanza ewlenija lill-aspirazzjonijiet tiegħek, int min int, ġej mnejn ġej.

Viżjoni li tagħti l-opportunità u l-ghodod meħtieġa lil kull persuna biex tiżviluppa l-potenzjal u t-talenti tagħha.

Viżjoni li ssarraf is-suċċess ta' kull persuna f'suċċess kollettiv li jirrifletti ruħu fil-ġid komuni tas-soċjetà tagħna.

Din hija d-direzzjoni li Bernard Grech se jagħti lil dan il-pajjiż bhala Prim Ministru.

Dawn huma l-Malta u l-Għawdex li uliedna u wlied uliedna jixirqilhom li nroddulhom lura.

**“ Ma' Gvern
Nazzjonalista,
mhux biss taf fejn
qiegħed, imma taf
ukoll fejn sejjer”**



Il-Vizjoni *tagħna*



15 Il-Tema

550+ Prijorità Politika

Tema 1:

Pajjiż *modern* b'ruħ soċjali



- Pajjiżna jrid jinvesti hafna u hafna aktar fil-mobbiltà soċjali sabiex nibdew mexjin it-triq li permezz tagħha neliminaw il-faqar f'pajjiżna.
- Immorru lil hinn mill-benefiċċji soċjali u nibdew inharsu lejn il-persuna mill-aspetti kollha tagħha sabiex verament insaħhu l-benesseri soċjali li jgħin lil kulhadd jgħix b'dinjità u bi dħul adegwat.

Ir-ruħ soċjali tal-Partit Nazzjonalista tidistingwih mill-bqija tal-partiti politiċi f'pajjiżna. F'kuntest ta' rkupru ekonomiku u fl-isfond ta' sfidi globali, din jehtieg tkun il-boxxla li tmexxina lejn fejn irridu naslu, mingħajr ma nħallu lil hadd jaq' lura.

Bħala Partit, qiegħdin nipprezentaw politika konkreta kif se nindirizzaw il-faqar minn gheruqu, u kif se nwaqqfu ż-żidiet kull sena tan-numru ta' persuni fir-riskju tal-faqar u l-esklużjoni soċjali. Il-faqar jiġi rifless fil-karatteristiċi l-oħra tal-kwalità tal-hajja, fosthom id-dieta, is-saħħa, il-qagħda fiżika u mentali, il-kisbiet edukattivi, u l-impjegabbiltà fis-suq tax-xogħol tagħna. Din il-pjaga sejrjn nindirizzawha b'miżuri immedjati iżda l-aktar b'ħidma innovattiva biex insaħhu l-mobbiltà soċjali.

Fl-ewwel lok m'ahnix ser inħallu l-gholi tal-hajja jkompli jhalli l-impatt devastanti li qed ikollu fuq l-aktar persuni vulnerabbli fis-soċjeta' tagħna. Mhux ser nibqghu ċassi quddiem din il-pjaga li qed tifni tant familji u pensjonanti.

Mhux ser nikkontentaw billi nagħtu l-minimu possibbli lin-nies. Irridu nerġgħu nsawru l-klassi medja f'Malta, u nwaqqfu l-mewġa ta' familji li jgħixu għomorhom fil-faqar u jgħaddu minn ġenerazzjoni għall-oħra. Dan billi mmexxu l-proċess ta' konsultazzjoni mal-korpi kostitwiti, is-shab soċjali u ċ-ċittadini dwar il-living income li tikkumplementa l-paga minima, dwar pakkett ta' benessere soċjali personalizzat li jsaħħaħ il-benefiċċji tas-sigurtà soċjali, dwar pensjonijiet diċenti daqs kemm sostenibbli biex l-anzjani tagħna jkunu tassew jistgħu jlahħqu mal-hajja u ma' nħalluhomx ikomplu jiftaqr.

Irridu nsaħhu d-drittijiet ċivili u tal-minoritajiet b'ħidma ġewnina, billi inħaddnu d-diversità u nwaqqfu kull forma ta' abbuż. Barra minn hekk, nibdew konsultazzjonijiet mal-partijiet kollha kkonċernati dwar oqfsa ta' awtonomizzazzjoni (empowerment) għall-persuni b'diżabbiltà biex naghmlu qabża kbira f'dan il-qasam b'ħidma aktar intensiva fuq l-aċċessibbiltà' shiħa għal kull aspekt tas-soċjeta' u l-ekonomija tagħna.

Naghmlu avvanz kbir ukoll fejn tidhol il-protezzjoni tat-tfal billi noholqu qafas integrat favur il-familja, imsejjes fuq id-drittijiet tal-minorenni u kontra l-bullying u l-abbuż kemm fiżiku, psikoloġiku u virtwali.

B'kuraġġ, ser inkomplu nfasslu politika li tahseb għall-protezzjoni hafna akbar ta' persuni vulnerabbli kif ukoll li twiežen lill-vittmi tal-vizzji u tal-prostituzzjoni mhux billi tiġġudikahom iżda biex tgħinhom joħorġu miċ-ċrieki li jkunu fihom.



Politika Soċjali Moderna

1. Flimkien mal-imsiehba soċjali, l-entitajiet, is-soċjetà ċivili, l-akkademiċi u l-professionisti fis-settur soċjali noholqu Pjan ta' Azzjoni Soċjali Nazzjonali li jkopri tliet snin u jkun rivedut u aġġornat kull sena.
2. Indaħħlu mekkaniżmu ġdid ta' kif jitkejjel il-ġid f'pajjiżna li ma jkunx biss iddeterminat mill-indikaturi ekonomiċi bħall- Prodott Gross Domestiku (GDP) iżda jkun kompost minn firxa ta' indikatorji li jkejjlu l-benesseri tas-soċjetà u tal-komunitajiet tagħna.
3. Ninvestu bis-sħiħ biex neqjiru l-faqar permezz tal-mobbiltà soċjali u mhux b'miżuri limitati jew sporadiċi. Insaħħu l-benefiċċji soċjali biex il-persuna tkun tista' tiffaċċja l-perjodi diffiċli li tgħaddi minnhom bl-appoġġ kollu li għandha bżonn mis-soċjetà.
4. Nerġġhu nsawru verament il-klassi medja, u nsaħħu l-introjt tal-familji filwaqt li nsaħħu dejjem aktar il-miżuri biex il-familja terġà tkun fiċ-ċentru tal-ħajja Maltja.
5. Inbiddu l-enfasi tat-tfassil tal-politika dwar ix-xogħol minn fuq il-paga minima għal fuq il-living income, bħala d-dhul nett li familja għandha bżonn biex tgħix ħajja diċenti, fejn din tkun maħduma fuq bażi u mekkaniżmi li jkun maqbula bejn l-imsiehba soċjali kollha.
6. Nirriflettu l-prinċipji u l-mekkanizmi tal-living income fil-mod ta' kif jinħadmu l-paga minima, il-benefiċċji soċjali u r-reviżjonijiet fil-pensjoniet biex tiġi salvagwardjata l-adekwezza tagħhom.

Benefiċċji Soċjali

7. Insaħħu l-benefiċċji tas-sigurtà soċjali u nsawruhom f'pakkett ta' benesseri soċjali personalizzati fejn kull persuna li tiġi bżonn il-benefiċċji jkollha pjan ta' kif l-Istat ser jappoġġjaha fil-mobbiltà soċjali tagħha.
8. Biex ngħinu lil min jispiċċa bla xogħol, l-ewwel tnax-il xahar ta' wara li l-persuna tiġi qiegħda ser tirċievi benefiċċju ekwivalenti għall-paga minima biex ngħinuhom jiħarrġu u jsibu impjieg li jrendi. Hekk nerġġhu nagħtu lura d-dinjità, ma' nhallux kultura ta' qagħad tiżviluppa, filwaqt li nincentivaw aktar taħriġ u speċjalizzazzjoni.
9. Inneħħu kwalunkwe diskriminazzjoni fil-mod ta' kif jingħataw il-benefiċċji soċjali partikolarment f'dawk il-każijiet fejn jeżistu discrepanzi bejn persuni miżżewġin u dawk li mhumiex.
10. Inniedu skema ta' appoġġ għall-haddiema u s-self-employed li jkollhom jiegħu mix-xogħol għal perjodu relattivament twil minhabba mard serju. Dan il-programm ikun jinkludi benefiċċju finanzjarju, kreditu tal-kontribuzzjonijiet tas-sigurtà soċjali lill-haddiema u lil min iħaddem, u appoġġ personalizzat ta' terapija.
11. Nimplimentaw sistemi diġitali effettivi biex kull min qiegħed jabbuża mill-benefiċċji soċjali jiġi identifikat u jhallas pieni horox tal-frodi li jkun wettaq.

Pensjonijiet

Adekwati

12. Flimkien mas-settur privat, nibnu fond ġdid għall- pensjonijiet f' pajjiżna biex nassiguraw is-sostennibbilita tal-pensjonijiet għall-ġenerazzjonijiet li jmiss.
13. Nindirizzaw id-diffikultajiet kbar tal-pensjonijiet għall-immedjat ħalli l-pensjonanti jkunu jistgħu jlaħħqu mal-hajja b' mod dinjituż u kif jixirqilhom.
14. Il-pensjonanti huma għajn ta' valur għas-soċjetà u l-ekonomija tagħna u għalhekk beħsiebna nincentivaw lil dawk li jixtiequ jibqgħu jaħdmu billi:
 - Nagħtu l-opportunità lill-pensjonanti kollha li għaqqdu biżżejjed kontribuzzjonijiet, biex jibqgħu jaħdmu sakemm jilħqu l-età tal-irtirar u jieħdu pensjoni bbażata fuq kemm-il sena qabel jirtiraw.
 - Nagħtu l-bonus statutorju shih lill-pensjonanti kollha li jaħdmu full-time.
15. Nimplimentaw Pakkett għall-Pensjonijiet biex nindirizzaw diversi ingustizzji li għadhom ma ssolvewx sal-lum u li saħansitra qed jixhtu lill-pensjonanti fir-riskju tal-faqar jew saħansitra għixu fil-faqar. Dan billi:
 - Naraw li l-mekkanizmu ta' 70/30, li qed jintuża bħalissa għaż-żieda lill-pensjonanti mwielda wara l-31 ta' Diċembru 1961, ikun jithaddem għall-pensjonanti kollha.
 - Nibdeu inhadmu mekkanizmu biex gradwalment ngħollu l-pensjoni minima nazzjonali f'livell adegwat mad-dhul neċessarju għall-pensjonanti skond il-politika tal-living income, hekk kif maqbula mal-imsieħba soċjali.
 - Nindirizzaw aktar malajr l-ingustizzji b'rabta mal-Pensjoni tas-Servizz.
 - Niżguraw li r-romol jibqgħu jkunu intitolati għal pensjoni shiħa.
 - Inwieżnu bil-qawwa lill-pensjonanti vulnerabbli u lil dawk bl-inqas dhul.
16. Insaħnu l-adekwatezza tal-pensjonijiet u nagħtu rimedju lil dawk il-persuni li ma hallsux kontribuzzjonijiet tas-sigurtà soċjali biżżejjed sal-età tal-irtirar billi nippermettu li jithallsu aktar kontribuzzjonijiet wara l-eta' ta' 65 sena jew billi persuna tkun tista' thallas il-kontribuzzjonijiet neqsin.

Anzjanità Attiva

17. Naraw li fil-Kunsill Malti għall-lżvilupp Soċjali u Ekonomiku jkun hemm rappreżentanza permanenti mill-organizzazzjonijiet li jirrappreżentaw lill-anzjani biex il-vuċi tal-anzjani tinstema' f'dan il-forum b'mod dirett.
18. Inwessgħu l-impenn soċjali u ekonomiku taċ-ċittadini anzjani bil-għan li jibqgħu attivi fil-komunita fl-għożża tal-familja tagħhom.
19. Nagħtu inċentivi lill-anzjani biex jibqgħu jipparteċipaw u jikkontribwixxu direttament fis-suq tax-xogħol billi ninċenitraw persuni bl-età tal-pensjoni fl-istess ħin jibqgħu jahdmu u jikkontribwixxu bi qligħ biex anke huma jkunu jistgħu jibqgħu jużaw it-talenti tagħhom.
20. Nagħtu appoġġ qawwi lill-pensjonanti li għandhom xi tfaddil jew investimenti, billi l-ewwel €20,000 tad-dhul minn kera, imgħax jew dividendi li jirċievu l-pensjonanti jiġi ntaxxati bi 5%, u l-€20,000 li jmiss jiġu ntaxxati bi 7.5%.
21. Nipprovdu aktar servizzi personalizzati, inklużi dawk amministrattivi, ta' saħħa u ta' kura lill-anzjani fil-komunita u fid-djar tagħhom biex intejbulhom il-kwalità tal-ħajja tagħhom u nappoġġjawhom biex jibqgħu attivi.

Qasam Soċjali Mingħajr Indhil

22. Inniedu riforma li permezz tagħha l-awtoritajiet u r-regolaturi fil-qasam soċjali ma jibqgħux taht direzzjoni politika imma jkunu parti minn istituzzjoni regolatorja u indipendenti.
23. Ninvestu f'qafas diġitali modern u innovattiv intiż biex ikun ta' riżorsa komuni għal min jipprovdi servizzi marbutin mal-qasam soċjali.
24. Nerġgħu nsaħħu l-awtonomija, l-identità u r-rwol distint tal-Kummissarji fil-qasam soċjali kif kienu intiżi oriġinarjament bil-għan li jservu bhala l-vuċi verament indipendenti u jkunu t-tarka ta' dawk li qed jirrappreżentaw.



Il-Familja u t-Tfal fiċ-Ċentru tal-Politika

25. Il-familja terġa' ssir prijorità politika fejn nassiguraw li kull familja, fil-forom differenti tagħha, terġa' ssir pilastru ewlieni tas-soċjetà tagħna.
26. Inwettqu minnufih il-pakkett ta' miżuri dwar il-leave tal-ġenituri u l-bilanċ bejn il-hajja privata u x-xogħol u nimplimentaw miżura ġdida li tagħti għotja addizzjonali ta' darba ta' €1,000 lill-ġenituri għal kull twelid. Dan se japplika wkoll b'lura għal dawk il-ġenituri li tweldulhom it-tfal mill-1 ta' Jannar 2017 'il hawn.
27. Nincentivaw aktar familji biex ikollhom u jrabbu aktar tfal sabiex fuq medda ta' snin nibdew nindirizzaw l-isfida ewlenija ta' fost l-anqas rata ta' twelid fl-UE.
28. Nirrikonoxxu dejjem aktar l-appoġġ li għandhom bżonn il-familji biex irabbu lil uliedhom billi nzidu ċ-Children's Allowance b'mod sostanzjali kif ġej:
 - Żieda ta' €150 fiċ-Children's Allowance.
 - Żieda ta' €250 fiċ-Children's Allowance ta' familji bi dhul taħt it-€12,000.
 - Żieda ta' €1,000 fid-Disability Children's Allowance.
 - Żieda ta' €1,500 fil-Foster Carer Allowance.
29. Noholqu qafas ta' politika integrata favur it-tishiġ tal-familja, imsejjes fuq id-drittijiet tat-tfal biex nassiguraw li kull tifel u tifla jgawdu t-tfulija tagħhom irrispettivament mill-ġid materjali tal-familji li jrabbuthom.
30. Permezz ta' qafas modern ta' miżuri intiżi biex itaffu l-ispejjeż fil-proċessi, ser nghinu aktar familji Maltin u Għawdxin fil-vokazzjoni tagħhom li jaddottaw tfal lokalment jew minn barra minn pajjiżna, kif ukoll lil dawk li jservu ta' foster carers
31. Nagħtu prijorità lill-investiment u t-titjib uргenti li hemm bżonn fl-operat tal-Child Development Assessment Unit biex l-ebda tifel jew tifla ma jithalla fuq waiting list biex jingħata t-trattament li huwa bżonn u mhux kapriċċ.
32. L-istabbiltà, il-protezzjoni u l-għożża fit-tfulija għal kull tifel u tifla ser ikunu prijorità, b'enfazi partikolari għal dawk it-tfal vulnerabbli jew li jinstabu f'familji f'sitwazzjonijiet diffiċli.
33. Nindirizzaw il-bullying u l-kawżi ewlenin tiegħu billi nsahħu l-istruttura tal-Kummissarju tat-Tfal biex isiru programmi aktar estensivi fuq din il-materja kif ukoll nagħtu poter investigattiv akbar lil dan l-uffiċċju biex din il-problema ma tibqax moħbija fis-soċjetà tagħna.
34. Ser naraw li fil-hidma preventiva kontra l-faqar, it-tfal jieħdu l-prijorità u naħdmu biex nimplimentaw fit-totalità tagħha l-Garanzija ta' Tfulija bla Faqar (Child Guarantee) tal-Unjoni Ewropea.
35. Ninvestu f'aktar faċilitajiet u strutturi biex nassiguraw li spazji eżistenti fil-Kunsilli Lokali, ċentri tal-Knisja, każini u fl-iskejjel, isiru safe spaces għall-familji li jkunu jistgħu joffru

ambjent sigur u protett lill-familji b'mod partikolari għat-tfal u żgħażaġh. Dawn iċ-ċentri għandhom iservu ta' bażi ta' appoġġ kif ukoll ta' servizzi fil-komunità inkluż dawk marbutin mas-saħħa.

36. Nestendu u nsaħħu s-servizzi u l-inċentivi taċ-childcare centres b'dan illi nibdew nappoġġjaw it-twaqqif ta' aktar ċentri f'postijiet tax-xoġhol.

Appoġġ għal Persuni b'Diżabbiltà

37. Inwessgħu l-firxa u nsaħħu l-impatt tal-programmi ta' drittijiet u appoġġ għall-persuni b'diżabbiltà.
38. Indaħħlu qafas ta' appoġġ finanzjarju u terapewtiku, għal dawk il-familji li għandhom tfal b'diżabbiltà jew b'xi forma ta' kundizzjoni u li jkollhom jiffaċċjaw spejjeż ta' mediċini, apparat jew affarijiet speċjalizzati oħra.
39. Il-miżuri addottati favur l-integrazzjoni u l-aċċessibilità għall-persuni b'diżabbiltà ser ikunu kriterju ewlieni u obligatorju fit-tħaddim tal-qafas tal-ESG għall-intrapriżi.
40. Nagħtu aktar awtonomija lill-Kummissjoni Nazzjonali għall-Persuni b'Diżabbiltà biex tibda tirrapporta lill-Parlament biex niżguraw li tkun tista' taqdi dmirha mingħajr l-indhfil tal-gvern għall-ġid tal-persuni b'diżabbiltà, filwaqt li l-aġenda għall-persuni b'diżabbiltà tibda titfassal mill-Kummissjoni u mill-professionisti stess.
41. Niżguraw li l-persuni b'diżabbiltà, il-ġenituri tagħhom jew ir-rappreżentanti tagħhom ikunu aktar involuti fit-tfassil tal-politika u fit-teħid tad-deċiżjonijiet ewlenin tal-pajjiż inwettqu inizjattivi tasew konkreti u rivoluzzjonarji li jteju l-kwalità tal-hajja tal-persuni b'diżabbiltà u tal-familji tagħhom.
42. Ninvestu f'qafas innovattiv biex il-persuni b'diżabbiltà li jeħtieġu ċerta għajjuna jkollhom assistenza personalizzata skont il-ħtiġijiet tagħhom, biex niżguraw li jkollhom l-oportunità sħiħa li jgħixu ħajjithom mingħajr intoppi u jkunu tasew jistgħu jieħdu r-riedni ta' ħajjithom f'idejhom.
43. Inwettqu l-aċċessibilità f'kull sens tal-kelma: aċċessibilità fiżika għall-ispazji u l-binjiet pubbliċi, għat-trasport pubbliku, l-aċċess għall-gustizzja, għall-kultura, għat-taħriġ u l-edukazzjoni, għas-servizzi meħtieġa u oħrajn, biex il-persuni b'diżabbiltà tasew jirnexxilhom jisfruttaw il-potenzjal kollu tagħhom fil-hajja.
44. Insaħħu d-drittijiet u s-servizzi disponibbli biex titjeb il-kwalità tal-hajja tal-persuni b'diżabbiltà, b'impenn għal aktar miżuri ta' assistenza u mezzi lill-familji tal-persuni b'diżabbiltà biex niżguraw li dawn jibqgħu jgħixu fil-lokalità fejn twieldu u trabbew.

45. Flimkien mal-Kummissjoni ghad-Drittijiet ta' Persuni b'Diżabilità nibnu qafas legiżlattiv u amministrattiv li permezz tiegħu ġenituri jkunu jistgħu jiffomulaw pjan ta' kif uliedhom ikunu ser jibqgħu jgħixu meta huma ma jkunux f'sitwazzjoni li jibqgħu jieħdu hsiebhom jew jiġu neqsin. Dan il-qafas jintrabat mal-hidma biex isir investment f'aktar residenzi fil-komunitajiet, possibbilment permezz ta' intrapriżi soċjali li jitwaqqfu bejn il-ġenituri infushom.

Solidarjetà Dejjem u Kullimkien

46. Nirrikonoxxu s-solitudni bħala sfida ewlenija tas-soċjetà tagħna u ndaħhlu pakkett ta' miżuri biex din tiġi indirizzata b'determinazzjoni.

47. Immexxija bl-empatija u bl-appoġġ, inhaddmu approċċ olistiku halli nindirizzaw il-vizzji li jagħmlu l-hsara, u nużaw mudelli innovattivi msejsa fuq ir-rwol vitali li jaqdu l-familja u l-komunità.

48. Nibnu qafas kollaborattiv fit-tul mal-organizzazzjonijiet li jaħdmu fl-oqsma tal-prevenzjoni u l-kura mill-abbuż tad-droga sabiex ikollhom hafna aktar riżorsi u faċilitajiet għad-dispożizzjoni tagħhom biex ikun jistgħu jsostnu l-hidma imprezzabbli tagħhom.

49. Titfassal Politika Nazzjonali dwar l-Użu u l-Abbuż mis-Sustanzi xprunata mill-hsieb li pajjiżna m'għandux jaqta' qalbu quddiem l-abbuż iżda għandu jsaħħaħ l-istrutturi, l-istituzzjonijiet u l-hiliet tal-organizzazzjonijiet kollha involuti f'dan il-qasam biex

nippromwovu haġja mingħajr l-użu ta' sustanzi. Din il-politika tkun ibbażata fuq l-evidenza u tkun hi li tiggwida t-tibdil kollu neċessarju fil-qafas legiżlattiv u fil-programmi ta' finanzjament.

50. Nappoġġjaw lill-vittmi tal-prostituzzjoni biex nghinuhom ibiddlu r-rota, b'enfasi politika qawwija fuq il-protezzjoni tagħhom bħala persuni vulnerabbli.

51. Indaħhlu qafas ta' miżuri legiżlattivi u strutturali sabiex persuni li jkunu għamlu żball xi darba jew oħra f'haġjithom u ma jwettqux aktar reati, is-soċjetà tagħtihom ċans li jgħixu haġja normali u mingħajr preġudizzji.

52. Nestendu d-drittijiet ċivili u tal-minoritajiet b'approċċ orizzontali: inhaddnu d-diversità u nwaqqfu l-abbuż u neskalaw il-pieni marbutin mad-diskriminazzjoni.

53. Inwettqu riċerka dwar l-isfidi li jiffaċċjaw persuni LGBTIQ anzjani fil-komunità bil-għan li jtfasslu programmi jew jiġu appoġġjati organizzazzjonijiet li jistgħu jkunu ta' appoġġ għal dawn il-persuni.

54. Nerġġgħu nagħtu l-importanza li tixraq lill-miżuri li jhaffu l-pass tal-ugwaljanza bejn in-nisa u l-irġiel b'enfasi ewlenija fuq id-differenza materjali li għada teżisti bejn il-pagi ta' l-irġiel u n-nisa (gender pay gap).



Tema 2:

Għal kwalità tal-ħajja u ħajja *sana*

- Pajjiżna jrid jinvesti hafna u hafna aktar fil-mobbiltà soċjali sabiex nibdew mexjin it-triq li permezz tagħha neliminaw il-faqar f'pajjiżna.
- Immorru lil hinn mill-benefiċċji soċjali u nibdew inharsu lejn il-persuna mill-aspetti kollha tagħha sabiex verament insaħħu l-benesseri soċjali li jgħin lil kulhadd jgħix b'dinjità u bi dħul adegwat.

Imkien ma ssib tixtri ħajja aħjar. Il-kwalità tal-għajxien ma tiddependix mill-impjeg li għandek jew mill-paga li taqla' iżda tiddependi mill-opportunità li jkollok biex tgawdi s-sabiħ ta' madwarek.

Ħajja tajba tfisser li tista' tqatta' l-ħin mal-familja u l-ħbieb tiegħek: li taqsam il-mumentu sempliċi u speċjali mal-għeżiež tiegħek. Tfiisser li x-xogħol jagħtik sodisfazzjon u mhux toqol li ma tistax taħrab minnu. Tfiisser li bid-dħul tiegħek taffordja tiflah tixtri akkomodazzjoni bi spazju diċenti għalik u għall-familja tiegħek. Fuq kollox, għajxien tassew tajeb ifisser bilanc san bejn il-ħajja tax-xogħol u l-ħajja privata tiegħek.

Parti mis-sabiħ ta' ħajjitna ġej mill-kura u l-attenzjoni li nagħtu lil haddieħor, inkluz lill-annimali fir-responsabbiltà tagħna. L-annimali huma kumpann uniku meta nagħrfu nittrattawhom bl-imħabba u r-rispett li jixriqlhom.

Il-ħajja mimlija sorpriži u għalhekk il-kwalità tal-ħajja titkejjel ukoll mis-serħan il-moħħ li se ssib servizzi ta' għajjnuna affidabbli meta jinqalgħu l-isfidi. Is-sens ta' sigurtà jinkiseb bl-għarfien li t-taxxi li nhallsu qed jintefqu f'investimenti u fl-aqwa trattamenti mediċi, fiżiċi, mentali jew emozzjonali. Irridu ninvestu fil-kura preventiva, kontra l-vizzji li jagħmlu l-ħsara, f'ċentri għas-saħħa mentali, u f'ċentri apposta għad-dijabete, il-mard tal-qalb u d-dimensja.

Il-pandemija tal-Covid-19 gābitna wiċċ imb'wiċċ ma' kemm hi prezzjuża s-saħħa u kemm irridu ninvestu dejjem aktar fiha biex il-Maltin u l-Għawdxin jgħixu dejjem aktar fit-tul u b'saħħithom.

Il-kwalità tal-ħajja tizdied meta l-istil tal-ħajja tiegħek jippermettilek tilqa' għall-mard b'dieta sana u bl-attività fiżika. L-isport mhux biss isaħħaħ il-ġisem iżda jnaqqas it-tensjoni, jżid il-konċentrazzjoni u jtejjeb il-produttività. Jeżistu dixxiplini għal kull karattru u interess, u ħajja tajba tfisser li dawn ikunu aċċessibbli għal kulhadd. Irridu ninvestu f'ċentri sportivi ta' eċċellenza u f'miżuri konkreti kontra l-obeżità.

L-ambjent tad-dar huwa fattur prinċipali u l-ispejjeż marbutin mal-proprjetà m'għandhom inaqqsu mid-dinjità tal-ebda familja. Fl-istess ħin, il-qagħda u l-kundizzjonijiet ta' residenza waħda jaf iħallu impatt fuq il-viceinat kollu, u jaf ibaxxu jew jgħollu l-livell tal-għajxien tal-komunità kollha.



Kwalità tal-Ħajja Ahjar

- 55.** Insarrfu t-titjib ekonomiku u materjali fi kwalità tal-ħajja li ssir priorità politika mifruxa fil-pjani ta' ħidma tal-Ministeri kollha tal-Gvern.
- 56.** Indaħħlu miżuri legiżlattivi aktar rigorużi dwar il-kwalità tal-ħajja fuq il-post tax-xogħol u dwar il-bilanċ bejn ix-xogħol u l-ħajja privata.

Darna, il-Bejta Tagħna

- 57.** Infasslu mill-ġdid il-politika nazzjonali dwar l-akkomodazzjoni residenzjali ħalli nnaqqsu bil-qawwa l-għadd ta' akkomodazzjonijiet li ma jilhqx l-istandards, u nwettqu bidla lejn spazji għal residenzi ta' kwalità bi prezz raġonevoli.
- 58.** Il-qofol tal-politika dwar l-akkomodazzjoni ser tkun li ngħinu lill-familji Maltin u Għawdxin ikunu sidien ta' darhom b'qafas ta' miżuri intiżi biex jagħmlu l-proprietà aktar affordabbli.
- 59.** Insaħħu l-politika dwar akkomodazzjoni affordabbli billi nħaddmu sistema ġdida tat-taxxa fuq il-qliġ kapitali, li tvarja skont il-prezzijiet tad-djar. Niżguraw li fejn jidhlu l-proprietajiet residenzjali lesti, li jilhqx għadd ta' standards bażiċi u bi prezz sa €120,000, il-bejjiegha ma jħallsux taxxa fuq il-qliġ kapitali, u x-xerrejja ma jħallsux taxxa tal-boll,

filwaqt li nipprovdu sussidju għall-imghax fuq is-self.

- 60.** Dawk il-familji żgħażaġh li ma jkunux jistgħu jħallsu d-depożitu ta' l-10%, ser jingħataw għajnuma ta' self mill-Gvern biex dan jagħmluh sa massimu ta' €20,000, li jithallas lura fuq perjodu massimu ta' 30 sena.
- 61.** L-inċentivi preżenti tal-first-time buyers isiru permanenti bl-ammont li fuqu ma tithallasx bolla jkun ta' €400,000.
- 62.** Dawk l-anzjani li jbigħu l-propjetà tagħhom biex immorru jgħixu f'residenza iżgħar, ma jħallsux bolla fuq l-ewwel €300,000 tal-valur tal-propjetà, bil-kundizzjoni li jidhlu fil-propjetà l-ġdida fi żmien sitt xhur mid-data tal-kuntratt finali.
- 63.** Liż-żgħażaġh, taht l-eta' ta' 35 sena, li jkun qed jixtru għall-ewwel darba, nagħtuhom sussidju li jkopri sa 2% tal-imghax fuq is-self sa €250,000.
- 64.** Ix-xerrejja l-oħra kollha li jieħdu self personali għal xiri ta' propjeta' residenzjali jikkwalifikaw għal tnaqqis tal-imghax fuq is-self mid-dħul taxxabli tagħhom, sa valur massimu tal-propjeta ta' €350,000, għall-ewwel hames snin tas-self..
- 65.** Dawk li jiddivorzjaw jew jisseparaw u jkollhom bżonn jixtru propjeta' residenzjali jiġu meqjusin first-time buyers għal finijiet ta' dawn il-miżuri.

- 66.** Nappoġġjaw lil dawk li jgħixu f'akkomodazzjoni soċjali biex isiru sidien tal-proprjetà tagħhom billi niżguraw li nipprovdu għadd akbar ta' residenzi affordabbli permezz ta' impenji u obbligi godda fuq l-iżviluppi u l-proġetti l-kbar mis-settur privat.
- 67.** Permezz ta' public-private partnership miftuħ għal żviluppaturi kollha li huma aderenti mal-kriterji tal-ESG, jinxtraw, jinbnew jew jinkrew (fit-tul) 500 unit residenzjali fis-sena bil-għan li l-waiting list għall-akkomodazzjoni tiġi indirizzata sal-aħħar tal-leġiżlatura.
- 68.** Nagħtu rifużjoni tal-VAT sa €3,000 fis-sena lis-sidien tad-djar, għal kull post, fuq ix-xoġhljiet kollha li jindirizzaw materjalment in-newtralità klimatika u jnaqqsu l-konsum tal-enerġija b'mod ippruvat. Il-massimu tar-rifużjoni tiżdied għal €6,000 fil-każ tal-familji li jinkludu pensjonant(a) jew persuna b'diżabbiltà.
- 69.** Infasslu skemi affordabbli biex inkwilini residenzjali ta' propjetajiet tal-Gvern, isiru volontarjament sidien ta' darhom bhala dritt u mhux pjaċir.
- 70.** Fil-każ ta' persuni li jikkwalifikaw għas-sussidju tal-kera ta' qabel l-1 ta' Ġunju 1995, sakemm l-applikanti ma' jaqilgħux aktar minn €40,000, tinghata l-għajnuna stabbilita fil-liġi b'mod temporanju, tapered fuq medda ta' tlett snin, biex l-inkwilini jaġġustaw għall-kera l-ġdida.
- 71.** Fil-qasam tal-kirjiet residenzjali ser nagħtu inċentivi fiskali lis-sidien aktar b'saħħithom biex ninkoraġġixxu kirjiet b'rati raġjonevoli u iktar fit-tul (minimu hames snin) kif ġej:
- Dhul minn kirjiet ta' anqas minn €300 fix-xahar ikunu eżenti mit-taxxa fuq il-kera.
 - Dhul minn kirjiet ta' bejn €301 u €600 fix-xahar jiġu intaxxati 7.5% fuq il-kera.
 - Dhul minn kirjiet ta' aktar minn €600 fix-xahar jiġu intaxxati 15% fuq il-kera.
 - Dhul minn kirjiet ta' aktar minn €600 fix-xahar jiġu intaxxati 15% fuq il-kera.
 - Il-kirjiet kollha li jsiru għal skopijiet ta' akkomodazzjoni soċjali taħt xi skema tal-Awtorità, jkunu eżenti mit-taxxa fuq il-kera.
- 72.** Titneħha t-taxxa fuq it-trasferiment mal-wirt tal-propjeta' mill-ġenituri għat-tfal, f'każ illi l-propjeta' tibqa' għand l-ulied. Fil-każ li l-werrieta jbiegħu l-propjeta' tagħhom lil terzi fi żmien sentejn ma' jeħlux taxxa fuq il-bejgħ.
- 73.** Inhallsu il-flus kollha dovuti lis-sidien oriġinali (jew l-eredi tagħhom) għall-artijiet (magħrufa bhala Home Ownership Schems) li hataf Gvern Laburista bejn l-1981 u l-1983 mingħand is-sidien privati u baqqa' ma' hallashomx, biex b'hekk eluf ta' familji li qed jirrisjedu f'dawn id-djar fuq konvenju fl-aħħar iserrħu mohħom u jsiru sidien ta' djarhom.
- 74.** Fli mkien ma' għaqdiet volontarji ser naraw li jkun hawn biżżejjed spazju għal shelters temporanji sabiex hadd ma' jispiċċa bla saqaf fuq rasu.

Qafas tas-Servizz tas-Saħħa b'Saħħtu u Innovattiv

75. Indaħħlu programm aktar trasparenti li permezz tiegħu l-miżuri li jiddaħħlu f'rispons għall-pandemiji jkunu effettivi, konsistenti u bbażati fuq l-evidenza.
76. Intemmu l-ftehim ta' privatizzazzjoni ma' Steward Healthcare (u qabilhom lil VGH) u l-flus li niffrankaw ninvestuhom, permezz tal-Malita plc, f'sensiela ta' proġetti fit-tul li jtejbju l-faċilitajiet tas-saħħa dedikati għall-isptarijiet f'Malta u f'Għawdex.
77. Hekk kif is-servizzi li ġew privatizzati lil Stewards Healthcare jerġgħu lura f'idejn il-gvern bil-haddiema fis-servizz pubbliku kollha li telqu (biex marru mal-operatur privat) jingħataw l-opportunità li jerġgħu jidhlu lura fis-servizz.
78. Intejbu b'mod sostanzjali l-kundizzjonijiet tax-xogħol tal-professionisti kollha fil-qasam tas-saħħa bil-għan li jintradd lura lejhom l-impenn li jpoġġu f'hidmiethom.
79. Tiddaħħal skema ta' tax rebates ta' 100% tal-ispiza li l-professionisti kollha fil-qasam tas-saħħa jidhlu għaliha biex ikomplu jitharrġu u jispeċjalizzaw fl-oqsma rispettivi tagħhom.
80. Nibnu qafas integrat ta' kollaborazzjoni ibbazati fuq Public-Social Partnerships biex għaqdiet volontarji fil-qasam tal-kura jkunu jistgħu jwettqu hidma diretta aktar effettiva għall-pazjenti.
81. Nidhlu f'sensiela ta' framework agreements mal-isptarijiet, kliniċi, intrapriži soċjali u grupp ta' Prattika biex is-settur privat isir parti integrali mill-katina tal-operat tas-servizz tas-saħħa b'vizibbiltà li tippermetti lill-operaturi privati f'dan il-qasam jinvestu f'faċilitajiet kumplementari għal dawk pubbliċi.
82. Biex inhajru aktar intrapriži u persuni biex ikollhom assigurazzjoni tas-saħħa, ser indaħħlu programm biex il-hlasijiet marbutin ma' din it-tip ta' assigurazzjoni, jkunu jistgħu jitnaqqsu mid-dhul taxxabbli.
83. Niprovdu soluzzjonijiet alternattivi għal min ikollu bżonn imur l-Isptar Mater Dei filwaqt li nbiddu s-sistema tat-tariffi tal-parkeġġ fl-isptarijiet biex niżguraw li l-parkeġġ isir b'xejn għall-persuni vulnerabbli, għall-persuni obbligati jattendu l-isptar spiss, għaż-żjarat ta' emerġenza u għall-persuni li jakkumpanjaw lil xi pazjent tul il-lejl.

Servizz tas-Saħħa Personalizzat

84. Inniedu trasformazzjoni maġġuri fil-mod ta' kif jingħata s-servizz tas-saħħa permezz ta' Programmi Personali għall-Kura tas-Saħħa diġitali biex nagħtu servizz personalizzat

tal-kura tas-saħħa lil kull resident li jikkwalifika għas-servizz tas-saħħa f' Malta, b'enfasi qawwija fuq il-prevenzjoni u t-titjib fl-effiċjenza fis-servizz. Dan is-servizz ikun mibni u integrat fuq sistemi diġitali u l-użu tad-data tas-saħħa tal-pazjenti li jkollhom aċċess għall-informazzjoni tagħhom permezz ta' app diġitali.

85. Indaħħlu charter tal-pazjenti li jistipula ż-żmien massimu ta' stennija li pazjent għandu jstenna għat-trattament indikat bid-dritt li jieħdu minn post jew pajjiż ieħor fil-każ li l-servizz tas-saħħa tal-gvern ma' jipprovdi it-trattament fil-perjodu stabbilit.
86. Ninvestu f'qafas teknoloġiku li jippermetti kuncett ġdid ta' kura tas-saħħa fil-komunità permezz tal-użu ta' mezzi diġitali għal viżti, analiżi ta' riżultati u preskrizzjonijiet ta' mediċini.

Aċċess għall-Mediċini

87. Nintroduċu aktar mediċini neċessarji b'xejn fil-formularju, filwaqt li niżguraw li l-pensjonanti jkollhom il-mediċini kollha b'xejn.
88. Nagħtu appoġġ usa' lill-anzjani fejn tidhol l-ispiza tal-mediċini li mhumiex fil-formularju tal-gvern.

89. Permezz ta' ftehim mal-ispizjara u t-tobba, indaħħlu sistema diġitali sikura għar-riċetti tal-mediċini biex tiffaċilita x-xiri tal-mediċini, it-twassil tal-mediċini f'każ li r-riċetta ssir permezz ta' konsultazzjoni diġitali kif ukoll l-integrazzjoni mal-app personalizzata tal-pazjent.

Saħħa Primarja u Preventiva

90. Nimplimentaw qabza maġġuri fil-kwalità tal-kura tas-saħħa primarja: flimkien mat-tobba tal-familja u l-investment fi sptarjiet reġjonali jitnaqqas il-piż minn fuq l-Isptar Mater Dei li jibda jsir aktar sptar għal trattament akut.
91. Indaħħlu qafas ta' edukazzjoni dwar is-saħħa biex minn età żgħira t-tfal ikollhom l-għarfien fuq l-oqsma tan-nutrizzjoni, is-saħħa mentali u s-saħħa sesswali.
92. Niprovdu t-tabib tal-familja b'xejn lill-pensjonanti kollha kif ukoll pakkett ta' sigħat ta' kura fix-xahar f'darhom, skond il-htigijiet tal-pazjent. Il-ħlas lit-tabib tal-familja (skont tariffi maqbulin u permezz ta' sistema diġitali) isir bi kreditu tat-taxxa lit-tabib li jipprovdi s-servizz.

93. Noholqu servizz dirett ta' medicina preventiva, f'qafas hafna aktar regolari ta' screening u programm intensiv biex tittafla l-problema tal-obeżità.

94. Insaħħu l-qafas tal-prevenzjoni u l-kura għad-dijabete taht il-kappa ta' strateġija nazzjonali kontra l-kundizzjoni, b'enfasi fuq li jkomplu jingħataw il-Continuous Glucose Monitors lill-pazjenti diabetiċi tat-tip 1 kollha, jingħataw l-istrippi tal-monitoraġġ b'xejn, tingħata assistenza jiddaħħlu aktar mediċini innovattivi u effettivi fil-formularju tal-Gvern li jkunu jistgħu jingħataw b'xejn lill-pazjenti kif ukoll li jiżdiestu aktar Diabetic Nurses fl-isptarijiet u l-komunità.

95. Biex intaffu l-ispiża li jiffaċċjaw pazjenti celiac ser inżidu l-assistenza għal €180 fix-xahar li jintużaw fi prodotti speċjali li jkunu kostretti jixtru minhabba l-kundizzjoni tagħhom.

Kura Speċjalizzata

96. Infasslu pjan ta' azzjoni nazzjonali ta' kura speċjalizzata u nifthu ċentri tas-saħħa speċjalizzati għall-kundizzjonijiet li huma l-kawża ta' tnaqqir tal-kwalità tal-ħajja, mard u mwiet f'pajjiżna: għad-dijabete, għall-mard kardjovaskulari, għall-mard respiratorju u għad-dimensja.

97. Insaħħu u nwessghu l-firxa tas-servizzi u t-trattamenti marbutin mal-onkoloġija fejn hadd ma jkollu għalfejn jitlob il-karità biex jingħata l-aqwa kura possibbli.

98. Ninvestu fit-tiħ tar-riżorsi, l-apparat, it-trattament u l-mediċini neċessarji biex jingħata servizz aktar komprensiv u personalizzat lil pazjenti li jsofru b'kundizzjonijiet, li ser jibdeu jitqiesu bħala kroniċi, jimpattaw serjament il-ħajja tal-pazjenti bħal multiple sclerosis, l-ME/CFS u l-fibromyalgia kif ukoll dawk li jkollhom bżonn l-aċċess għas-servizzi tal-Pain Clinic.

Saħħa Mentali

99. Fimkien mal-professjonisti, nibnu mill-qiegħ riforma estensiva fil-kura tas-saħħa mentali b'bidla qawwija favur l-appoġġ u trattament fil-komunità u impenn kollettiv kontra l-istigma lejn dawn il-kundizzjonijiet.

100. Nagħlqu l-Isptar Mount Carmel u nibnu sptar ġdid għal-kura tas-saħħa mentali, fil-viċinanza tal-Isptar Mater Dei, iffukat biex jittratta pazjenti b'kundizzjonijiet akuti.

IVF u Maternità

101. Nizviluppaw numru ta' ċentri u faċilitajiet dedikati għat-tfal u żgħażaġh ta' etajiet differenti li jkollhom bżonn kura tas-saħħa mentali f'xi żmien jew iehor ta' hajjithom.

Saħħa Sesswali

102. Fid-dawl tal-krizi kbira fir-rata ta' mard trażmess sesswalment (STD u STI) ser naghmlu qabza kbira fil-firxa ta' servizzi offruti mill-gvern fil-qasam tas-saħħa sesswali permezz tal-GU Clinic, b'enfasi qawwija fuq il-prevenzjoni u trattament fil-hin f'kull aspekt ta' din il-materja kif ukoll billi nwaqqfu branka ta' din il-klinika f'Għawdex.

103. Nipprovdvu l-faċilitajiet kollha neċessarji biex jiġu provduti s-servizzi meħtieġa minn ġeneri differenti inkluż t-terapiji ormonali kif ukoll l-kirurgija li jkollhom bżonn persuni trans.

104. Bħala prijorità ser naraw li l-Pre-Exposure Prophylaxis (PREP) u l-Post-Exposure Prophylaxis jitpoġġew fuq il-formolarju tal-mediċini sabiex dawk f'riskju jkollhom aċċess għaliha b'mod aktar dirett, bla ħlas u immedjat

105. Se nimplimentaw ukoll il-politika ddiġarata tagħna dwar l-aċċessibilità tal-kontraċezzjoni għal kulhadd.

106. Dawk kollha eliġibbli għas-servizz tal-IVF ser ikollhom il-proċess kollhu kopert bla ħlas, inkluż it-trattament, il-faċilitajiet, il-konsultazzjonijiet u l-mediċini kollha neċessarji. Fil-każ li jkun hemm bżonn kliniku li t-trattament isir barra minn Malta, dan jiġi kopert taħt il-mekkaniżmi viġġenti tat-trattament barra minn pajjiżna.

107. Ommijiet li jkunu welldu tarbija permezz tas-servizz tal-IVF jibqgħu eliġibbli li jużaw l-proċess kollu bla ħlas għal ċikli sussegwenti biex ikollhom aktar tfal.

108. Nibqgħu ninvestu fis-servizz tal-IVF u tal-maternità f'pajjiżna biex naghmlu mill-faċilitajiet tagħna fost l-aqwa fl-UE fejn omm twelled it-tarbija tagħna.

Eċċellenza fl-Ispport

109. Biex nappoġġjaw stil ta' ħajja dejjem aktar sana, ser nagħtu krediti tat-taxxa lil min ihaddem biex jalloka sa sagħtejn fil-ġimgha lil kull impjegat għal taħriġ fiżiku strutturat jew għal programmi ta' fitness lill-ħaddiema tiegħu.

110. Fejn jidhol l-isport, inwettqu bidla fl-istrategija nazzjonali taħt it-tmexxija ta' Ministru speċifikatament dedikat għall-isport, naghmlu qabza kbira fl-hidma u l-kultura sportiva tagħna u ntejbju l-faċilitajiet sportivi f'Malta u Għawdex.

- 111.** Inwettqu bidla rivoluzzjonarja fil-politika tal-isport f'pajjiżna billi dan isir prijorità ewlenija għall-investment mill-gvern u mill-privat permezz ta' mekkaniżmi ta' inċentivi li jħajru l-investment lokali u barrani.
- 112.** Inqisu l-isport b'ħala settur ta' prijorità nazzjonali b'impenn biex nappoġġawh b'investment qawwi f'faċilitajiet nazzjonali ta' livell għoli:
- Il-Kampus Malti għall-Innovazzjoni Sportiva: faċilità ta' livell internazzjonali ddedikat għax-xjenzi fl-isport u taħriġ speċjalizzat.
 - Ċentru Reġjonali għall-Indoor Sports: faċilità sportiva moderna li tospita avvenimenti nazzjonali u internazzjonali tal-isport fuq ġewwa.
 - Arena tal-Futsal: biex dan il-kampjonat mill-aktar popolari jibqa' juri l-potenzjal tal-klabbs, tal-plajers u tal-kowċis aspiranti lokali biex jirnexxilu jilhaq livelli oġhla.
 - It-Trakka ta' Hal Far: inwettqu minnufih il-proġett tat-trakka tat-tlielaq proposta f'Hal Far billi nipprovd u appoġġ sħiħ tul il-proċess tal-ippjanar u l-izvilupp.
- 113.** Nidhlu f'koalizzjoni mal-għaqdiet u mal-klabbs sportivi biex kull min għandu talent, sa mill-icken etajiet, ngħinuh jaasal u jilhaq l-aspirazzjonijiet professjonali tiegħu f'pajjiżna u barra.
- 114.** Filwaqt li l-isport huwa pilastru importanti tal-viżjoni tagħna, in-nurseries huma l-mixtliet tas-suċċess sportiv f'kull dixxiplina. Għaldaqstant

naghtuhom ghotja ta' €500 għal kull tifel jew tifla, żaġġuħ jew żaġġuħa sa 18-il sena li jiehdu sehem fi programmi strutturati tan-nurseries, akkademji u skejjel sportivi konformi mal-ESG biex dawn iwettqu investment kapitali u jqabdbu persunal tekniku kwalifikat.

- 115.** Naghtu appoġġ lill-klabbs u l-organizzazzjonijiet volontarji kollha konformi mal-ESG, biex:
- Isiru sidien tal-proprietà tagħhom bi trasferiment ta' art/proprietà tal-gvern jew b'appoġġ finanzjarju għax-xiri ta' xi post eżistenti.
 - Jaġġmli titjib strutturali fil-proprietajiet tagħhom b'termini ta' finanzjament favorevoli.
- 116.** Intejjbu b'mod sostanzjali l-inċentivi għal dawk kollha li jaġġlu l-isport b'ħala karriera tagħhom kemm jekk huma atleti jew kowċis, inkluż li nipprovd u rata tat-taxxa ta' 5% fuq l-ewwel €80,000 tad-dhul lill-persuni kollha rreġistrati b'ħala plijers, atleti jew kowċis jew instructors fl-istess dixxiplini.
- 117.** Nirrikonoxxu l-e-sports b'ħala dixxiplina speċjalizzata fejn ser naghtu appoġġ qawwi permezz ta' għotjiet, tagħmir u taħriġ lil kull min jiehdu sehem f'dan it-tip ta' sport b'mod strutturat.
- 118.** Ninvestu fi strutturi u programmi biex il-partecipazzjoni ta' atleti u klabbs Maltin f'kompetizzjonijiet internazzjonali tkun tista' tagħmel qabza kbira.

Drittijiet tal-Animali

119. Niżviluppaw u nwettqu programm komprensiv għal titjib fid-drittijiet tal-animali li jkun mibni fuq tolleranza zero għall-moħqrija, l-abbandun jew l-isfruttar kummerċjali tal-animali f'pajjiżna.
120. Wara konsultazzjoni wiesgħa, titwettaq riforma sħiħa fid-Dipartiment tal-Animal Welfare bil-għan li jiżdiedu r-riżorsi, it-taħriġ kif ukoll jitjeb l-apparat ta' protezzjoni għall-haddiema inkluż l-użu ta' body cams għal uffiċjali li jwettqu spezzjonijiet.
121. Titwaqqaf sezzjoni fil-Korp tal-Pulizija iffukata fuq l-Animal Welfare li tkun tista' tuża l-mezzi disponnibbli għall-Korp f'każijiet li jinvolvu infurzar inkluż dawk ta' krudelta' tal-animali kif ukoll l-ipperikular ta' speċi protetti jew endemiċi.

Tema 3:

Ninvestu llum għall-ekonomija ta' ghada



- Nużaw il-hidma taghna biex noħorġu mill-kriżi tal-Covid-19 biex nittrasformaw l-ekonomija taghna f'wahda aktar innovattivi, mibnija fuq il-valur miżjud, b'sensiela ta' setturi u ekosistemi godda li jstgħu jsarrfu f'mudell ekonomiku li jrendi aktar u johloq aktar ġid u xogħol ta' kwalità għall-haddiema Maltin u Ghawdxin.
- Nibnu l-ekonomija ta' ghada f'qafas ta' żvilupp sostenibbli, f'pajjiż isbaħ u b'aktar spazji miftuħa, b'industrija tat-turiżmu li tiffoka fuq il-kwalità u mhux biss fuq il-volumi

Fl-isforzi kollettivi biex inqumu fuq saqajna mid-daqqa tal-pandemija naraw opportunità tad-deheb biex bi pjan fit-tul iżda b'azzjonijiet immedjati, insejsu l-ekonomija t'ghada fuq sisien sodi. Hekk niżguraw futur mill-isbaħ liż-zgħażaġh taghna u xogħol ta' kwalità lill-haddiema Maltin u Ghawdxin. Minn barra li noħorġu lil pajjiżna mill-kriżi li qiegħdin fiha sejrin ukoll nagħmlu sforzi fuq kull livel ta' politika, diplomazija u teknika biex nerġghu niksbu lura r-reputazzjoni ta' pajjiżna bhala sieheb ewlieni fir-reġjun u l-UE, fejn ir-rispett lejn is-saltna tad-dritt isserrah ras lil kull investitur li jħares lejn pajjiżna bhala l-post fejn jibni l-intrapriża tiegħu.

Id-differenza ewlenija fil-politika tal-Partit Nazzjonalista hija li ahna nemmnu li biex issostni t-tnaqqis ġust tal-ġid l-ewwel

trid toħloq. Huwa għalhekk li fil-qalba tal-viżjoni ekonomika fit-tul għal Malta hemm l-innovazzjoni u l-valur miżjud li din tipprovdi. Ser nikbru ekonomikament billi noħolqu ambjent li fih it-talent, il-potenzjal u l-aspirazzjonijiet ser jiġu xprunati biex jikbru u jmirru. Ser nerġghu nibnu ekonomija li tkun kapaċi toħloq setturi u niċeċ godda ta' attivitá ta' valur miżjud halli l-haddiema tal-lum u t'ghada jkollhom pagi u kundizzjonijiet ferm aħjar minn dawk tal-ġenerazzjonijiet passati.

It-tkabbir ekonomiku li ser noħolqu permezz ta' dawn is-setturi godda ser iwasslu għal holqien ta' ġid li ser itejjeb bis-shih il-livell ta' l-impjeggi f'pajjiżna u jgħolli l-valur miżjud li dawn jikkontribwixxu. Dawn is-setturi ser ikomplu jsaħħu l-potenzjal turistiku ta' pajjiżna b'din l-industrija tkompli tissaħħaħ u toghla fil-kontribut ekonomiku għall-pajjiżna. Dan il-valur miżjud huwa ċ-ċavetta għal kwalitá tal-hajja aħjar, titjib fil-pagi tal-haddiema fil-qafas tal-living income li qed nimmiraw għaliha kif ukoll it-tkabbir fid-dhul tal-Gvern minn dawn l-attivitajiet li jiġġeneraw aktar dhul mingħajr ma' jżidu l-piż fuq l-intrapriži u l-haddiema.

Il-mudell ekonomiku taghna huwa mibni fuq tkabbir b'saħħtu fil-GDP ras imb'ras li jasal għand kull persuna li taħdem f'pajjiżna u mhux sempliċement tkabbir fih innifsu. Għalina mhux ser ikun biżżejjed li jkollna n-nies f'impjeg iżda rridu nassiguraw li jkollna impjeggi ta' kwalitá li jrendu għall-haddiema taghna fi kwalunkwe settur b'pagi li tal-anqas jilhqg l-living wage u li joholqu biżżejjed dhul għall-familji biex jgħixu u mhux biss jeżistu.

Huwa għalhekk li ser inpoġġu mira ċara quddiemna biex id-dhul medjan f'pajjiżna jiżdied bi 30% sal-aħħar tal-leġiżlatura li jmiss biex b'hekk il-livell tad-dhul tal-familji Maltin u Għawdxin jibqa' jibbenefika mit-trasformazzjoni ekonomika li ser inkunu qiegħdin niġġeneraw.

Dan huwa dak li ser inwettqu: tkabbir ekonomiku f'setturi ekonomiċi li ma' jippreġudikawx l-ambjent naturali tagħna, pagi aħjar u għola u bilanċ dejjem aħjar bejn ix-xogħol u l-hin liberu u mal-familja. Din hija l-wegħda soċjo-ekonomika tagħna. Kommessi li nsaħħu l-ekosistemi tal-lum u noholqu oħrajn ġodda, intejbu r-reżiljenza tal-ekonomija tagħna b'aktar diversifikazzjoni tas-setturi ekonomiċi u bi thejjiġa u aġilita' aħjar biex Malta tkun tista' tilqa' għall-kriżijiet internazzjonali futuri.

Bħala pajjiż ekonomikament b'saħħtu b'setturi ġodda mibnijin fuq it-talent internazzjonali pajjiżna ser ikompli jevolvi f'hub għall-edukazzjoni internazzjonali, għall-loġistika, għas-settur marittimu, għall-avjazzjoni, għall-manifattura ta' valur u għall-ekonomija diġitali. Eżempju ċar tal-hidma tagħna ser ikun hemm l-impenn li nerġġhu nagħtu attenzjoni kbira

lis-settur marittimu: settur li joħloq direttament mat-€850 miljun f'valur miżjud fis-sena, li jiżboq iż-żewġ biljun Ewro meta tqis il-multiplier effect tiegħu. Settur li jikkontribwixxi lejn madwar 12,000 dirett impjeg f'pajjiżna, b'impatt indirett fuq aktar minn 8,000 haddiem iehor.

Determinati li ninvestu bil-qawwa fin-negozji u fil-haddiema tagħna, li hafna minnhom huma negozji tal-familja, l-intrapriżi żgħar u medji u s-self-employed li jhaddmu eluf ta' persuni. Il-politika ekonomika tagħna mhux ser tieqaf fuq l-attivitàtajiet il-kbar biss iżda ser tagħti l-appoġġ kollu neċessarji biex nerġġhu nqajjmu fuq saqajh is-settur ta l-intrapriżi ż-żgħar u dak tas-self-employed fid-diversi forom tiegħu: fil-hwienet, fis-swieq, fiz-żoni tal-artiġjanat, fis-servizzi u fil-qasam tal-professionisti.

Għaliex nemmnu fil-kunċett soċjo-ekonomiku tal-koperattivi u tal-intrapriża soċjali ser nagħtuh mbuttatura qawwija biex aktar haddiema jibdedw jikkunsidraw jorganizzaw il-hidma tagħhom fuq dan il-mudell li jirrifletti r-ruh soċjali tal-politika ekonomika li ahna jridu naraw titkattar f'pajjiżna.

Nindirizzaw l-isfidi Ewlenin

- 122.** Minhabba li m'ahniex ser nikinsu taht it-tapit il-problemi ekonomiċi li halliet wara l-pandemija, ser infasslu u nimplimentaw pjan ta' tkabbir ekonomiku għal wara l-COVID biex jithaffew l-irkupru, b'mod partikolari fl-oqsma l-aktar milquta.
- 123.** Jiġi appuntat Mibgħut Speċjali tal-Prim Ministru li jintgħażel flimkien mal-korpi kostitwiti sabiex ikun il-vuċi ewlenija tal-pajjiż fl-isforzi tagħna biex nirripristinaw ir-reputazzjoni ta' pajjiżna fil-qasam ekonomiku.
- 124.** Inqis s-sostenibbiltà bħala test ekonomiku aħħari li fuqu niehdu d-deċiżjonijiet dwar l-għażliet tal-prijoritajiet, u nhegġu ekonomija li ma' tużax art mhux mittiefsa u minghajr emissjonijiet tal-karbonju eċċessivi.
- 125.** Noholqu Fond Nazzjonali b'baġit annwali inizjali ta' €40 miljun biex nappoġġaw lill-industrija li timporta u/jew tesporta biex naghmlu tajjeb għall-impatt tal-iżvantaġġi strutturali tal-logistika u d-defiċit kompetittiv li din qed iġġarrab minhabba l-insularità ta' pajjiżna bħala gżira.

Qafas ESC: Sostennibilita u Responsabbilita'

- 126.** Inwettqu bidla mill-qiegħ tal-programmi ta' inċentivar fiskali permezz ta' kuncett ġdid ta' politika intiża biex in-negozji jiġu rikonoxxuti u inċentivati biex jikkonformaw mal-għanijiet soċjali, ambjentali u ta' governanza (ESG) ta' pajjiżna. Il-qafas ta' l-ESG ser jinbena fuq għadd ta' kriterji li se jifasslu flimkien mal-korpi kostitwiti u l-imsieħba soċjali (permezz ta' Kunsill Konsultattiv taht il-kappa tal-MCESD) u jiġu aġġornati b'eżerċizzju regolari ta' kull sena. In-negozji konformi mal-kriterji ta' l-ESG ser ikunu eliġibbli għal benefiċċji u inċentivi b'saħħithom kif ukoll għal appoġġ iffukat biex isiru u jibqgħu konformi.
- Kriterji Ambjentali: impenn għal miżuri tan-newtralita klimatika; użu responsabli ta' l-art; immaniġġjar ta' l-iskart; konsum ta' l-elettriku.
 - Kriterji ta' Responsabbiltà Soċjali: l-ebda Prattiki ta' xogħol illegali jew prekarji; impenn shiħ għal miżuri ta' bilanċ bejn il-hajja privata u x-xogħol; parteċipazzjoni attiva fil-komunità, u.
 - Kriterji ta' Governanza: konformita shiħa mal-obbligi fiskali u regulatorji.

Insaħħu s-Setturi li Bnejna Aħna Stess

- 127.** L-element ewlieni li ser jiġġenera l-giud u d-dhul neċessarju biex titwettaq il-viżjoni tagħna ser ikun it-trasformazzjoni ekonomika msejjsa fuq żewġ programmi ta' hidma. L-ewwel li nsaħħu l-industriji eżistenti li qed jiġġeneraw attivita' ekonomika ta' valur għoli u t-tieni li noholqu numru ta' setturi u industriji ġodda li għandhom valur miżjud għoli, jipprovdu ammont sostenibbli ta' impjiegi ġodda b'paci tajbin, li għandhom komponent qawwi ta' innovazzjoni filwaqt li huma konformi mal-qafas tal-kriterji soċjali, ambjentali u ta' governanza (ESG) imfassla għal pajjiżna.
- 128.** Għal kull wieħed minn dawn is-setturi ta' valur miżjud għoli li holoq Gvern Nazzjonalista u li illum huma pilastru ekonomiċi, ser noholqu Task Force bil-għan ewlieni li titfassal il-ġenerazzjoni li jmiss tas-setturi rispettivi. Kull Task Force ser tkun immexxija minn firxa wiesgħa ta' business leaders mis-settur privat li ser isawwru programm ta' hidma u miżuri intiz biexi jiffaċilita l-investiment f'dawn is-setturi kif ukoll billi nsaħħu l-kompetittività tas-settur u l-haddiema li jaħdmu fihom.:
- Industrija marittima.
 - Industrija ta' l-avjazzjoni.
 - Is-settur tas-servizzi finanzjarji.
 - Il-qasam tal-manifattura avanzata.
 - Il-gaming.
 - L-industrija tal-life sciences u l-farmaċewtika.
- 129.** Inniedu portafoll ta' ekosistemi lokali, fl-industriji li holqu Gvernijiet Nazzjonalisti, imfassla biex joħolqu centri ta' eċċellenza miġburin fi clusters industrijali li kapaci jgħaqqdu investiment u talent lokali ma' dak barrani.
- 130.** Fil-qasam tas-servizzi finanzjarji ser jingħata spazju hafna akbar lill-istakeholders ewlenin kollha f'dan il-qasam bir-rwol tal-gvern ikun wieħed dejjem aktar limitat u ffukat fuq l-aspett regolatorju u l-holqien ta' mekkaniżmi ta' inċentivar għall-operaturi li jkunu aderenti mal-kriterji tal-ESG.
- 131.** Biex innaqqsu l-piż minn fuq il-professjonisti fl-oqsma finanzjarji u legali, flimkien ma' operaturi privati f'dan il-qasam, inwaqqfu aġenzija ċentrali li tkun tista' sservi ta' clearing house għal-livelli varji tad-due diligence li jkun hemm bżonn minn żmien għall-ieħor.
- 132.** Infasslu mill-ġdid il-pożizzjoni tagħna fejn jidhol il-kummerċ Malti fid-dinja, fl-UE u fir-reġjun b'aktar enfasi fuq il-konnessjonijiet loġistiċi u virtwali billi nikkonverġu l-hiliet, l-investimenti u l-infrastruttura li għandna fl-oqsma tal-avjazzjoni, marittimi, teknoloġija, loġistika u distribuzzjoni.

Il-Fus tas-Suċċess: is-Setturi Ekonomiċi l-Ġodda

- 133.** Sabiex insaħħu l-importanza tas-settur tal-loġisjika internazzjonali, il-qasam ta' l-avjazzjoni u l-industrija marittima, dawn l-oqsma jiġu assenjati direttament taħt ir-responsabbiltà ta' Ministru li jkun responsabbli mit-tkabbir tagħhom fuq skala reġjonali kif ukoll internazzjonali.
- 134.** Tinholoq Aġenzija Marittima Maltija bil-għan li sservi bhala l-entita ewlenija biex tmexxi l-politika marittima u tattira l-investment lejn pajjiżna f'dan il-qasam kruċjali għat-tkabbir ekonomiku kif ukoll li tkun xprun ta' innovazzjoni fil-qasam marittimu b'enfasi fuq il-marine bio technology u l-marine infrastructure.
- 135.** Noholqu rabtiet ta' valur miżjud akbar fil-qasam tal-manifattura.
- 136.** Niffaċilitaw u ninċentivaw strutturi ġodda ta' negozju u l-ekonomija tal-pjattaformi.
- 137.** Niddefinixxu mill-ġdid l-iżvilupp tal-proprjetà b'mudell sostenibbli għall-akkomodazzjoni, b'enfasi fuq retro-fitting u bi proprjetà mibnija bi kwalità u ta' valur estetiku.
- 138.** Inniedu programm ta' modernizzazzjoni għall-industrija tal-kostruzzjoni, li jevolvi s-settur fuq l-innovazzjoni, is-sostenibbiltà u s-saħħa u s-sigurta fuq il-post tax-xogħol.

- 139.** Ser noholqu programm ta' xprunar ta' investment bil-holqien ta' għaxar setturi innovattivi f'pajjiżna:

- Investimenti xprunati mill-industrija tal-metaverse u d-dinja virtwali.
- Is-servizzi ta' konformità u d-due diligence.
- Manifattura speċjalizzata bl-użu intensiv tar-robotika.
- L-applikazzjoni avanzata ta' l-istampar 3D.
- L-applikazzjoni tal-intelliġenza artiċijali (AI).
- L-e-Sports.
- Il-konverġenza tas-setturi tal-films u tal-kreattività f'industrija tal-logħob diġitali.
- L-industrija tal-isports.
- L-ottimizzazzjoni tal-enerġija.
- Intrapriži soċjali internazzjonali u operaturi globali fil-qasam tal-profit with purpose.

F'kull wiehed minn dawn l-oqsma se nrawmu u nirriflettu rwol importanti tas-setturi tal-ospitalità, l-educazzjoni, is-saħħa u d-divertiment biex noholqu ekosistemi sħaħ li jkabbiru ħafna aktar il-valur miżjud tas-setturi.

- 140.** Noholqu Fond ta' *Trasformazzjoni Ekonomika* (FTE) ta' €1B (biljun Ewro) biex nixprunaw u nkattru s-setturi ġodda u nevolvu l-generazzjoni li jmiss tas-setturi eżistenti, permezz ta' programm li jiffinanzja nofs l-investment kapitali ta' intrapriži eliġibbli u konformi mal-kriterji ESG. 70% tal-Fond, li jkun garantit mill-Istat, jiġi għar pubblikament, billi tingħata opportunita' lil dawk

li għandhom depożiti lokali fit-tul miżmuma fl-istituzzjonijiet finanzjarji, bi priorità għal persuni anzjani biex jiġi ġġenerat id-dhul lilhom. It-30% l-oħra jinkisbu minn istituzzjonijiet lokali u Ewropej tas-self li għandhom l-għan li jappoġġaw l-iżvilupp ekonomiku. Il-qligħ kapitali mill-investimenti bħala ishema (equity) f'dan il-Fond ser ikun eżenti mit-taxxa, filwaqt li l-gvern ser jincentiva lill-investituri jiffinanzja 70% tal-interessi dovuti lill-min jinvesti fil-Fond fuq bażi ta' self.

- 141.** Niżguraw li kull investitur mhux residenti Malta li jagħzel li jstabbilixxi b'sustanza, f'Malta jew Ghawdex, intrapriża f'wiehed mis-setturi l-ġodda u li jkun konformi mal-kriterji ta' l-ESG, b'investiment minimu ta' €500,000, jingħata pakkett ta' rilokazzjoni kompetittiv hafna biex niffaċilitaw it-tranzizzjoni u l-adattament tal-investitur u tat-tim tiegħu għax-xenarju lokali. Fil-każ t'Ghawdex il-limitu tal-pakkett mogħti jkun ta' 50% akbar minn dak stabbilit għal Malta.

Industrija tat-Turiżmu Reziljenti

- 142.** Nincentivaw lill-industrija biex noholqu industrija tat-turiżmu evoluta: b'valur ogħla bl-inqas impatt ambjentali possibbli, ibbażat fuq il-100 proposta pubblikati fil-Pjan ta' l-Irkupru tat-Turiżmu 2+8.

- 143.** Il-prijorità ewlenija fil-politika tat-turiżmu u l-investiment tal-gvern ser tkun it-titjib tal-prodott turistiku b'investiment b'saħħtu fl-infrastruttura turistika u fuq il-faċilitajiet li jsaħhu l-esperjenza turistika f'pajjiżna.

- 144.** Titwaqqaf il-hela li kkaratterizzat is-settur tat-turiżmu fl-aħħar tmien snin biex il-fondi pubbliċi jibdeu jintużaw bi strategija aktar iffukata u maqbulha ma' l-industrija biex ir-rikamar tad-destinazzjoni tagħna jilhaq daww is-swieq li nistgħu nattraw l-aktar turisti ta' kwalita minnhom kif ukoll biex jgħin lill-operaturi fil-livelli kollha biex isaħhu dejjem aktar l-operat diġitali tagħhom b'emfasi partikolari fuq l-integrazzjoni ma' pjattaformi globali ewlenin tat-turiżmu.

- 145.** Tiddaħhal skema ta' darba ta' tax credit ta' 50% biex lukandi ta' tlieta, erba' u ħames stilel ikunu jistgħu jagħmlu investiment kapitali li jiffoka primarjament fuq titjib fil-faċilitajiet tagħhom bil-għan li jelevaw il-prodott tal-akkomodazzjoni tagħhom.

- 146.** Nidhlu f'qafas ta' shubija strategika mal-industrija tat-turiżmu biex jiġu żviluppati setturi ġodda ta' turiżmu speċjalizzat biex tingheleb l-istaġjonalita u nghollu dejjem iktar il-valur tat-turiżmu. L-ewwel setturi li ser jingħataw prijorità huma daww

- Mediki.
- Kulturali u reliġjuż.
- Sportiv.
- Edukattiv f'livelli avvanzati.

- 147.** L-istabbiliment tal-ikel u x-xorb jinghataw spinta kbira permezz ta' tnaqqis fir-rata tal-VAT għal 7%.
- 148.** Inwettqu programm komprensiv maqbul mal-industrija tat-turiżmu u mal-Malta International Airport biex jitkabbar is-seat capacity tat-titjiriet lejn pajjiżna minn rotot ewlenin li jstgħu jgħinu lill-industrija tilhaq il-kapjenza ideali tagħha tul is-sena kollha biex tiġi indirizzata l-isfida tal-istaġjonalità.
- 149.** Infasslu każ b'saħħtu għal appoġġ lill-Air Malta biex tibqa' taqdi r-rwol essenzjali tagħha bħala l-linja tal-ajru nazzjonali filwaqt li nagħmlu dak kollu li hemm b'zonn biex pajjiżna ma jspicċa qatt minghajr linja lokali tal-ajru li tiggarantixxi l-aċċessibilità minn u lejn pajjiżna.

L-Intrapriżi Żgħar: il-Qofol tal-Ekonomija Tagħna

- 150.** Il-kriterji tal-ESG għall-intrapriżi żgħar ikunu mibnjin fuq kemm min iħaddem qiegħed jaddotta kundizzjonijiet tax-xogħol xierqa għall-impjegati tiegħu, kemm qiegħed jikkontribwixxi lejn il-komunità li jopera fiha kif ukoll kemm għandu l-aspetti fiskali regolarizzati.
- 151.** Nibnu ġenerazzjoni ġdida tas-self-employed fuq it-tneħhija tal-burokrazija, fuq it-tnaqqis fl-ispejjeż tal-amministrazzjoni u fil-piż tat-taxxa, fuq inċentivi biex tikber l-attività tas-self-employed u b'hekk jinholqu aktar impjegati u jikkber l-operat.
- 152.** Dawk is-self-employed u sidien ta' negozji żgħar li jkollhom xi bolol nieqsa għall-pensjoni jinghataw l-oportunita' li jhallsuhom qabel jaslu għall-età tal-irtirar.
- 153.** Lis-self-employed inqisuhom f'kategorija ta' ħaddiema li jibbenefikaw mis-servizzi kollha li jibbenefika kull haddiem f'oqsma oħra biex inħajru dejjem aktar nies jinvestu fl-intrapriża tagħhom.
- 154.** Innaqqsu l-ispiza fissa ta' renta għas-servizz ta' meters tat-tip three phase għas-self-employed u sidien ta' negozji żgħar li jkollhom aktar minn meters tat-tip three phase wieħed għan-negozju taht isimhom.
- 155.** Niżguraw li l-inċentivi kollha tal-Malta Enterprise jinghataw ukoll lil self-employed u sidien ta' negozji żgħar.
- 156.** Nappoġġaw lin-negozji żgħar (dawk b'10 impjegati jew inqas) li huma konformi mal-kriterji tal-ESG biex iżidu l-impjegati billi nipprovdvu għotja ta' flus bil-quddiem ta' darba lil min iħaddem, li tkun daqs 50% tas-salarju annwali tal-ħaddiem meta jiġi impjegat, diment li jiġi impjegat għal perjodu minimu ta' 3 snin.

157. Indaħħlu mekkanizmi fi proċessi tal-gvern li jiddiskriminaw favur intrapriżi żgħar b'enfasi fuq inċentivi li jkollhom budget limitat u ċertu kategoriji ta' xiri pubbliku.

Il-Qasam tal-Ħwienet

- 158.** Il-qasam tar-retail ser jingħata l-importanza li jisthoqqlu f'ekonomija moderna b'suq tat-turiżmu b'saħħtu. Ser ninċentivaw aktar imprendituri żgħar biex jinvestu u jifflu ħwienet ta' karattru fiċ-ċentri ewelnin ta' pajjiżna bil-għan li noħolqu ekosistemi bbażati fuq il-kunċett ta' '10-minute neighbourhood' minsuġ fil-karatteristiċi tipiċi tal-lokalitajiet tagħna.
- 159.** Ser naħdmu mar-rappreżentanti tal-ħwienet biex tinstab soluzzjoni jew rimedju għal dawk il-ħwienet li joperaw taħt kirja kummerċjali li tagħlaq fl-2028. M huwiex ġust li min bena u indokra hanut għal tant snin jispiċċa jitlef dak kollu li għamel mingħajr ebda triq alternattiva.
- 160.** Ngħinu lill-ħwienet (retail) fil-lokalitajiet mifruxa f'Malta u Għawdex permezz ta' titjib fl-infrastruttura, faċilitajiet ta' parkeġġ u s-servizzi anċillari l-oħra meħtieġa.

- 161.** Ngħinu lill-komunitajiet kummerċjali joħolqu inizjattivi li jħajru l-konsumatur jixtri mil-lokal.
- 162.** Nieħdu hsieb aħjar iż-żamma tas-swieq organizzati, bi djalogu mal-bejjieġha u l-kunsilli lokali rispettivi.
- 163.** Nindirizzaw il-problema tal-kummerċ illeċitu biex inneħħu l-kompetizzjoni inġusta bejn negozji li jaħdmu sewwa u negozji li jaħdmu b'mod inġust u qarrieq.

Ninċentivaw l-Artiġjanat

- 164.** Noħolqu skemi li joffru inċentivar finanzjarju u spazji b'mod innovattiv, minkejja l-limitazzjoni tal-art, minn fejn jaħdmu artiġjani u nies tas-sengħa biex insalvaw u nippromwovw l-artiġjanat Malti u Għawdxi.
- 165.** Inkomplu l-idma meħtieġa biex kemm ta' Dbiegi u Ta' Qali jkunu ċentri ta' artiġjanat Malti u Għawdxi.
- 166.** Noħolqu skemi li jgħinu artiġjani Maltin u Għawdxi biex ipoġġu l-prodotti tagħhom fis-suq lokali, b'konsultazzjoni mal-Kunsill għall-Artiġjanat Malti u Għawdxi.

Nixprunaw il-Koperattivi

- 167.** Ser nappoġġjaw it-thaddim tal-koperattivi fis-sistema ekonomika tagħna billi nipprovdu qafas ta' inċentivi intiżi biex jgħinuhom jinvestu, jikbru u jinvolvu numru dejjem akbar ta' persuni. Dan ikun xprunat minn għarfien ħafna akbar tal-prinċipji tal-koperattivi kif ukoll it-thaddim tagħhom.
- 168.** Flimkien mal-organizzazzjonijiet rappreżentattivi, issir reviżjoni legiżlattiva biex flimkien mal-liġi dwar l-intrapriża soċjali din il-liġi tkun aġġornata għaċ-ċirkostanzi ekonomiċi li llum iridu joperaw fihom dawn it-tip ta' organizzazzjonijiet. Din ir-reviżjoni trid tnaqqas l-ostakli għat-twaqqif u t-thaddim tal-koperattivi, fil-koperattivi tikkonsolida l-prinċipju tal 'one-member, one-vote' filwaqt li titneħħa kull forma ta' diskriminazzjoni jew żvantaġġ li jista' jkollhom ma' tipi oħrajn ta' organizzazzjonijiet.
- 169.** Inħajru u nappoġġjaw b'saħħa t-twaqqif u t-thaddim ta' koperattivi li l-operat tagħhom ikun iffukat fuq ħidma fil-komunitajiet lokali bħat-tisbiħ fil-lokal, it-tindif, l-enerġija alternattiva kif ukoll l-akkomodazzjoni soċjali.



Tema 4:

Prijorità fil-protezzjoni tal-ambjent



- Ser nixprunaw bidla radikali fil-politika ambjentali ta' pajjiżna billi niffurmaw alleanza b'sahhitha ta' dawk kollha li verament ghandhom ghal qalbhom l-ambjent ta' pajjiżna, il-konservazzjoni tiegħu u dak kollu li jagħmilna pajjiż sostenibbli.
- Ma nibqgħux inharsu lejn l-ambjent bhala suġġett iżolat iżda nibnu qafas fejn il-prijorità tal-protezzjoni tal-ambjent tkun parti integrali ta' kwalunkwe settur tal-politika tagħna biex pajjiżna ma jerga' qatt jirrepeti l-iżbalji tal-passat.

L-ambjent jinsab fil-qalba tal-kwalità tal-hajja tagħna. Fuq il-kwalità tal-arja, tal-ilma, tal-hamrija u tal-bahar tiddependi hajjitna u s-sahha tagħna.

Il-holqien u l-harsien tal-ispacejji miftuħa fl-irhula u l-bliet tagħna, u l-konservazzjoni tal-irkejjien mhux mittiefa fil-kampanja Maltija huma prijorità ewlenija għal pajjiżna u għall-Partit Nazzjonalista. Neħtieġu pjan fit-tul, bl-istess miri tal-Kummissjoni Ewropea fil-Patt Ekoloġiku Ewropew, biex l-attività tal-bniedem fil-forom kollha tagħha thalli l-inqas impatt u impronta possibbli fuq l-ambjent tagħna. Madankollu, biex ikollna pjan tassew sostenibbli jeħtiġilna minghajr dewmien insibu bilanċ gust fil-mod kif nużaw ir-riżorsi halli l-intervent uman ma jdgħajjifx jew ma jirrovina x il-kwalità tar-riżorsi naturali, kemm għall-generazzjonijiet tal-lum u anki ta' għada.

Kull ċittadin jeħtieġ jagħmel il-parti tiegħu: il-bidla l-kbira tibda bil-bidliet iż-żgħar ta' kull wiehed u wahda minna. Iżda mbagħad neħtieġu gvern li jfassal u jwettaq politika li tiżgura li l-bidla li jagħmel kull ċittadin tissarraf f'kisbiet kbar għall-pajjiż kollu. Nghidu ahna, minbarra li neħtieġu ċittadini li jisseparaw bir-reqqa l-iskart tagħhom, neħtieġu gvern li jaċċertana li l-iskart isseparat isir riżorsa u mhux jerga' jithallat u jintefa' xorta wahda ġo xi miżbla. Jew minbarra li neħtieġu ċittadini li jibzghu għall-enerġija u jduru għal sorsi tal-enerġija rinnowabbli, neħtieġu gvern li jmxexxi bl-eżempju, jinċentiva u jħares l-investimenti tan-nies f'dan il-qasam.

Irridu nilhqu l-miri ambizzjużi li fasslet il-Kummissjoni Ewropea sal-2030 u sal-2050, u rridu li fl-ambjent nisfruttaw iċ-ċokon tagħna biex inkunu fost l-aktar Stati Membri ppreparati, attrezzati u adattati għat-tibdil fil-klima, għall-ekonomija ċirkolari, għall-ekonomija newtrali mill-karbonju u l-bqija. Irridu nipromwovu użu aktar għaqli tal-ilma, tnaqqis fil-plastik li jintuża darba biss, investimenti f'apparat effiċjenti fl-użu tal-enerġija, u l-qalba lejn il-vetturi elettrici u ibridi. Din il-viżjoni fit-tul tal-Partit Nazzjonalista hija prijorità għall-pajjiż kollu. Qed nipproponu politika favur il-konservazzjoni u l-iżvilupp sostenibbli ta' pajjiżna, billi qabel xejn nagħrfu l-ħtieġa li niproteġu l-ispacejji miftuħa u l-ambjent rurali tagħna, bhala l-pulmun tal-pajjiż.

Biex niżguraw il-protezzjoni u l-konservazzjoni tal-ftit spazji miftuħa li fadal, il-bajjiet, l-imsaġar, ir-raba', il-parks naturali, ix-xagħri u l-ġonna pubbliċi fl-irhula, jeħtieġ naturalment naħsbu fit-tisbiħ u t-tindif tagħhom, iżda rridu politika li tmur oltre minn dan. Irridu qafas leġiżlattiv sod u ninvolvu mill-qrib lill-akbar ammont ta' partijiet ikkonċernati u interessati possibbli, fosthom il-bdiewa, l-NGOs, l-ghaqdiet u ċ-ċittadini.

Minbarra dan, lill-bdiewa, lir-rahħala u lis-sajjieda jeħtieġ inwiżnuhom aktar minn qatt qabel b'appoġġ finanzjarju biex iżidu l-investimenti tagħhom, inħajru aktar bdiewa żgħażaġh, u nincentivaw il-biedja organika. Irridu wkoll nixprunaw l-innovazzjoni u l-użu tat-teknoloġija fejn jidhol ir-rendiment tal-uċuħ tar-raba', ħalli nindirizzaw parti mill-problema tal-iskarsezzi tal-ħaddiema f'dan il-qasam.

B'kollaborazzjoni mal-privat, mal-professjonisti u mal-NGOs, ser insaħħu l-harsien u titjib fl-ambjent u fir-riżorsi naturali, inkluż f'qiegħ il-baħar madwar il-ġżejjer Maltin biex mhux biss isir attrazzjoni turistika għall-ghaddasa Maltin u barranin, iżda biex ikollna riżervi naturali ġodda fejn jgħixu hlejquet marini tipiċi għall-baħar Malti u Mediterran.

Ser nixpurnaw investiment bla precedent fl-ekonomija ċirkolari biex juża bil-ghaqaq il-miljuni ta' ewro f'fondi allokatu mill-UE, biex l-iskart, l-ilma mormi, u materjal ieħor jinbidlu f'riżorsa utli u tiġġenera valur miżjud fl-ekonomija tagħna. Nibagħtu messaġġ ċar b'qafas leġiżlattiv b'saħħtu u b'impenn fil-prattika għal aktar infurzar, konservazzjoni u żvilupp sostenibbli.

Politika Ambjentali Effettiva

- 170.** Nistabbilixxu mira nazzjonali li nsiru pajjiż newtrali għall-klima fl-iqsar żmien possibbli, li nilhqu minimu ta' 80% tal-mira tagħna sal-2030.
- 171.** Inwaqqfu Aġenzija risponsabbli mill-implimentazzjoni tal-miżuri elenkati fl-Istrateġija Nazzjonali għat-Tibdil fil-Klima intiza biex nilhqu din il-mira.
- 172.** Nibnu alleanza ambjentali b'agenda ambjentali, klimatika u ekoloġika komuni li tirrifletti l-provedimenti tal-Kostituzzjoni ta' Malta dwar l-ambjent.
- 173.** Din l-alleanza ambjentali tfassal Agenda ta' Sostenibilità fuq medda ta' għaxar snin li tkun torbot lill-gvern fid-deċiżjonijiet kollha li jiehu u li jimpattaw l-ambjent naturali tagħna.
- 174.** Din l-Agenda ta' Sostenibilità tkun l-ixprun għat-tfassil mill-ġdid ta' Pjan Strateġiku għall-Ambjent u l-Iżvilupp li jkun komprensiv biżżejjed biex jagħti direzzjoni ċara ta' 'l fejn irridu niehdu l-ambjent naturali ta' pajjiżna.
- 175.** Permezz tal-kriterji ambjentali fil-qafas tal-ESG ser indaħhlu aktar miżuri li jinċentivaw biss attivitajiet ekonomiċi li ma jniġġsux billi nittrasformaw il-qafas tat-tassazzjoni tagħna f'wieheċ li jippremjha lil min hu sostenibbli.
- 176.** Indaħhlu bidliet legiżlattivi u oħrajn ta' governanza biex l-awtoritajiet regolatorji fil-qasam tal-ambjent joperaw f'awtonomija u indipendenza sħiħa.
- 177.** Lill-NGOs ambjentali nagħtuhom irwol aktar attiv u parteċipattiv fid-deċiżjonijiet li jittiehdu billi jiżdidilhom in-numru ta' voti fuq il-bordijiet li jiehdu deċiżjonijiet materjali relatati mal-ambjent, mat-trasport, mal-infrastruttura u mal-ippjanar. Indaħhlu wkoll l-obbligu ta' konsultazzjoni f'kull livell fejn jidhlu dawn id-deċiżjonijiet.
- 178.** Ir-rakkomandazzjonijiet tal-Ombudsman dwar materji ambjentali jiġu mwettqa, b'rispett lejn l-importanza ekoloġika ta' din l-istituzzjoni li saret tarka ewlenija tal-ambjent naturali.

Protezzjoni tal-Ambjent u s-Sostenibilità

- 179.** Fit-tfassil ta' kull politika u legiżlazzjoni nagħtu prijorità ewlenija lill-protezzjoni tal-ambjent halli nħarsuh minn kull tnawwir.
- 180.** Niehdu pożizzjoni ċara kontra l-iżvilupp esaġerat u favur il-konservazzjoni b'taħlita ta' legiżlazzjoni, politika u infurzar.
- 181.** Sabiex art li hija barra miż-żona ta' żvilupp tiddaħhal fiż-żoni tal-iżvilupp ikun jinhtieg il-vot ta' żewġ terzi tal-Parlament.

182. Ser nagħmlu eżerċizzju li kull sena l-gvern iżid 50,000 metru kwardu ta' art pubblika maż-żoni meqjusin barra miż-zona ta' żvilupp.

183. Inwieżnu bis-sħiħ l-investimenti li jnaqqsu l-impatt ambjentali, kemm fejn jidhlu l-emissjonijiet iżd'anke fl-użu tal-art.

184. Nagħmlu l-pass kuraġġuż u ma nibqgħux inqisu l-iżvilupp kummerċjali bħala attività li trid issir akkost ta' kull hsara li kapaċi tagħmel.

185. Is-sostenibilità fl-oqsma tal-kostruzzjoni u l-iżvilupp ma' jibqgħux xewqa iżda jsiru parti integrali mill-aspetti regolatorji u fil-proċessi tal-hruġ ta' permessi mill-awtoritajiet tal-ippjanar u l-ambjent.

186. Biex jiġu salvagwardjati d-drittijiet, is-saħħa u s-sigurtà ta' residenzi u persuni li jgħixu fil-viċin siti fejn ikun qiegħed isir skavar għall-bini, l-iżviluppatur ikun obligat li jipprovdi akkomodazzjoni alternattiva għall-perjodu li jkun meqjus bħala riskjuż għar-residenti kif ukoll jiddepożita ammont mal-awtoritajiet li jiġi rilaxxat immedjatament lil persuni li ssirihom hsara fil-propjetà tagħhom.

187. Il-kwalità tal-hajja f'pajjiżna ma tistax tibqa' tiġi mnaqra mill-iżvilupp perpetwu fejn proġetti jinbnew u jithallew bħala siti ta' kostruzzjoni għal snin sħaħ għad-detriment tal-persuni li jgħixu fil-viċinanzi. Għalhekk ser indaħħlu miżuri li jaraw li meta proġett jinbnew, il-bini tiegħu jitlesta fi żmien

stabbilit mill-liġi u fin-nuqqas ta' dan jiddaħħlu multi u azzjonijiet oħra li jistgħu jieħdu l-awtoritajiet kompetenti.

Spazji Miftuħa, Pulmuni għas-Socjetà

188. Ninvestu f'ħidma ffukata u mifruxa fuq politika komprensiva għat-tiŝiħ tal-bijodiversità bħala prijorità ewlenija.

189. Noholqu mill-ġdid għadd ta' spazji miftuħa: pulmuni fil-bliet, strateġija għal żoni hodor maħsuba għall-familji, aġenda għat-ktabbir ta' imsaġar, funtani u l-iżvilupp ta' ekoparks.

190. Inwettqu l-akbar programm ta' afforestazzjoni li qatt twettaq f'pajjiżna bil-ghan li kull komunità f'kull belt u raħal ikollha l-ispazju miftuħ hadrani tagħha u biex il-familji, l-anzjani, it-tfal u kull min iżurna jkunu jistgħu jgawdu s-sbuħija naturali ta' pajjiżna.

191. Inwettqu programm komprensiv u nwaqqfu struttura ġdida dwar l-immaniġġjar tas-siti Natura 2000 u naraw li dawn jitgawdew mill-familji Maltin u Ghawdxin mingħajr il-biżà li jispicċaw taht il-manglu tal-kummerċjalizzazzjoni tal-iżvilupp.

- 192.** Inniedu programm intiż direttament għar-riabilitazzjoni u l-konservazzjoni tal-widien f'pajjiżna b'enfasi fuq il-protezzjoni tal-biodiversità li tgħix fihom.
- 193.** Inwessgħu l-protezzjoni għal numru akbar ta' żoni marittimi protetti biex b'hekk nindukraw l-ambjent neċessarju għall-industrija tal-għads f'pajjiżna.

Politika Agrikola, il-Biedja u s-Sajd

- 194.** Niżviluppaw u nippromwov fuq l-ogħla livell pilastri ta' politika għal żvilupp ħolistiku u sostenibbli tal-ekonomija ekoloġika.
- 195.** Fliemkjen mal-imsiehba kollha niżviluppaw pjan strateġiku għas-settur tal-agrikoltura u s-sajd biex jirnexxielna nsaħħu l-ekosistema sħiħa bejn dawk kollha involuti.
- 196.** Nappoġġjaw permezz ta' għajjnuna teknika u inċentivi speċifiċi għall-bdiewa u r-rahħala biex isiru aktar kompetittivi permezz ta' investimenti akbar fit-teknoloġija li jużaw f'ħidmiethom.
- 197.** Inħaddmu politika li tippromwovi l-prodott Malti permezz tat-twaqqif ta' Aġenzija għall-Promozzjoni tal-Prodott, ta' programm intensiv ta' inċentivar tal-produzzjoni organika favur ambjent naturali, programmi ta' edukazzjoni, proġett biex jattira raħħala u bdiewa żgħażaġh, appoġġ lill-bdiewa permezz ta' sostenn tas-suq lokali u tnaqqis fil-piż eċċessiv tar-regolamentazzjoni u l-ispejjeż li poġġew lill-biedja Maltija f'morsa inġusta.
- 198.** Inħaddmu sistemi u mekkaniżmi ġusti u trasparenti fl-oqsma marbutin mal-prezzijiet tal-prodott u l-qliegh fattibbli għal-bidwi, ir-rahħal u s-sajjied li jippermettilhom jibqgħu jaħdmu f'dan ix-xogħol.
- 199.** Inħaddmu qafas b'saħħtu ta' miżuri ta' inċentivi fuq investment, spejjeż amministrattivi u taxxi għal dawk il-bdiewa li jkunu aderenti mal-kriterji ESG, biex naghmluhom aktar sostenibbli.
- 200.** Ninvestu f'qabza fil-kwalità tal-operat sabiex il-Pitkalija, il-Biċċerija u l-Pixkerija jkunu ċentri ta' eċċellenza effiċjenti, moderni, trasparenti u b'politika konsistenti.
- 201.** Intejbu l-infrastruttura u l-faċilitajiet għas-sajjieda (b'enfasi fuq Marsaxlokk u x-Xemxija) biex ikunu jistgħu jaħdmu f'ambjent aktar kompetittiv u effettiv, b'mod li jipprovidi dak kollu neċessarju għall-bżonnijiet tas-sajjieda.

Immaniġġjar tal-Iskart

- 202.** Inheġġu l-innovazzjoni fl-immaniġġjar tal-iskart fil-kuntest ta' pjan usa' għall-iskart.
- 203.** Indaħħlu qafas legiżlattiv ħafna aktar rigoruż biex jirregola r-riċiklar u jippenalizza aktar l-użu ta' materjali li jintużaw darba.
- 204.** Isir investiment sostanzjali biex, flimkien mal-Kunsilli Lokali, jiġu installati numru adegwat ta' intelligent bins mgħammra b'lot sensors madwar Malta u Ghawdex kollha biex jiġi evitat rimi ta' skart barra.
- 205.** Issir verifika tal-proċessi marbutin mal-ghazla tas-sit u tal-mudell magħżul biex isir il-proġett tal-incineratur fil-Magħtab.
- 206.** Indaħħlu miżuri aktar stringenti fuq l-iskart li jintefa' l-baħar u dak ġenerat mill-fish farms.
- 207.** Inqisu t-tniġġis u t-tnawwir ambjentali bhala reat serju li jhalli impatt ewlieni fuq it-tibdil fil-klima.
- 208.** Infasslu mill-ġdid pjan għall-konservazzjoni tal-ilma u għal immaniġġjar effettiv tiegħu.

Il-Kwalita' tal-Arja

- 209.** Infasslu u nħaddmu pjan effettiv li permezz tiegħu jistgħu jibdedw jiġu indirizzati l-kawżi ewlenin tat-tniġġiz tal-arja f'pajjiżna bil-ghan li nilhqu u naqbzū l-miri stabbiliti mill-UE dwar l-emissjonijiet u l-penetrazzjoni tal-enerġija alternattiva.
- 210.** Inhaffu l-pass fit-tnaqqis tal-emissjonijiet billi nindirizzaw l-akbar kawża bi programm ħolistiku għal użu mifrux tal-vetturi elettrici kif ukoll ta' użu akbar tat-trasport pubbliku.
- 211.** Permezz ta' qafas ta' kollaborazzjoni flimkien mal-NGO's ambjentali inwaqqfu pjattaforma ta' riċerka biex tiġbor evidenza li tkun il-bażi tal-iffurmar tal-politika fuq aspetti marbutin mal-oqsma tal-Clean Aviation, Single European Sky u Alternative Fuel Technology.

Tema 5:

Infrastruttura u mmmaniġġjar *tar-rizorsi*



- Naħdmu sabiex il-poplu taghna jgawdi dejjem aktar minn enerġija nadifa bi prezzijiet ġusti, fejn nerġġghu nsiru sovrani tal-kontroll tal-provvista tal-elettriku ta' pajjiżna.
- Infasslu u nilleġiżlaw master plan infrastrutturali tal-iżvilupp li ma jippermetti l-ebda kompromess mas-sostenibbiltà u jkun ikopri l-iżvilupp tan-networks ewlenin li pajjiżna għandu bżonn biex ikun kompetittiv, modern u avvanzat.

L-infrastruttura, jekk tkun ippjanata bi hsieb u skont il-htigijiet u l-aspettattivi ta' soċjetà moderna, hi mezz ewleni li jtejjeb il-kwalità tal-hajja tan-nies.

L-għan aħhari tal-politika taghna mhux sempliċement li jinbnew aktar toroq u li jitwessgħu t-toroq eżistenti għad-detrimint tal-ambjent naturali ta' Malta, iżda li niżguraw infrastruttura li tippermetti mobbiltà multimodali mingħajr skossi, bl-inqas kongesstjonijiet u bl-akbar konnessjonijiet, fl-iqsar ħin, u bl-inqas impronta possibbli fuq l-ambjent taghna. Dan bi qbil mal-bosta strateġiji riċenti tal-Unjoni Ewropea dwar it-trasport, is-saħħa u l-ambjent.

Bħala priorità ewlenija, pajjiżna jehtieg pjan infrastrutturali biex id-deċiżjonijiet jittieħdu b'mod holistiku u b'viżjoni aktar fit-tul, u mhux biex jissolvew temporanjament xi problemi

lokalizzati. Irridu li fil-qalba ta' dan il-pjan ikun hemm il-ġid u t-titjib tal-ambjent, u l-konservazzjoni u l-preservazzjoni tal-ispazji naturali u miftuhin fl-ibliet u l-irhula taghna.

M'hemmx dubju li l-Partit Nazzjonalista jrid ikompli l-iżvilupp ta' pajjiżna. Iżda jrid ikun żvilupp sostenibbli li jimpatta bl-inqas mod lill-ambjent u ma jkomplix inaqqar mill-kampanja u mir-rizorsi naturali tant meħtieġa għall-kwalità ta' hajjitna. Minflok il-gwadann finanzjarju tal-ftit, irridu gwadann kollettiv għall-poplu kollu u għat-tgawdija tal-ġenerazzjonijiet attwali u futuri.

Fiċ-ċentri tal-lokalitajiet u tal-attività rridu aktar infrastruttura mhaddra u spazji miftuha biex il-komunità jkollha biżżejjed postijiet ta' mistrieħ, rilassament u biex taqta' mir-rutina mgħaġġla ta' kuljum. Hekk niżguraw hajja aktar sana u bilanċ tajjeb bejn ix-xogħol u l-mistrieħ. Irridu nħarsu l-ispazji naturali miftuha wkoll "il barra mil-lokalitajiet biex mhux biss jibqgħu jinhadmu għall-biedja u jintużaw għat-trobbija tal-annimali, iżda jkunu jixhdu l-pajsaġġ naturali Malti b'restawr tal-giebbi, tal-mogħdijiet u tal-hitan tas-sejjeħ, b'konservazzjoni tal-hamrija, b'aktar biedja organika u bi thawwil ta' siġar u pjanti indġeni.

Irridu nkomplu ntejbu l-infrastruttura tal-ilma f' Malta bi sforzi akbar kontra l-hela tal-ilma u għal titjib fil-kwalità tal-ilma fid-djar taghna. Irridu infrastruttura ġdida għall-ġenerazzjoni ta' enerġija alternattiva u rinnovabbli mix-xemx, mir-riħ u/jew mill-mewġ li jħallu l-inqas impatt fuq l-ambjent u fuq l-estetika ta' pajjiżna. Dan abbażi ta' għadd ta' studji

xjentifiċi riċenti u ta' avvanzati kbar li qed isehhu fit-teknoloġija uzata għal dan il-għan. Abbażi wkoll tal-miri ambizzjużi li għamlet il-Kummissjoni Ewropea għall-hamsa u ghoxrin sena li ġejjin, u tal-ghajnuna finanzjarja enormi li qed talloka l-Unjoni Ewropea skont il-Patt Ekoloġiku Ewropew. Bħala gvern, irridu nisfruttaw għalkollox l-opportunitajiet li joffru dawn il-fondi Ewropej.

Il-Partit Nazzjonalista kommess li jpoġġi lill-bniedem fiċ-ċentru tal-politika tiegħu anki fejn jidhol l-investiment fl-infrastruttura ta' pajjiżna, u impenjati bis-sħiħ li nwettqu fil-prattika l-idea li nhallu warajna Malta ferm aħjar milli sibnieha.

Politika tal-Energija

- 212.** Inwettqu ġustizzja mal-konsumaturi kollha li nsterqu bil-kontijiet tad-dawl u l-ilma mill-2013 'l hawn billi nagħtuhom rifużjoni fuq l-ammont kollu misruq.
- 213.** Inwettqu bidla aktar mgħaġġla lejn energija aktar nadifa, b'qafas li jiżgura s-sigurtà tal-provvista.
- 214.** Infasslu politika għall-enerġija biex il-pajjż jikseb l-enerġija tiegħu mill-orħos sorsi bl-anqas emissjonijiet possibbli, filwaqt li nżommu kontroll u diskrezzjoni sħiħa fuq minn fejn jinxtara l-elettriku kif ukoll fuq id-drittijiet tad-distribuzzjoni.
- 215.** Filwaqt li naħdmu biex intemmu l-kuntratti attwali u żvantaġġjuzi mal-Electrogas, l-iffrankar miksub b'dan il-waġfien inqassmuh lill-familji Maltin u Għawdxin b'roħs fil-kontijiet tad-dawl u l-ilma u bi tnaqqis ta' 50% fl-ispiza tal-arloġġi tal-elettriku u tal-ilma lill-pensjonanti. L-ebda impjegat ma' jitlef xogħolu bhala parti minn dan il-proċess.
- 216.** Inżidu l-kapaċità tal-enerġija rinnovabbli, billi ninvestu f'impjant fuq skala kbira tal-irdieden tar-riħ f'baħar fond, b'involvement tas-settur privat.
- 217.** Nindirizzaw in-nuqqas ta' investment fl-aħħar snin fis-sistema distributorja tal-enerġija u nnaqqsu l-qtugħ tad-dawl u l-istanzi ta' vultaġġ baxx li qiegħed iħalli familji bla dawl permezz ta' investment sostanzjali ta' infrastruttura distributorja tal-elettriku.
- 218.** Noholqu l-opportunità li nixtru l-gass u l-idroġenu mis-suq miftuħ Ewropew u ninhallu mir-rabta tat-tanker tal-gass tal-Electrogas billi ninvestu f'pipeline ma' Sqallija b'kapaċità li jittrasporta l-idroġenu bhala sors alternattiv fil-futur.
- 219.** Ninvestu fit-tieni interconnector bejn Malta u Sqallija biex nirdupplaw il-provvista mill-kontinent Ewropew.
- 220.** Nintrabtu li kwalunkwe qliegh li l-gvern jew l-Enemalta tagħmel mill-emissions trading jew attivitajiet simili, jgħaddi lura f'forma ta' rebate lill-konsumatur.
- 221.** Kull familja Maltija u Għawdxija ser ikollha l-opportunità li tibbenefika minn skemi ta' sistemi foto voltajċi permezz ta' mizuri mmirati lejn min għandu aċċess għall-bejt tiegħu kif ukoll għal dawk li m'għandhomx.
- 222.** Insaħħu s-sinifikat u l-impatt taċ-ċertifikat tal-Energy Performance Certificate għall-binjiet fejn nincentivaw l-iżviluppaturi li jkunu aderenti mal-kriterji ESG billi jimplementaw r-rakkomandazzjonijiet tal-EPC b'benefiċċju li jissarraf f'tax credits.

Il-Mobbilità f'Pajjiżna

- 223.** Naghmlu minn pajjiżna mudell għal mobbiltà multimodali bl-inqas tniġġis u bl-użu tal-vetturi elettrici jkun il-mezz ewlieni li jintuża għall-parti l-kbira tal-mobbiltà.
- 224.** Nipprovdu qafas ta' inċentivi għall-impjegati u għal min iħaddem biex jittkattar ir-remote working kif ukoll aktar persuni jmorru lejn il-post tax-xogħol tagħhom bit-trasport pubbliku jew b'vetturi elettrici.
- 225.** Nibdedw nindirizzaw il-kongestjoni u nnaqqsu l-vetturi li jaħdmu bil-fjuwil mit-toroq u nappoġġjaw il-mobbiltà moderna u nadifa billi:
- Nagħtu ghotja ta' €10,000 mifruxa fuq 5 snin biex iħajru aktar familji jehilsu mill-vettura qadima tagħhom, bil-kundizzjoni li ma jerġgħux jiksbu vettura oħra tul il-perjodu.
 - Nimplimentaw programm estensiv ma' Malta u Għawdex kollu biex naraw li l-vetturi elettrici jkollhom stazzjonijiet tal-iċċarġjar rapidu f'kull distanza massima ta' 2km sewqan.
 - Inraħhsu b'20% ir-rata tal-elettriku għall-iċċarġjar tal-vetturi elettrici minn 13ċ għal 10ċ5 f'kull hin tal-ġurnata.
- 226.** Nippjanaw u niżviluppaw l-infrastruttura meħtieġa biex niffaċilitaw it-tranzizzjoni lejn trasport elettriku (EV) minflok bil-fjuwils (ICE), filwaqt li nnaqqsu r-rata tal-elettriku biex tiċċarġja l-karozza elettrika fil-hinijiet tal-ġurnata kollha.
- 227.** Ninvestu fl-infrastruttura neċessarja biex naraw li ċ-charging stations pubbliċi għall-vetturi elettrici jiġu installati mhux aktar minn żewġ kilometri 'il bogħod minn xulxin.
- 228.** Biex ikollna sistema aktar ġusta u li taqbel mal-għanijiet tan-newtralità klimatika ta' pajjiżna, naraw li l-liċenzja tat-triq għall-vetturi personali ma tibqax skont it-tip ta' vettura iżda ssir skont kemm tintuża l-vettura kif ukoll l-emissjonijiet tagħha. Filwaqt li nistabbilixxu massimu għall-hlas annwali dovut, niżguraw li l-vetturi elettrici ma jhallsu l-ebda liċenzja jew taxa.

Sistema ta' Trasport tal-Massa

- 229.** Nimplimentaw sistema ta' trasport tal-massa minghajr binarji tal-ahhar teknoloġija, maghruf bħala 'Trackless Tram'. Din tgħaddi minn toroq arterjali u distributorji permezz ta' korsiji riservati. Permezz ta' użu aħjar u aktar ghaqli tal-ispazju tat-toroq, se jiġi żgurat li din is-sistema tkun veloċi u effiċjenti.
- 230.** B'mod parallel se tkun implimentata sistema ta' trasport pubbliku li tuża karozzi tal-linja jew tipi oħra ta' vetturi biex tiżgura konnessjonijiet akbar bejn żoni residenzjali, ċentri tal-impjegi, portijiet u ċentri importanti oħra għal ma' din is-sistema ta' transitu tal-massa li ssemmiet aktar 'il fuq. Id-daqs u t-tip ta' vettura użata għal dawn is-servizzi se jiġu ddeterminati mill-kuntest u l-użu u billi jiffoka fuq il-htiġijiet tal-passiġġieri.
- 231.** Is-sistema ta' trasport tal-massa ser tipprovi alternattiva raġonevoli, tanġibbli u effettiva għall-vettura privata u fl-istess hin tiżgura li l-implimentazzjoni ta' din il-proposta ssir fi żmien fteit xhur billi inizjalment jiġu indirizzati l-prijoritajiet tar-rotot kollha u s-sinjali neċessarji biex progressivament tiġi introdotta s-sistema li qed tiġi proposta. Din is-sistema se żżid il-kapaċità tat-toroq billi aktar nies u servizzi se jkunu jistgħu jivvjaġġaw b'inqas vetturi, u b'hekk ittejjeb il-kwalità tal-arja, il-mobilità u l-kwalità tal-hajja ġewwa l-lokalitajiet tagħna.
- 232.** Nistabbilixxu Master Plan komprensiv u integrat fil-liġi għall-infrastruttura, għall-ippjanar u għall-iżvilupp.

Politika Infrastrutturali Holistika

- 233.** Il-karatteristiċi estetici urbani u rurali ta' kull lokalità jiġu definiti bil-ghan li jsir programm intensiv ta' tisbiħ permezz ta' 'Fond Malta Isbah', li jitmexxa minn fondazzjoni magħmula bejn il-gvern u s-settur privat.
- 234.** Insaħhu l-importanza tar-riżorsa naturali tal-ġebbla billi nwaqqfu funzjoni nazzjonali responsabbli mill-ġeoloġija (Malta Geological Service).
- 235.** Fl-isfond tal-isfida naturali li riżorsa tal-ġebbla Maltija qiegħda ssir dejjem aktar skarsa, ser nintroduċu skemi li jincentivaw ir-riċiklaġġ tal-ġebbla Maltija li tinhatt minn bini li jkun ser jitwaqqa' sabiex tkun tista' tiġi riċiklata u uttilizzata mill-ġdid f'bini ieħor b'karatteristiċi tipiċi.
- 236.** Nincentivaw ir-restawr, riġenerazzjoni u retro-fitting ta' bini skedat permezz ta' għotjiet u tax credits fuq l-ispiża kapitali.
- 237.** Inhaddmu applikazzjonijiet teknoloġiċi għall-immaniġġjar tal-infrastrutturi.
- 238.** Nagħtu pożizzjoni ġdida lill-infrastruttura tal-avjazzjoni u marittima, u nqisu l-konnessjonijiet tagħna bħala assi strateġiċi nazzjonali.
- 239.** Bil-ghan li jinstab l-aktar użu effettiv u ambjentalment sostenibbli tar-riżorsi portwarji u marittimi ta' pajjiżna, l-Aġenzija Marittima Maltija jkollha r-rwol li tohloq politika u Master Plan komuni dwar dan il-qasam li jservu bħala qafas ta' direttivi tassattivi dwar l-użu ta' dawn il-faċilitajiet u riżorsi.

In-Network tat-Toroq

- 240.** Nibnu network ta' toroq taht l-art biex nindirizzaw il-problema tal-kongestjoni tat-traffiku minn gheruqha filwaqt li noholqu aktar spazji pubbliċi u ntejbu l-aċċess sikur għat-toroq miċ-ċiklisti.
- 241.** Permezz ta' programm ibbażat fuq Private Finance Initiative li jkunu eliġibbli għalih biss kuntratturi aderenti mal-kriterji tal-ESG, ser isiru x-xogħlijiet kollha neċessarji biex jiġi indirizzat l-istat hażin li jinsabu fihom hafna toroq. Il-prijorità tat-toroq tkun ibbażata fuq sistema trasparenti.
- 242.** Nibdlu l-isfidi tal-parking fiċ-ċentri tal-lokalitajiet f'opportunità ta' tisbiħ fiċ-ċentri urbani u generazzjoni ta' enerġija rinnovabbli permezz tal-użu tal-parkeġġi għall-panelli foto voltajiċi.
- 243.** Ninċentivaw lil min iħaddem u lil min jipprovdi servizzi biex jaddotta miżuri intiżi biex inaqqsu l-kongestjoni u jressqu aktar nies lejn l-użu tat-trasport pubbliku.
- 244.** Dipartiment u entitajiet tal-gvern ser jużaw hafna aktar l-uffiċji tal-Kunsilli u t-Tribunali Lokali biex jipprovdu servizzi amministrattivi biex titnaqqas il-kongestjoni tat-traffiku f'hinijiet partikolari fil-ġurnata.
- 245.** Permezz ta' investiment f'sistemi teknoloġiċi u l-użu tal-Internet of Things fil-vetturi, tiddaħhal sistema ta' geo-indexing biex l-informazzjoni marbuta ma' inċidenti żgħar tat-traffiku tkun tista' tingabar b'mod diġitali, b'aktar preċiżjoni u b'aktar heffa biex tindirizza waħda mill-kawżi ewlenin tal-kongestjoni tat-traffiku.
- 246.** Inniedu programm nazzjonali li jimmira lejn l-inċentivar u l-iffaċilitar tal-użu tar-rotta bħala mezz regolari ta' trasport bil-mira li fi żmien hames snin madwar 10% tal-vjaġġi f'pajjiżna jsiru permezz tar-rotta. Dan ser isir bis-saħħa ta' miżuri ta' saħħa u sigurtà għaċ-ċiklisti, tfassil ta' rotot perpetwi fuq netwerk ta' toroq li jippermettu l-użu tar-rotta, bidliet legiżlattivi, provvista ta' infrastruttura pubblika (e.g. żoni pedonali, bicycle lanes, bike racks) u inċentivar għall-ħaddiema li jagħzlu li jmorru x-xogħol bir-rotta.
- 247.** Inqisu l-konnettività diġitali bħala komponent infrastrutturali ewleni.

Tema 6:

Is-sigurtà ta' pajjiżna

+1



- Irridu nsahhu l-politika ta' sigurtà f'pajjiżna billi nibnu qafas gdid ta' politika integrata ta' sigurtà nazzjonali li tgħaqquad fiha l-forzi tal-ordni kollha u taħdem b'kompetenza, integrità u kredibbiltà sabiex tiproteġi liċ-ċittadini tagħna, lil min iżurna u lil-assi strateġiċi ta' pajjiżna.
- Nahdmu fi programm ta' innovazzjoni u modernizzazzjoni li tagħmel użu estensiv mill-ghodda tat-teknoloġija biex issaħħaħ il-hidma tal-forzi tal-ordni kontra l-kriminalità organizzata, it-traffikar tad-droga, it-traffikar tal-persuni, is-cyber crime u l-ħasil tal-flus.

Il-Partit Nazzjonalista dejjem hađem biex jiżgura pajjiż aktar sikur. L-esperjenza tal-passat tikkonferma li gvern Nazzjonalista dejjem aċċerta li pajjiżna jkollu forzi tal-ordni u forzi dixxiplinati li jixraqlu: immexxija indipendentement mill-politici, mingħajr indhil, u mogħtija r-riżorsi biex iwtettqu dmirhom mingħajr biża' jew favur.

Dawn l-istandards għoljin fit-tmexxija ta' dawn il-forzi jibqgħu prijorità ewlenija għall-Partit Nazzjonalista. Nemmu li investiment sod f'dan il-qasam jissarraf fir-riżultati mixtieqa fil-ġlieda kontra l-kriminalità f'pajjiżna, fl-ordni pubbliku, u f'aktar serħan il-moħħ fost iċ-ċittadini. Dan jikkontribwixxi għal titjib fil-kwalità ta' ħajjitna u jagħmel lil pajjiżna aktar sikur.

Nemmu fil-ħiliet u fir-rieda tal-membri tal-forzi dixxiplinati li jistinkaw għal dan il-ghan. Irridu li nroddu lura l-apprezzament tagħna b'aktar opportunitajiet ta' taħriġ u esperjenza f'Malta u barra minn xtutna, bir-riżorsi li tant jintalbu minn dawn il-membri, bl-awtonomija misthoqqa u b'kundizzjonijiet aħjar tax-xogħol. B'hekk inħajru u nhegġu aktar zgħażaġh jagħzlu din bħala l-karriera tagħhom. Minbarra dan, irridu forzi li jattiraw aktar esperti f'oqsma speċjalizzati, bħall-kriminalità finanzjarja, il-forensika, is-cybercrime u kontra forum godda ta' kriminalità u sfidi oħrajn.

Kommissi li nwtettqu investimenti fil-Korp tal-Pulizija, fil-Forzi Armati u fl-Uffiċjali tal-Komunità, fost l-oħrajn, biex minbarra li jerġġhu jiksbu r-rispett u l-fiducia tal-poplu, ikollhom kundizzjonijiet tax-xogħol xierqa u jkunu tassew attrezzati bl-aktar teknoloġija u tagħmir avvanzati skont il-ħtiġijiet tas-soċjetà tal-lum.

Barra minn hekk, irridu niproteġu bl-aqwa mod lil dawkl li jissograw ħajjithom biex iħarsu s-sigurtà tat-territorju Malti fuq l-art, fl-ajru jew fuq il-baħar, b'tant sagrifċiċi għallhom u għall-familja tagħhom. Ćertament li kull wieħed u waħda minn dawn il-persuni jaqdu dmirhom b'servizz lejn is-soċjetà Maltija u Għawdxija. Nimpenjaw ruħna li nissoktaw b'investiment ta' modernizzazzjoni b'fondi lokali u tal-Unjoni Ewropea, għal aktar taħriġ, riżorsi u avvanz.

Gvern Nazzjonalista jibqa' jinvesti wkoll fid-Dipartiment tal-Protezzjoni Ćivili u jagħraf ir-rwol mill-aktar importanti li dan id-Dipartiment jaqdi fis-soċjetà tagħna. Naraw li

jkun mgħammar bl-aqwa apparat u għodod għaż-żminijiet tal-lum u skont il-bżonnijiet ta' pajjiżna.

Nemmnu li l-habs hu qabelxejn post ta' riforma u riabilitazzjoni u mhux kastig inuman. Iżda nemmnu wkoll li għandu jkun post ta' dixxiplina. Filwaqt li nirrikonoxxu l-hidma indispensabbli li jwettqu l-gwardjani u l-uffiċjali tal-Facilità Korrettiva ta' Kordin, li jhabbtu wiċċhom ma' sitwazzjonijiet u realtajiet diffiċli b'tant sogru għalihom u għall-familji tagħhom, inwiegħdu li nipprovdu titjib sostanzjali fil-kundizzjonijiet tax-xogħol tagħhom.

Gvern Nazzjonalista ġdid jagħmel gwerra kontra l-kriminalità organizzata billi jsaħħaħ idejn il-forzi ta' l-ordni u l-qrati tagħna sabiex jinqabdu u jiġu pproċessati dawk li jeqirdu l-hajja ta tant nies innocenti. Taht gvern immexxi mill-Partit Nazzjonalista, iċ-ċittadin onest ikollu rasu mistrieħa li hemm Gvern li jipproteġieh kontra l-kriminali.

Hidma kontra I-Kriminalità Organizzata

- 248.** Nibnu kompetenzi speċjalizzati u funzjoni aktar estensiva fis-sigurtà nazzjonali.
- 249.** Nibnu kapaċitajiet fis-cybercrime bhala binja ewlenija tas-sigurtà nazzjonali bil-ghan li nkunu kapaċi nilqgħu għall-attakki fuq sistemi pubbliċi u privati.
- 250.** Nipprovdru qafas ta' sigurtà lill-assi nazzjonali u kritiċi biex fl-ebda ħin ma jkollna lil pajjiżna espost għal riskji maġġuri.
- 251.** Indaħħlu miżuri ta' governanza li jassiguraw li qatt aktar ma' jerga' jkun hemm indhil fit-tmexxija u l-operat tal-forzi tal-ordni.
- 252.** Nibnu funzjonijiet, timijiet u noħolqu programmi godda kontra l-organizzazzjonijiet involuti f'operazzjonijiet ta' kriminalità finanzjarja, cybercrime, traffikar u kuntrabandu.
- 253.** Insaħħu l-hidma tal-Forzi tal-Ordni fl-operat tagħhom kontra t-traffikar tad-droga fuq il-livelli kollha.

Kundizzjonijiet Aħjar għall-Korpi Dixiplinati

- 254.** Nirrikonoxxu l-hidma, l-impenn u r-riskji li jiffaċċjaw il-membri tal-korpi dixiplinati fl-armata, il-pulizija, il-protezzjoni ċivili u l-faċilità korrettiva billi ntejjbu numru ta' kundizzjonijiet tax-xogħol fosthom b'rabta mal-overtime, ħlas ta' extra duty, pensjoni tas-servizz kif ukoll bilanċ bejn ix-xogħol u l-familja.
- 255.** Filwaqt li nonoraw kull ftehim li sar precedentament fuq materji marbutin ma' xogħol, ħlasijiet jew sahra, nindirizzaw l-ingustizzji li soffrew membri tal-korpi dixiplinati fl-armata, il-pulizija, il-protezzjoni ċivili u l-faċilità korrettiva fi spirtu li jingħalqu każijiet tal-passat fuq il-mertu tagħhom u mingħajr ebda indhil politiku.
- 256.** Nirrikonoxxu l-kontribut tal-haddiema kollha fil-korpi dixiplinati sabiex intejjbu l-pagi, is-sigurtà tagħhom, l-kundizzjonijiet tax-xogħol u l-kwalita' tal-haja tagħhom.
- 257.** Fid-dawl tal-fatt li l-hidma tal-uffiċjali tad-dwana hija parti integrali mill-hidma kontra l-kriminalita, ser jinbeda proċess biex dawn isiru rikonoxxuti bhala korpi dixiplinat.
- 258.** Il-futur ta' Malta bhala pajjiż modern li tista' tafdah tiddependi wkoll mill-forzi dixiplinati (il-Korp tal-Pulizija, il-Forzi Armati ta' Malta, l-Uffiċjali tal-Protezzjoni Ċivili u l-Uffiċjali tas-Servizzi Korrettivi). Irridu niżguraw forzi ta' stoffa u motivati, u li nattiraw u nżommu l-aqwa talent billi:

- Niżguraw li l-membri tal-forzi dixxiplinati jkunu jistgħu jagħzlu li jieħdu l-pensjoni wara 25 sena servizz u xorta jibqgħu jservu fil-forzi dixxiplinati.
- Nagħmlu tajjeb għal kull spiża inkriminali mgarrba minhabba primjums tal-assigurazzjoni b'rabta ma' xogħol riskjuż.
- Inwettqu l-wegħda li d-disturbance allowance u l-hlasijiet għall-Hdud u l-Off-duty jiġu normalizzati fil-grad kollha tal-forzi, u b'hekk inneħħu s-sistema tat-time-off in lieu li tikkumpensa s-siġħat żejda b'jiem tal-leave.

259. Ser nirrikonoxxu s-servizz li persuna jkun ta lill-pajjiżu anke wara li jkun spiċċa mis-servizz f'xi korp dixxiplinat billi kull membru li jirtira bil-pensjoni tas-servizz igawdi minn aġġustament għall-gholi tal-hajja.

260. Indaħħlu sistema li permezz tagħha l-membri kollha tal forzi dixxiplinati fil-pajjiż li jibqgħu iservu f'dik il-forza dixxiplinata wara 25 sena servizz, ikunu jistgħu jibbenefikaw mill-pensjoni tas-servizz li jkunu intitolati għaliha.

261. Nistabilixxu programm intensiv intjiż biex isaħħaħ il-protezzjoni li jixxirqilhom il-membri tal-forzi tal-ordni waqt il-qadi ta' dmirjiethom.

262. Tigi introdotta sistema ta 'performance points' li jinghataw lil kull membru tal-korpi dixxiplinati fuq bażi annwali. Dawn il-punti jittieħdu

in kunsiderazzjoni meta jiġu biex jinghataw promozzjonijiet, sabiex dejjem jitnaqqas aktar il-lok ta' suġġettività u ingustizzji f'dawn il-proċessi.

263. Safejn l-esiġenzi tas-servizz ikunu jippermettu, ufficjali Għawdxin membri tal-forzi tal-ordni għandhom jiġu stazzjonati f'Għawdex.

Korp tal-Pulizija Modern u Effettiv

264. Inwettqu pjan qawwi ta' modernizzazzjoni tal-funzjoni u tal-operazzjonijiet tal-Korp tal-Pulizija.

265. Nifirxu l-operat tal-community policing fil-lokalitajiet kollha filwaqt li nergħu nifthu u nimmodernizzaw l-ghasses tal-Pulizija kollha bil-għan li jsiru adegwati għal-ftiġijiet tal-komunità.

266. Ser nagħtu aktar importanza fil-hidma kontra r-reati li jsiru fil-konfront ta' nisa, tfajliet jew persuni vulnerabbli billi nestendu dak li jeżisti llum u nibnu binja speċjalizzata dedikata għal dawn ir-reati fil-Korp tal-Pulizija.

267. Flimkien ma' esperti fil-qasam tat-teknoloġija u l-komunikazzjoni, ser naħdmu biex indaħħlu mezz ta' sejhiet għall-ghajnuna ta' emerġenza fuq mobile devices bil-għan li tkun tista' tintalab għajnuna b'mod immedjat u tempestiv.

268. Insaħhu r-riżorsi, il-hiliet u l-ghodda tal-Victims Support Unit tal-Pulizija biex tkun tista' taġixxi u ssegwi l-każijiet li jaslu għandha b'mod effettiv b'mod partikolari fejn dawn ikunu jinvolvu vjolenza fuq il-vittma.

Forzi Armati bi Rwol Aktar Estiż

269. Nevolve rwol aktar estiż għall-Forzi Armati f'wahda aktar adattata għal stat modern. Ninvestu fit-taħriġ lokali u internazzjonali, filwaqt li nagħtu rikonoxximent akbar lil dawk il-membri li jirrappreżentaw lil pajjiżna f'operazzjonijiet barra minn Malta, fejn dawn kollha jiġu rikonoxxuti b'midalja nazzjonali filwaqt li kull xahar li jagħmlu fuq dawn l-operazzjonijiet jitqies bhala xahrejn għal finijiet tal-pensjoni tas-servizz.

270. Nerġgħu nagħtu l-importanza xierqa lil Volunteer Reserve Force I bil-ghan li tassumi rwol aktar importanti u sinifikanti fl-operazzjonijiet tal-Forzi Armati ta' Malta mhux biss f'istanzi ta' emerġenza iżda anke f'hidma ta' rutina tal-Forza. Ser insaħhu l-istruttura organizzativa u operazzjonali tal-Forza ta' Riżerva b'dan illi, filwaqt li bhala unit iżzomm l-awtonomità tagħha, tiġi integrata iktar u jkollha sehem ikbar fil-pjan ħolistiku tal-Forzi Armati ta' Malta.

271. Tiġi indirizzata s-sitwazzjoni anomala li teżisti fil-Korp tal-Pulizija fejn uffiċjali tal-Korp ma jithallsux b'rati ta' overtime, meta jkollhom jidflu xogħol fil-Hdud, festi pubbliċi u meta jkunu fil-ġurnata franka. Huwa għalhekk illi l-Partit Nazzjonalista fil-Gvern qiegħed jikkommetti ruħu illi kull uffiċjal u membru tal Korp tal-Pulizija li jkollu jidhol għax-xogħol fil-Hdud, festi pubbliċi u meta jkun frank jibda jithallas b'rata ta' overtime skond il-paramteri li jkun viġġenti fil-mument. L-istess fil-Forzi Armati, kull membru li jagħmel 'il fuq mis-47 siegħa stabbiliti jibda jithallas ir-rata tal-overtime viġġenti minflok dik eżistenti ta' time off in lieu.

Tişiħ tad-Dipartiment tal-Protezzjoni Ċivili

272. Nagħtu rwol aktar proattiv lid-Dipartiment tal-Protezzjoni Ċivili biex ikun jista' jsir aktar xogħol mill-lab preventiv, edukattiv u ta' rispons immedjat.

273. Isir aktar investiment f'apparat u vetturi moderni għall-operat tal-Protezzjoni Ċivili kif ukoll jingħata taħriġ speċjalizzat regolari lill-uffiċjali tad-Dipartiment.

Sigurtà fil-Komunita

- 274.** Nintensifikaw is-sigurtà lokali b'mezzi innovattivi u b'sens akbar ta' komunità: biex it-toroq taghna jerġgħu jkunu sikuri.
- 275.** Ir-responsabbiltà tal-infurzar lokali terġa' tgħaddi lura għand il-Kunsilli Lokali u r-Regjuni biex tkun dejjem aktar mibnija fuq il-bżonnijiet tal-komunitajiet rispettivi.
- 276.** Inbiddu s-sistema ta' infurzar lokali f'waħda intiża biex ittejjeb is-sens civiku u mhux biex issawwat lin-nies bla hniena. Permezz ta' qafas diġitali, persuna li tehel ċitazzjoni, fuq kontravvenzjoni tat-traffiku minuri li ma' timpattax terzi, jkollha l- multa 'ffriżata' għal sitt xhur b'dan illi jekk il-persuna ma' tehilx ċitazzjoni oħra f'dan il-perjodu, l-ewwel multa tinhafer. Mill-banda l-oħra jekk persuna jinstab hati ta' aktar kontravvenzjonijiet fl-istess perjodu, l-multa dovuta teskala u tista' twassal għal tnaqqis ta' punti tal-liċenzja tas-sewqan.
- 277.** Nindirizzaw is-sitwazzjoni inkwetanti fil-Faċilità Korrettiva ta' Kordin permezz ta' riforma maġġuri u investment ta' titjib fil-faċilitajiet.
- 278.** Nimplimentaw politika ta' dixxiplina b'dinjità fil-habs. Iż-żmien ta' detenzjoni, barra li jservi ta deterrent għandu jservi ukoll primarjament bħala perjodu li fih persuna tinghata l-opportunità tirrijabilta u tirriforma ruhha, biex terġa' tkun tista' tintegra lura fis-soċjetà.
- 279.** Isir programm ta' kollaborazzjoni strutturat u ffinanzjat mill-istat biex jappoġġja lill-għaqdiet volontarji li jahdmu mar-residenti fil-faċilitajiet korrettivi u l-familji tagħhom b'enfasi ewlenija fuq ir-rijabilitazzjoni u l-integrazzjoni lura fis-soċjeta' wara li l-persuna jiskonta s-sentenza tiegħu.
- 280.** Nimplimentaw bis-serjetà u minghajr aktar dewmien is-sistema ta' l-electronic tagging għal persuni li qed jiskontaw sentenza.
- 281.** Jinholqu strutturi residenzjali fuq il-mudelli stabbiliti internazzjonalment ta' Halfway House li jippermettu lil persuni li jkunu waslu fl-aħħar tas-sentenza tagħhom biex jintegraw b'mod aħjar u aktar gradwali.
- 282.** Jinbeda proġett pilota ta' Open Prison bil-għan li jipprovdi ambjent aktar riabilitattiv għal persuni li l-gudikanti jidhrihom li l-Faċilita Korrettiva ta' Kordin mhijiex l-aħjar post għalihom partikolarment fil-każ ta' prigionieri żgħażaġh.
- 283.** Insaħhu l-qafas legali, is-sistema u r-rizorsi tal-Probation Officers biex ikunu jistgħu jwettqu hidmiethom b'mod aktar komprensiv.

Riforma fil-Faċilita' Korrettiva ta' Kordin

Tema 7:

Ġustizzja u tishiĥ tad-demokrazija



- Inwettqu riforma fil-qasam tal-ġustizzja li verament tikkontribwixxi biex is-saltna tad-dritt u l-amministrazzjoni sfiha tal-ġustizzja jkunu l-pilastru li fuqhom nistgħu nerġġghu nibdew nibnu r-reputazzjoni tal-ġurisdiżżjoni tagħna, fejn l-indiċi politiku fil-hatriet u l-amministrazzjoni jispicċaw darba għal dejjem.
- B'viżjoni u bl-użu ta' mezzi moderni diġitali naraw li l-operat tal-Qrati ta' pajjiżna jiġi modernizzat u ffukat biex jaqdi lill-poplu b'mod effettiv u effiċjenti u li jggarantixxi serhan tal-moħħ mil-lat amministrattiv f'termini ta' integrità tal-proċessi u speditezza tal-każijiet.

Ir-reputazzjoni tawret u ġarrbet hsarat li jaf ma jissewewew qatt. Dan irriżulta fil-grey listing ta' pajjiżna li ser iħalli impatt ekonomiku qawwi fis-snin li ġejjin. Malta jixriqilha hafna ahjar.

Il-Partit Nazzjonalista huwa kommiss li jerġa jibni mill-ġdid ir-reputazzjoni ta' Malta fl-UE u mad-dinja. Kommissi li nistinkaw bil-mezzi kollha possibbli biex nerġġghu niksbu ismna lura, biex nerġġghu nitqiesu ġurisdiżżjoni ta' livell għoli msejsa fuq pedamenti sodi ta' legiżlazzjoni ġusta u effettiva. Dan ma' rridux naghmluh biss għat-thaddim tal-ġustizzja f'pajjiżna iżda wkoll għaliex irridu nerġġghu naghdu l-hajja mill-ġdid lill-viżjoni ta' Malta bhala ċentru ta' eċċellenza għas-soluzzjoni tat-tilwim.

Biex dan jirmexxielna niksbuh fl-ewwel lok irridu nindirizzaw il-kollas ta' l-istituzzjonijiet f'pajjiżna fejn dawn jerġġghu jsiru verament indipendenti u mhaddma fuq il-prinċipju tas-saltna tad-dritt. Istituzzjonijiet effettivi, imparzjali u indipendenti jwasslu għal soċjeta' aktar ġusta u għal ekonomija aktar b'saħħitha.

Irridu nistinkaw għall-ġustizzja, ninvestigaw kull kuntratt b'xamma ta' korruzzjoni jew aġir dubbjuż mill-Eżekuttiv li jista' jifta' dubbju fuq l-integrità ta' tmexxija ta' pajjiżna. Dan ser isir permezz ta' funzjoni inkwerenti ġdida li tkun indipendenti mill-gvern tal-ġurnata u jkollha l-poteri kollha li hemm b'żonn biex tinvestiga mingħajr hadd ma' jiġbdilha l-ispag.

Irridu nindirizzaw il-problema li dejjem tikber tat-tul eżaġerat tal-proċessi fil-Qrati billi nsahhuhom bir-riżorsi, bit-talemnit u bl-ghodod meħtieġa kif ukoll billi nkomplu nwegghu l-użu tad-diġitalizzazzjoni fis-sistema ġudizzjarja kollha sabiex dak kollu li jista' jsir b'mod diġitali jsir b'mod aktar effettiv u effiċjenti.

Filmkien mal-esperti u wara konsultazzjoni mal-partijiet kollha interessati, inwettqu riforma ġudizzjarja li tixraq lil pajjiż Ewropew u modern b'emfażi qawwija fuq l-indipendenza tal-ġudikatura.

Serjrin ukoll inniedu bis-serjetà r-Riforma Kostituzzjonali tant imwiegħda iżda qatt imwettqa. Pajjiżna għandu b'żonn jagħmel il-qabża li jmiss f'dan ir-rigward mhux lanqas fis-sistema elettorali tiegħu biex nassiguraw li d-demokrazija tithaddem verament kif suppost u mhux biss kif jaqbel liż-żewġ partiti l-kbar. L-ispagju għall-partit zghar irid jinholoq u mhux jinholoq.

'Il hinn minn l-elezzjonijiet irridu nsahhu id-demokrazija taghna billi insahhu l-partecipazzjoni taċ-ċittadini fil-proċess tat-tehid tal-aktar deċizjonijiet importanti fil-pajjiż, bl-introduzzjoni ta' sistema mill-aktar avvanzata tal-votazzjoni elettronika biex il-poplu jkun jista' jiddeċiedi fuq materji importanti minn żmien għall-iehor b'mod prattiku, sikur u effettiv.

Rispett lejn Pajjiżna u s-Saltna tad-Dritt

- 284.** Nibnu mill-ġdid ir-reputazzjoni tal-ġurisdizzjoni tagħna fix-xenarju internazzjonali fuq il-hidma biex nerġġhu nsaħħu l-harsien tas-saltna tad-dritt f'pajjiżna.
- 285.** B'tim ta' ambaxxaturi u mibgħuta speċjali ta' rispett internazzjonali u integrità assoluta, nerġġhu nirbhu r-rispett tal-komunità internazzjonali għax nuru bil-fatti li Malta biddlet ir-rotta u reġġhet lura fit-triq tal-harsien tas-saltna tad-dritt u tal-governanza tajba.
- 286.** Inwettqu riforma serja u indipendenti biex nindirizzaw b'mod permanenti l-kollass istituzzjonali ta' pajjiżna biex nerġġhu niksbu ir-rispett tal-poplu u tal-komunità internazzjonali lejhom.
- 287.** Bl-ewwel liġi ta' Gvern ġdid Nazzjonalista nimplimentaw ir-rakkomandazzjonijiet tal-inkjesta pubblika dwar il-qtil tal-ġurnalista Daphne Caruana Galizia, fosthom l-Unexplained Wealth Orders fil-konfront ta' politiċi, ir-reat ġdid għal min jabbuża mill-awtorità tal-uffiċċju tiegħu u d-delitt ta' intraċċ għall-gustizzja.

Tişiħ tal-Operat tal-Qrati

- 288.** Inżidu b'mod gradwali n-numru ta' Imħallfin, Maġistrati u haddiema tal-Qorti biex jonqos iż-żmien li ddum tinstema' u tiġi deciża kawża.
- 289.** Innaqqsu iż-żmien ta' stennija biex jinstema' u jiġi deciż appell fosthom billi t-tielet sessjoni tal-Qorti tal-Appell tibda tisma' aktar każijiet.
- 290.** Nirrifurmaw il-mod kif isiru il-kumpilazzjonijiet biex il-każijiet quddiem il-Qrati ma jibqgħux isiru darbtejn.
- 291.** Innaqqsu ż-żmien li wiehed irid jistenna biex wiehed mill-konjuġi biss ikun jista' jitlob id-divorzju.
- 292.** Nibdew xogħlijiet fil-bini tal-Qorti tal-Familja biex jingħata dehra aħjar u b'faċiltajiet moderni kif jixraq u natrezzawha b'iktar kmamar adegwati għal medjazzjoni sabiex it-terapisti, psikologi u professjonisti relatati jkunu jistgħu jiltaqgħu mal-partijiet skont l-inkarigu mogħti lilhom mill-Qorti u biex dawn il-kmamar jirrispettaw il-kunfidenzjalità tal-partijiet.
- 293.** Inżidu r-riżorsi umani fil-Qorti tal-Familja b'aktar esperti fil-kamp tal-psikologija, terapisti u social workers li jkunu jistgħu jinvestigaw allegazzjonijiet ta' abbuż fuq il-parti vulnerabbli tal-koppja, speċjalment biex inharsu t-tfal.
- 294.** Insaħħu s-sinerġija bejn il-professjonisti fil-Qorti tal-Familja u l-NGOs u entitajiet li jipprovdu programmi adegwati ta' anger

management, family therapy u riabilitazzjoni minn sustanzi u alkoħol, f'każi simili li jwasslu għal vjolenza domestika.

Tigdid tal-Qafas u I-Infrastruttura fil-Qasam tal-Ġustizzja

- 295.** Inwaqqfu Kumitat Parlamentari għall-Ġustizzja biex jagħmel skrutinju kontinwu tas-sistema tal-ġustizzja f'pajjiżna.
- 296.** Nghaddu liġi li tirregola u tirrikonoxxi l-professjoni legali wara konsultazzjoni shiħa mal-Kamra tal-Avukati u l-Kamra tal-Prokuraturi Legali.
- 297.** Ninvestu f'bini ġdid tal-Qorti biex jiżdedu n-numru ta' awli u faċilitajiet oħra bil-ghan li l-pubbliku jinqeda ahjar.
- 298.** Nibdeu nipprovdu servizz ta' childcare b'xejn għal min ikun jeħtieġ jattendi l-Qorti.
- 299.** Indaħħlu fis-seħħ sistema komprensiva ta' diġitalizzazzjoni tas-servizz tal-Qrati kemm f'kawżi civili kif ukoll f'dawk kriminali biex naqtgħu d-dewmien żejjed u nżidu l-effiċjenza u l-aċċessibilità tal-pubbliku.

300. Inwaqqfu kumitat konsultattiv dwar is-servizz tal-Qrati b'rappreżentanza tal-pubbliku, tal-Avukati, tal-Prokuraturi Legali u tal-haddiema tal-Qorti biex b'mod kontinwu jagħmel proposti biex jitjeb is-servizz tal-Qrati.

301. Inwaqqfu media unit fi hdan l-Aġenzija għas-Servizz tal-Qorti biex jgħin lill-pubbliku in ġenerali u lill-ġurnalisti b'informazzjoni dwar deċiżjonijiet u proċeduri li jkunu għaddejjin fil-Qrati ta' pajjiżna.

302. Jibdeu jiġu live streamed is-seduti tal-Qorti Kostituzzjonali bħala l-ewwel pass biex tiżdied l-aċċessibilità għas-smiġh ta' kawżi li jkunu ta' interess pubbliku.

303. Nergħu nagħtu l-hajja lill-viżjoni ta' Malta bħala ċentru ta' eċċellenza għas-soluzzjoni tat-tilwim u arbitraġġ.

Riformi Legiżlattivi li Jsaħħu l-Prinċipji

304. Insaħħu d-drittijiet taċ-ċittadini fuq id-data personali tagħhom billi ndaħħlu dritt ġdid ta' self-determination fejn kull persuna tiddeċiedi hi fuq x' data tinżamm dwarha minn entitajiet pubbliċi u kumpaniji privati.

305. Nibnu qafas komprensiv ta' ġustizzja riparatriċi li permezz tiegħu min iwettaq reat ikollu mezz aktar effettiv ta' kif jirrimedja għad-dannu li jkun għamel lill-vittma u/jew is-soċjetà.

306. Insaħħu l-qafas intiż biex jagħti appoġġ lill-vittmi tar-reati partikolarment dawk li jsoffru abbuż fiżiku jew psikoloġiku.

307. Inkomplu nsaħħu l-pieni f'każijiet ta' vjolenza domestika kif ukoll fejn mantiniment dovut ma' jithallasx skond it-termini stipulati.

308. Indaħħlu miżuri ġusti u effettivi ta' kif persuni li jkunu wettqu reat (bl-eskluzjoni ta' reati speċifiċi) iżda jkunu rriformaw lilhom infushom u ma' jkunux ikkommettew reat għal perjodu ta' żmien stabbilit jingħataw opportunitajiet aħjar fis-soċjetà.

Riformi Kostituzzjonali u Elettorali

309. Permezz ta' proċess rappreżentattiv u bl-akbar firxa wiesgħa ta' konsultazzjoni, infasslu pjan direzzjonali biex il-Kostituzzjoni tagħna tkun xierqa għal stat avanzat u modern.

310. B'maturità politika, indaħħlu liġijiet, mekkaniżmi u stil ta' tmexxija li tinvolvi lill-Oppożizzjoni Parlamentari tal-gurnata b'mod attiv halli r-rappreżentanza demokratika tkun riflessa wkoll f'oqsma oħra apparti dawk Parlamentari.

311. Bil-għan li nsaħħu l-partecipazzjoni fi proċessi tad-demokrazija, nintroduċu l-fakulta' li votant jivvota b'mod elettroniku għall-elezzjonijiet tal-Parlament Ewropew, il-Kunsilli Lokali u r-referenda.

312. Noħolqu qafas biex iż-żgħażaġh jaġixxu bħala osservaturi elettorali, jkunu parti mill-kummissjonijiet elettorali, u joffru s-sehem tagħhom fil-postijiet tal-votazzjoni.

313. Naraw li s-sistema elettorali tagħna tagħti l-isparzu meħtieġ lill-partiti żgħar u għalhekk nerġġhu nimbottaw il-proposta li kwalunkwe partit politiku li jġib 5% tal-voti mitfugħa fil-elezzjoni ġenerali jkollu d-dritt ta' rappreżentanza fil-Parlament.



Tema 8:

Nippreservaw is-sbuħija u l-identità ta' Għawdex u nkatru l-opportunitajiet għall-Għawdxin.

- Irridu nemmnu fil-potenzjal enormi ta' Għawdex li jsir centru ta' sostenibbiltà, sofistikazzjoni industrijali u sbuħija naturali fir-reġjun kollu. Għawdex jisthoqq u ser jinghatalu identità soċjo-ekonomika distinta li tibni fuq il-karatteristiċi partikolari tiegħu u mhux biss dawk ta' Malta.
- Is-sussidjarjetà għal Għawdex irridu nagħtuha tifsira ġdida: sussidjarjetà li tfisser qafas b'saħħtu u shih ta' servizzi pubbliċi, infrastruttura u tmexxija, f'kuntest ta' hidma bla precedent biex jitkattar investment adattat għall-gżira Għawdxija.

Il-gżira Għawdxija minn dejjem kienet għal qalb il-Partit Nazzjonalista. Irridu li Għawdex isir gżira aktar awtonoma halli d-deċiżjonijiet tal-ippjanar, tan-nieċ ekonomiċi ġodda u ta' ħafna oqsma li jolqtu lill-Għawdxin, jittiehdu mill-Għawdxin stess. Impenjati li mill-aktar fis niehdu lura t-tmexxija tal-Isptar Ġenerali ta' Għawdex u fl-ewwel ġimgħat ta' gvern Nazzjonalista tibda l-hidma għal investment f'servizz tas-saħħa li jixraq lill-Għawdxin inkluż

f'firxa ta' djar żgħar għall-kura tal-anzjani, inkluż bi speċjalizzazzjoni għal kundizzjonijiet speċifiċi bħad-dimensja, għad-diffikultajiet ta' saħħa mentali u għall-persuni b'diżabbiltà.

Impenjati bis-shih li nsaħħu l-konnessjoni u l-aċċessibbiltà bejn iż-żewġ gzejjer għall-Għawdxin, b'mod partikolari għal dawk li jahdmu Malta u jaqsmu ta' kuljum. Bħalma fid-disgħinijiet investejna fi tliet vapuri għall-Gozo Channel, wasal iż-żmien li ninvestu mill-ġdid f'vapuri ġodda li ma jniġġsux u fil-frattemp, fejn tidhol il-mina taht il-fliegu, niżguraw li jsiru l-istudji kollha u ssir konsultazzjoni aktar mill-qrib mal-Għawdxin halli tkun tista' tittiehed deċiżjoni aktar infurmata direttament mill-komunita' Għawdxija.

Dan appart li nkomplu nżidu x-xogħol f'Għawdex u xogħol ta' kwalità f'Industrija li ma' jniġġsux. Il-Partit Nazzjonalista jinċentiva ħafn aktar ix-xogħol remot (teleworking) għall-impjegji li jippermettu dan, u naraw li s-servizz pubbliku jkun eżempju mudell għal dan il-ghan.

Ninvestu wkoll f'servizzi aħjar u nqisu lil Għawdex bħala ekonomija partikolari li teħtieġ pjan ta' rkupru speċifiku. Nistinkaw biex Għawdex jerġa' jibda jospita kumpaniji

ta' servizzi speċjalizzati li jgħolqu impjegi ta' kwalità f'Għawdex stess. Barra minn hekk, niżviluppaw hub ta' edukazzjoni internazzjonali f'Għawdex biex nattraw studenti barranin ta' livell għoli, filwaqt li nissoktaw ninvestu f'edukazzjoni holistika għal uliedna fil-livelli kollha.

Għawdex jixraqlu ahjar. Għaldaqstant, Partit Nazjonalista jwiegħed li kull żvilupp f'Għawdex isir b'mod sostenibbli, tiġi kkontrollata l-kostruzzjoni bla rażan li hi evidenti bħalissa, u niżguraw li nipproteġu l-pajsaġġ uniku ta' din il-gżira. Irridu li Għawdex jibqa' differenti minn Malta biex jibqa' attraenti għat-turiżmu intern u dak barrani. Hekk niżguraw li l-industrija turistika Għawdxija terġa' tiegħu l-hajja wara l-pandemija, tqum fuq saqajn sodi u tissalvagwardja l-gejjieni tagħha, halli terġa' tkun mutur ekonomiku qawwi għall-Għawdxin.

Inharsu wkoll l-ambjent naturali tal-gżira ta' Kemmuna biex filwaqt li l-bajjiet tagħha jibqgħu attrazzjoni turistika ta' livell dinji u jhallu l-flus fil-bwiet tal-Maltin u l-Għawdxin, naraw li kull żvilupp li jsir ikun tassew jirrispetta l-ambjent uniku tagħha.

Ninvestu f'attrazzjonijiet ġodda għall-għaddasa, għax-xabbaturi, għat-tracking, u għal min ifittex irkejjien ta' mistrieħ fil-kampanja jew hdejn il-baħar. Ninvestu wkoll f'aktar taħriġ immirat għall-haddiema fis-settur turistiku biex nibqgħu ntejbu u niddiversifikaw kontinwament il-prodott turistiku tagħna. Nixprunaw u niġġeneraw aktar investment privat sostenibbli f'għadd ta' lokalitajiet u nħawi minsija, u fix-Xlendi, f'Marsalforn u fil-Belt Vittorja.

Għawdex jehtieġ bidla immedjata fid-direzzjoni, qabel ma jkun tard wisq. Għal dan il-għan, irridu ninvolvu lill-partijiet ikkonċernati u interessati kollha biex il-pjan jiffassal mill-Għawdxin u mbagħad ikun jista' jittwettagħ fil-prattika mill-Għawdxin stess.prattiku, sikur u effettiv.

Aktar Awtonomija għal Għadwex

- 314.** Ghawdex jiġi meqjus bhala 'Gżira Reġjun' b l-istatus imniżżel fil-Kostituzzjoni filwaqt li nwaqqfu Kunsill Reġjonali rappreżentattiv b'membri eletti demokratikament u li jkollu l-awtonomija mehtiega imsedqa b'poteri eżekuttivi.
- 315.** Insaħhu l-kapaċità funzjonali tal-Awtorità Reġjonali u nipprovdulha struttura koordinattiva, effettiva u trasparenti mal-gvern ċentrali u mal-aġenziji tiegħu.
- 316.** Nipprovdu aktar sussidjarjetà lil Ghawdex fil-livelli kollha ta' governanza.
- 317.** Nibnu servizz pubbliku dedikat u decentralizzat għal kollox għal Ghawdex

Tiŝiħ tal-Infrastruttura tal-Gżira Għawdxija

- 318.** Nibnu pjan ta' investiment infrastrutturali integrat li jlaqqa' t-trasport lejn u minn Ghawdex ma' rekwiżiti infrastrutturali usa'. Priorità ewlenija ser tkun it-tkabbir tal-port tal-Imġarr biex jaqdi l-bżonnijiet tal-passiġieri u tal-merkanzija.

- 319.** Id-deċiżjoni finali dwar il-proġett tal-mina tittiehed mill-komunità Għawdxija wara li jkunu tlestew u ġew ippubblikati l-istudji kollha bi trasparenza shiħa.

- 320.** Sakemm ikun hemm deċiżjoni finali dwar il-mina, insaħhu bil-kbir l-aċċessibbiltà għall-Ghawdxin b'estensjoni tal-infrastruttura tal-port tal-Imġarr u b'investiment fit-tul f'żewġ vapuri ġodda: wiehed għall-passiġġieri u iehor għall-merkanzija.

Aktar Servizzi tas-Saħħa għall-Pazjenti Għawdxin

- 321.** Wara terminazzjoni tal-ftehim tal-privatizzazzjoni ma' Steward Healthcare, inwettqu programm kapitali massiv għall-iżvilupp, permezz tal-Malita plc, ta' Sptar Generali ġdid ta' 400 sodda f'Ghawdex.
- 322.** Ninvestu bil-kbir u niffinanzjaw l-estenzjoni ta' firxa ta' trattamenti għall-kanċer mogħtija f'Ghawdex stess.
- 323.** Nifthu servizz ġdid tal-MRI f'Ghawdex u nallokaw riżorsi speċjalizzati biżżejjed għall-kliniċi tal-outpatients halli nnaqqsu l-iskarigġ tal-pazjenti Għawdxin lejn Malta.

Niproteġu l-Identità u l-Ambjent t'Għawdex

- 324.** Naraw li l-politika taghna tal-protezzjoni tal-ambjent tkun riflessa b'enfasi kbira fuq il-gżira Għawdxija għax lil din il-gżira rridu niproteġuha mill-iżvilupp bla rażan li ftit ftit qed jeqred il-karattru uniku taghha.
- 325.** Noholqu rwol soċjo-ekonomiku uniku u innovattiv għal Għawdex li jaghti spinta lit-tkabbir ekonomiku filwaqt li jħares il-karattru, l-identità u l-ġmiel naturali tal-gżira.

Inkattru l-Opportunitajiet fil-Qasam Edukattiv

- 326.** Ser nibnu *campus* tal-MCAST ġdid ġewwa Għawdex fejn apparti li jiżdedu il-korsijiet offruti jiġu introdotti korsijiet ġodda f'diversi oqsma marbutin mal-ghaxar setturi ġodda li ser ninvestu fihom f'pajjiżna.
- 327.** L-istudenti Għawdxin li jkomplu l-istudji taghhom fl-istituzzjonijiet edukattivi f'Malta ser jingħataw sussidju addizzjonali biex itaffi l-ispejjeż li jiffaċċjaw ta' kuljum.
- 328.** Inkabbru u nestendu l-campus tal-Università ġewwa Għawdex biex inwessgħu aktar l-opportunitajiet u tkun tista tiġi stabbilita fakultà agroveterinarja li isservi għall-istudenti kollha Maltin/Għawdxin u barranin li ikunu interessati li jieħdu dan il-kors.
- 329.** Wara l-esperjenza tul il-pandemija, iz-żgħażaġh Għawdxin ser jingħataw l-opportunita li jattendu għall-lezzjonijiet b'mod virtwali jew mill-campus tal-Università ġewwa Għawdex. Dan apparti li jsir sforz li l-hinijiet tal-lectures ma' jkunux f'hinijiet tard hafna li jagħmluha hafna diffiċli għal Għawdxin.
- 330.** Ser nagħtu spinta lill-ITS ġewwa Għawdex u mill-ġdid jerġġhu jibdedw korsijiet li diġà kienu jeżistu ma oħrajn ġodda, fejn studenti u zghazagħ Għawdxin u Maltin ikunu jistgħu jattendu għalihom.
- 331.** Immexxu d-diversifikazzjoni ekonomika Għawdxija b'enfasi fuq is-sofistikazzjoni u l-konservazzjoni tal-attività industrijali f'Għawdex.
- 332.** Nestendu l-preżenza ineffettiva tal-Malta Enterprise f'Għawdex billi nibnu branka dedikata sfiha, b'tim, riżorsi, allokkazzjoni u finanzjament separat, li tkun unità ta' appoġġ għall-promozzjoni tal-investment dirett lokali u barrani f'Għawdex.
- 333.** Niddecentralizzaw it-tmexxija u t-twettiq tal-funzjoni turistika ta' Għawdex billi l-assoċjazzjonijiet relati mat-turizmu jitgħaqqu f'entità' bażata fuq PPP b'budget allokat għal żvilupp ta' niċċeċ u setturi ġodda.
- 334.** Sabiex inħajjru aktar turizmu lejn Għawdex ser innaqqsu l-ispejjeż tal-liċenzji filwaqt li nagħtu inċentivi lis-sidien tal-lukandi u ristoranti biex ikabbru r-riżorsi taghhom.

335. Ser naraw li jinfethu tliet child care centres f'Ghawdex biex nagħtu aktar possibiltà lill-ġenituri jidhlu fid-dinja tax-xogħol jew ikomplu bil-karriera tax-xogħol tagħhom.

336. Inwettqu programm biex jincentiva skejjel tal-lingwa f'Ghawdex b'mod partikulari għal persuni adulti u professjonisti.



Tema 9:

Dhul akbar b'sistema fiskali ġusta.



- Irridu nibnu sistema ta' tassazzjoni li tkun ġusta u ma' tiddiskriminax kontra negozji Maltin, filwaqt li tkun mibnija fuq principji li jincentivaw lill-intrapriži jinvestu dejjem aktar fil-haddiema u l-operat taghhom.
- Il-mudell ta' tassazzjoni ta' pajjiżna jrid ikompli jiġi modernizzat sabiex il-Gvern ikun jista' jiġġenera aktar dhul filwaqt li jzomm il-piż tat-taxxi fuq il-familji Maltin u Ghawdxin baxx kemm jista' jkun. Dan ukoll billi niffukaw aktar fuq investment kapitali u nnaqqsu l-infiq diskrezzjonarju ta' spejjeż li jistgħu jiġu evitati.

Bir-raġun kollu jingħad li r-reputazzjoni tiegħu snin twal biex tinbena, iżda tinhatt u tinqered f'radda ta' salib. Il-gvernijiet Nazzjonalisti tat-tmeninijiet u d-disghinijiet hadmu qatigħ biex inrexxielhom ibiddlu r-reputazzjoni hażina f'wahda pożittiva u b'saħħitha li ssarfet f'aktar investment lokali u barrani f'Malta. Dan il-pass kien arja friska fuq pajjiżna – konna hadna r-ruh – għax Malta rat tkabbir ekonomiku u holqien kbir ta' impjegji.

Infethu numru ta' setturi ġodda li pprovdew u ghadhom jipprovdu xoghlijiet ta' kwalità f'Malta. B'hekk tjebet il-kwalità tal-hajja u żdid il-livell tal-ghaxien ta' kull min, direttament jew indirettament, jaqla' l-hobża

ta' kuljum minn dawn is-setturi, fosthom is-servizzi finanzjarji, il-qasam marittimu, il-farmaċewtika, l-igaming u t-tiswija tal-ajruplani.

It-tmien snin tal-Labour tappnu bil-kbir isimna mal-bqija tad-dinja, b'daqqa wara ohra u bi skandlu wara iehor. Minhabba f'hekk, kull min jahdem f'dawn is-setturi li jrendu dhul tajjeb għall-familji Maltin u Ghawdxin, sfaw fil-mira ta' kritika u attakki minn pajjiži oħrajn b'rabta mas-sistema tat-tassazzjoni Maltija li fuqha ssejsu dawn is-setturi.

Il-Partit Nazzjonalista, li bena dan kollu mill-qiegh, se jibqa' jstinka biex mhux biss jipprotegi l-interessi tal-haddiema u jreġġa' lura r-reputazzjoni kif kienet għal bosta snin, iżda anki biex isahħah is-sistema tat-tassazzjoni Maltija halli tibqa' tattira aktar u aktar investment ta' livell għoli. Imbagħad dan l-investment johloq aktar xogħol ta' kwalità u jipprovdi pagi tajbin, u b'hekk jagħti serhan il-moħħ u futur sod liż-żgħażaġh Maltin u Ghawdxin.

Barra minn hekk, irridu aktar investment f'Ghawdex. Irridu nincentivaw setturi ġodda speċjalizzati li jghoddu għal din il-ġżira u nhejjju suq tax-xogħol b'saħħtu f'Ghawdex stess biex niżguraw li dan il-pjan ikun jista' jitwettaq fil-prattika u biex jagħtuna ċertu vantaġġ kompetittiv.

Il-Partit Nazzjonalista kommess li s-sistema tat-tassazzjoni Maltja tibqa' għodda utli biex titjeb, bil-fatti, il-kwalità tal-hajja tal-poplu kollu u biex investuri u innovaturi għodda jitheggu johlqu aktar ġid. Dan hu s-sodisfazzjon li jikseb pajjiżna b'reputazzjoni li tagħmillu għieh u b'isem nadif li tant jixraqju.

Il-ġid li ser noholqu ser naraw li jitqassam b'mod ġust. Dan ser ikun iffinanzjat minn piż tat-taxxa hafna anqas iżda f'qafas ta' dixxiplina fiskali li tassigura ġustizzja u dħul fiskali adegwat li meta miżjud mal-fondi li ser nibqgħu ngħibu mill-UE jippermettulna nkomplu niżviluppaw lil pajjiżna f'wiehed modern, innovattiv, diġitali u b'ruh soċjali. Għalhekk ser naraw li s-shubija tagħna fl-Unjoni Ewropea ssarraf f'aktar fondi u investment għal pajjiżna li jmorru direttament fl-industrija tagħna biex inkomplu ntejbu l-hiliet tagħna u nittrasformaw il-mudell tagħna f'wiehed li jżid aktar valur u aktar dħul għall-Gvern.

Politika Fiskali Responsabbli

337. Inhaddmu sforz kollettiv sabiex pajjiżna ma' jibqax jirreġistra deficit rikorrenti u dan naghmluh minghajr ma ngħabbu l-piż ta' deċiżjonijiet hżiena fl-aħħar disa' snin fuq il-poplu.

338. Infasslu pjan ta' rkupru fiskali biex niżguraw li jinkiseb bilanċ baġitarju minghajr ma jiddgħajfu l-benesseri soċjali u l-kwalità tal-hajja.

339. Inwaqqfu l-prattika ta' Gvern Laborista li jdejjen lill-poplu biex jiffinanzja l-ispiża tal-klijentelizmu billi ncaqilqu n-nefqa pubblika lejn il-kapital u l-investment mill-ġdid f'qafas ta' ppjanar baġitarju ġdid responsabbli.

340. Niżviluppaw flussi innovattivi ta' introjtu biex jiżdied id-dhul tal-gvern minghajr ma jiżdied il-piż tat-taxxi.

341. Naraw li l-assi kapitali u dawk tal-art li għandu l-Istat jissaħhu dejjem aktar u jintużaw tassew biex jinholoq il-ġid nazzjonali.

342. Nirriformaw il-qafas tax-xiri pubbliku (public procurement) b'enfasi fuq it-trasparenza, l-ekwiżità u l-kompetittività, bir-riforma tkun ibbażata fuq ir-rakkomandazzjonijiet imressqa mill-Kamra tal-Kummerċ fl-2021.

343. Biex insaħhu r-rwol tal-intrapriżi ż-żgħar u medji nistabbilixxu mira li 25% tax-xiri tal-Gvern isir minn fost dawn l-intrapriżi li jkunu aderenti mal-kriterji tal-ESG.

344. Indaħhlu prassi li l-hlasijiet lil dawk l-intrapriżi jew self-employed li huma aderenti mal-kriterji ESG, isiru f'perjodu massimu ta' 21 ġurnata xogħol.

Nippremjaw il-Bżulija u r-Responsabbiltà

345. Nippremjaw ir-responsabbiltà ta' min hu aderenti mal-kriterji ESG u l-bżulija ta' min joħloq il-ġid bi tnaqqis fil-piż tat-taxxa fuq il-familji u fuq dawk li jaħdmu għal rashom.

346. Indaħhlu mekkaniżmi li permezz tagħhom il-piż tat-taxxa fuq il-haddiema jkun wiehed aktar ġust u li jinċentiva x-xogħol u lil min josserva l-obbligi tiegħu kemm jekk hu sid, kif ukoll jekk hu haddiem.

347. Inkomplu ninċentivaw lil min jaħdem, iħallas it-taxxa u jikkontribwixxi fl-ekonomija billi:

- Min jaqla' anqas minn €20,000 ser jinghata kreditu ta' taxxa ta' 10% fuq l-ammont ta' taxxa mħallas fis-sena ta' qabel.
- Min jaqla' bejn €20,000 u €40,000 ser jinghata kreditu ta' taxxa ta' 5% fuq l-ammont ta' taxxa mħallas fis-sena ta' qabel.
- Min jaqla' anqas bejn €40,001 u

€60,000 ser jinghata kreditu ta' taxxa ta' 3% fuq l-ammont ta' taxxa mhallas fis-sena ta' qabel.

- Ir-rata tat-taxxa ghal min jaqla' bejn €60,001 u €80,000 ser tkun dik ta' 25%.

348. Neżentaw lill-istudenti jew lill-impjegati sa 21 sena li jaqilghu inqas minn 60% tal-introjtu medjan nazzjonali (National Median Income), milli jhallsu l-kontribuzzjonijiet tas-sigurtà soċjali, bhala miżura ta' appoġġ fil-bidu tal-hajja tax-xoghol taghhom.

Sistema ta' Tassazzjoni Ġusta

349. Nipprovdu qafas ta' tassazzjoni aktar ġust u kompetittiv għall-intraprizi lokali fejn norbtu r-rata ta' taxxa mal-kriterji tal-ESG fosthom l-imġiba ambjentali, etika, soċjalment responsabbli u governanza tajba tal-intrapriża.

350. Naraw li l-arretrati kollha tal-VAT, hlas tat-taxxa u kontribuzzjonijiet tas-sigurtà soċjali li akkumulaw tul il-pandemija tal-COVID19 jithallsu lura fuq perjodu ta' 8 snin biex inwieżnu lin-negozji, konformi mal-kriterji ESG, bi sfidi ta' cash flow.

351. Biex ninċentivaw aktar investiment fl-intraprizi taghna, ser innaqqsu r-rata tat-taxxa fuq il-qligh tan-negozji, konformi mal-ESG, għal 15% fuq l-ewwel €500,000 profitt li jinżammu fin-negozju.

352. Fuq medda ta' hames snin, hekk kif il-qafas tal-ESG ikun sar parti integrali mill-politika fiskali taghna, innżzlu l-oghla rata ta' taxxa għal 25%, kemm għall-kumpaniji kif ukoll għall-persuni.

353. Nintrabtu li r-rati tal-kontribuzzjonijiet tas-sigurtà soċjali, tal-VAT jew tat-taxxa fuq id-dhul ma jiżdidux tul il-leġiżlatura, filwaqt li ninċentivaw iżjed attività kummerċjali billi:

- Niżguraw li n-negozji u s-self-employed b'fatturat sa €60,000 ma jkunux meħtieġa jitolbu l-VAT jew jitolbu rifużjoni tal-VAT, filwaqt li nqassru ż-żmien li taxpayer irid idum biex jibdel bejn reġim u ieħor tal-fatturat.
- Innaqqsu l-VAT tar-ristoranti u l-barrijiet għal 7%.
- Filwaqt li nkomplu nespandu l-programmi ta' micro-invest fuq firxa wiesgħa ta' investimenti, ser ninċentivaw aktar investment sostenibbli permezz ta' investment allowances lill-intraprizi li jinvestu f'impjanti u makkinarju li ma jniġġisx u li huwa energy-efficient kif ukoll dawk li johlqu ċerti tip ta' propjetà intelletwali (intellectual property) f'oqsma ekonomiċi li ma jniġġisx.
- Filwaqt li l-aderenza għall-kriterji ta' l-ESG ser tkun determinanti għal min jibbenefika minn inċentivi u miżuri ta' appoġġ lill-intrapriża, ser naraw li min jevita jew jevadi t-taxxa jkollu jiffaċċja pieni akbar filwaqt li min ma' jhallasx it-taxxa fil-hin

Sistema Fiskali Internazzjonali

jingħata l-opportunita' li jirregola l-pożizzjoni tiegħu b'mod ġust iżda mhux sproporzjonat.

354. Kumpaniji, partnerships jew self-employed li huma konformi mal-kriterji ESG u li:

- F'sena finanzjarja ma' jkollhomx dħul ta' aktar minn €5 miljun; u
- Li ma' jimpjegawx aktar minn 250 persuna full-time jew ekwivalenti; u
- Li m'għandhomx balance sheet ta' valur aktar minn €10 miljun,

mhux ser ikollhom għalfejn jagħmlu audited financial statements ta' kull sena u minflok ikunu jistgħu jissottomettu accounts preparati mill-kumpanija flimkien ma' ċertifikat ta' konformita mal-kriterji ESG.

355. Inneħħu kull forma ta' taxxa fuq it-trasferimenti ta' negozji, fużjonijiet (mergers) jew akkwist ta' intrapriżi li huma konformi mal-kriterji ESG, inkluż fuq it-trasferimenti tal-ishma f'kumpaniji.

356. Inneħħu t-taxxa tas-suċċessjoni fuq it-trasferimenti tal-proprietà (inkluż art agrikola) li jintirtu fil-familja.

357. Inneħħu t-taxxa fuq it-trasferiment mal-wirt ta' ishma f'kumpaniji mill-ġenituri għat-tfal, sugġett li l-kumpaniji jkunu konformi mal-kriterji ESG.

358. Niksbu u nużaw il-fondi tal-UE bi strateġija ffukata fuq it-tkabbir ekonomiku u t-tishih tal-SME's.

359. Nibnu qafas progressiv u aktar estensiv minn dak Prattikat s'issa għal għajjuniet ta' investiment konformi mal-liġijiet dwar l-għajnuna mill-Istat.

360. Nikkonsolidaw il-hidma operazzjonali kollha fil-qasam fiskali sabiex ma' nippermettux li pajjiżna jintuża bħala ġurisdizzjoni fejn tista' tiġi evitata t-taxxa.

361. Niżguraw il-kompetittività fiskali internazzjonali permezz ta' qafas li jincentiva influż b'saħħtu ta' investiment barrani filwaqt li jassigura l-konformita' ta' pajjiżna mad-direttivi Ewropej u globali.

362. Nassiguraw li kull persuna legalment residenti f'Malta jkollha d-dritt li tiftaħ u topera kont bankarju bis-servizzi bażiċi ta' depożitu, flasijiet elettronici u l-użu ta' ATM.

Sistema tal-Pensjonijiet Sostennibbli

- 363.** Noholqu mudell sostenibbli u fit-tul għall-pensjonijiet li ma' jabsibx biss għall-llum u li jassigura li l-pensjonanti ta' għada jkollhom kwalita tal-hajja diċenti u xierqa.
- 364.** It-tfaddil ser jinghata hafna aktar importanza billi jissahhu l-iskemi ta' krediti fiskali għal min jinvesti f'pensjonijiet privati jew investimenti simili, kif ukoll strutturat għal skemi volontarji tal-pensjonijiet.
- 365.** Bħala parti minn tishih usa' fil-qafas legiżlattiv tal-pensjonijiet, nistabbilixxu Fond tal-Pensjonijiet biex niżguraw li l-flus tal-bolol imħallsa minn kull haddiem jmorru go Fond uniku amministrat bi professionalità u trasparenza. Dan il-Fond ikun jiġbor il-kontribuzzjoni għall-pensjonijiet kontributorji, iżda b'ruħ mill-aktar soċjali jkun jahseb ukoll għal parti sostanzjali mill-pensjonijiet mhux kontributorji.
- 366.** Isir proġett komprensiv, li kien beda taht Gvern Nazzjonalista, biex permezz tiegħu ssir id-diġitalizzazzjoni tal-artijiet u l-proprjeta' kollha tal-gvern bil-għan li tinghata valur u tiġi dokumentata.
- 367.** Tiġi aċċelerata t-trasformazzjoni tal-Awtorita' ta' l-Artijiet u tal-Uffiċċju Konġunt biex jitnaqqas iż-żmien esagerat li proċessi bażiċi li jolqtu lil hafna nies (bhal fidi ta' ċnus u rikonoxximenti) jiehu.

- 368.** Inwettqu programm strutturat li permezz tiegħu ċnus kummerċjali jibdedw jinfdew fuq bażi ta' rati kummerċjali sabiex tinghata aktar stabbilita' lill-utent, li biex jibbenefika minn dan il-programm irid ikun konformi mal-kriterji ESG.

Infrastruttura ta' Investment

- 369.** Inkomplu nżidu l-kapital tal-Malta Development Bank bil-għan li dan isir il-mutur ewlieni tal-investment fl-oqsma innovattivi, diġitali u tal-ekonomija l-hadra sabiex inkunu nistgħu naċċeleraw it-trasformazzjoni ekonomika lejn is-settur il-godda li rridu noholqu.
- 370.** Nidentifikaw ta' l-anqas tlett siti li jstgħu jservu bhala Free Trade Zones kif stipulati fil-Liġi li ddaħhlet fl-2019, bil-għan li l-attivitajiet li jinholqu għalihom ikunu mibnijn fuq politika komuni u kumplimentari mas-setturi ekonomiċi godda li ser ikunu qed jinholqu kif ukoll mal-politika ambjentali ta' pajjiżna.

Tema 10:

Servizz pubbliku modern, digitali u *effettiv*.

- Irridu nerġġhu nagħtu lura d-dinjità lis-servizz pubbliku billi nagħmluh il-mutur tat-tfassil tal-amministrazzjoni pubblika fuq bażi permanenti li tkun indipendenti mill-Gvern tal-ġurnata, kemm fuq bażi ċentrali kif ukoll fuq dliġ lokali.
- Ser inkomplu napplikaw l-użu tat-teknoloġija fil-mod ta' kif inwasslu s-servizzi pubbliċi bil-ghan li nippermettu li hafna aktar haddiema tal-Gvern ikunu jistgħu jersqu dejjem aktar viċin tal-front-line tas-servizz u b'hekk naqdu n-nies aħjar u b'mod effiċjenti.

Irridu settur pubbliku li jiffoka s-servizzi kollha tal-gvern fuq iċ-ċittadin, irrISPETTIVAMENT x'opinjoni, xi twemmin u x'fehmiET ihaddan. Irridu nbiddu l-kultura tal-pjaċiri u l-favuri lin-nies tal-qalba f'wahda li tipprowdi certu serhan il-mohħ liċ-ċittadin għax ikun jaf eżattament meta huwa intitolat u x'jista' jistenna minn dawn is-servizzi.

Inwiegħdu qabza kbira ta' kwalità tal-hajja fuq il-post tax-xogħol lill-impjegati tas-settur pubbliku biex dawn ikunu jistgħu jaqdu dmirhom aħjar, b'rispett shiħ lejn il-hiliet, il-kwalifiki u l-esperjenza tagħhom, u bi tmexxija u amministrazzjoni aktar serja, trasparenti u indipendenti.

Il-Partit Nazzjonalista ser ihaddem politika għas-settur pubbliku biex jersaq kemm jista' jkun qrib il-familji u negozji Maltin u Għawdxin u jkun ta' għajjnuna skont il-bżonn fil-lokalitajiet tagħna. Irridu nisfruttaw bl-aqwa mod l-aktar teknoloġiji avvanzati fosthom ir-robotika u l-intelliġenza artifiċjali (AI) skont il-prinċipji u l-valuri Ewropej tal-etika, tad-dinjità u r-rispett tad-drittijiet fundamentali tal-bniedem, biex it-teknoloġija twiežen lill-impjegati għal servizz aktar fil-pront u individwali.

Is-servizz pubbliku jrid isib modi attraenti u effettivi kif jipprema l-bżulija, l-effiċjenza, id-dedikazzjoni b'inċentivi u inizjattivi apposta li jkomplu jżidu l-motivazzjoni tal-haddiema kollha fis-settur pubbliku. It-talent fis-servizz pubbliku ser jiġi rikonoxxut, inċentivat u mħarreg fuq l-aqwa livelli sabiex nerġġhu nagħmlu mis-servizz pubbliku fost l-aktar postijiet tax-xogħol imfittxija mill-aqwa riżorsi.

Il-Partit Nazzjonalista, li welled il-Kunsilli Lokali u r-riformi tal-Gvern elettroniku, iwiegħed li jwaqqaf l-atteġġjament kurrenti fil-konfront tal-Kunsilli Lokali, anzi rridu nerġġhu nżidu d-deċentralizzazzjoni tal-poter. Dan billi nerġġhu nagħtu poteri veri lill-Kunsilli Lokali u lir-Regġjuni biex iċ-ċittadin li jehtieg l-għajjnuna, bħal pereżempju permessi sempliċi, informazzjoni affidabbli, jinvestiga (mhux biss jilqa') lmenti u l-bajja, isib tassew amministrazzjoni fil-lokalità tiegħu li għandha s-setgħa tindirizza l-problema mingħajr ma jkollha ddu fuq il-Gvern ċentrali.

Ma rridux lill-Kunsilli Lokali sempliċiment għall-
għbir tal-iskart, jew biex ikunu messaġġiera
bejn in-nies u l-Gvern. Anzi rridu Kunsilli Lokali
rappreżentati kif xieraq u b'mod effettiv
fid-deċiżjonijiet tal-pajjiż, b'hal ngħidu ahna
dwar il-permessi ta' proġetti kbar fil-lokalità
partikolari, dwar bidliet u pjanijiet ta' bidla fis-
sistemi tat-traffiku u dwar inizzjattivi komunitarji
ohrajn.

Wara li nreġġgħu lura r-rispett lill-Kunsilli u lill-
awtoritajiet reġjonali, nibdew programmi biex
noħolqu sens ġdid ta' komunità fil-lokalitajiet
kollha. Nisfruttaw bis-shiħ il-vantaġġi tat-
teknoloġija biex iċ-ċittadini jkollhom aċċess u
kontroll faċli fejn jidhlu s-servizzi governattivi.
Barra minn hekk, lil hinn mill-ghodda
teknoloġika, niżguraw li kull impjegat tal-
gvern, ta' awtorità regolatorja jew ta' aġenzija
pubblika jkollu l-opportunitajiet kollha biex
itejjeb il-qagħda tiegħu b'taħriġ ta' kull livell,
b'riconossiment tal-gharfien, tal-esperjenza u
tal-kwalifiki, b'avvanz xieraq u b'kundizzjonijiet
li jhabbtuha mal-aqwa tas-settur privat. B'hekk
inkunu qed inwittu t-triq biex nattiraw l-aħjar
persuni għall-pożizzjonijiet fl-istrutturi tas-
settur pubbliku, u ma jkunx ittollerat li dawn
jitmexxew mill-politiċi.

Il-Partit Nazzjonalista qed iħares lejn is-settur
pubbliku b'viżjoni fit-tul, jiġifieri wara li nindirizzaw
il-problemi ewlenin li holoq il-Gvern attwali
fil-Kunsilli Lokali u fis-settur pubbliku, inwettqu
programm ta' shubija mal-privat, għal teknoloġija
u kofinanzjament, halli s-settur pubbliku jsir
tassew laboratorju ta' ideat u soluzzjonijiet li
jservu ta' bażi għal oqsma ekonomiċi godda.

Il-mixja lejn servizz pubbliku ta' eċċellenza
trid tibda minn tmexxija serja u rispettuża fil-
konfront taċ-ċittadini u l-haddiema tas-settur
pubbliku, u għalhekk il-Partit Nazzjonalista hu
kommess li jwettaq dawn il-passi meħtieġa
biex naċċertaw servizz pubbliku mill-aktar
effettiv u effiċjenti.

Ninvestu fis-Servizz u s-Settur Pubbliku

- 371.** Nelevaw ir-riforma fis-servizz u s-settur pubbliku fuq livell ministerjali biex it-twertieq tat-trasformazzjoni jkollha l-impenn politiku fl-għola livell.
- 372.** Nerġgħu nagħtu l-istima lis-settur pubbliku, u nżidu r-rispett lejn l-għarfien espert li fuqu trid tinbena l-kompetenza fl-amministrazzjoni.
- 373.** Nirrikonoxxu s-sens ta' impenn tas-servizz pubbliku b'pagi kompetittivi ħalli nattiraw l-aqwa mħuħ u l-aqwa ħiliet biex imexxu u jhaddmu l-amministrazzjoni pubblika f'kull livell.
- 374.** Nimplimentaw u nħaddmu prattiki ta' eċċellenza fis-servizz pubbliku.
- 375.** Nittrasferixxu l-enfasi u l-allokkazzjoni tar-riżorsi lejn il-frontline biex is-servizz ikun dejjem aktar viċin in-nies.
- 376.** Minflok il-miljuni li qed jitberbqu b'ħalissa għas-salarji eżagerati tal-pożizzjonijiet inutli ta' fiduċja, għan-nefqa diskrezzjonali u għad-direct orders ta' inkarigi esterni żejda, ser nagħtu allowance lill-frontliners kollha, fosthom lill-ħaddiema tal-kura tas-saħħa, dawk fl-oqsma soċjali, lill-edukaturi, u lill-ħaddiema fil-korpi dixxiplinati b'ħala bonus annwali ekwivalenti għas-salarju bażiku ta' erba' ġimgħat tal-impjegat rispettiv.

Settur Pubbliku Mingħajr Diskriminazzjoni

- 377.** Il-politika tal-*outsourcing* imħaddma mill-gvern ser tinbidel biex attivitajiet li huma fiċ-ċentru tal-operat tal-gvern ma' jibqgħux ikunu sors ta' diskriminazzjoni sponsorjata mill-gvern. Taħt l-ebda ċirkostanza m'hu ser jibqa' jiġi aċċettat li ħaddiema jagħmlu l-istess xogħol u ma' jithallsux fuq bażi simili. Il-kunċett ta' *equal pay for equal work* ser jithaddem l-ewwel fl-entitajiet tal-gvern biex iservi ta' mudell.
- 378.** Bil-għan li jkomplu jitjebu l-kundizzjonijiet tal-ħaddiema (kemm tal-post kif ukoll tal-kuntratturi) f'dipartimenti tal-gvern u f'entitajiet pubbliċi, ser tiddaħħal politika li tinċentiva lil dawn il-ħaddiema biex jiffirmaw u jissieħbu f'intrapriża soċjali jew koperattiva.
- 379.** Naħtru kummissjoni speċjali biex tindirizza l-inġustizzji kollha li ilhom ikarkru għexieren ta' snin b'impenn li dawn jingħalqu sa mhux aktar tard mit-tmiem tat-tieni sena tal-leġizlatura.

Servizz Pubbliku Effettiv u Modern

- 380.** Indaħhlu legiżlazzjoni li taghti d-dritt lil kull utent tas-servizz governattiv biex jinqeda b'mod diġitali minn kwalunkwe servizz li jista' jiġi pprovdut b'mod diġitali.
- 381.** Naraw li kwalunkwe servizz, talba, applikazzjoni jew sottomissjoni ta' dokumentazzjoni tkun tista' ssir minn punt elettroniku wiehed li jilqa' dak kollu meħtieġ mingħajr mal-utent ikollu għalfejn iżur siti differenti biex jinqeda għal materja partikolari li tkun tinvolvi bosta dipartimenti jew entitajiet.
- 382.** Permezz tal-pjattaforma tal-e-Government infasslu riforma biex nipprovdut servizz pubbliku tal-generazzjoni li jmiss, xprunat mill-innovazzjoni, bil-għan li kull servizz li jista' jingħata elettronikament, jingħata b'dan il-mod bħala dritt taċ-ċittadin.
- 383.** Inħaddmu applikazzjonijiet teknoloġiċi f'kull livell tal-gvern billi wkoll nwettqu fil-prattika il-'Once only principle' u naqgħu l-burokrazija permezz tat-teknoloġija u s-servizzi diġitali.
- 384.** Is-servizzi tal-customer care tal-gvern ikunu disponnibbli fuq bażi 24x7 biex jirriflettu x-xejrjiet ta' soċjeta' u ekonomija moderna. Jiddaħhal charter, infurzat b'liġi, li jistipula ż-żmien aċċettabbli li fil-utent għandu jistenna li jinqeda minn kwalunkwe servizz mitlub minn dipartiment jew entita pubblika.

Riforma fil-Kunsilli Lokali u r-Regjuni

- 385.** Nerggħu niddefinixxu r-rwol tal-gvernijiet reġjonali u lokali fl-isfond tal-iżviluppi soċjo-ekonomiċi ta' pajjiżna.
- 386.** Insaħħu l-awtorità tal-Kunsilli Lokali billi dawn ma jibqgħux biss spettaturi fid-deċiżjonijiet li jolqtu lil-lokalità u lir-residenti tagħhom iżda jkollhom rwol determinanti, b'mod partikolari fejn jidhru l-materji ambjentali u l-iżvilupp ta' infrastruttura u proġetti ta' ċertu daqs.
- 387.** Naġġornaw il-formula tal-finanzjament tal-Kunsilli Lokali b'dan illi kull Kunsill Lokali jara zieda fl-allokazzjoni tiegħu li tkun xierqa biex daww il-funzjonijiet delegati jew devoluti lilhom ikunu jistgħu jiwettqu mingħajr xkiel.
- 388.** Nagħtu funzjoni aktar soda, bi programm intensiv ta' devoluzzjoni tal-poter, lill-gvernijiet lokali u reġjonali biex nevolvu sens aktar b'saħħta ta' komunità u nerggħu nagħtu haġja lill-principju tas-sussidjarjeta'.
- 389.** Flimkien mal-Kunsilli Lokali, nistabbilixxu pjaniet ewlenin għal-lokalitajiet biex inwettqu inizjattivi ta' infrastruttura, ta' spazji miftuħa, u ta' titjib urban mifruxa fuq ħames snin f'kull lokalità.

Settur Pubbliku f'Kollaborazzjoni mal-Imsieħba Kollha

- 390.** Niżviluppaw qafas biex l-intrapriži pubbliċi soċjali jkunu jistgħu jaqdu rwol vitali f'amministrazzjoni pubblika moderna, partikolarment fl-oqsma soċjali u tas-saħħa.
- 391.** Infasslu programm kontinwu ta' seba' snin għal proġetti kollaborattivi mas-settur privat fejn jidhlu l-attivitajiet li jistgħu jsiru b'mod aktar effettiv jekk isiru flimkien mingħajr ma' jiġi preġudikat l-interess jew il-kundizzjonijiet tax-xogħol tal-ħaddiema.
- 392.** Nevolve l-finanzjament tal-programm ta' hidma tal-gvern fuq bażi aktar kontabbli billi norbtu l-infiq pubbliku ma' għadd ta' kisbiet (KPI's) soċjali, ekonomiċi jew fiskali.



Tema 11:

Teknoloġġi avvanzati u innovazzjoni

- Irridu nerġgħu nelevaw lil pajjiżna fuq l-ogħla livelli tal-applikazzjoni tat-teknoloġġa avvanzata u l-innovazzjoni billi ndaħhluhom f'kull aspett tal-amministrazzjoni pubblika u billi nincentivaw lis-settur privat biex ikun il-mutur ewlieni fit-twettiq ta' din il-viżjoni.
- Irridu nweildu, insostnu u nkabbru pjattaforma nazzjonali ta' riċerka li ġġib flimkien l-akkademiġa, ir-riċerkaturi, l-industrija u l-Gvern biex pajjiżna jibni sensiela ta' kompetenzi vertikali f'oqsma bħall-intelliġenza artifiċjali, ir-robotika u l-internet of things, u niżviluppawhom f'setturi ekonomiċi b'saħħithom li jrendu għal pajjiżna.

Il-Partit Nazzjonalista minn dejjem kien il-partit tal-modernizzazzjoni f'pajjiżna. It-teknoloġġa qatt ma' bżajna minnha, anzi dejjem abbracċajniha. It-trasformazzjoni ekonomika qatt ma' ppruvajna nwaqqfuh, anzi dejjem xprunajniha u konna ta' sostenn għal kull min ried jinvesti biex inwasslu lil dan il-pajjiż fejn jixraqru f'dan is-settur.

Ser nibnu fuq dan il-legat, nerġgħu nagħtu l-importanza li tixraq lil qasam tat-teknoloġġa: ser nagħmlu minn pajjiżna mudell ta' kif id-digitalizzazzjoni tista' tiġi applikata f'kull qasam tas-servizzi pubbliċi, fil-komunita' u fit-thaddim tal-ekonomija.

Il-qasam diġitali hu prijorità ewlenija tal-Kummissjoni Ewropea attwali u għaldaqstant l-UE qed talloka miljuni kbar ta' fondi biex pajjiżna, u Stati Membri oħrajn, jagħmlu t-trasformazzjonijiet meħtieġa biex fis-snin ta' wara l-pandemija jsiru l-investimenti meħtieġa u jinholqu eluf ta' impjegji ta' kwalità. L-investment fil-qasam diġitali huwa l-aktar għodda b'saħħitha biex pajjiżna u l-UE jkunu kompetittivi mal-bqija tad-dinja fl-isfond ta' kompetizzjoni dejjem tikber f'suq dejjem aktar modern u avvanzat.

Il-Partit Nazzjonalista jrid li pajjiżna jeċċella f'dan il-qasam billi qabelxejn, inwaqqfu alleanza mas-settur privat ta' eċċellenza biex titmexxa strateġġja għar-riċerka u l-iżvilupp bi tfassil mill-ġdid tar-rwol tal-Kunsill Malti għax-Xjenza u t-Teknoloġġa. Dan il-Kunsill jaqdi funzjoni essenzjali biex din l-istrateġġja titwettaq u tirmexxi u ma nistgħux nippermettu li nibgħu fil-qiegħ tal-UE f'dan ir-rigward.

Irridu nixprunaw it-teknoloġġa tal-ġenerazzjoni li jmiss, tal-Internet of Things, fil-5G, u fil-intelliġenza artifiċjali (AI). Flimkien mal-Università ta' Malta u ċentri oħra tar-riċerka u l-innovazzjoni, inniedu finanzjamenti għal programmi ta' riċerka f'robotika li ttejjeb il-kwalità tal-ħajja tagħna. Nallaċċjaw dan mas-servizzi pubbliċi biex filwaqt li nririspettaw id-drittijiet fundamentali, niżguraw servizzi ta' eċċellenza għall-Maltin u l-Għawdxin li jeħtieġu servizz bid-dritt.

Irridu nkunu wkoll mudell Ewropew tar-riċerka speċjalizzata b'mod partikolari fejn jidhlu l-mediċina u l-kura, u t-teknoloġija marittima u ġeospazjali. Il-Partit Nazzjonalista jemmen fit-talent taż-żgħażaġh u l-professjonisti Maltin u għalhekk kommessi li nwettqu politika li tiftaħ bibien beraħ ta' opportunitajiet għal dan it-talent lokali biex jimraħ u jirmexxi.

L-istartups lokali u dawk barranin ser jingħataw l-appoġġ kollu neċessarji biex mhux biss jibdew l-intrapriża tagħhom iżda wkoll biex ikomplu jkabbbruha u jhallsu taxxa biss meta l-azzjonisti jibdew issarfu l-qliegħ f'dividends. Dan ser norbtuħ ma' qafas ta' inċentivar b'saħħtu hafna biex jattira investimenti fl-ittejtjar ta' pjattaformi globali f'pajjiżna biex b'hekk nerġġħu npoġġu lil Malta fuq il-mappa globali għar-raġuni t-tajba.

Ir-Riċerka u I-Innovazzjoni: il-Qofol tal-Politika Ekonomika

- 393.** Niżguraw li sal-2027, l-investment fir-riċerka u l-innovazzjoni jilhaq it-3% tal-GDP, u li sal-2030 dan jitla' għal 3.5%.
- 394.** Ir-responsabbiltà tax-xjenza, it-teknoloġija, ir-riċerka, l-innovazzjoni, is-soċjeta' diġitali u l-investment barrani jitpoġġew taħt ir-responsabbiltà ta' Ministru wiehed dedikat lejn it-tkabbir ta' l-ekonomija l-ġdida f'pajjiżna.
- 395.** Inwaqqfu alleanza pubblika-privata ta' eċċellenza biex titmexxa strategija għar-riċerka u l-iżvilupp bi ffassil mill-ġdid tar-rwol tal-Kunsill Malti għax-Xjenza u t-Teknoloġija.
- 396.** Nofs il-membri tal-kumitati kollha li għandhom responsabbiltà tax-xjenza, it-teknoloġija, ir-riċerka, l-innovazzjoni, is-soċjeta' diġitali u l-investment barrani jkunu ġejjin mis-settur privat biex tiddaħhal kultura hafna aktar kummerċjali fid-deċiżjonijiet.

Spinta Qawwija lill-Istartups Innovattivi

- 397.** Nimplimentaw qafas mifrux ta' appoġġ u inċentivar fiskali lill-istartups f'pajjiżna biex ninċentivaw lill-azzjonisti jibqgħu jinvestu l-qliegh tagħhom fl-intrapriża.
- 398.** Negozji ġodda kollha li jkollhom komponent qawwi ta' RTDI ma jhallsux taxxi qabel jagħmlu l-ewwel €500,000 qliegħ suġġett li ma' jagħmlux hlas ta' dividendi lill-investituri u li jkunu konformi mal-kriterji ESG.
- 399.** Inniedu inizjattiva ta' eċċellenza li talloka fondi pubbliċi u Ewropej, u li tteġġegħ l-investment privat halli jsiru investimenti maġġuri fir-riċerka, fit-teknoloġija, fl-iżvilupp u fl-innovazzjoni.
- 400.** Nisfruttaw bis-shiħ l-ispażji, il-faċilitajiet, l-oqfsa u l-finanzjament biex noħolqu ċentru reġjonali vibranti għan-negozji ġodda speċjalizzati fit-teknoloġija.
- 401.** Inwettqu impenn bla preċedent biex nappoġġaw u nixprunaw investimenti fir-riċerka u l-innovazzjoni billi:
- Nipprovdu krediti fiskjali lill intrapriži u istituzzjonijiet privati tal-edukazzjoni oghla u tar-riċerka ekwivalenti għal 100% tal-ammont investit minnhom fir-riċerka.
 - Nappoġġaw bis-shiħ l-investment dirett billi nagħtu rebate fuq il-VAT imħallsa minn istituzzjonijiet privati tal-edukazzjoni oghla għat-tagħmir u l-faċilitajiet mahsuba għall-proġetti tar-riċerka u l-iżvilupp.

Pajjiż Mudell fl-Użu tat-Teknoloġija

- 402.** Nittrasformaw lil pajjiżna f' ġurisdiżżjoni ewlenija li thaddan it-teknoloġija avvanzata u tapplika s-servizzi diġitali f' kull qasam tas-soċjetà u tal-ekonomija.
- 403.** Nibnu alleanza mat-tliet fornituri ewlenin tat-telekommunikazzjoni f' pajjiżna biex permezz ta' inċentivi u ftehim għall-aċċess reċiproku ta' l-infrastrutturi niżguraw li sal-2025, il-familji u n-negożji Maltin u Għawdxin kollha jkollhom aċċess għal internet b'veloċità tal-*Gigabit* li jaffordjawn.
- 404.** Nixprunaw u nwieżnu finanzjament applikazzjonijiet tal-ICT fuq skala nazzjonali fis-setturi kollha.
- 405.** Nevolvu l-qasam tal-applikazzjonijiet tal-Internet of Things (IoT) bħala qasam nazzjonali ta' kompetenza.
- 406.** Insaħħu l-oqsma tal-video gaming u l-e-sports biex inkunu nistgħu nibnu l-pedamenti neċessarji li jwassluna għall-mira tagħna li nittrasformawhom f'setturi ekonomiċi speċjalizzati.
- 407.** Noholqu ċentru ta' eċċellenza fl-intelliġenza artifiċjali (AI) mibni fuq qafas edukattiv bil-għan li tinholqu kompetenza nazzjonali mifruxa f' numru ta' oqsma ta' applikazzjoni ta' din it-teknoloġija.
- 408.** Nifirxu l-għodod tal-AI fis-servizzi pubbliċi b'rispett sħiħ lejn il-valuri tagħna u d-drittijiet fundamentali.
- 409.** Nappoġġaw l-introduzzjoni ta' programm tar-robotika fis-setturi ekonomiċi eliġibbli.
- 410.** Nibnu qafas sħiħ li jiffacilita u jincentiva l-ittestjar ta' pjattaformi globali f' Malta.
- 411.** Flimkien mas-settur privat inwaqqfu cluster ta' riċerka, investment, innovazzjoni u proġetti pilota dwar il-mobbiltà urbana bl-ajru (Urban Air Mobility), li tippermetti l-użu ta' ajruplani speċjalizzati għall-ġarr ta' passigġieri u merkanzija f' distanzi qosra u f' ċentri urbani. Dan bil-għan li jiġi żviluppat f' hub reġjonali li eventwalment jista' jibda jevolvi f' netwerk lokali.
- 412.** Talent u investituri barranin fl-oqsma tax-xjenza, it-teknoloġija, ir-riċerka, l-innovazzjoni, is-soċjetà diġitali u l-investment jingħataw prijorità fil-proċessi għall-applikazzjonijiet amministrattivi kif ukoll jingħataw inċentivi b'saħħithom biex jgħinuhom jibdeu l-operat f' Malta.
- 413.** Ser nibnu qafas diġitali robust li permezz tiegħu nappoġġaw u nincentivaw kumpaniji privati biex jibdeu jaqsmu data anonimizata f' osservatorju għall-użu ta' big data sabiex tkun tista ssir riċerka aktar effettiva u komprensiva fuq aspetti ta' rilevanza għal finijiet ta' politika nazzjonali.

Tema 12:

Socjetà tal-għarfien u *impjegi*.

- Naghmlu mill-għerf ir-riżorsa naturali tagħna billi nibnu fuq il-hiliet akkademiċi u edukattivi ta' pajjiżna u nsaħħuhom billi nfasslu mudelli ta' taħriġ u edukazzjoni li jkattru t-talent lokali u jiġbdu talent eċċezzjonali minn barra xtu. Dan kollu fi sfond ta' sforz nazzjonali ta' investiment dejjem akbar f'mezzi diġitali li jghinu lill-edukaturi tagħna jkunu dejjem aktar effettivi fil hidma tagħhom għat-tagħlim fl-istituzzjonijiet edukattivi.
- Naghmlu mill-edukazzjoni settur ekonomiku ġdid li jhaddan fih l'aspirazzjonijiet ta' pajjiżna bħala punt ta' riferiment reġjonali tal-għerf, l-innovazzjoni u t-tagħlim u t-taħriġ f'setturi moderni f'industriji ġodda.
- Nibnu suq tax-xogħol modern u adegwat biex iservi ta' qafas b'saħħtu għat-**tkabbir ekonomiku fis-settur ekonomiċi ta' priortita' eżistenti** u dawk ġodda.

Filwaqt li s-socjetà globalizzata tagħna qed tinbidel b'rata mgħaġġla, b'tibdil fil-modi tal-komunikazzjoni u b'aċċess dejjem usa' għall-informazzjoni, iċ-ċittadini u n-negozji jeħtieġ jaħtftu l-opportunitajiet kollha li toffri din it-trasformazzjoni biex jagħmlu suċċess.

Il-Partit Nazzjonalista jemmen f'socjetà mgħarrfa u attrezzata ahjar bil-hiliet diġitali biex mhux biss tgħarbel l-informazzjoni li taċċessa, tiddistingwi bejn il-fatti, il-ġrajjet veri u l-ahbarijiet foloz, iżda anki biex tagħmel deċizzjonijiet infurmati, tiżviluppa moħħ kritiku u kreattiv u biex tikseb hiliet ġodda. L-edukazzjoni ma' tistgħax tibqa' biss dik akkademika iżda rridu naraw li t-tfal u ż-żgħażaġh tagħna jikbru f'ċittadini attivi u shaħ b'għarfien usa mis-suġġett li jitharrġu fih.

Irridu nagħrfu s-sinjali taż-żminijiet u l-modi ġodda u mgħaġġla kif qed tinbidel id-dinja tax-xogħol f'Malta biex niżguraw li jkollna haddiema tas-sengħa u kkwalifikata għall-eżiġenzi tas-suq tax-xogħol tal-lum u tas-sinj li ġejjin. Irridu niżguraw ukoll li din ikollha l-kapaċità tadatta malajr għall-eżiġenzi futuri u tilqa' għall-kriżijiet. Għal impjegi ta' kwalità u biex nattraw numru ta' investimenti ġodda mill-privat irridu nesploraw setturi ġodda li jagħmlu sens f'dan il-kuntest, ewlenin fosthom l-għaxar setturi li ser nixprunaw.

Din it-trasformazzjoni li tant ġiet xprunata mill-pandemija hija opportunità għal pajjiżna biex jirpilla fuq sisien ekonomiċi sodi u biex idawwar ir-rotta għall-ġid tan-negozji u tal-intrapriżi żgħar u medji Maltin u Għawdxin. Ekonomija sostenibbli tiddependi wkoll fuq socjetà ta' għarfien li fi żmienna qed tibbaża dejjem aktar fuq it-teknoloġija, fuq is-servizzi elettronici ta' kwalità u l-kuntatt virtwali kontinwu, u fuq il-hżin tad-data u x-xogħol remot.

Il-Partit Nazzjonalista jagħraf li dawn ir-realtajiet u l-bidliet fil-ħajja tagħna u fid-dinja tax-xogħol huma wkoll sfida li jeħtieġ nilqgħulha bis-shiħ fis-sistema edukattiva. Irridu niġġieldu l-illitteriżmu fil-generazzjonijiet żgħażaġh tagħna, irridu nindirizzaw l-ghadd ġmielu ta' żgħażaġh li qed itemmu s-sekondarja mingħajr kwalifiki, u rridu negħlbu l-forom ġodda ta' illitteriżmu diġitali fost iċ-ċittadini tagħna biex naraw li hadd ma jibqa' lura, anzi biex kulhadd ikollu aċċess tad-dinja mibdula u jgħix ħajja ta' sodisfazzjon.

Għalhekk ser ikompli jiżjed l-investiment fl-edukazzjoni u fl-edukaturi, f'kull livell biex ir-riżorsi ewlenija ta' pajjiżna – it-talent – mhux biss nindukrawh iżda nippreparawh biex jippartecipa f'dinja dejjem aktar globalizzata u kompetittiva. L-investiment fil-faċilitajiet edukattivi, mill-primarja sa dik terzjarja ser jingħata spinta ġdida b'fond dedikat u indipendenti mill-finanzjament short-term annwali marbut mal-budget tal-gvern.

Dan ser jiġi kkomplimentant minn shubija strateġika mas-settur edukattiv privat sabiex inkabbru u nwessgħu l-ghazla għall-istudenti filwaqt li noholqu mis-settur tal-Edukazzjoni Avanzata u Oghla (Further and Higher Education) pilastru fil-qasam tal-ħolqien tat-talent li fuqu rridu nibnu s-setturi ekonomiċi ġodda.

Il-Partit Nazzjonalista jirrikonoxxi l-importanza tal-haddiem bhala l-aktar riżorsa prezzjuża tagħna. Riżorsa li tiddependi mill-baži edukattiva u investimenti fl-edukaturi tagħna,

mid-diversità tal-ħiliet u l-kwalifiki, mit-talent u l-esperjenza, mill-impjegabbiltà tal-forza tax-xogħol, u mill-bżulija tal-haddiema u l-gharaq ta' ġbinhom. Il-Partit Nazzjonalista jemmen ukoll f'ċittadinanza attiva, mhux biss fil-jum tal-votazzjoni, iżda tul il-ħajja b'kontribut u involviment fit-tehid tad-deċiżjonijiet tal-pajjiż, u bi trasparenza.

Partit Nazzjonalista fil-gvern iniedi minnufih proċess ta' djalogu ġdid mal-korpi kostitwiti u mas-shab soċjali dwar id-dinja tax-xogħol fl-era wara l-pandemija biex nistharrġu t-taġħlimiet u l-esperjenzi miksuba matulha u naħtfu l-vantaġġi kollha li għandna quddiemna. B'konsultazzjoni shiha magħhom, hekk noholqu Patt Soċjali ġdid għal Malta.

Deciżjonijiet Strateġiċi Li Jsostnu l-Qasam Edukattiv

- 414.** Ser nagħmlu bidla radikali fil-finanzjament tal-edukazzjoni fejn l-allokkazzjoni għall-ispiza f'dan il-qasam ser tibqa' tizdied sena fuq oħra, ibbażata fuq formula li tkun marbuta mat-tkabbir fil-GDP tal-pajjiż.
- 415.** L-istrategija u l-politika edukattiva ta' pajjiżna tkun waħda integrata li tiġbor fiha wkoll il-hidma, il-viżjoni u l-impenn tal-iskejjel tal-Knisja u dawk indipendenti, f'qafas nazzjonali li jirrispetta l-awtonomija iżda jirrifletti l-konverġenza meħtieġa.
- 416.** Ser naħdmu fuq l-oqsma fejn is-sistema edukattiva għada tfalli lill-istudenti tagħna billi ninvestu aktar biex nagħmlu l-edukazzjoni obligatorja aktar aċċessibbli għal firxa usa ta' abilitajiet u tfal ġejjin minn kuntest soċjo-ekonomiċi differenti. L-Istat għandu obbligu li ma' jhalli l-ebda tifel jew tifla m'għandha tithalla taqa' lura.
- 417.** Jitjiebu b'mod sostanzjali l-kundizzjonijiet tax-xogħol tal-edukaturi fuq il-livelli kollha bil-għan li jiġu iċċentivati aktar professjonisti biex jidhru għal dan l-impenn kruċjali għall-futur tat-tfal tagħna. Dan ser isir permezz ta' titjib sostanzjali fis-salarji, miżuri li jtejjbu l-bilanċ bejn il-familja u l-professjoni kif ukoll iċċentivi li jappoġġjaw it-taħriġ professjonali kontinwu.
- 418.** Ser nagħtu l-ispinta misthoqqa biex noholqu ambjent li fih nassiguraw li l-edukaturi jithallew jedukaw u mhux jinħlew jagħmlu xogħol burokratiku anċillari li jista' jsir minn persuni oħrajn. Ser naraw ukoll li r-rispett lejn l-edukaturi jkun parti integrali mill-kultura edukattiva f'pajjiżna fejn anke l-iċċen abbuż fil-konfront ta' edukatur ma' jkunx tolerat.
- 419.** Filwaqt li naħdmu biex ma' nagħtux aktar skossi lis-sistema edukattiva, ser nużaw il-qafas eżistenti biex noholqu programmi innovattivi fl-edukazzjoni obligatorja u bikrija biex Malta tkun imħejjija għall-ħtiġijiet u l-eżiġenzi tal-ġejjieni bl-aħjar mod.
- 420.** Indaħhlu pjattaforma robusta li tgħaqqad sistemi eżistenti fl-iskejjel pubbliċi, tal-Knisja u dawk indipendenti biex tiffaċilita t-tagħlim online fis-setturi primarji u sekondarji u li tkun intiża biex tipprovdi l-aqwa esperjenza ta' tagħlim u l-faċiltajiet kollha neċessarji għall-edukaturi.
- 421.** Biex nappoġġjaw lill-familji fl-formazzjoni tat-tfal, ser indaħhlu skemi biex ġenituri jkunu jistgħu jnaqqsu mid-dhul taxxabbli, kull miżata tal-edukazzjoni, hlasijiet għall-attivitatiet ekstrakurrikulari kif ukoll dawk marbutin mal-isport.
- 422.** Nipprovdu għotja annwali ta' €300 lill-ġenituri tal-istudenti iżgħar minn 18-il sena li jieħdu sehem f'xi programm estrakurrikulari strutturat u rreġistrat ma' assoċjazzjoni konformi mal-ESG tal-għażla tagħhom:
- Fl-isport.
 - Fil-performing arts.
 - Fil-kultura u l-arti.

Tishih tal- Infrastruttura Edukattiva

- 423.** Jiddaħhal qafas li permezz tiegħu jkunu jistgħu jiġu ngaġġati aktar LSE's, b'kundizzjonijiet aħjar u jinghataw aktar taħriġ speċjalizzat biex ikunu jistgħu jagħtu appoġġ u support aktar iffukat lill-istudenti tagħhom.
- 424.** Nassiguraw li f'kull skola jkun hemm il-hiliet u l-facilitajiet neċessarji biex tfal li jkollhom bżonn emerġenza medika jkunu jistgħu jinghataw l-kura immedjata mingħajr dewmien.
- 425.** Inwessgħu t-tqassim tal-ikel frisk u bnin fl-iskejjel u nipprovdu nutrizzjoni aktar sana u strutturata fl-iskejjel primarji u sekondarji kollha, bil-għan ewlieni li nheġġu u nħajru stili ta' ħajja tajbin għas-saħħa u niġġieldu l-obeziṭa minn etajiet żgħar.
- 426.** Indaħħlu qafas ta' miżuri aktar b'saħħithom biex indaħħlu mentalita' ta' ħajja sana u attiva fl-istudenti fl-iskejjel primarji u sekondarji, billi nħajru aktar attivita fiżika filwaqt li nipprovdu ikel u xorb li jkun nutrijenti u bnin, mingħajr żokkor u xaħmijiet.
- 427.** Nintroduċu inizzjattiva nazzjonali li tappoġġa lil kull persuna li tgħix f'Malta jfassal il-programm ta' żvilupp tat-talenti tagħha fuq bażi personalizzata.
- 428.** Nixprunaw u neċċellaw fil-kisba tal-hiliet diġitali f'kull livell tal-edukazzjoni biex inkomplu nsahħu l-potenzjal ta' pajjiżna fl-ekonomija tal-għarfien.
- 429.** Nibnu qafas ġdid ta' '*work-based learning*' fil-livell sekondarju biex studenti li għandhom hiliet u talenti f'oqsma vokazzjonali jkollhom l-opportunita' li jiżviluppaw it-talenti tagħhom u wara li jlestu l-edukazzjoni obligatorja jkunu jistgħu jkomplu fi programm strukturat ta' apprentistat.
- 430.** Nifthu skola sekondarja speċjalizzata ġdida kull sena biex inħajru u nixprunaw iżjed tfal u żgħażaġh jilhqu l-potenzjal shih tagħhom fl-oqsma li jaspiraw li jirnexxu. Niżguraw li l-ewwel speċjalizzazzjonijiet ikunu:
- Fit-teknoloġija diġitali, il-*metaverse* u d-dinja virtwali.
 - Fit-teknoloġija tal-manifattura u r-robotika.
 - Fl-arti u l-kultura.
- 431.** Nespandu r-rwol tal-MCAST f'qafas mifrux ta' programmi intiżi biex jinvestu fit-taħriġ marbut ma' industriji u setturi ekonomiċi ġodda, is-snaġja u hiliet vokazzjonali.
- 432.** Ser infasslu u nwettqu Programm ta' Eċċellenza fl-Apprendistat li permezz tiegħu nissieħbu ma' operaturi ewlenin li għandhom kapaċitajiet tekniċi ppruvati u rikonoxxuti. Dan il-Programm jiffoka biex johloq opportunitajiet ta' żvilupp, speċjalizzazzjoni u impjeg lill-persuni li jkollhom inklinazzjoni aktar vokazzjonali milli akkademika. Minbarra li nipprovdu l-qafas ta' dan il-programm fil-qafas operazzjonali tal-MCAST sejrjn ukoll:

433. Nipprovdu krediti fiskali ta' 200% għall-investimenti li jagħmlu l-operaturi industrijali fil-programm, li jkunu konformi mal-kriterji ta' l-ESG.

434. Inkopru 35% tas-salarju tal-apprendisti ingaġġati, suġġett li jintlahqu l-kriterji ta' suċċess.

Investiment f'Industrija ta' Valur Miżjud Għoli

435. Nipprovdu appoġġ aktar mifrux u sod lill-arti viżiva u performattiva fl-aktar definizzjoni wiesgħa tagħha biex inħajru dejjem aktar żgħażaġh jagħżlu li jiżviluppaw dejjem aktar it-talenti tagħhom f'dawn l-oqsma.

436. Fis-settur tat-turiżmu, ser nerġġhu nistabbilixxu l-Istitut għall-Istudji Turistiċi, fejn jixraqlu: fil-qalba tal-industrija tat-turiżmu f'San Ġiljan f'mudell li ser iqarreb aktar l-operat tal-Istitut mal-eċċellenza fl-industrija lokali.

437. Biex insaħħu s-settur ta' l-avjazzjoni ser ninvestu f'ħidma biex inkatru aktar talent f'dan il-qasam permezz ta' National Aerospace Education Framework li jħajjar u jincentiva aktar żgħażaġh jikkunsidraw karriera f'dan is-settur.

438. Flimkien mal-imsieħba akkademiċi u dawk li nvestew fil-qasam marittimu, noħolqu forum għall-edukazzjoni u t-taħriġ marittimu (Forum for Maritime Education and Training) intiż biex jipprovdi taħriġ professjonali u ta' eċċellenza fid-diversi karrieri fl-industrija marittima.

439. Jiddaħħal dritt ta' study leave għal żmien l-eżamijiet għal dawk il-persuni li jkunu jaħdmu full-time filwaqt li jkunu qiegħdin jistudjaw għal kiswa ta' kwalifika minn MQF Level 5 'il fuq.

Appoġġ Akbar lill-Istudjenti

440. Bil-għan li nħajru dejjem aktar studenti li jibqgħu jitharrġu f'livelli oghla, matul din il-leġiżlatura ser inżidu l-iStudents' Maintenance Grants b'25%.

441. Inżidu b'25% addizzjonali l-istipendju tal-istudenti li jwettqu volontarjat ma' xi organizzazzjoni volontarja registrata, bħala rikonoxximent għall-kontribut tagħhom lis-socjetà.

442. Nagħtu vawċer ta' €500 liż-żgħażaġh ta' bejn is-16 u l-21 sena għal ivvjaġġar sportiv jew kulturali, halli jwessgħu il-perspettiva sportiva u kulturali tagħhom.

443. Inkomplu nsaħhu l-programm Get Qualified sabiex dan ikopri rati ta' krediti ta' taxa oghla għal korsijiet minn-livelli MQF 5 'il fuq.

444. Noffru finanzjament għal scholarships lil studenti Maltin kif ukoll Ewropej residenti Malta, biex jagħzlu istituzzjonijiet li joperaw f'Malta li huma liċenzjati mill-Malta Further and Higher Education Authority. Din l-għajnuna finanzjarja timghata b'mod ugwali u taħt l-istess kundizzjonijiet lill-istudenti kollha irrispettivament jekk jagħzlux istituzzjoni tal-gvern jew privata.

445. Ninċentivaw edukazzjoni dejjem għola billi ntejjbu l-iskema ta' rebate tat-taxxa biex tkopri:

- Kreditu shiħ ta' 100% fuq programmi f'livell MQF 5 (Undergrad Diploma) biex tinkoraġġixxi aktar persuni li jtilqu mill-iskola biex jaġġornaw il-hiliet u l-kompetenzi tagħhom lil hinn mill-edukazzjoni bażika,
- Kreditu ta' 85% għall-programmi f'livell MQF 6 (Bachelor's Degree), u
- Kreditu ta' 70% għal studji għola.

Dan il-hlas isir forma ta' kreditu tat-taxxa u japplika għal persuni li jistudjaw waqt li jkunu qed jaħdmu (tagħlim tul il-hajja) kif ukoll studenti internazzjonali li jivvjaġġaw lejn Malta biex ikomplu l-edukazzjoni oghla tagħhom fl-istituzzjonijiet edukattivi Maltin, biex b'hekk

inhegġu dawn l-istudenti biex jibqgħu jaħdmu hawn f'ekonomija li qed tikber lil hinn mis-snin studenteski tagħhom.

Edukazzjoni Terzjarja Mibnija Fuq Aktar Innovazzjoni

446. Inwaqqfu struttura finanzjarja dedikata għall-programm intensiv ta' investment fil-facilitajiet, riżorsi u programmi ta' l-Universita' ta' Malta biex din issir istituzzjoni ewlenija akkademika fir-reġjun. Dan l-investment ikun għat-tweittieq ta' Master Plan li jfassal l-iżvilupp infrastrutturali tal-campus u l-facilitajiet anċillari b'enfasi fuq l-ispażji miftuha u l-impjanti sportivi.

447. Inżewwġu l-funzjoni akkademika u ta' riċerka ta' l-Universita' mal-hidma tal-Kunsill Malti għax-Xjenza u t-Teknoloġija (MCST) f'hidma kongunta biex tiġi xprunata l-hidma tal-holqien tas-setturi ekonomiċi ġodda f'pajjiżna.

448. Ser insaħhu s-settur tal-Edukazzjoni Avanzata u Oghla (Further and Higher Education) f'qafas strateġiku biex ikun il-mutur ewlieni tal-attrazzjoni u l-holqien tat-talent lokali u internazzjonali li fuqu ser inkabbru s-setturi ekonomiċi ġodda.

449. Ninċenitivaw riċerkaturi full-time involuti f'minn tal-anqas terz tal-ġimgħa tax-xogħol fit-tagħlim akkademiku f'edukazzjoni oġhla biex jibbenefikaw minn bracket mnaqqsa ta' taxxa biex inkabbru dejjem aktar dan il-kontribut akkademiku.

450. Nintroduċu rebates fuq il-VAT biex nikkumpensaw għall-VAT li l-istituzzjonijiet liċenzjati tal-edukazzjoni jkollhom iħallsu mingħajr rikors fuq investimenti kapitali li jwettqu fl-operat tagħhom fit-tagħlim u r-riċerka.

Hub tat-talent

451. Nimpenjaw ruħna li nwettqu programmi fit-tul għall-internazzjonalizzazzjoni tat-talent tagħna kif ukoll biex nattiraw Maltin li jgħixu barra biex jiġu lura u jaħdmu f'pajjiżna.

452. F'qafas integrat, nattiraw u nrawmu talent f'pajjiżna fejn il-potenzjal tal-persuna u mhux kemm għandu flus ikun dak li jiddetermina l-futur tiegħu jew tagħha.

453. Nippromwov u t-tagħlim tul il-hajja bhala element ewlieni tat-tessut ekonomiku tagħna.

454. Nifthu numru ta' ċentri edukattivi ta' eċċellenza fis-setturi kollha, mhux biss akkademiċi iżda wkoll sportivi, kulturali u mużikali biex b'hekk nibnu ekosistema wiesgħa ta' istituzzjonijiet edukattivi ffukati biex isawwru t-talenti fit-tfal tagħna kollha.

Qafas Innovattiv ta' Relazzjonijiet Industrijali

455. Niżviluppaw qafas modern u innovattiv għall-impjegji u r-relazzjonijiet industrijali.

456. Flimkien mal-imsieħba soċjali nsaħhu r-rwol tat-trade unions u nippromwov u l-importanza tas-sħubija partikolarment f'oqsma li fihom id-drittijiet tal-haddiema jistgħu jiġu mittiefsa.

457. Naħtru Kummissarju fl-Uffiċċju tal-Ombudsman responsabbli milli jara li l-prinċipju ta' 'Equal Pay for Equal Work' jithaddem fil-prattika u ma' jibqgħux jiġu permessi prattiċi li jkun meqjusa bhala prekarji.

458. Bil-għan li nsaħhu forom ġodda ta' intrapriżi, ser titwaqqaf Aġenzija li tiffoka biss fuq it-twaqqif u l-appoġġ lill-intrapriżi soċjali u koperattivi biex dawn jinghataw spinta 'il quddiem fl-iżvilupp soċjo-ekonomiku ta'

Patt Soċjali Ċdid

pajjiżna. Din l-Aġenzija tkun distinta mir-regolatur tas-settur bir-rwol taghha tkun li sservi bhala xprun għal dawn l-organizzazzjonijiet.

- 459.** Fid-dawl tal-ispeċjalizzazzjoni fil-qasam tar-relazzjonijiet industrijali u l-importanza ta' regolamentazzjoni tiegħu f'ekonomija moderna, nagħmlu riforma shiħa fl-operat tat-tribunal industrijali biex dan isir qorti speċjalizzata f'dan il-qasam, mghammra bir-riżorsi kollha neċessarju.
- 460.** Bi qbil mal-korpi kostitwiti u l-imsieħba soċjali kollha nirrevedu l-qafas tal-kuntratti tal-impjeg kif ukoll inniedu proġett pilota ta' reġistrazzjoni online ta' kuntratti tal-impjeg f'ċertu kategoriji esposti għall-abbuż bhala parti mill-isforzi biex insaħħu l-qafas tal-ESG fl-intrapriżi lokali. Bhala priorita' l-użu ta' zero-hour contracts ser isir illegali.
- 461.** Il-qafas legiżlattiv u regulatorju tal-Wage Regulations Order ser jiġi rivedut u aġġornat għaċ-ċirkostanzi soċjo-ekonomiċi taghna, bi qbil mal-korpi kostitwiti u l-imsieħba soċjali.
- 462.** Ninċentivaw aktar investment f'child care centres bi standards ogħla u li joperaw f'hinijiet aktar estiżi.
- 463.** Immexxu t-tfassil ta' Patt Soċjali ġdid bejn il-partijiet ikkonċernati rilevanti, il-korpi kostitwiti u ċ-ċittadini, bil-għan li jiffoka fuq l-aspetti tal-living income, il-living wage, it-tiħib tad-dinjita' tal-haddiem, it-titjib fid-dħul u t-tkabbir tal-produttivita'.
- 464.** Inniedu proċess ta' konsultazzjoni fi hdan il-Kunsill Malti għall-iŻvilupp Ekonomiku u Soċjali (MCESD) dwar in-numru ta' siegħat li jikkostitwixxu ġimgha xogħol fiċ-ċirkostanzi soċjo-ekonomiċi li jinsab fihom pajjiżna.
- 465.** Indaħhlu skemi ta' incentivi għal dawk l-intrapriżi u li jagħzlu li jipparteċipaw fi proġett nazzjonali dwar ġimgha xogħol mifruxa fuq erba' ti jiem (four-day week).
- 466.** Biex kull mara tgawdi mill-inċentiv li terġa tidhol fis-suq tax-xogħol, ser nagħtu għotja ta' €1,000 lin-nisa li jkollhom tfal li jerġghu lura f'impjeg u li ma jħallsux taxxa fuq id-dħul tagħhom jew iħallsu ammont żgħir ta' taxxa. B'hekk dawk in-nisa li m'għandhomx paga għolja jkunu wkoll jistgħu jibbenefikaw minn dan l-inċentiv.
- 467.** Inniedu skemi li jippromwovu l-pjanijiet tal-akkwist ta' ishma għall-impjegati jew mekkaniżmi simili fejn dawn ikunu eżentati mit-taxxa tal-boll fuq it-trasferiment tal-ishma u mit-taxxa fuq il-qliġh kapitali jekk l-ishma jinżammu għal iżjed minn 5 snin.
- 468.** Id-dritt tal-haddiema magħruf bhala right to disconnect ser jiddaħhal fil-liġijiet ta' pajjiżna u jkun addattat għaċ-ċirkostanzi soċjo-ekonomiċi taghna.

Nibdlu Sfidi f'Opportunitajiet

- 469.** Nagħtu inċentivi b'saħħithom lil min iħaddem persuni li jkunu skontaw piena l-ħabs f'impenn li jerġgħu hijġu integrati lura fis-soċjeta.
- 470.** Min iħaddem fornituri ta' servizz fuq pjattaforma diġitali ser ikun legalment obbligat li josserva parametri rigorużi (parti mill-qafas ta' l-ESG) li jassigura li l-ebda ħaddiem (impjegat u/jew self-employed) ma' jkun soġġett għal prattiċi ta' xogħol prekarju.
- 471.** Ser nipprovdu qafas ta' regolarizzazzjoni għal dawk il-ħaddiema li għadhom jaħdmu b'mod irregolari fl-ekonomija informali bil-għan li jinqata' l-abbuż fuq il-ħaddiema u ma' jibqgħux jiġu esposti għal riskji b'mod partikolari dawk b'rabta mas-saħħa u s-sigurta fuq il-post tax-xogħol.



Tema 13:

Identità nazzjonali f'dinja *globalizzata*.



- Ser naghmlu sforz lokali, Ewropew u globali biex nibdew insewwu l-hsara li saret lir-reputazzjoni ta' pajjiżna billi nwasslu u kif pajjiżna jgħożż is-saltna tad-dritt f'ġurisdiżzjoni moderna, innovattiva u sikura. Dan kollu bil-għan li nibnu rwol ġdid għal pajjiżna fir-reġjun fl-isfond tal-isfidi geo-politiċi li qed ngħixu fihom.
- B'sens b'saħħtu ta' identità nazzjonali, inwasslu lid-dinja l-vera karatteristiċi Maltin u dak kollu li jagħmilna l-ġens li aħna billi nagħtu importanza bla preċedent lill-wirt kulturali tagħna u kif dan nistgħu nesponuh u nwassluh fuq skala internazzjonali.

Waħda mill-aktar frażijiet użata fil-lingwa Maltija hi 'hu l-fama u mur orqod'. Din ma tghoddx biss għall-individwi, imma anke għar-reputazzjoni ta' pajjiż. Sfortunatament, il-fama ta' Malta fl-aħħar snin ma kinitx tajba, u għalhekk, prijorità ta' Gvern ġdid Nazzjonalista tkun li jerga' jassigura li Malta jkollha isem b'saħħtu. Dan jista' jsir permezz ta' numru ta' deċiżjonijiet.

Il-Maltin u l-Għawdxin huma nies kapaċi, ambizzjużi u li kapaċi jilmexxu. Iċ-ċokon ġeografiku m'għandux jitqies bħala frontiera li jwaqqaf lill-poplu tagħna milli jilhaq l-aspirazzjonijiet tiegħu. Fl-aħħar xhur, kellna konferma ta' dan, anke fi hdan l-istituzzjonijiet

Ewropej. L-elezzjoni ta' Roberta Metsola bħala President tal-Parlament Ewropew tagħmel lill-poplu Malti u Għawdxin kburi li waħda minn uliedu llum tokkupa l-ghola kariga fil-Parlament Ewropew. Din hi l-ewwel darba li politiku Maltija qed tokkupa waħda mill-ogħla karigi ta' istituzzjoni Ewropea.

Il-pożizzjoni geo-politika ta' pajjiżna ser tibqa' fattur kruċjali fl-iżvilupp soċjo-ekonomiku ta' pajjiżna bil-politika reġjonali, Ewropea u internazzjonali tagħna sservi bħala l-baži li fuqha ridu nerġgħu nsaħħu r-reputazzjoni u l-identità' globali ta' pajjiżna fis-snin li għejjin. Iċ-ċokon tal-gzejjer Maltin qatt ma waqqaf lil pajjiżna milli jagħmel isem tajjeb għalih innifsu. L-istorja antika tagħna sawret poplu li jagħraf il-kwalitajiet uniċi tiegħu u li lest jagħti sehm għat-tishih tar-reġjun u l-komunità internazzjonali.

Il-kapaċità tal-poplu Malti u Għawdxin li jadatta għaž-żminijiet mingħajr ma jinsa dak li kiseb mingħand l-antenati tiegħu toħroġ mill-aktar fid-dieher fil-patrimonju għani tagħna: it-tradizzjonijiet li jagħtu sens liċ-ċiklu tal-hajja, l-arkitettura li tirrakkonta l-passi ta' ġensna, is-snaġja' tipiċi li jibdlu l-mistier f'arti, il-gastronomija li tiċcelebra n-natura tagħna, u l-arti li tidwi s-sens qawwi ta' komunità.

Il-poplu tagħna jinsab fi żmien interessanti li fih irid jara kif ser jerfa' r-responsabbiltà biex iħares l-identità u l-kultura tiegħu ta' poplu li għandu d-drawwiet tiegħu u li jagħżluh minn popli oħra. Il-poplu tagħna għandu delizzji, namriet, drawwiet, artiġjanat, li jagħmluh

uniku. Dawn l-użanzi u tradizzjonijiet li l-poplu taghna jghix fil-festi, celebrazzjonijiet u manifestazzjonijiet oħra, ta' rebhiet, tbatijiet u sfidi li missirijietna ghexu u ghadna niċċelebraw flimkien f'tant kuluri, hsejjes, u ferħ, u xi drabi niket. Dawn id-drawwiet wirithom, wara li għaddew minn generazzjoni għall-oħra. Iżda issa ninsabu fi żmien li jekk ma niehdux erti deċiżjonijiet, faċilment nistghu nitlifu xi wħud minn dawn id-drawwiet. Ser niehdu dawk id-deċiżjonijiet kollha meħtieġa mhux biss biex dawn id-drawwiet ma jintilfux iżda biex insaħħuhom.

Fuq kollox hemm l-ilsien Malti, li jixhed elf sena ta' storja mill-aktar imħallta ta' poplu li għaraf iħaddmu u jiżviluppah f'lingwa unika li kapaċi tadatta għall-eżiġenzi lingwistiċi ta' żmienha.

Illum għandna l-privileġġ u r-responsabbiltà li nindukraw is-sabiħ kollu li holqu missirijietna, seklu wara seklu.

Is-sens nazzjonali taghna huwa haj u qed ikompli jimraħ f'orizzonti ġodda bl-isfidi u l-opportunitajiet tagħhom. Għaldaqstant, jeħtieġ inqisu l-identità taghna bħala pilastru ekonomiku ewlieni.

Irridu li l-patrimonju taghna mhux biss inkunu nistghu ngħożżuh aħna, iżda naqsmuh b'mod sostenibbli ma' dawk li jżuruna. Id-dispożizzjoni taghna li nlaqqgħu pajjiżi differenti flimkien jeħtieġ nisfruttawha biex inkatru d-djalogu internazzjonali. Il-hiliet artiġġjanali li writtna rridu nibduhom f'karrieri proprji li jżidu l-valur u l-attraenza għall-

investment. Il-passjoni għall-intrapriża jeħtieġ insarrfuh fi proċessi ta' innovazzjoni.

Biex dan kollu nwettquh, ser inwettqu programm li jrodd lura r-reputazzjoni taghna bħala poplu biežel u onest, li ma jgerrixx liż-żgħażaġh tiegħu. L-ghan taghna hu li  - ittadini u r-residenti kollha jerggħu ikunu kburi b'din l-art.

Fi -centru ta' l-identita' taghna u tal-komunitajiet taghna hemm il-hidma tal-qasam tal-volontarjat li ser ikun pilastru ewlieni tal-politika taghna fejn ser jerga jingħata d-dinjita, ir-rispett u l-approġġ li jixraqlu f'soċjeta' moderna li ma tagħti valur kbir lill-hidma u l-impenn ta' l-għaqdijiet volontarji.

Reputazzjoni Internazzjonali

- 472.** Nahdmu bla waqfien biex insewwo l-hsara li saret lir-reputazzjoni internazzjonali ta' pajjiżna, filwaqt li nerġgħu nelevaw isem pajjiżna fost dawk l-aktar rispettati.
- 473.** Nirrikonoxxu u nibnu mill-ġdid l-identità u r-reputazzjoni ta' Malta fix-xenarju dinji bħala htieġa mill-aktar importanti biex l-ekonomija ta' pajjiżna tibqa' vijabbli fit-tul.

Rispett Lejn iċ-Ċittadinanza

- 474.** Nerġgħu nibnu r-rispett u l-kburija għaċ-ċittadinanza Maltija billi wkoll naraw li l-kriterju ewleni tal-ghoti taċ-ċittadinanza tkun lil dawk il-persuni u familji li għandhom rabta ġenwina ma' pajjiżna.
- 475.** Inbiddu l-programm tal-bejgħ taċ-ċittadinanza (l-IIP) billi l-bażi ewlenija tiegħu jkun investiment attiv u fit-tul fl-ekonomija ta' pajjiżna permezz ta' investiment maġġuri f'wiehed mis-settur ekonomiċi ta' priorita' għall-pajjiżna jew fl-oqsma tar-riċerka u l-iżvilupp.

Relazzjonijiet Internazzjonali

- 476.** Insaħħu l-pożizzjoni ta' Malta fir-relazzjonijiet internazzjonali u reġjonali permezz ta' linja ta' prudenza fit-thaddim tal-politika barranija ta' pajjiżna kif ukoll sabiex tinzamm politika komuni.
- 477.** Minbarra li nikkonsolidaw il-pożizzjoni tagħna fl-UE, insaħħu u nkatru r-relazzjonijiet ta' pajjiżna ma' reġjuni oħrajn ewlenin fosthom il-Mediterran, l-Afrika ta' Fuq, ir-Renju Unit, iċ-Ċina, l-Istati Uniti, ir-Russja u l-Indja.
- 478.** Niddefinixxu rwol komprensiv ġdid għan-network diplomatiku ta' Malta u nwettqu hidma strutturali biex pajjiżna jkollu aktar ambaxxaturi li jinħatru minn fost l-membri tal-korp diplomatiku.
- 479.** Il-proċess ta' skrutninju fil-Kumitat Permanenti dwar il-Hatriet Pubbliċi f'dak li jirrigwarda l-hatriet ta' ambaxxaturi, jinqasam f'żewġ stadji, bl-ewwel wiehed ikun diskussjoni u gabra ta' informazzjoni fil-Kumitat Permanenti dwar l-Affarijiet Barranin u Ewropej.
- 480.** Filwaqt li ser niehdu hsieb li nassiguraw li jibdedw joperaw l-ambaxxati tagħna fil-Brasil u fl-Etjopja, nimpjajaw ruħna biex nibdedw il-proċeduri neċessarji sabiex jitwaqqfu Kummissjoni Għolja fil-Kanada u fis-South America.

Wirt Kulturali

- 481.** Bil-ghan li nsaħhu l-istabbilita, il-professjonalita' u l-kompetenzi tal-korp diplomatiku, ser infasslu liġi dwar is-servizz diplomatiku ta' pajjiżna.
- 482.** Nevolve r-rwol li trid taqdi Malta fix-xenarju ta' wara l-Brexit, u nirriġeneraw ir-rwol ta' Malta fil-Commonwealth.
- 483.** Fid-dawl tal-bidliet riżultat tal-Brexit fuq il-kamp edukattiv, nimplimentaw programm li permezz tiegħu nistgħu nattiraw studenti li jridu jitharrġu f'korsijiet fuq livelli li jikkwalifikaw taħt il-kappa tal-Edukazzjoni Avanzata u Oghla (Further and Higher Education) fil-lingwa ingliża.
- 484.** Insaħhu l-pożizzjoni reġjonali ta' pajjiżna filwaqt li nibnu strateġija u politika iktar ċara dwar l-kontinent Afrikan fl-isfond tal-process storiku ta bidla li għaddejja.
- 485.** Nerġgħu nagħtu importanza kbira lill-komunitajiet Maltin li jgħixu barra minn xtutna billi nassenjaw din ir-responsabbilita' lil Ministru ewlieni fil-Kabinett bil-ghan li l-identita' Maltija barra minn pajjiżna tkompli tissaħħaħ u tiġġedded filwaqt li jiġu żviluppatti aktar opportunitajiet kummerċjali.
- 486.** Insaħhu u nippromwovu l-kultura fl-asperti kollha tagħha, bħala element ta' prijorità nazzjonali billi ninvestu fl-ewwel Master Plan għall-Infrastruttura Kulturali fuq medda ta' għaxar snin bil-ghan li jfassal pjan stabbli u fit-tul ta' kif ser inżewwqu l-firxa ta' teatri, ċentri u mużewijiet f'pajjiżna.
- 487.** Wara proċess ta' konsultazzjoni mal-komunità tal-artisti u persuni oħra fil-qasam teatrali dwar il-htigiet tagħhom, flimkien nieħdu deċisjoni finali dwar il-bini mill-ġdid tat-Teatru Rjal sabiex jintlaħaq kunsens wiesgħa dwar dan il-proġett u l-facilitajiet anċillari kollha meħtieġa għall-produzzjonijiet teatrali tal-oghla livell.
- 488.** Insaħhu l-konservazzjoni tal-wirt kulturali nazzjonali u nqisuh bħala funzjoni politika ewlenija bit-tishih tas-Sovrintendenza tal-Wirt Kulturali.
- 489.** Inkattru l-popolarita' tal-kultura f'pajjiżna billi l-familji, zghazagh, anzjani u persuni b'diżabilita' jkollhom aċċess għall-mużewijiet u siti storici mingħajr hlas tul is-sena kollha.
- 490.** Wahda mill-inizjattivi li tfisser mhux biss investment imma reklam b'saħħtu għall-Malta hi l-Kapitali Ewropea tal-Kultura. Ser nassiguraw li l-hidma fuq l-applikazzjoni għall-Kapitali Ewropea tal-Kultura għas-sena 2031 tkun waħda li thalli suċċess. L-oġġettiv tal-Kapitali Ewropew tal-Kultura irid ikun li jsiru proġetti u inizjattivi li jhallu riżultat permanenti f'oqsma kulturali, bis-sehem attiv ta' artisti u kreattivi mill-isferi kollha kulturali.

491. Titwaqqaf fondazzjoni bejn l-iStat u l-knisja, simili għall-Fondazzjoni tal-Kon-Katidral ta' San Gwann, b'risq inizzjattivi ta' restawr ta' opri fil-knejjes ewlenin ta' Malta u Ghawdex. Ewlenin fost dawn il-progetti huma l-faċċati u l-faċilitajiet esterni tal-knejjes imsemmija.

492. Insaħħu l-prospetti kummerċjali għal min lest li jinvesti, jindokra u jsaħħaħ il-qasam ta' l-artġjanat Malti billi noffrullhom skemi ta' kirjiet favorevoli għall-propjetajiet tal-gvern fiċ-ċentri urbani tal-ibliet u l-irhula.

493. Nintroduċu programm b'finanzjament dirett għall-Kunsilli Lokali biex ikunu jistgħu jorganizzaw attivitajiet kulturali li jirriflettu l-identita' lokali b'kontribut ewlieni għat-tishih tal-prodott turistiku.

Ninvestu fl-Artisti Tagħna

494. Nappoġġjaw lil dawk li jaspiraw lejn karrera fl-arti billi ninċentivawhom fiskalment kif ukoll bi skemi biex ikunu jistgħu jtejjbu t-talent tagħhom u jesebixxuh lokalment u barra minn xtutna. Għal dan il-għan ser niżguraw rata tat-taxxa ta' 5% fuq l-ewwel €80,000 tad-dħul lill-persuni kollha rreġistrati bhala artisti professjonali fid-diversi oqsma.

495. Permezz ta' skema miftuħa għal artisti żgħazagh ser tingħata għotja ta' €3,000 biex ikunu jistgħu jippromwovu il-wirt kulturali ta' pajjiżna permezz ta' xogħol artistiku li jkun espost pubblikament u diġitalment.

496. Bil-għan li l-apprezzament kulturali tat-tfal tagħna jkompli dejjem jikber, wara konsultazzjoni mal-edukaturi, jittfassal programm li permezz tiegħu t-tfal jkollhom numru ta' siegħat ta' formazzjoni kulturali li ssahħaħ l-identita tagħna fil-ġenerazzjonijiet li ġejjin.

497. Bhala l-proġett ewlieni li ser isahħaħ l-identita' ta' pajjiżna niżviluppaw Arkivju Nazzjonali ġdid, mgħammar bir-riżorsi meħtieġa kif ukoll bl-aktar teknoloġiji innovattivi li jżewwġu materjal tradizzjonali ma' l-applikazzjoni diġitali mill-karta sal-awdjo-viziv, mill-parċmina sal-immagini diġitali u f'kull forma oħra li jista' jiżviluppa maż-żminijiet.

498. Inniedu programm intiż biex l-funzjoni tal-Arkivji Nazzjonali ma' tkunx hiss waħda ta' hażna u kustodju tal-materjal iżda li jevolvi wkoll f'ċentru ewlieni ta' riċerka, faċilita' ta' edukazzjoni, promotur ta' l-identita' nazzjonali kif ukoll spazju tal-komunità b'missjoni importanti tal-iżvilupp demokratiku tagħna.

Insaħħu l-Ilsien Malti

Bil-ghan li nħaddnu l-valur tal-ilsien Malti, miktub u mitkellem, inwaqqfu 'Dar tal-Malti' li fiha tiġbor lil kittieba, awturi, entitajiet rappreżentattivi u s-settur privat biex isservi ta' xprun ewlieni li tippromwovi u tincentiva l-użu tal-lingwa Maltija fl-oqsma kollha.

499. Nincentivaw lill-kittieba, l-awturi u l-industrija biex il-propagazzjoni tal-kontenut lokali tevolve f'settur ekonomiku.

Kaċċa u Nsib Responsabbli

500. Il-kaċċa u l-insib jibqà' jiġi meqjus bħala delizzju tradizzjonali fejn filwaqt li dawk li jipprattikaw huma mistennija li josservaw il-liġijiet u r-regolamentazzjoni, m'ghandhomx jibqgħu jiġu trattati ta' kriminali u għalhekk issir reviżjoni fl-istruttura tal-penalitajiet eżistenti. Fl-istess ħin, ser titneħħa wkoll l-anomalija li hemm fil-preżent fir-rigward taż-żamma ta' tajr bbalzmat.

501. Il-proċess tal-ħlas tal-multi marbutin mal-kaċċa u l-insib ser jiġi simplifikat.

502. Inkomplu d-diskussjonijiet u n-negożjati mal-UE biex filwaqt li nassiguraw kompatibilità mal-liġijiet u d-direttivi Ewropej, naraw li pajjiżna jikseb lura l-kaċċa fir-rebbiegħa.

Spinta Qawwija Lill-Għaqdiet tal-Volontarjat

503. Inneħħu l-piżijiet sproporzjonati li tefa' l-gvern Laburista fuq l-għaqdiet volontarji primarjament billi titnaqqas il-burokrazija fuq l-operat amministrattiv tal-għaqdiet.

504. Nappoġġjaw u nincentivaw lill-għaqdiet volontarji permezz ta' finanzjament u riżorsi umani biex ikabbru l-preżenza, r-rwol u l-funzjoni tagħhom fis-soċjeta' tagħna.

505. Nikkonverġu sforz nazzjonali biex is-settur tal-volontarjat fl-oqsma kulturali jerġa' jingħata l-importanza li tixraqlu, jitnaqqaslu l-piż tal-burokrazija u jissahħaħ biex ikun jista' jwettaq aktar hidma b'risq is-soċjeta' tagħna.

506. Inniedu programm nazzjonali ta' appoġġ għall-għaqdiet volontarji biex jippromwovu l-artiġġjanat, it-tradizzjonijiet lokali u l-interessi speċjali halli niżguraw il-konservazzjoni u s-sostenibilità fit-tul tagħhom.

Investiment fl-Industrija tal-Films

- 507.** Nagħtu spinta kbira lill-industrija tal-films permezz ta' evoluzzjoni strateġika tal-ekosistema tas-settur b'żieda fl-allokazzjoni finanzjarja għall-industrija, b'investiment fil-facilitajiet u l-infrastruttura ewlenija tal-industrija, fosthom bit-tishih bis-serjeta' tal-co-production fund, titjib fl-incentivar u t-twaqqif ta' strutturi akkademiċi u taħriġ vokazzjonali biex jtrawwem aktar talent fil-qasam.
- 508.** Fl-industrija tal-films ser isiru tibdiliet fil-mekkaniżmu tat-taxxa billi l-averaging tat-taxxi fuq id-dhul isir fuq numru itwal ta snin sabiex l-operaturi jkunu jistgħu jibbilanċjaw (offset) snin li fihom id-dhul kien qawwi (minhabba produzzjoni ewlenija) ma' snin inqas profitabbli.
- 509.** L-allokazzjoni finanzjarja għas-settur tal-films ser tibda titmexxa fuq mekkaniżmu ta' 80% bhala incentivar tal-industrija u 20% biss għall-operat intern tal-Malta Film Commission. Inżidu wkoll l-incentivi tar-rebates biex dawn isiru l-aktar incentivi kompetittivi fl-UE.
- 510.** Il-prijoritizzazzjoni tal-finanzjament pubbliku fl-industrija tal-films issir f'forma ta' roundtable mal-industrija biex qatt ma' jerga jirrepeti ruħu t-tberbiq li sar bl-ispalpaljar tal-flus fil-Malta Film Awards tal-2022.



Tema 14:

Popolazzjoni, migrazzjoni u *integrazzjoni*.

+1



- Pajjiżna għandu l-limitazzjonijiet tiegħu f'kemm jiflah jerfa' piż ta' popolazzjoni u għalhekk ser naqsmu biex inkunu nistgħu nifformulaw politika li tkun tista' tara li l-infrastruttura, is-sistemi u l-komunitajiet tagħna (lokali u nazzjonali) ikunu preparati biżżejjed biex jilqgħu għall-bidliet fil-popolazzjoni fuq bażi staġjonali kif ukoll f'dik residenzjali aktar fit-tul.
- F'dan l-isfond irridu nibnu politika ta' immigrazzjoni li teradika l-popoliżmu u r-rażiżmu u tkun mibnija fuq metodi li filwaqt li qatt ma jippreġudikaw il-hajja, ikunu jirrispettaw il-limitazzjonijiet tal-kapjenza ta' pajjiżna sabiex min jiġi f'pajjiżna u jagħżel li jibqa' jgħix hawn ikun jista' jgħix hajja xierqa u dinjiżta.

Id-daqs ta' Malta hu li hu. L-ispażju fiżiku ta' pajjiżna jibqa' limitazzjoni prinċipali li rridu nindirizzawha b'mod strateġiku iżda fuq kollox sostenibbli. Nagħrfu li dan iġib miegħu bosta limitazzjonijiet, fosthom b'rabta maż-żieda fil-popolazzjoni, kemm għal żmien temporanju u anki għal residenza fit-tul.

Il-qasam tal-immigrazzjoni hu prijorità li l-Partit Nazzjonalista jagħtiha l-importanza li teħtieg. Min-naħa rridu li politika f'dan il-qasam tqis l-infrastrutturi generali ta' Malta u l-limitazzjonijiet kbar tagħhom. Politika li thejji lill-komunità lokali biex tilqa' għal dan it-tidil

demografiku mgħaġġel, u li ssahha is-sigurtà ta' pajjiżna, b'mod partikolari fl-aktar inhawi milquta, fost l-aktar komunitajiet li qed iġarrbu diffikultajiet minhabba dan.

F'dan il-kuntest, iżda, irridu noholqu wkoll politika ta' integrazzjoni sostenibbli li teqred ir-rażiżmu u l-popoliżmu, u li xxejjen l-abbużi u l-isfruttament fuq lant tax-xogħol tal-haddiema barranin imhaddma bi prattiki ta' kompetizzjoni ingusta għall-haddiema Maltin u Għawdxin. Irridu li l-immigrazzjoni tithaddem bil-għaql biex Malta tattira t-talent, u tkun parti minn soluzzjoni usa' għar-rata baxxa ta' twelidijiet f'Malta u għaž-żidiet dejjem akbar tal-persuni bl-età tal-irtirar.

Irridu nfaslu politika skont il-valuri tagħna bhala Partit li tpoġġi lill-bniedem fiċ-ċentru tagħha u li taghti valur kbir lill-hajja u d-dinjita' tal-bniedem. L-obbligji internazzjonali u morali tagħna m'ahna ser niċduhom qatt. Flimkien mal-pajjiżi ġirien, mal-Kummissjoni Ewropea (l-EASO f'Malta) u mal-bojja tal-Istati Membri tal-Unjoni Ewropea se nkunu qed inżidu ħidmietna biex l-isfida ta' l-immigrazzjoni irregolari tkun indirizzata b'mod uman, b'dinjita' għal persuni involuti iżda f'qafas regolat li jirrispetta l-Liġijiet ta' pajjiżna.



Pajjiż Miftuħ Għall-Kulturi Differenti

- 511. Insaħħu l-kredenzjali ta' pajjiżna bħala ġurisdizzjoni miftuħa u lesta biex tilqa' u ġġib flimkien persuni minn kulturi differenti biex jaħdmu u jgħixu f'pajjiżna f'qafas regolarizzat.
- 512. Nippjanaw b'mod strateġiku l-kapjenza ta' pajjiżna għar-residenti u t-turisti sabiex nassiguraw li r-riżorsi u l-ispażju jintużaw b'mod responsabbli u sostenibbli.
- 513. Inwettqu inizzjattivi strateġiċi għad-dinamika demografika li qed tevolve fuq bażi reġjonali.
- 514. Infasslu programm biex nipromwovu turizmu mmexxi mil-lokalitajiet li jiffoka fuq l-identità lokali.

Komunitajiet Li Jgħixu u Jaħdmu f'Armonija

- 515. Flimkien mal-komunitajiet barranin li jgħixu f'pajjiżna naħtru ambaxxaturi lokali biex iservu ta' punti ta' referenza u mexxejja fil-komunitajiet (community leaders) tagħhom bil-għan li jiġi stabbilit u msaħħa id-djalogu u r-rispett reċiproku bejn il-komunitajiet f'pajjiżna.
- 516. Niżviluppaw programm li permezz tiegħu jiġu identifikati postijiet ċentrali fil-lokalitajiet biex jiġu rinnovati fi spazji miftuħa u siguri (safe spaces) fil-qalba tal-komunitajiet.
- 517. Niżviluppaw programmi u rabtiet strutturati għal involviment tal-komunità lokali ma' komunitajiet tal-barranin li jgħixu fostna.

Politika ta' Immigrazzjoni Ġusta

- 518.** Inħaddmu politika ġusta dwar il-migrazzjoni li tkun tikkontribwixxi għal komunitajiet li jghixu f'armonija b'sens qawwi ta' toleranza u rispett lejn id-diversita'.
- 519.** Nirrifurmaw mill-qiegħ il-kultura, l-attitudni u l-programmi amministrattivi ta' l-immigrazzjoni u nibdew nevalwaw il-persuni fuq il-karattru tagħhom, l-imġieba tagħhom, l-attitudni tagħhom lejn pajjiżna u x'lesti jikkontribwixxu fis-soċjeta tagħna.
- 520.** Inwettqu miżuri li jippromwovu integrazzjoni strutturata, b'enfasi qawwija fuq it-toleranza, is-sabiħ tad-diversita' u l-valur tad-dinjità tal-bniedem.
- 521.** Inwettqu programm edukattiv intiz biex ikattar fit-tfal tagħna l-gharfien dwar kulturi differenti li għandna fostna u nsaħħu r-rispett lejn il-komunitajiet f'pajjiżna.
- 522.** Nisfruttaw bis-shiħ kull potenzjal ta' finanzjament eżistenti mill-UE biex (f'każijiet ta' immigrazzjoni irregolari) inħaddmu mekkaniżmi ta' ripatrijazzjoni, b'konformità mal-obbligi internazzjonali.

Tema 15:

Governanza tajba f'Kultura ta' *Integrità*

- Ser insaħhu l-istandards fil-hajja pubblika biex innaddfu isem pajjiżna billi nwettqu qafas integrat u mifruq ta' miżuri li ser isaħhu l-governanza tajba, fejn l-istituzzjonijiet jinghataw nifs ġdid ta' indipendenza u jiddaħhal sens haġna akbar ta' ġustizzja.
- Inwettqu bidla radikalni fil-hidma tal-gvern biex tinqered ix-xibka tal-kriminalità organizzata u l-korruzzjoni li gherrew il-fiducia tan-nies fil-politiċi. Ser insaħhu s-saltna tad-dritt biex nerġghu niksbu r-reputazzjoni li tixraq lill-pajjiżna fl-interess tal-ġid komuni.

Jekk fostna jirmexxilna niżguraw kultura ta' integrità minflok kultura ta' impunità, ikollna Stat li jitttratta lil kull persuna b'mod ġust u ekwu. Kull persuna hija detentur ta' drittijiet fil-konfront tal-amministrazzjoni u l-eżekuttiv tal-pajjiż u għaldaqstant dawn tal-aħħar obbligati jaraw li d-drittijiet ta' dik il-persuna jkunu rikonoxxuti u implimentati b'rispett, dinjità u mingħajr diskriminazzjoni. Il-kultura ta' integrità tiżgura li l-ebda individwu ma jiji mżeblaħ għall-interessi tal-ftit magħżula li jgawdu l-impunità minn persuni fil-Istat. Il-Partit Nazzjonalista għandu r-rieda li jara li hadd ma jkollu għalfejn ibigh lilu nnifsu lil għadd magħżul ta' politiċi, negozjanti u kriminali privileġġati biex jikseb id-drittijiet tiegħu jew tagħha.

Min-naħa l-oħra, b'kultura ta' integrità jinfirex il-ġid fost in-nies, il-familji u n-negozji, għax il-koll ikunu stmati bħala parteċipanti fit-tkabbir ekonomiku, soċjali u politiku ta' pajjiżna. B'kultura ta' integrità jirmexxilna wkoll negħbu l-klikek korrotti u diżonesti li jstinkaw biss għall-ġid tal-ftit privileġġati, li allura mhux biss jisirqu l-opportunitajiet ta' haddieħor iżda johlqu ambjent żbilanċjat kontra l-persuni onesti li jkunu mistennija jithabtu u jikkompetu ma' allat u oċriki diżonesti li għandhom il-protezzjoni tal-politiċi.

Il-governanza tajba m'hijjex kapriċċ. Għal pajjiżna din tfisser bibien berah ta' opportunitajiet lil kulhadd: hadd mhu żgħir wisq. Għalhekk jehtigilna nsibu ekwilibriju ġdid għar-relazzjoni tal-poter bejn l-entitajiet tal-istat u l-poplu kollu. L-istandard tal-hajja taċ-ċittadini jiddied jew jonqos skont il-livell ta' governanza tajba li tkun qed thaddem l-amministrazzjoni tal-gvern Dan l-ekwilibriju ġdid għar-relazzjoni tal-poter bejn il-poplu kollu u l-gvern jista' jinstab jekk nindirizzaw l-aspetti kollha tal-amministrazzjoni tal-gvern li jolqtu l-hajja tan-nies, u jekk insaħhu l-pożizzjoni ta' kull ċittadin fil-konfront tal-gvern, kemm mil-lat tal-persuni bħala individwi u allura f'materji relatati mal-hajja tan-nies, u anke mil-lat tal-persuni bħala membri tas-soċjetà u allura f'materji relatati mal-parteeċipazzjoni u s-sehem tan-nies fil-ġid komuni u fl-interess pubbliku.

Għalhekk ser nagħtu pożizzjoni aktar soda liċ-ċittadini fil-konfront tal-amministrazzjoni pubblika u tal-entitajiet tal-istat biex pajjiżna jerġa jikseb ir-rispett li jixraq.



Insaħħu l-Istandards fil-Ħajja Pubblika

- 523.** Nemendaw il-Kodiċi ta' Etika tal-Membri tal-Membri Parlamentari u dak tal-Ministri u s-Segretarji Parlamentari biex niżguraw li l-Membri Parlamentari kollha jagħrfu l-obbligu tagħhom li ma jpoġġux lilhom infushom fir-riskju ta' pressjoni fil-qadi ta' dmirijiethom, biex jerfghu r-responsabbiltajiet tagħhom bla ma jagħmlu pressjoni żejda fuq l-oħrajn, u dan mingħajr abbuż tal-poter jew tal-privileġġi tagħhom.
- 524.** Nintroduċu linji gwida li jirregolaw kif il-Ministri jonfqu l-fondi pubbliċi fil-midja.
- 525.** Nipprojbixxu li l-Ministri u s-Segretarji Parlamentari jużaw indirizzi tal-email privati u/jew mhux uffiċjali fil-qadi ta' dmirijiethom.
- 526.** Insaħħu l-istandards ta' integrità mistennija mill-persuni ta' fiduċja billi nemendaw l-Att dwar l-Istandards fil-Ħajja Pubblika biex ikun jinkludi definizzjoni usa tat-terminu 'persuna ta' fiduċja' u hekk niżguraw li kollha tra politika tkun fil-ġurisdizzjoni tal-Kummissarju għall-Istandards.
- 527.** Naraw li d-dikjarazzjonijiet tal-assi u tad-dhul ma jibqgħux taħżiża fuq karta iżda jsiru ferm aktar estensivi u dettaljati biex ikunu jistgħu jiġu awditjati mill-uffiċċju tal-Kabinet stess u tkun żgurata l-integrità ta' kulma jiġi ddikjarat.
- 528.** Naraw li l-Membri Parlamentari li ma jinħatrx fl-Eżekuttiv ma jkunux eliġibbli għal kariga fuq bażi ta' fiduċja.
- 529.** Indaħħlu sessjoni ta' kull ġimgħa għal Mistoqsijiet lill-Prim Ministru fil-Parlament.
- 530.** Nirrevedu l-proċeduri applikabbli għall-Kumitat Parlamentari dwar l-Istandards fil-Ħajja Pubblika biex nistabbilixxu proċedura aktar adattata li tindirizza l-ksur ta' etika mill-Membri Parlamentari b'mod aktar effiċjenti u effettiv.
- 531.** Inwettqu proċess ta' awditjar tal-istandards leġiżlattivi, regolatorji u istituzzjonali halli nidentifikaw x'jehtieg isir biex ikollna sistema li tevita l-kollużjoni bejn il-politiċi u n-negozjanti għad-detriment tal-ġid pubbliku.
- 532.** Noħorġu linji gwida għall-persuni li jservu fis-servizz pubbliku, maftura jew eletti f'xi kariga pubblika, dwar l-istandards ta' kooperazzjoni mistennija minnhom meta jkollhom talbiet għall-informazzjoni mingħand l-entitajiet Kostituzzjonali, bħall-Awditur Ġenerali u l-Ombudsman, kif ukoll mingħand il-ġurnalisti.
- 533.** 536. Naraw li l-Membri Parlamentari jkollhom l-għażla li jieqfu mill-professjoni ewlenija jew mill-prattika privata tagħhom biex jiddedikaw hinhom kollu għad-doveri parlamentari.

534. Infasslu reġistru biex kull Ministru u Segretarju Parlamentari jagħti rendikont tal-laqgħat li jkollu ma' persuni li għandhom interess li jiksbu benefiċċji mill-Istat.

535. Nirregolaw il-lobbying b'leġiżlazzjoni speċifika li tiddefinixxi dak li hu permess, ir-rwoli, id-drittijiet u r-responsabbiltajiet ta' dawk li jaġixxu bhala lobbyists kif ukoll tal-persuni f'kariga pubblika jew fis-servizz pubbliku.

536. Noholqu reġistru biex jirreġistra kull tip ta' kuntratt pubbliku li jkollhom Membri Parlamentari.

537. Nohorġu linji gwida għall-entitajiet pubbliċi dwar l-għoti tad-direct orders biex il-proċess isir wiehed aktar trasparenti u akkontabbli u biex fl-istess waqt niżguraw li l-opportunitajiet ikunu jistgħu jinhatfu mingħajr ma tixxeKKel il-kompetizzjoni.

538. Infasslu reġistru biex kull Ministru u Segretarju Parlamentari jagħti rendikont tal-laqgħat li jkollu ma' persuni li għandhom interess li jiksbu benefiċċji mill-Istat.

539. Nirregolaw il-lobbying b'leġiżlazzjoni speċifika li tiddefinixxi dak li hu permess, ir-rwoli, id-drittijiet u r-responsabbiltajiet ta' dawk li jaġixxu bhala lobbyists kif ukoll tal-persuni f'kariga pubblika jew fis-servizz pubbliku.

540. Noholqu reġistru biex jirreġistra kull tip ta' kuntratt pubbliku li jkollhom Membri Parlamentari.

541. Nohorġu linji gwida għall-entitajiet pubbliċi dwar l-għoti tad-direct orders biex il-proċess isir wiehed aktar trasparenti u akkontabbli u biex fl-istess waqt niżguraw li l-opportunitajiet ikunu jistgħu jinhatfu mingħajr ma tixxeKKel il-kompetizzjoni.

Insaħħu l-pożizzjoni tan-nies fil-konfront tal-Istat

542. Insaħħu r-rwol tal-Uffiċċju tal-Ombudsman biex jiżgura li kull persuna li garrbet ingustizzja mill-amministrazzjoni tikseb rimedju effettiv. Għal dan il-għan, inwaqqfu sistema ta' kontrolli biex meta l-gvern jonqos milli jimplementa xi rakkomandazzjoni tal-Ombudsman, dan isirlu skrutinju parlamentari.

543. Nappuntaw Kummissarju għall-Governanza Tajba fl-Uffiċċju tal-Ombudsman sabiex ikun il-punt ta' riferiment ewlieni għal kull ċittadin li jkun irid iressaq ilmenti fuq materji relatati.

544. Ninvestigaw bir-reqqa kull kuntratt pubbliku li dwaru l-Awditur Ġenerali sab xi nuqqasijiet amministrattivi jew mill-gvern, biex b'hekk nagħtu prijorità lill-interess pubbliku f'kull wieħed minn dawk il-kuntratti.

545. Inniedu proċess ta' konsultazzjoni biex nidentifikaw il-prattiċi amministrattivi ħżiena jew negliġenti li jkun ġew mistharrġa mill-awtoritajiet tal-Istat b'hal-Awditur Ġenerali, biex b'hekk nindirizzaw dawn in-nuqqasijiet amministrattivi.

546. Nixprunaw bidliet biex niżguraw li l-ligijiet meġjusa anti-kostituzzjonali mill-Qorti Kostituzzjonali, jithassru b'mod awtomatiku u jsiru invalidi għal kulhadd, mhux biss għall-partijiet f'dik il-kawża partikolari.

Nissieltu l-korruzzjoni u l-kriminalità finanzjarja

547. Inwaqqfu task force esperta biex tirrevedi l-kapaċità u l-gharfien espert ta' l-FIAU u l-FCID biex tipproponi pjan ta' azzjoni b'objettivi u riżultati mmirati.

548. Nagħrfu li dawn iż-żewġ istituzzjonijiet qed isibuha diffiċli biex jinvolvu persuni b'gharfien speċjalizzat għal investigazzjonijiet u prosekuzzjonijiet tal-kriminalità finanzjarja, għax qed jikkompetu ma' suq li spiss joffri kundizzjonijiet tal-impjeg aħjar għal dawn il-persuni. Għalhekk se niżguraw li dawn iż-żewġ istituzzjonijiet jingħataw fondi biżżejjed biex kull wieħed minnhom ikun jista' jikkompeti fis-suq u jkollu l-aqwa riżorsi umani disponibbli.

549. Nipprovdu skemi ta' taħriġ ta' livell għoli għall-persuni impjegati fl-istituzzjonijiet investigattivi tal-kriminalità finanzjarja halli niżguraw li jkollhom kapaċità u għarfien mill-aktar avvanzati.

550. Indaħhlu fis-seħh leġiżlazzjoni dwar il-ġid mhux spjegabbli (Unexplained Wealth Order) halli l-awtoritajiet investigattivi jkunu jistgħu joħorġu ordnijiet dwar il-ġid mhux spjegat fil-konfront ta' politiċi li d-dhul uffiċjali tagħhom ma jispjegax l-assi tagħhom.

551. Inwaqqfu l-Uffiċċju ta' Maġistrat Inkwirenti Speċjali kontra l-Korruzzjoni, li jkollu setgħat kbar fil-ġlieda kontra l-korruzzjoni, anke li jibda investigazzjoni minn jeddu.

Inżidu l-Parteċipazzjoni tan-Nies fil-Materji ta' Interess Pubbliku

- 552.** Ninvolvu firxa ferm usa' ta' persuni fil-proċess tal-igġvernar eżekuttiv u mhux biss għal finijiet ta' konsultazzjoni jew konsulenza, ħalli aktar esperti u tekniċi jiġu involuti f'ħidmet il-gvern.
- 553.** Noħorġu qafas ta' 'linji gwida dwar il-konsultazzjoni pubblika' biex nistabbilixxu r-regoli proċedurali minimi applikabbli li jiżguraw li l-konsultazzjoni effettiva tkun l-ixprun ewlieni għal politika u legiżlazzjoni bbażati fuq ir-riċerka, u li jiġi mistharreġ l-impatt tagħhom qabel jidhru fis-seħħ.
- 554.** Niżguraw li l-iżvilupp politiku u legiżlattiv ta' pajjiżna jistgħu jkunu trasparenti, akkontabbli u legittimi jekk il-proċessi politiċi u legiżlattivi jkollhom il-parteċipazzjoni qawwija tas-soċjetà ċivili u tal-partijiet interessati.
- 555.** Nibnu relazzjonijiet kostruttivi bejn l-awtoritajiet pubbliċi u s-soċjetà ċivili billi noholqu ambjent favorevoli biex l-awtoritajiet pubbliċi jagħmlu konsultazzjoni effettiva mal-organizzazzjonijiet tas-soċjetà ċivili u b'hekk noholqu politiki u legiżlazzjoni aktar effettivi.
- 556.** Naraw li kull awtorità tippubblika rapport annwali dwar it-trasparenza fit-teħid tad-deċiżjonijiet, li fost l-oħrajn ikun jindika b'mod ċar id-data li skontha ttiehdu d-deċiżjonijiet ta' politika u li jidentifika l-parteċipanti u l-konsulenti kollha li kienu involuti fil-proċess tal-konsultazzjoni.
- 557.** Naraw li l-aċċess għal kull forma ta' informazzjoni pubblika tkun in-norma u mhux l-eċċezzjoni; u b'hekk niżguraw li l-informazzjoni tkun pubblika mingħajr il-bżonn li ssir xi talba għaliha filwaqt li kull entità li trid tostor informazzjoni għal xi raġunijiet validi legalment, tkun trid tagħmel talba ġustifikata għal dan u l-pubbliku xorta waħda jibqagħlu d-dritt għal appell minn din id-deċiżjoni.
- 558.** Nimplimentaw qafas shiħ intiz biex isaħħah id-demokrazija u l-parteċipazzjoni taċ-ċittadini fid-deċiżjonijiet permezz ta' l-użu ta' pjattaforma diġitali li tippermetti li jsiru proposti dwar politika u proġetti kif ukoll biex isiru aktar referenda.
- 559.** Ser tinghata prijorità fuq dak li jħasseb liż-żgħażaġh u nżommu djalogu miftuħ magħhom. Iż-żgħażaġh ser jiġu mhegġa biex jipparteċipaw fit-tfassil ta' politika li tikkonċerna lilhom direttament. Għandu jkun hemm mekkaniżmu li jhegġeġ żgħażaġh iressqu l-ħsbijiet tagħhom.

